
ਅਸ਼ੀਰਵਾਦ 


ਸੈਤਨ ਕੀ ਮਹਿਮਾ ਕਵਨ ਵਖਾਨਉ ॥ 
ਅਗਾਧਿ ਬੋਧਿ ਕਿਛੁ ਮਿਤਿ ਨਹੀ ਜਾਨਉ ॥ 
(ਗਉੜੀ %: ੫, ਪੰਨਾਂ 7837 
ਸਤਿ ਚਿੱਤ ਅਨੰਦ ਪਰੀਪੂਰਨ ਅਕਾਲ ਪੁਰਖ ਵਾਹਿਗੁਰੂ ਜੀ ਵਲੋਂ ਭੇਜੇ 
ਹੋਏ ਮਹਾਂਪੁਰਖਾਂ ਦਾ ਜੀਵਨ ਅਕਥਨੀਯ ਹੁੰਦਾ ਹੈ ਜਿਵੇਂ ਅਕਾਲ ਪੁਰਖ ਬਾਬਤ 
ਪੂਰਾ ਬਿਆਨ ਨਹੀਂ ਕੀਤਾ ਜਾ ਸਕਦਾ ਤੇ ਜੋ ਉਸ ਮਾਲਕ ਨਾਲ ਇੱਕ-ਮਿੱਕ ਹੋ 
ਜਾਂਦੇ ਹਨ, ਉਨ੍ਹਾਂ ਬਾਰੇ ਵੀ ਮੁਕੰਮਲ ਤੌਰ 'ਤੇ ਨਹੀਂ ਆਖਿਆ ਜਾ ਸਕਦਾ। 
ਪਰਮੇਸ਼ਰ ਜੀ ਸਮੇਂ ਸਮੇਂ ਐਸੀਆਂ ਬਖ਼ਸ਼ੀਆਂ ਹੋਈਆਂ ਦਰਗਾਹੀ ਰੂਹਾਂ ਨੂੰ ਮਾਤ- 
ਲੋਕ ਵਿਚ ਭੇਜਦਾ ਹੈ, ਭੁੱਲੀ ਹੋਈ ਲੋਕਾਈ ਨੂੰ ਸਹੀ ਰਸਤਾ ਦਰਸਾਉਣ ਲਈ 
ਤੇ ਸੈਗਤਾਂ ਨੂੰ ਸੇਵਾ-ਸਿਮਰਨ ਭਗਤੀ ਤੇ ਪਰਉਪਕਾਰ ਦ੍ਰਿੜ੍ਹ ਕਰਾਉਣ ਲਈ। 
ਸੈਤ ਬਾਬਾ ਹਰਬੈਸ ਸਿੰਘ ਜੀ ਡੁਮੇਲੀ ਵਾਲੇ ਐਸੇ ਕਰਮਜੋਗੀ ਸਨ ਜਿਨ੍ਹਾਂ 
ਨੇ ਆਪਣੇ ਜੀਵਨ ਵਿਚ ਪ੍ਰਤੱਖ ਘਾਲਣਾ ਘਾਲੀਆਂ ਤੇ ਪਰਉਪਕਾਰ ਹਿਤ 
ਦੁਆਬਾ, ਮਾਝਾ, ਮਾਲਵਾ, ਪੰਜਾ ਸਾਹਿਬ, ਨਨਕਾਣਾ ਸਾਹਿਬ ਤੇ ਹੋਰ ਦੇਸ਼ਾਂ- 
ਵਿਦੇਸ਼ਾਂ ਤੇ ਇੰਗਲੈਂਡ ਵਿਚ ਗੁਰੂ-ਘਰਾਂ ਦੀ ਸੇਵਾ ਕਰਵਾਈ। ਆਪ ਜੀ ਨੇ 
ਬ੍ਹਮ ਵਿਦਿਆ ਦੇ ਨਾਲ ਨਾਲ ਆਯੁਰਵੇਦਿਕ ਔਸ਼ਧੀ ਵੀ ਸੈਸਾਰ ਵਿਚ 
ਵਰਤਾਈ। ਆਪ ਜੀ ਨੇ ਡੁਮੇਲੀ ਤੋਂ ਪ੍ਰਾਰੰਭ ਕਰ ਕੇ ਦੇਸ਼ਾਂ-ਵਿਦੇਸ਼ਾਂ ਦੀਆਂ 
ਸੈਗਤਾਂ ਨੂੰ ਕਥਾ ਕੀਰਤਨ, ਲੰਗਰਾਂ ਦੀ ਸੇਵਾ ਦੀ ਮਹਾਨਤਾ ਦਰਸਾਈ। 
ਦਵਾਈ ਦੇ ਨਾਲ-ਨਾਲ ਗੁਰ-ਸ਼ਬਦ ਦੀ ਕਮਾਈ ਕਰਨ ਲਈ ਵੀ ਸੈਗਤਾਂ 
ਨੂੰ ਪ੍ਰੇਰਨਾ ਦਿੱਤੀ। 
ਰਾਮ ਸੈਤ' ਮਹਿ ਭੇਦੁ ਕਿਛੁ ਨਾਹੀ ਏਕੁ ਜਨੁ ਕਈ ਮਹਿ ਲਾਖ ਕਰੋਰੀ ॥ 
(ਗਉੜੀ ਮਹਲਾ ੫, ਪੰਨਾ 208) 
ਸ. ਜਸਮੇਰ ਸਿੰਘ ਹੋਠੀ ਅਤੇ ਸ. ਕੇਵਲ ਸਿੰਘ ਚੌਹਾਨ ਸਮੇਤ ਸਹਾਇਕ 
ਸੱਜਣਾਂ ਦਾ ਧੰਨਵਾਦ ਕਰਦੇ ਹਾਂ ਜਿਨ੍ਹਾਂ ਨੇ ਇਹ ਉਪਰਾਲਾ ਕਰ ਕੇ ਮਹਾਂਪੁਰਖਾਂ 
ਦਾ ਜੀਵਨ ਆਉਣ ਵਾਲੀਆਂ ਪੀੜ੍ਹੀਆਂ ਲਈ ਕਲਮਬੈਦ ਕੀਤਾ ਹੈ। 
--ਸੈਤ ਬਲਵੈਤ ਸਿੰਘ 
ਸਿੱਧਸਰ ਸਿਹੋੜਾਂ 

ਮੁਖਬਧ 


ਸੈਤਸੈਗਿ ਅੰਤਰਿ ਪ੍ਰਭੁ ਡੀਠਾ ॥ 
ਨਾਮੁ ਪ੍ਰਭੁ ਕਾ ਲਾਗਾ ਮੀਠਾ॥ _ (ਗਉੜੀ ਸ਼ਖਮਨੀੰ % ੫, ਪੰਨਾ 293) 
ਸੈਤ ਗਿਆਨੀ ਹਰਬੈਸ ਸਿੰਘ ਜੀ, ਜਿਨ੍ਹਾਂ ਨੇ ਬਚਪਨ ਵਿਚ ਸੈਤ ਬਾਬਾ 
ਦਲੀਪ ਸਿੰਘ ਜੀ ਡੁਮੇਲੀ ਵਾਲੇ ਮਹਾਂਪੁਰਖਾਂ ਦੀ ਸ਼ਰਨ ਪ੍ਰਾਪਤ ਕੀਤੀ ਔਰ 
ਉਨ੍ਹਾਂ ਦੇ ਚਰਨਾਂ ਵਿਚ ਰਹਿ ਕੇ ਸਰੀ ਗੁਰੂ ਗ੍ਰਥ ਸਾਹਿਬ ਜੀ ਦੀ ਕਥਾ, “ਨਾਨਕ 
ਪ੍ਰਕਾਸ਼” ਤੇ 'ਸੂਰਜ ਪ੍ਰਕਾਸ਼” ਦੀ ਕਥਾ ਵੀਚਾਰੀ ਔਰ ਜੋੜੀ ਵਾਜੇ ਦੀ ਵੀ 
ਸੈਗੀਤਕ ਮੁਹਾਰਿਤ ਪ੍ਰਾਪਤ ਕੀਤੀ । ਮਹਾਂਪੁਰਖਾਂ ਪਾਸੋਂ ਆਯੁਰਵੇਦ ਤੇ ਯੂਨਾਨੀ 
ਚਕਿਤਸਾ ਦਾ ਅਧਿਐਨ ਕੀਤਾ। ਮਹਾਂਪੁਰਖਾਂ ਦੇ ਜੀਵਨ-ਕਾਲ ਵਿਚ ਤੋ ਉਨ੍ਹਾਂ 
ਦੇ ਸਰੀਰ ਤੋਂ ਬਾਦ ਗੁਰਬਾਣੀ ਦੀ ਵਿਆਖਿਆ, ਗੁਰ-ਇਤਿਹਾਸ ਦੀ ਕਥਾ 
ਅਤੇ ਗੁਰਬਾਣੀ ਦਾ ਕੀਰਤਨ ਮਹਾਂਪੁਰਖਾਂ ਦੇ ਤਪ-ਅਸਥਾਨ, ਨਗਰ ਇਲਾਕੇ 
ਤੇ ਦੇਸ-ਪ੍ਰਦੇਸ ਦੀ ਸੈਗਤ ਜਿਥੇ ਵੀ ਉਨ੍ਹਾਂ ਨੂੰ ਪਿਆਰ ਨਾਲ ਨਿਮੰਤ੍ਣ ਦਿੰਦੇ, 
ਉਥੇ ਜਾ ਕੇ ਪੂਰੀ ਤਨਦੇਹੀ ਨਾਲ ਸੇਵਾ ਨਿਭਾਉਂਦੇ। ਦਵਾਈ-ਬੂਟੀ ਦੁਆਰਾ 
ਵੀ ਸੈਗਤਾਂ ਦੀ ਹਰ ਪੱਖੋਂ ਮੁਫ਼ਤ ਸੇਵਾ ਕਰਦੇ ਤੇ ਸਿੱਖ ਧਰਮ ਦੀ ਮਹਾਨਤਾ 
ਨੂੰ ਸੈਗਤਾਂ ਵਿਚ ਦ੍ਰਿੜ੍ਹ ਕਰਾਉਂਦੇ । ਸੌਤਾਂ ਦੇ ਅਸਥਾਨ 'ਤੇ ਮਹਾਂਪੁਰਖਾਂ ਦੀਆਂ 
ਬਰਸੀਆਂ (ਬਾਬਾ ਦਲੀਪ ਸਿੰਘ, ਬਾਬਾ ਮਸਤ, ਬਾਬਾ ਜਵਾਲਾ ਸਿੰਘ ਜੀ 
ਹਰਖੋਵਾਲ) ਬਹੁਤ ਧੂਮ-ਧਾਮ ਨਾਲ ਮਨਾਉਂਦੇ। ਇਨ੍ਹਾਂ ਸਮਾਗਮਾਂ 'ਤੇ ਚੋਟੀ 
ਦੇ ਵਿਦਵਾਨ, ਸੈਗੀਤਕਾਰ ਸੈਗਤਾਂ ਵਿਚ ਗੁਰਮਤਿ ਪ੍ਰਚਾਰ ਕਰਦੇ । 
ਇਨ੍ਹਾਂ ਦੇ ਦੂਜੇ ਗੁਰ-ਭਾਈ ਸ੍ਰੀਮਾਨ ਸੈਤ ਬਾਬਾ ਸਰਵਣ ਸਿੰਘ ਜੀ ਡਬਲ 
ਐਮ.ਏ. ਰੈਧਰਵ ਸਾਹਿਬ ਹਰ ਸਮਾਗਮ ਵਿਚ ਪੂਰਾ ਸਹਿਯੋਗ ਦਿੰਦੇ ਅਤੇ 
ਮਹਾਂਪੁਰਖਾਂ ਦੇ ਤਪ-ਅਸਥਾਨ `ਤੇ ਜੋ ਗੁਰਮਤਿ ਸੈਗੀਤ ਵਿਦਿਆਲਾ ਸੀ ਉਸ 
ਵਿਚ ਵਿਦਿਆਰਥੀਆਂ ਨੂੰ ਗੁਰਮਤਿ ਸੈਗੀਤ ਦੀ ਪੂਰੀ ਪੂਰੀ ਬਖ਼ਸ਼ਿਸ਼ ਕਰਦੇ । 
ਅੱਜ ਵੀ ਡੇਰੇ ਦੇ ਵਿਦਿਆਰਥੀ ਭਾਈ ਬੈਤਾ ਸਿੰਘ ਹਜ਼ੂਰੀ ਰਾਗੀ ਸ੍ਰੀ ਦਰਬਾਰ 
ਸਾਹਿਬ, ਭਾਈ ਸੱਜਣ ਸਿੰਘ, ਭਾਈ ਗੁਰਮੇਲ ਸਿੰਘ ਅਮਰੀਕਾ ਵਾਲੇ ਤੇ ਭਾਈ 
ਮਹਿੰਦਰ ਸਿੰਘ ਜੀ ਕੈਨੇਡਾ ਨਿਵਾਸੀ ਅਤੇ ਹੋਰ ਵੀ ਕਈ ਵਿਦਿਆਰਥੀ ਪੰਥ 
ਵਿਚ ਡੁਮੇਲੀ ਅਸਥਾਨ ਦੇ ਨਾਮ ਨੂੰ ਰੌਸ਼ਨ ਕਰ ਰਹੇ ਹਨ। 

ਮੁਖਬੌਧਾ 11 
ਵੱਡੇ ਵੱਡੇ ਗੈਭੀਰ ਰੋਗੀ ਤੇ ਆਧੀਆਂ, ਬਿਆਧੀਆਂ, ਉਪਾਧੀਆਂ ਤੋ' 
ਪੀੜ੍ਹਤ ਰੋਗੀ ਅੱਜ ਤਕ ਰਾਜ਼ੀ ਹੁੰਦੇ ਆ ਰਹੇ ਹਨ। ਮਹਾਂਪੁਰਖਾਂ ਨੇ ਜਿਥੇ 
ਧਾਰਮਿਕ ਤੌਰ `ਤੇ ਬੇਅੰਤ ਦੇਸ ਤੇ ਪ੍ਰਦੇਸਾਂ ਵਿਚ ਸੇਵਾ ਨਿਭਾਈ ਹੈ, ਉਥੇ 
ਸਮਾਜਕ ਤੌਰ "ਤੇ ਬੇਅੰਤ ਸਕੂਲ, ਕਾਲਜਾਂ, ਨਦੀਆਂ 'ਤੇ ਪੁਲ ਬਨਾਉਣੇ, 
ਸਿਲਾਈ ਸੈਂਟਰ ਖੋਲ੍ਹਣੇ, ਗ਼ਰੀਬ ਬੱਚੀਆਂ ਦੇ ਵਿਆਹ ਕਰਵਾਉਣੇ ਤੇ ਗ਼ਰੀਬ 
ਬੱਚਿਆਂ ਦੀ ਪੜ੍ਹਾਈ ਵਿਚ ਸਹਾਇਤਾ ਕੀਤੀ । ਇੰਗਲੈਂਡ ਵਿਚ ਵੀ ਸ੍ਰੀ ਗੁਰੂ 
ਹਰਿ ਰਾਇ ਸਾਹਿਬ ਜੀ ਦੇ ਨਾਮ 'ਤੇ ਗੁਰ-ਅਸਥਾਨ ਬਣਾਇਆ ਤੇ ਸੰਗੀਤ 
ਵਿਦਿਆਲਾ ਖੋਲ੍ਹਿਆ ਜੋ ਮੌਜੂਦਾ ਸਮੇਂ' ਪ੍ਰੋ ਅਮਰ ਸਿੰਘ ਜੀ ਚਲਾ ਰਹੇ ਹਨ। 
ਸੈਤ ਗਿਆਨੀ ਹਰਬੰਸ ਸਿੰਘ ਜੀ ਦੇ ਵਿਦਿਆਰਥੀਆਂ ਵਿੱਚੋਂ ਸੈਤ ਜੁਗਿੰਦਰ 
ਸਿੰਘ ਜੀ ਪ੍ਰਮੁੱਖ ਹਨ ਜਿਨ੍ਹਾਂ ਨੇ ਮਹਾਂਪੁਰਖਾਂ ਦੇ ਨਾਮ 'ਤੇ ਅਨੰਦਪੁਰ ਸਾਹਿਬ 
ਵਿਖੇ ਗੁਰ-ਅਸਥਾਨ ਕਾਇਮ ਕੀਤਾ ਤੇ ਮਾਤਾ ਸਾਹਿਬ ਕੌਰ ਜੀ ਦੇ ਨਾਮ 'ਤੇ 
ਵੱਡੀ ਸਰਾਂ ਕਾਇਮ ਕੀਤੀ। 
ਬਾਬਾ ਦਲੀਪ ਸਿੰਘ ਜੀ ਦੇ ਤਪ-ਅਸਥਾਨ 'ਤੇ ਬਾਬਾ ਮਸਤਾਂ ਦੀ 
ਆਗਿਆ ਮੁਤਾਬਕ ਸੈਤ ਬਾਬਾ ਜਵਾਲਾ ਸਿੰਘ ਜੀ ਅਖ਼ੀਰਲੇ 35 ਦਿਨ 
ਬਿਰਾਜੇ ਤੇ 13 ਨਵੰਬਰ, 1957 (28 ਕੱਤਕ) ਦਿਨ ਬੁੱਧਵਾਰ ਨੂੰ ਪੰਜ ਭੂਤਕ 
ਸਰੀਰ ਤਿਆਗ ਕੇ ਨਿੱਜ ਦੇਸ ਨੂੰ ਗਏ। ਇਸ ਸਮੇਂ' ਦੌਰਾਨ ਸੈਤ ਗਿਆਨੀ 
ਹਰਬੈਸ ਸਿੰਘ ਜੀ ਤੇ ਸੈਤ ਸਰਵਣ ਸਿੰਘ ਜੀ ਗੈਧਰਵ ਨੇ ਮਹਾਂਪੁਰਖਾਂ ਦੀ 
ਸੇਵਾ ਕਰ ਕੇ ਮਹਾਨ ਵਰਦਾਨ ਤੋਂ ਖ਼ੁਸ਼ੀਆਂ ਪ੍ਰਾਪਤ ਕੀਤੀਆਂ। ਹੁਣ ਡੁਮੇਲੀ 
ਅਸਥਾਨ ਦੀ ਸੇਵਾ ਸੈਤ ਪ੍ਰੀਤਮ ਸਿੰਘ ਜੀ ਬੜੀ ਤਨਦੇਹੀ ਨਾਲ ਨਿਭਾ ਰਹੇ 
ਹਨ। 
ਸੈਤ ਬਾਬਾ ਹਰਬੈਸ ਸਿੰਘ ਜੀ ਨੇ ਇੰਗਲੈਂਡ ਤੋਂ ਪਾਕਿਸਤਾਨ ਦੇ 
ਅਸਥਾਨਾਂ ਦੀ ਯਾਤਰਾ ਆਰੰਭ ਕਰਵਾਈ ਜੋ ਅੱਜ ਵੀ ਚੱਲ ਰਹੀ ਹੈ। ਗੁਰੂ 
ਨਾਨਕ ਸਾਹਿਬ ਜੀ ਦੇ ਜਨਮ ਅਸਥਾਨ 'ਤੇ ਚਾਂਦੀ ਦੀ ਪਾਲਕੀ ਭੇਟ ਕੀਤੀ । 
ਉਸ ਸਮੇਂ ਦੇ ਪਾਕਿਸਤਾਨ ਦੇ ਪ੍ਰਧਾਨ ਜ਼ਿਆ-ਉਲ-ਹੱਕ ਵਲੋਂ ਸੈਤਾਂ ਦੀ ਸੇਵਾ 
ਸੇਵਾ ਕੀਤੀ ਤੇ ਸਰੀਰ ਵੀ ਇਥੇ ਹੀ ਤਿਆਗਿਆ। ਦਾਸ ਨੇ ਵੀ ਆਪ ਸ਼ਾਮਲ 
ਹੋ ਕੇ ਸੈਤਾਂ ਦਾ ਸਸਕਾਰ ਤੇ ਹੋਰ ਸਭ ਸੇਵਾ ਨਿਭਾਈਆਂ। ਸੀਮਾਨ ਸੈਤ ਬਾਬਾ 
ਬਹਾਲ ਸਿੰਘ ਹਰਖੋਵਾਲ, ਬਾਬਾ ਜਨਕ ਸਿੰਘ, ਸੈਤ ਬਾਬਾ ਜਥੇਦਾਰ ਨਿਹਾਲ 
ਸਿੰਘ ਹਰੀਆਂ ਵੇਲਾਂ ਤੇ ਹੋਰ ਬਹੁਤ ਸਾਰੇ ਮਹਾਂਪੁਰਖਾਂ ਨੇ ਸ਼ਮੂਲੀਅਤ ਕੀਤੀ। 
ਐਸੇ ਪਰਉਪਕਾਰੀ ਮਹਾਂਪੁਰਖ ਕਦੇ ਕਦੇ ਸੈਸਾਰ ਵਿਚ ਆਉਂਦੇ ਹਨ, ਜਿੰਨੀਆਂ 
ਸੇਵਾਵਾਂ ਪ੍ਰਭੂ ਵਲੋਂ ਲਾਈਆਂ ਹੁੰਦੀਆਂ ਹਨ, ਉਹ ਪੂਰੀਆਂ ਕਰ ਕੇ ਗੁਰੂ ਚਰਨਾਂ 

ਵਿਚ ਪਹੁੰਚ ਜਾਂਦੇ ਹਨ। ਭਾਵੇ' ਕੁਝ ਸਮਾਂ ਬੀਤ ਗਿਆ ਹੈ ਪਰ ਫਿਰ ਵੀ ਸ. 
ਜਸਮੇਰ ਸਿੰਘ ਹੋਠੀ ਤੇ ਹੋਰ ਸੈਗੀ-ਸਾਥੀ ਸੰਤਾਂ ਦੇ ਜੀਵਨ-ਬਿ੍‌ਤਾਂਤ ਸੈਬੰਧੀ 
ਪੁਸਤਕ ਛਪਾਉਣ ਲਈ ਵਧਾਈ ਦੇ ਹੱਕਦਾਰ ਹਨ। 

ਆਉ, ਅਸੀਂ ਵੀ ਮਹਾਂਪੁਰਖਾਂ ਦੇ ਜੀਵਨ ਤੋਂ' ਪ੍੍‌ਰਨਾ ਲੈ ਕੇ ਸੇਵਾ ਤੇ 
ਪਰਉਪਕਾਰ ਕਰਦੇ ਹੋਏ ਆਪਣਾ ਜੀਵਨ ਸਫਲ ਕਰ ਸਕੀਏ। ਸਾਡੇ ਵਲੋਂ 


ਇਹੋ ਹੀ ਮਹਾਂਪੁਰਖਾਂ ਨੂੰ ਸੱਚੀ ਸ਼ਰਧਾਂਜਲੀ ਹੋਵੇਗੀ । 
ਪੰਥ ਦਾ ਦਾਸ਼, 
ਸੈਤ ਜਗਜੀਤ ਸਿੰਘ 
ਹਰਖੋਵਾਲ 

ਸਾਡਾ ਸਾਰਾ ਪਰਿਵਾਰ ਸੈਤ ਬਾਬਾ ਬਲਵੰਤ ਸਿੰਘ ਜੀ ਸਿਧਸਰ ਸਿਹੋੜਾ 
ਵਾਲਿਆਂ ਨਾਲ ਬਹੁਤ ਪ੍ਰੇਮ ਰੱਖਦਾ ਹੈ, ਕਿਉਂਕਿ ਉਨ੍ਹਾਂ ਦਾ ਸੰਤ ਬਾਬਾ ਹਰਬੰਸ 
ਸਿੰਘ ਜੀ ਡੁਮੇਲੀ ਵਾਲਿਆਂ ਨਾਲ ਬਹੁਤ ਪ੍ਰੇਮ ਸੀ ਤੇ ਬਹੁਤ ਸਤਿਕਾਰ ਕਰਦੇ 
ਸਨ। ਅਸੀਂ ਸੈਤ ਬਾਬਾ ਹਰਬੈਸ ਸਿੰਘ ਜੀ ਦੀ ਬਰਸੀ (ਕੇਵਲ ਕੋਲਡ ਸਟੋਰੇਜ਼, 
ਨਕੋਦਰ ਰੋਡ, ਮਾਲੋਵਾਲ, ਮਹਿਤਪੁਰ) ਜਲੰਧਰ ਵਿਖੇ ਮਨਾਉਂਦੇ ਹਾਂ ਜਿਥੇ 
ਸਾਡੀ ਬੇਨਤੀ ਪ੍ਰਵਾਨ ਕਰ ਕੇ ਸੈਤ ਬਾਬਾ ਬਲਵੰਤ ਸਿੰਘ ਜੀ ਜਥੇ ਸਮੇਤ 
ਹਾਜ਼ਰੀ ਭਰ ਕੇ ਸੈਗਤਾਂ ਨੂੰ ਨਾਮ ਬਾਣੀ ਨਾਲ ਜੋੜਦੇ ਹਨ। ਕਾਫ਼ੀ ਸਮੇਂ ਤੋਂ 
ਬਾਬਾ ਜੀ ਪ੍ਰੇਰਨਾ ਦੇ ਰਹੇ ਸਨ ਕਿ ਸੰਤ ਬਾਬਾ ਹਰਬੈਸ ਸਿੰਘ ਜੀ ਦੇ ਪਵਿੱਤਰ 
ਜੀਵਨ ਬਾਰੇ ਤੇ ਕੀਤੀਆਂ ਸੇਵਾਵਾਂ ਬਾਰੇ ਇਕ ਕਿਤਾਬ ਲਿਖਣ ਲਿਖਵਾਉਣ 
ਦਾ ਉਪਰਾਲਾ ਕਰੋ । ਦਾਸ ਬੇਸ਼ਕ ਬਾਰ੍ਹਾਂ ਸਾਲ ਬਾਬਾ ਹਰਬੈਸ ਸਿੰਘ ਜੀ ਨਾਲ 
ਗੁਰੂ-ਘਰ ਦਾ ਮੁੱਖ ਸੇਵਾਦਾਰ ਰਿਹਾ ਹੈ ਤੇ ਫਾਊਂਡਰ ਲਾਈਫ਼ ਟੂਸਟੀ ਵੀ ਹੈ 
ਪਰ ਦਾਸ ਲਿਖਾਰੀ ਨਹੀਂ, ਇਸ ਲਈ ਬਹੁਤ ਸਾਰਾ ਸਮਾਂ ਸੋਚਾਂ ਵਿਚਾਰਾਂ ਵਿਚ 
ਹੀ ਗੁਆਚ ਗਿਆ। 

ਇਸ ਸਾਲ ਦਾਸ ਨੇ ਸ. ਰਣਜੀਤ ਸਿੰਘ ਰਾਣਾ ਹੋਰਾਂ ਨੂੰ ਬੇਨਤੀ ਕੀਤੀ 
ਕਿ ਤੁਸੀਂ ਇਹ ਕਿਤਾਬ ਲਿਖਣ ਦਾ ਉਪਰਾਲਾ ਕਰੋ ਪਰ ਉਹ ਹਰ ਮਹੀਨੇ 
“ਸਾਹਿਬ” ਮੈਗ਼ਜ਼ੀਨ ਛਾਪਦੇ ਹਨ ਤੇ ਕਾਫ਼ੀ ਬਿਜ਼ੀ ਰਹਿੰਦੇ ਹਨ, ਉਨ੍ਹਾਂ ਕਿਹਾ 
ਕਿ ਆਪਾਂ ਰਲ ਕੇ ਜਸਮੇਰ ਸਿੰਘ ਹੋਠੀ ਹੋਰਾਂ ਕੋਲੋਂ ਇਹ ਸੇਵਾ ਲੈਂਦੇ ਹਾਂ, ਉਹ 
ਪਹਿਲਾਂ ਵੀ ਕਿਤਾਬਾਂ ਲਿਖ ਚੁੱਕੇ ਹਨ ਤੇ ਬਾਬਾ ਜੀ ਦੇ ਪਹਿਲੇ ਸੈਗੀਆਂ 
ਵਿੱਚੋਂ ਹਨ ਤੇ ਉਨ੍ਹਾਂ ਨੇ ਆਪਣੀ ਪਹਿਲੀ ਪੁਸਤਕ 'ਪੰਚਾਂ ਕੇ ਬਸ ਰੇ” ਵੀ 
ਸੈਤ ਬਾਬਾ ਹਰਬੈਸ ਸਿੰਘ ਡੁਮੇਲੀ ਵਾਲਿਆਂ ਦੀ ਪਵਿੱਤਰ ਯਾਦ ਨੂੰ ਹੀ 
ਸਮਰਪਿਤ ਕੀਤੀ ਸੀ। ਰਣਜੀਤ ਸਿੰਘ ਰਾਣਾ ਤੇ ਦਾਸ ਨੇ ਮਿਲ ਕੇ ਜਸਮੇਰ 
ਸਿੰਘ ਹੋਠੀ ਕੋਲ ਬੇਨਤੀ ਕੀਤੀ ਤਾਂ ਉਨ੍ਹਾਂ ਨੇ ਸਵੀਕਾਰ ਕਰ ਲਈ। ਦਾਸ 
ਨੇ ਉਪਰਾਲਾ ਕਰ ਕੇ ਸ. ਸੁਰਜੀਤ ਸਿੰਘ ਸੋਖਲ ਜੋ ਕਿ ਅੱਜ ਕੱਲ ਕੈਨੇਡਾ 
ਰਹਿੰਦੇ ਹਨ ਤੇਂ ਸ. ਸਤਨਾਮ ਸਿੰਘ ਜੋ ਬਾਬਾ ਜੀ ਦਾ ਭਤੀਜਾ ਹੈ, ਤੇ ਮਾਸਟਰ 
ਗੁਰਮੇਲ ਸਿੰਘ (ਇੰਡੀਆ) ਜੋ ਬਾਬਾ ਜੀ ਦੇ ਰਿਸ਼ਤੇਦਾਰ ਹਨ, ਕੋਲੋਂ ਲਿਖਤੀ 
ਯਾਦਾਂ ਜਸਮੇਰ ਸਿੰਘ ਹੋਠੀ ਦੇ ਹਵਾਲੇ ਕੀਤੀਆਂ। ਜਸਮੇਰ ਸਿੰਘ ਹੋਠੀ ਆਪ 

ਬਾਬਾ ਜੀ ਦੀਆਂ ਬਹੁਤ 'ਯਾਦਾਂ ਤੇ ਸਾਖੀਆਂ ਤੋ ਵਾਕਫ਼ ਸਨ, ਜਿਨ੍ਹਾਂ ਵਿੱਚੋਂ 
ਕਈਆਂ ਦਾ ਮੈਨੂੰ ਵੀ ਨਹੀਂ ਸੀ ਪਤਾ। ਸੋ ਜਸਮੇਰ ਸਿੰਘ ਹੋਠੀ ਨੇ ਕੁਝ ਹੋਰ 
ਸਮਗਰੀ ਇਕੱਤਰ ਕਰ ਕੇ ਬਹੁਤ ਹੀ ਮਿਹਨਤ ਤੇ ਲਗਨ ਨਾਲ ਕਿਤਾਬ ਤਿਆਰ 
ਕਰਨ ਦੀ ਸੇਵਾ ਕੀਤੀ ਹੈ ਤੇ ਸੁਧਾਈ ਵੀ ਕੀਤੀ ਹੈ ਤੇ ਨਾਲ ਹੀ ਮਾਇਕ 

ਤੌਰ 'ਤੇ ਵੀ ਦਾਸ ਨੂੰ ਸਹਿਯੋਗ ਦਿੱਤਾ ਹੈ। 
ਬਾਬਾ ਜੀ ਦੀਆਂ ਕੀਤੀਆਂ ਹੋਈਆਂ ਸੇਵਾਵਾਂ ਵਿੱਚੋਂ ਕੁਝ ਕੁ ਫੋਟੋ ਵੀ 
ਸੈਗਤ ਦੀ ਜਾਣਕਾਰੀ ਵਾਸਤੇ ਲਾਈਆਂ ਹਨ ਪਰ ਫੋਟੋ ਤਾਂ ਬਹੁਤ ਘੱਟ ਹਨ। 
ਬਾਬਾ ਜੀ ਵਲੋਂ ਕੀਤੀਆਂ ਸਾਰੀਆਂ ਸੇਵਾਵਾਂ ਤਾਂ ਬਾਬਾ ਜੀ ਆਪ ਜਾਂ ਗੁਰੂ 
ਸਾਹਿਬ ਹੀ ਜਾਣ ਸਕਦੇ ਹਨ। ਦਾਸ ਸੈਤ ਜਗਜੀਤ ਸਿੰਘ ਹਰਖੋਵਾਲ 
ਵਾਲਿਆਂ ਦਾ ਧੰਨਵਾਦੀ ਹੈ ਜਿਨ੍ਹਾਂ ਨੇ ਜਸਮੇਰ ਸਿੰਘ ਹੋਠੀ ਦੇ ਬੇਨਤੀ ਕਰਨ 
'ਤੇ ਮੁਖਬੈਧ ਲਿਖਿਆ ਹੈ। ਮੈਂ ਸੈਤ ਬਾਬਾ ਬਲਵੰਤ ਸਿੰਘ ਜੀ ਸਿਧਸਰ ਸਿਹੋੜਾ 
ਵਾਲਿਆਂ ਦਾ ਬਹੁਤ ਧੰਨਵਾਦੀ ਹਾਂ ਜਿਨ੍ਹਾਂ ਦੀ ਪ੍ਰੇਰਨਾ ਸਦਕਾ ਇਹ ਕਿਤਾਬ 
“ਸੈਤਨ ਕੀ ਮਹਿਮਾ” ਬਾਬਾ ਜੀ ਦੀਆਂ ਜੀਵਨ ਝਲਕਾਂ ਹੋਂਦ ਵਿਚ ਆਈ 
ਹੈ। ਦਾਸ ਰਣਜੀਤ ਸਿੰਘ ਰਾਣਾ ਦਾ ਵੀ ਬਹੁਤ ਧੰਨਵਾਦੀ ਹਾਂ ਜਿਨ੍ਹਾਂ ਨੇ 
ਵਡਮੁੱਲੇ ਵਿਚਾਰ ਦੇ ਕੇ ਸਾਨੂੰ ਕਈ ਸੇਧਾਂ ਦਰਸਾਈਆਂ ਹਨ ਤੇ ਕਿਤਾਬ ਦੀ 
ਛਪਾਈ ਲਈ ਵੀ ਸਾਡਾ ਮਾਰਗ-ਦਰਸ਼ਨ ਕੀਤਾ ਹੈ ਤੇ ਨਾਲ ਹੀ ਸੈਤ ਬਾਬਾ 
ਹਰਬੈਸ ਸਿੰਘ ਜੀ ਮੈਮੋਰੀਅਲ ਟਰਸਟ ਨੂੰ ਸਹਿਯੋਗ ਦੇ ਕੇ “ਸਾਹਿਬ ਸ਼ਬਦ ਯੱਗ 
ਵਲੋਂ” ਇਸ ਪੁਸਤਕ ਨੂੰ ਸੈਗਤਾਂ ਦੇ ਸਨਮੁਖ ਪ੍ਰਸਤੁਤ ਕਰਨ ਵਿਚ ਯੋਗਦਾਨ 
ਪਾਇਆ ਹੈ। ਅਖ਼ੀਰ ਵਿਚ ਖ਼ਾਸ ਤੌਰ 'ਤੇ ਜਸਮੇਰ ਸਿੰਘ ਹੋਠੀ ਤੇ ਹੋਰ ਸਭ 
ਸਹਿਯੋਗੀਆਂ ਦਾ ਧੰਨਵਾਦ ਕਰਦਾ ਹਾਂ ਜਿਨ੍ਹਾਂ ਨੇ ਦਾਸ ਦੇ ਮੋਢੇ ਨਾਲ ਮੋਢਾ 
ਦੇ ਕੇ ਇਹ ਸੁਪਨਾ ਸਾਕਾਰ ਕੀਤਾ ਹੈ। ਮੈਂ ਆਸ ਕਰਦਾ ਹਾਂ ਕਿ ਬਾਬਾ ਜੀ 
ਦਾ ਜੀਵਨ ਪੜ੍ਹ ਕੇ ਪਾਠਕ ਆਪਣੇ ਜੀਵਨ ਵਿਚ ਬਾਬਾ ਜੀ ਵਲੋਂ 
ਦਰਸਾਈਆਂ ਹੋਈਆਂ ਸੇਧਾਂ ਵਿੱਚੋਂ ਕੋਈ ਨਾ ਕੋਈ ਸੇਧ ਜ਼ਰੂਰ ਅਪਨਾਉਣਗੇ। 

ਵਾਹਿਗੁਰੂ ਜੀ ਕਾ ਖ਼ਾਲਸਾ॥ 
ਵਾਹਿਗੁਰੂ ਜੀ ਕੀ ਫ਼ਤਹਿ ॥ 

-ਕੈਵਲ ਸਿੰਘ ਚੌਹਾਨ 
ਬਰਸਿੰਘਮ (ਯੂ.ਕੇ.) 

ਸੈਤ ਬਾਬਾ ਹਰਬੰਸ ਸਿੰਘ ਜੀ ਡੁਮੇਲੀ ਵਾਲੇ ਸਚਮੁੱਚ ਹੀ ਹਰੀ ਦੀ ਬੈਸ 
ਦੇ ਚਮਕਦੇ ਲਾਲ ਰਤਨ ਸਨ। ਬਾਬਾ ਜੀ ਨੂੰ ਸੈਤ ਬਾਬਾ ਜਵਾਲਾ ਸਿੰਘ 
ਹਰਖੋਵਾਲ ਵਾਲਿਆਂ ਅਤੇ ਸੈਤ ਬਾਬਾ ਦਲੀਪ ਸਿੰਘ ਜੀ ਡੁਮੇਲੀ ਵਾਲਿਆਂ 
ਦੀ ਬਖ਼ਸ਼ਿਸ਼ ਹਾਸਿਲ ਸੀ, ਜਿਸ ਦਾ ਉਹ ਕਈ ਵਾਰੀ ਜ਼ਿਕਰ ਕਰਿਆ ਕਰਦੇ 
ਸਨ। ਬਾਬਾ ਜੀ ਮਹਾਨ ਦਿਆਲੂ, ਦੁਖੀਆਂ ਦੇ ਸਹਾਇਕ, ਕੀਰਤਨ ਦੇ 
ਆਸ਼ਕ, ਵਿਦਵਾਨਾਂ ਦੇ ਕਦਰਦਾਨ, ਮੋਹ ਤੋਂ ਨਿਰਲੇਪ, ਪਰੈਤੂ ਪਿਆਰ ਦੇ 
ਮੁਜੱਸਮੇ ਸਨ। ਜਿਨ੍ਹਾਂ ਭਾਗਸ਼ੀਲ ਸਰੀਰਾਂ ਨੇ ਉਹਨਾਂ ਦੇ ਦਰਸ਼ਨ ਕੀਤੇ ਹਨ, 
ਉਹ ਜਾਣਦੇ ਹਨ ਕਿ ਉਪਰੋਕਤ ਸਿਫ਼ਤਾਂ ਤਾਂ ਬਹੁਤ ਘੱਟ ਹਨ, ਸੌਤਾਂ ਦੇ 
ਗੁਣਾਂ ਨੂੰ ਕੋਈ ਉੱਚੀ ਅਵਸਥਾ ਵਾਲਾ ਹੀ ਜਾਣ ਸਕਦਾ ਹੈ। 

ਸੰਤਾਂ-ਮਹਾਂਪੁਰਖਾਂ ਦੇ ਜੀਵਨ ਬਾਰੇ ਲਿਖਣਾ ਕਾਫ਼ੀ ਮੁਸ਼ਕਲ ਕਾਰਜ ਹੈ, 
ਕਿਉਂਕਿ ਆਮ ਮਨੁੱਖ ਲਈ ਉਨ੍ਹਾਂ ਦੇ ਸਮੁੱਚੇ ਜੀਵਨ ਬਾਰੇ ਬਿਆਨ ਕਰਨਾ 
ਅਸੈਭਵ ਕਾਰਜ ਹੀ ਹੋ ਗੁਜ਼ਰਦਾ ਹੈ। ਉਹ ਅਕਾਲ ਪੁਰਖ ਨੂੰ ਕਿਤਨਾ ਕੁ 
ਧਿਆਉਂਦੇ ਸਨ ? ਗੁਰੂ ਸਾਹਿਬ ਜੀ ਦਾ ਕਿਤਨਾ ਕੁ ਪਿਆਰ ਸਤਿਕਾਰ ਉਨ੍ਹਾਂ 
ਦੇ ਮਨ ਵਿਚ ਹੈ ਸੀ ? ਉਹ ਆਪ ਕਿਤਨਾ ਕੁ ਸਿਮਰਨ ਕਰਦੇ ਸਨ ਤੇ ਉਨ੍ਹਾਂ 
ਦੇ ਦਿਲ ਵਿਚ ਦੁਖੀਆਂ ਦੀ ਮਦਦ ਕਰਨ ਦਾ ਕਿਤਨਾ ਕੁ ਜਜ਼ਬਾ ਹੈ ਸੀ ? 
ਉਨ੍ਹਾਂ ਨੇ ਗੁਰਮਤਿ ਦੇ ਪ੍ਰਚਾਰ ਲਈ ਕਿਤਨਾ ਕੁ ਯੋਗਦਾਨ ਪਾਇਆ ? ਉਹਨਾਂ 
ਨੇ ਆਪਣੇ ਸੈਗੀਆਂ ਸਾਥੀਆਂ ਸੇਵਕਾਂ ਲਈ ਕੀ ਕੁਝ ਕੀਤਾ ? ਆਮ ਮਨੁੱਖਤਾ 
ਦੀ ਭਲਾਈ ਵਾਸਤੇ ਕੀ ਕਾਰਜ ਕੀਤੇ ਤੇ ਕੀ ਕਦਮ ਉਠਾਏ, ਆਦਿ ਕੁਝ 
ਕੁ ਸੁਆਲ ਆਮ ਖੜੇ ਹੋ ਹੀ ਜਾਂਦੇ ਨੇ। 

ਭਾਵੇਂ ਬਾਬਾ ਹਰਬੈਸ ਸਿੰਘ ਜੀ ਦੇ ਸਚਖੰਡ ਗਿਆਂ ਨੂੰ ਕਈ ਵਰ੍ਹੇ ਹੋ 
ਗਏ ਨੇ, ਪਰ ਉਨ੍ਹਾਂ ਦੇ ਸੈਗੀਆਂ ਸੇਵਕਾਂ ਦੇ ਦਿਲਾਂ ਦਿਮਾਗ਼ਾਂ ਵਿਚ ਸਭ ਕੁਝ 
ਤਾਜ਼ਾ ਹੀ ਹੈ ਜਿਵੇਂ ਬਹੁਤ ਥੋੜਾ ਸਮਾਂ ਲੰਘਿਆ ਹੋਵੇ। ਬਾਬਾ ਹਰਬੈਸ ਸਿੰਘ 
ਜੀ ਦੀ ਯਾਦ ਵਿਚ ਇੰਡੀਆ, ਇੰਗਲੈਂਡ ਤੇ ਕੈਨੇਡਾ ਵਿਚ ਸ੍ਰੀ ਅਖੰਡ ਪਾਠ 
ਸਾਹਿਬ ਤੇ ਰੈਣ ਸਬਾਈ ਕੀਰਤਨ ਹੁੰਦੇ ਹੀ ਰਹਿੰਦੇ ਹਨ। ਸ. ਕੇਵਲ ਸਿੰਘ 
ਚੌਹਾਨ ਇੰਡੀਆ ਵਿਖੇ ਡੁਮੇਲੀ, ਨੂਰ ਮਹਿਲ ਤੇ ਆਪਣੇ ਕੋਲਡ ਸਟੋਰੇਜ਼ ਵਿਖੇ 
ਹਰ ਸਾਲ ਸਮਾਗਮ ਕਰਵਾਉਂਦੇ ਹਨ ਤੇ ਬਹੁਤ ਮਹਾਂਪੁਰਖ ਤੇ ਵਿਦਵਾਨ 

ਹਾਜ਼ਰੀਆਂ ਭਰਦੇ ਹਨ। ਸਤ ਬਾਬਾ ਬਲਵੰਤ ਸਿੰਘ ਜੀ ਸਿੱਧਸਰ ਸਿਹੋੜੇ 
ਵਾਲਿਆਂ ਨੇ ਸ. ਕੇਵਲ ਸਿੰਘ ਚੌਹਾਨ ਨੂੰ ਪ੍ਰੇਰਨਾ ਕੀਤੀ ਕਿ ਤੁਸੀਂ ਬਾਬਾ ਹਰਬੈਸ 
ਸਿੰਘ ਜੀ ਬਾਰੇ ਇਹ ਕਿਤਾਬ ਲਿਖਵਾਉਣ ਦਾ ਕਾਰਜ ਕਰੋ। ਬਾਬਾ ਹਰਬੈਸ 
ਸਿੰਘ ਜੀ ਦੇ ਪਵਿੱਤਰ ਜੀਵਨ ਬਾਰੇ ਲਿਖਣ ਦੀ ਜ਼ਿੰਮੇਵਾਰੀ ਪ੍ਰਵਾਨ ਕਰਨ 
ਜਿਨ੍ਹਾਂ ਸੱਜਣਾਂ, ਲੇਖਕਾਂ ਨੇ ਆਪਣਾ ਯੋਗਦਾਨ ਪਾਇਆ ਹੈ, ਉਨ੍ਹਾਂ ਦੇ 
ਧਨਵਾਦ ਵਲੋਂ ਦਾਸ ਕੁਝ ਪੰਗਤੀਆਂ ਉਨ੍ਹਾਂ ਬਾਰੇ ਲਿਖ ਰਿਹਾ ਹੈ : 

ਸ. ਸਤਨਾਮ ਸਿੰਘ ਜੀ ਬਾਬਾ ਜੀ ਦੇ ਸਕੇ ਭਤੀਜੇ ਹਨ ਤੇ ਬਾਬਾ ਹਰਬੈਸ 
ਸਿੰਘ ਜੀ ਦੇ ਛੋਟੇ ਭਰਾਤਾ ਸ. ਹਰੀ ਸਿੰਘ ਜੀ ਦੇ ਸਪੁੱਤਰ ਹਨ। ਬਾਬਾ ਜੀ 
ਦੇ ਪਰਿਵਾਰਿਕ ਤੇ ਬਾਬਾ ਜੀ ਦੀ ਇੰਡੀਆ ਦੀ ਜ਼ਿੰਦਗੀ ਦੇ ਹਾਲਾਤ ਬਹੁਤੇ 
ਇਨ੍ਹਾਂ ਨੇ ਹੀ ਮੁਹੱਈਆ ਕਰਵਾਏ ਹਨ। ਸ. ਸਤਨਾਮ ਸਿੰਘ ਜੀ ਨੇ ਬਾਬਾ 
ਜੀ ਦੀ ਬਹੁਤ ਸੇਵਾ ਕੀਤੀ ਹੈ ਤੇ ਆਪ ਜੀ ਦੇ ਸੁਭਾਅ ਵਿਚ ਬਹੁਤ ਨਿਮਰਤਾ, 
ਸੈਜਮ ਤੇ ਸਹਿਜ ਹੈ। ਸ. ਸਤਨਾਮ ਸਿੰਘ ਜੀ ਸੀ ਗੁਰੂ ਗ੍ਰੰਥ ਸਾਹਿਬ ਜੀ ਦੇ 
ਨਿਪੁੰਨ ਪਾਠੀ ਹਨ। ਹਰ ਸਾਲ ਬਾਬਾ ਜੀ ਦੀ ਬਰਸੀ ਧੂਮ-ਧਾਮ ਨਾਲ 
ਮਨਾਉਣੀ ਆਪਣਾ ਕਰਤੱਵ ਸਮਝਦੇ ਹਨ। ਆਪ ਜੀ ਦਾ ਸਾਰਾ ਪਰਿਵਾਰ 
ਇਨ੍ਹਾਂ ਸਮਾਗਮਾਂ ਵਿਚ ਤਨ ਮਨ ਧਨ ਨਾਲ ਸੇਵਾ ਕਰਦਾ ਹੈ। ਦਾਸ ਇਨ੍ਹਾਂ 
ਦਾ ਬਹੁਤ ਧੰਨਵਾਦੀ ਹੈ। ਆਪ ਜੀ ਵਾਲਸਾਲ ਇੰਗਲੈਂਡ ਵਿਖੇ ਰਹਿੰਦੇ ਹਨ । 

ਮਾਨਯੋਗ ਸ. ਕੇਵਲ ਸਿੰਘ ਚੌਹਾਨ ਜੀ ਇੰਗਲੈਂਡ ਵਿਚ ਬਾਬਾ ਜੀ ਦੇ 
ਮੁੱਢਲੇ ਸੈਗੀਆਂ-ਸੇਵਕਾਂ ਵਿੱਚੋਂ ਹਨ। ਬਾਬਾ ਹਰਬੈਸ ਸਿੰਘ ਜੀ ਇਨ੍ਹਾਂ ਦੀ 
ਬਹੁਤ ਵਡਿਆਈ ਕਰਦੇ ਸਨ ਤੇ ਹਮੇਸ਼ਾ ਇਨ੍ਹਾਂ ਨੂੰ ਪ੍ਧਾਨ ਜੀ ਕਹਿ ਕੇ ਸੰਬੋਧਨ 
ਕਰਿਆ ਕਰਦੇ ਸਨ। ਆਪ ਜੀ ਗੁਰਦੁਆਰਾ ਸ੍ਰੀ ਗੁਰੂ ਹਰਿ ਰਾਇ ਸਾਹਿਬ 
ਜੀ ਵੈਸਟ ਬ੍ਰਾਮਵਿਚ ਇੰਗਲੈਂਡ ਦੇ ਮੁੱਢਲੇ ਤੇ ਲਾਈਫ਼ ਟਰਸਟੀ ਹਨ। ਆਪ 
ਜੀ ਬਰਮਿੰਘਮ ਇੰਗਲੈਂਡ ਵਿਖੇ ਰਹਿੰਦੇ ਹਨ ਤੇ “ਕੇਵਲ ਬ੍ਰਦਰਜ਼ ਟੈਕਸਟਾਈਲ 
ਲਿਮਿਟਿਡ” ਨਾਮ ਦੀ ਕੈਪਨੀ ਚਲਾਉਂਦੇ ਹਨ। 

ਇਸ ਪੁਸਤਕ 'ਸੈਤਨ ਕੀ ਮਹਿਮਾ” ਨੂੰ ਹੋਂਦ ਵਿਚ ਲਿਆਉਣ ਦਾ ਇਨ੍ਹਾਂ 
ਦਾ ਬਹੁਤ ਯੋਗਦਾਨ ਹੈ। ਬਾਬਾ ਬਲਵੰਤ ਸਿੰਘ ਜੀ ਦੀ ਪ੍ਰੇਰਨਾ ਦੁਆਰਾ ਇਨ੍ਹਾਂ 
ਨੇ ਸ. ਰਣਜੀਤ ਸਿੰਘ ਰਾਣਾ ਨੂੰ ਨਾਲ ਲੈ ਕੇ ਦਾਸ ਨੂੰ ਕਿਹਾ ਕਿ ਬਾਬਾ ਹਰਬੈਸ 
ਸਿੰਘ ਜੀ ਦੇ ਜੀਵਨ ਬਾਰੇ ਕਿਤਾਬ ਲਿਖਣੀ ਹੈ ਤਾਂ ਦਾਸ ਨੇ ਆਪਣੇ ਆਪ 
ਨੂੰ ਸੁਭਾਗਾ ਮਹਿਸੂਸ ਕੀਤਾ, ਕਿਉਂਕਿ ਕੁਝ ਸਮੇਂ' ਤੋਂ ਮੇਰੀ ਵੀ ਐਸੀ ਚਾਹਨਾ 
ਸੀ। ਇਨ੍ਹਾਂ ਨੇ ਆਪਣੀਆਂ ਤੇ ਕੁਝ ਹੋਰ ਸੱਜਣਾਂ ਦੀਆਂ ਲਿਖਤਾਂ ਵੀ ਦਾਸ 
ਦੇ ਹਵਾਲੇ ਕੀਤੀਆਂ। ਇਸ ਪੁਸਤਕ “ਸੈਤਨ ਕੀ ਮਹਿਮਾ” ਨੂੰ ਸੈਗਤਾਂ ਦੇ ਭਲੇ 

ਹਿਤ ਛਪਵਾ ਕੇ ਭੇਟ ਕਰਨ ਦਾ ਇਨ੍ਹਾਂ ਦਾ ਬਹੁਤ ਯੋਗਦਾਨ ਹੈ। ਦਾਸ ਸ. 
ਕੇਵਲ ਸਿੰਘ ਚੌਹਾਨ, ਬੀਬੀ ਦਲਜੀਤ ਕੌਰ ਚੌਹਾਨ ਤੇ ਸਾਰੇ ਪਰਿਵਾਰ ਦਾ 
ਧੈਨਵਾਦੀ ਹੈ। 

ਸ. ਸੁਰਜੀਤ ਸਿੰਘ ਸੋਖਲ ਜੀ ਵੀ ਬਾਬਾ ਹਰਬੈਸ ਸਿੰਘ ਜੀ ਦੇ ਮੁੱਢਲੇ 
ਸੈਗੀਆਂ-ਸੇਵਕਾਂ ਵਿੱਚੋਂ ਹਨ ਤੇ ਬਾਬਾ ਹਰਬੰਸ ਸਿੰਘ ਜੀ ਇਨ੍ਹਾਂ ਦਾ ਬਹੁਤ 
ਪਿਆਰ-ਸਤਿਕਾਰ ਕਰਦੇ ਸਨ। ਇਹ ਪਰਿਵਾਰ ਬਾਬਾ ਜੀ ਦਾ ਬਹੁਤ ਜ਼ਿਆਦਾ 
ਸਤਿਕਾਰ ਕਰਦਾ ਸੀ। ਹਰ ਰੋਜ਼ ਰਾਤ ਨੂੰ ਬਾਬਾ ਜੀ ਨੂੰ ਪ੍ਰਸ਼ਾਦਾ ਇਹ ਪਰਿਵਾਰ 
ਪਿਆਰ-ਸਤਿਕਾਰ ਸਹਿਤ ਛਕਾਉਂਦੇ ਸਨ। ਸ. ਸੁਰਜੀਤ ਸਿੰਘ ਜੀ ਦੀ 
ਸੁਪਤਨੀ ਬੀਬੀ ਹਰਜੀਤ ਕੌਰ ਸੋਖਲ ਹਰ ਰੋਜ਼ ਘਰੋਂ ਕੋਈ ਤਾਜ਼ੀ ਸਬਜ਼ੀ ਬਣਾ 
ਕੇ ਲਿਆਉਂਦੇ ਤੇ ਨਾਲ ਜੋ ਗੁਰਦੁਆਰਾ ਸਾਹਿਬ ਵਿਖੇ ਲੰਗਰ ਬਣਿਆ ਹੋਣਾ, 
ਉਸ ਨੂੰ ਰਲਾ ਕੇ ਤਾਜ਼ੇ ਪ੍ਸ਼ਾਦੇ ਤਿਆਰ ਕਰ ਕੇ, ਛਕਾ ਕੇ ਰੋਜ਼ਾਨਾ ਬਾਬਾ 
ਜੀ ਦੀਆਂ ਖ਼ੁਸ਼ੀਆਂ ਪ੍ਰਾਪਤ ਕਰਦੇ ਸਨ। 

ਸ. ਸੁਰਜੀਤ ਸਿੰਘ ਸੋਖਲ ਜੀ ਨੂੰ ਆਮ ਤੌਰ 'ਤੇ ਸਭ ਸੈਕਟਰੀ ਸਮਝਦੇ 
ਸਨ ਕਿਉਂਕਿ ਆਪ ਜ਼ਿਆਦਾ ਤੌਰ 'ਤੇ ਸਟੇਜ ਸੰਭਾਲਦੇ ਸਨ। ਆਪ ਜੀ ਸਟੇਜ 
'ਤੇ ਬੋਲਣ ਦੀ ਬਹੁਤ ਕਾਬਲੀਅਤ ਰੱਖਦੇ ਹਨ ਤੇ ਇਤਿਹਾਸ ਤੋਂ ਗੁਰਬਾਣੀ 
ਬਾਰੇ ਵੀ ਆਪ ਜੀ ਨੂੰ ਬਹੁਤ ਵਾਕਫ਼ੀਅਤ ਹਾਸਲ ਹੈ। ਆਪ ਜੀ ਗੁਰਦੁਆਰਾ 
ਸਾਹਿਬ ਦੇ ਮੁੱਢਲੇ ਤੇ ਲਾਈਫ਼ ਟ੍ਰਸਟੀ ਵੀ ਹਨ। ਕਈ ਸਾਲਾਂ ਤੋਂ ਆਪ ਜੀ 
ਪਰਿਵਾਰ ਸਮੇਤ ਟਰਾਂਟੋ ਕੈਨੇਡਾ ਵਿਖੇ ਜਾ ਵੱਸੇ ਹੋਏ ਹਨ ਤੇ ਉਥੇ ਵੀ ਬਾਬਾ 
ਜੀ ਦੀ ਯਾਦ ਵਿਚ ਸਮਾਗਮ ਕਰਦੇ ਹਨ। ਦਾਸ ਧੰਨਵਾਦੀ ਹੈ। 

ਸ. ਅਵਤਾਰ ਸਿੰਘ ਚੀਮਾ ਜੀ ਵੀ ਬਹੁਤ ਲੰਬਾ ਸਮਾਂ ਸੈਤ ਬਾਬਾ ਹਰਬੈਸ 
ਸਿੰਘ ਜੀ ਦੀ ਸੈਗਤ ਵਿਚ ਰਹੇ ਹਨ ਤੇ ਬਹੁਤ ਸੇਵਾਵਾਂ ਵਿਚ ਆਪਣਾ 
ਯੋਗਦਾਨ ਪਾਇਆ ਹੈ। ਆਪ ਜੀ ਟੈਲਫੋਰਡ ਇੰਗਲੈਂਡ ਵਿਖੇ ਰਹਿੰਦੇ ਹਨ 
ਤੇ ਇੱਸ਼ੋਰੈਂਸ ਦਾ ਕਾਰੋਬਾਰ ਕਰਦੇ ਹਨ ਤੇ ਬਾਬਾ ਜੀ ਵਲੋਂ ਚਲਾਈ ਹੋਈ 
ਪਾਕਿਸਤਾਨ ਦੇ ਗੁਰਧਾਮਾਂ ਦੀ ਯਾਤਰਾ ਦਾ ਸਾਲਾਨਾ ਪ੍ਬੈਧ ਕਰਦੇ ਹਨ। 
ਇਕ ਸਮੇਂ ਬਾਬਾ ਹਰਬੈਸ ਸਿੰਘ ਜੀ ਨੇ ਫ਼ੁਰਮਾਇਆ ਕਿ ਪੂਰਨਮਾਸ਼ੀ 'ਤੇ ਸਰੀ 
ਗੁਰੂ ਨਾਨਕ ਸਾਹਿਬ ਜੀ ਨੇ ਅਵਤਾਰ ਧਾਰਿਆ ਹੈ ਤੋਂ ਪੂਰਨਮਾਸ਼ੀ ਤੇ ਵੀ 
ਅਖੰਡ ਪਾਠ ਸਮਾਗਮ ਕਰਿਆ ਕਰਾਂਗੇ ਤਾਂ ਉਥੇ ਨਜ਼ਦੀਕ ਬੈਠੇ ਅਵਤਾਰ 
ਸਿੰਘ ਚੀਮਾ ਨੇ ਬਾਬਾ ਜੀ ਨੂੰ ਬੇਨਤੀ ਕੀਤੀ ਕਿ ਛੇ ਮਹੀਨੇ ਜਾਂ ਇਕ ਸਾਲ 
ਲਈ ਇਹ ਸੇਵਾ ਮੈਨੂੰ ਬਖ਼ਸ਼ੋ, ਜੋ ਬਾਬਾ ਜੀ ਨੇ ਪ੍ਵਾਨ ਕਰ ਲਈ। ਉਸ ਵੇਲੇ 
ਅਵਤਾਰ ਸਿੰਘ ਚੀਮਾ ਇੰਸ਼ੋਰੈਂਸ ਦਾ ਹੀ ਕੈਮ ਕਰਦੇ ਸਨ ਤੇ ਇਕ ਵਾਰੀ ਗੱਲਾਂ 
ਕਰਦਿਆਂ ਮੈਨੂੰ ਦੱਸਿਆ ਕਿ ਕਈ ਵਾਰੀ ਸਾਰਾ ਮਹੀਨਾ ਕੰਮ-ਕਾਰ ਢਿੱਲਾ 

ਰਹਿੰਦਾ ਹੈ ਤੇ ਜਦੋਂ ਪੂਰਨਮਾਸ਼ੀ ਦੇ ਨਜ਼ਦੀਕ ਸਮਾਂ ਆਉਂਦਾ ਹੈ ਤਾਂ ਕਈ 

ਤਰੀਕਿਆਂ ਨਾਲ ਗਾਹਕ ਤੇ ਮਾਇਆ ਮਿਲ ਜਾਂਦੀ ਹੈ, ਇਵੇਂ ਹੀ ਲੱਗਦਾ 

ਹੈ ਕਿ ਬਾਬਾ ਜੀ ਨੂੰ ਆਪ ਹੀ ਫ਼ਿਕਰ ਹੈ ਤੇ ਆਪ ਹੀ ਪ੍ਰਬੰਧ ਕਰਵਾ ਲੈਂਦੇ 

ਹਨ, ਮੈਨੂੰ ਤਾਂ ਵਡਿਆਈ ਹੀ ਬਖ਼ਸ਼ਦੇ ਹਨ। ਜਿਵੇਂ ਫੁਰਮਾਨ ਹੈ : 

ਜੋ ਜੋ ਚਿਤਵਹਿ ਸਾਧ ਜਨ ਸੋ ਲੇਤਾ ਮਾਨਿ ॥ 

(ਬਿਲਾਵਲ ਮਹਲਾ ੫, ਪੰਨਾ 877) 

ਦਾਸ ਇਨ੍ਹਾਂ ਦਾ ਵੀ ਧੰਨਵਾਦੀ ਹੈ। 

ਸ. ਰਣਜੀਤ ਸਿੰਘ ਰਾਣਾ ਜੀ ਤਾਂ ਬਹੁਤ ਪਿਆਰੀ ਸਤਿਕਾਰੀ 
ਸ਼ਖ਼ਸੀਅਤ ਹਨ, ਜਿਨ੍ਹਾਂ ਨੂੰ ਤਾਂ ਇੰਡੀਆ ਜਾਂ ਇੰਗਲੈਂਡ ਹੀ ਨਹੀਂ, ਸਗੋਂ ਸੈਸਾਰ 
ਪੱਧਰ 'ਤੇ ਸੈਗਤਾਂ ਤੇ ਲੋਕ ਜਾਣਦੇ ਹਨ। ਆਪ ਜੀ ਬਰਮਿੰਘਮ ਇੰਗਲੈਂਡ 
ਵਿਖੇ ਰਹਿੰਦੇ ਹਨ ਤੇ ਧਾਰਮਿਕ ਮਾਸਕ ਪੱਤਰ “ਸਾਹਿਬ” ਦੇ ਮੁੱਖ ਐਡੀਟਰ ਹਨ। 
ਆਪ ਜੀ ਸੈਗਤ ਟੈਲੀਵਿਯਨ ਦੇ ਪ੍ਰੀਜ਼ੈਂਟਰ ਵੀ ਹਨ ਤੇ ਨਾਲ ਨਾਲ ਕਵੀ 
ਵੀ ਹਨ, ਸਿੱਖੀ ਦੇ ਪ੍ਰਚਾਰਕ ਹਨ ਤੇ “ਸਾਹਿਬ ਸ਼ਬਦ ਯੱਗ' ਦੇ ਸੈਚਾਲਕ ਹਨ । 
ਸ. ਰਣਜੀਤ ਸਿੰਘ ਰਾਣਾ ਜੀ ਨੇ ਬਾਬਾ ਹਰਬੈਸ ਸਿੰਘ ਦੀ ਚੌਧਵੀਂ ਬਰਸੀ 
ਦੇ ਮੌਕੇ ਮਾਰਚ 2004 ਵਿਚ “ਸਾਹਿਬ” ਮਾਸਕ ਪੱਤਰ ਸੈਤ ਬਾਬਾ ਹਰਬੈਸ 
ਸਿੰਘ ਜੀ ਡੁਮੇਲੀ ਵਾਲਿਆਂ ਦੀ ਪੰਥਕ ਚੇਤਨਾ ਨੂੰ ਸਮਰਪਿਤ ਕੀਤਾ ਸੀ। 
ਇਸੇ ਅੰਕ ਵਿੱਚੋਂ ਕੁਝ ਹਿੱਸੇ ਇਨ੍ਹਾਂ ਦੇ ਪੈਨਵਾਦ ਸਹਿਤ ਲਏ ਗਏ ਹਨ। ਆਪ 
ਜੀ ਨੇ ਬਾਬਾ ਹਰਬੈਸ ਸਿੰਘ ਜੀ ਦੀ ਸੈਗਤ ਕੀਤੀ ਤੇ ਗੁਰਮਤਿ 
ਵਿਚਾਰ-ਵਟਾਂਦਰੇ ਕੀਤੇ। ਆਪ ਜੀ ਬਾਬਾ ਜੀ ਦੇ ਗੁਰਸਿੱਖੀ ਅਮਲੀ ਜੀਵਨ 
ਦੇ ਪਰਉਪਕਾਰਾਂ ਤੋਂ ਬਹੁਤ ਪ੍ਰਭਾਵਿਤ ਹੋਏ। 

“ਸੈਤਨ ਕੀ ਮਹਿਮਾ” ਪੁਸਤਕ ਨੂੰ ਹੋਂਦ ਵਿਚ ਲਿਆਉਣ ਦਾ ਆਪ ਜੀ 
ਦਾ ਬਹੁਤ ਖ਼ਾਸ ਯੋਗਦਾਨ ਹੈ ਤੇ ਕਿਤਾਬ ਦੀ ਛਪਾਈ ਵਿਚ ਵੀ ਆਪ ਜੀ 
ਨੇ ਸਾਡੀ ਯੋਗ-ਅਗਵਾਈ ਕੀਤੀ ਹੈ। ਸੰਤ ਬਾਬਾ ਹਰਬੈਸ ਸਿੰਘ ਜੀ ਮੈਮੋਰੀਅਲ 
ਟਰਸਟ ਨੂੰ ਸਹਿਯੋਗ ਦੇ ਕੇ “ਸਾਹਿਬ ਸ਼ਬਦ ਯੱਗ" ਰਾਹੀਂ ਇਸ ਪੁਸਤਕ ਨੂੰ ਸੈਗਤਾਂ 
ਦੇ ਰੂਬਰੂ ਕਰਨ ਲਈ ਸਾਨੂੰ ਮਾਣ ਬਖ਼ਸ਼ਿਆ ਹੈ। ਆਪ ਜੀ ਦਾ ਦਾਸ ਹਾਰਦਿਕ 
ਧਨਵਾਦ ਕਰਦਾ ਹੈ। 

ਗਿਆਨੀ ਦਾਨ ਸਿੰਘ ਜੀ ਸੈਘਾ ਬਹੁਤ ਵਿਦਵਾਨ ਹਨ ਤੇ ਗੁਰਦੁਆਰਾ 
ਸਾਹਿਬ ਵਿਖੇ ਹੈੱਡ ਗ੍ਰੰਥੀ ਦੀ ਡਿਊਟੀ ਬਹੁਤ ਲੰਮਾ ਸਮਾਂ ਨਿਭਾਈ। ਆਪ 
ਜੀ ਦਾ ਪਰਿਵਾਰ ਸ਼ੁਰੂ ਤੋ' ਹੀ ਸੈਤ ਬਾਬਾ ਜਵਾਲਾ ਸਿੰਘ ਜੀ ਹਰਖੋਵਾਲ 
ਵਾਲਿਆਂ ਦਾ ਬਹੁਤ ਸ਼ਰਧਾਲੂ ਹੈ। ਆਪ ਜੀ ਬਹੁਤ ਹੀ ਨਿਪੁੰਨ ਪਾਠੀ ਅਤੇ 
ਕਥਾਕਾਰ ਹਨ। ਸੰਤ ਬਾਬਾ ਹਰਬੈਸ ਸਿੰਘ ਜੀ ਆਪ ਦਾ ਬਹੁਤ ਸਤਿਕਾਰ 

ਕਰਦੇ ਸਨ। ਆਪ ਜੀ ਬਾਬਾ ਜੀ ਨਾਲ ਬਹੁਤ ਦੇਸ਼ਾਂ ਵਿਚ ਗਏ ਤੇ ਸਿੱਖੀ 
ਦਾ ਪ੍ਚਾਰ ਕੀਤਾ। ਆਪ ਜੀ ਇੰਗਲੈਂਡ ਵਿਖੇ ਲਮਿੰਗਟਨ ਵਿਖੇ ਨਿਵਾਸ 
ਰੱਖਦੇ ਹਨ। ਦਾਸ ਆਪ ਜੀ ਦਾ ਅਤੇ ਸਾਰੇ ਪਰਿਵਾਰ ਦਾ ਬਹੁਤ ਧੰਨਵਾਦੀ 
ਹੈ। 

ਭਾਈ ਪਰਮਜੀਤ ਸਿੰਘ ਜੀ ਡੁਮੇਲੀ ਨਗਰ ਤੋ ਹੀ ਹਨ। ਛੋਟੀ ਉਮਰ 
ਤੋਂ ਹੀ ਆਪ ਪੋਲੀਓ ਕਾਰਨ ਆਪਣੀਆਂ ਲੱਤਾਂ ਨਾਲ ਨਹੀਂ ਚੱਲ ਸਕਦੇ ਤੇ 
ਬਾਬਾ ਹਰਬੈਸ ਸਿੰਘ ਜੀ ਵਾਂਗੂ ਹੀ ਗੋਡਿਆਂ ਭਾਰ ਚੱਲਦੇ ਹਨ ਤੇ ਜ਼ਿਆਦਾ 
ਤੌਰ 'ਤੇ ਫ੍ਰੀਲ-ਚੀਅਰ ਵਿਚ ਹੀ ਵਿਚਰਦੇ ਹਨ। ਬਾਬਾ ਹਰਬੈਸ ਸਿੰਘ ਜੀ 
ਕੋਲ ਆਪ ਜੀ 12-13 ਸਾਲ ਦੀ ਉਮਰ ਵਿਚ ਆਏ ਤੇ ਬਾਬਾ ਹਰਬੈਸ ਸਿੰਘ 
ਜੀ ਨੇ ਪ੍ਬੈਧ ਕਰ ਕੇ ਆਪ ਜੀ ਨੂੰ ਕੀਰਤਨ ਕਥਾ ਸਿੱਖਣ ਲਈ ਪ੍ਰੇਰਿਆ। 
ਪਰਮਜੀਤ ਸਿੰਘ ਨੇ ਕਥਾ ਨੂੰ ਪਹਿਲੀ ਦਿੱਤੀ ਤੇ ਅੱਜ ਅਕਾਲ ਪੁਰਖ ਦੀ 
ਮਿਹਰ ਸਦਕਾ ਤੇ ਬਾਬਾ ਹਰਬੈਸ ਸਿੰਘ ਜੀ ਦੇ ਉੱਦਮ ਤੇ ਉਪਕਾਰ ਕਰਕੇ 
ਆਪ ਜੀ ਇਕ ਨਿਪੁੰਨ ਕਥਾਵਾਚਕ ਹਨ ਤੇ ਬਹੁਤ ਹੀ ਰਸ-ਭਰਪੂਰ ਕਥਾ 
ਕਰਦੇ ਹਨ। ਆਪ ਜੀ ਨੇ ਕਾਫ਼ੀ ਸਮਾਂ ਬਾਬਾ ਜੀ ਕੋਲ ਬਿਤਾਇਆ ਬਾਬਾ 
ਜੀ ਬਾਰੇ ਬਹੁਤ ਸਾਰੇ ਸਮਾਚਾਰ ਦੱਸੇ ਹਨ। ਦਾਸ ਆਪ ਜੀ ਦਾ ਅਤੀ ਧੈਨਵਾਦੀ 
ਹੈ। 

ਸ. ਜਗਜੀਤ ਸਿੰਘ ਹੋਠੀ ਬਰਮਿੰਘਮ ਇੰਗਲੈਂਡ ਵਿਖੇ ਵਕੀਲ ਦਾ ਕੌਮ 
ਕਰਦੇ ਹਨ ਤੇ ਦਾਸ ਦੇ ਸਪੁੱਤਰ ਹਨ। ਛੋਟੇ ਹੁੰਦਿਆਂ ਤੋਂ' ਹੀ ਬਾਬਾ ਹਰਬੈਸ 
ਸਿੰਘ ਜੀ ਦੀ ਸੈਗਤ ਦਾ ਆਨੰਦ ਮਾਣਿਆ ਤੇ ਬਾਬਾ ਜੀ ਦੀ ਅਸ਼ੀਰਵਾਦ 
ਨਾਲ ਗੁਰਦੁਆਰੇ ਵਿਖੇ ਕੀਰਤਨ ਸਿੱਖਿਆ। ਬਾਬਾ ਜੀ ਨੇ ਦਾਸ ਦੀ ਬੇਨਤੀ 
ਨੂੰ ਮੰਨਦਿਆਂ ਬੱਚਿਆਂ ਨੂੰ ਕੀਰਤਨ ਸਿਖਾਉਣ ਦਾ ਯੋਗ ਪ੍ਰਬੈਧ ਕੀਤਾ ਤੇ 
ਸ. ਅਮਰ ਸਿੰਘ ਜੀ ਨੂੰ ਕੀਰਤਨ ਸਿਖਾਉਣ ਦੀ ਜ਼ੁੰਮੇਵਾਰੀ ਸੌਂਪੀ ਤੇ ਪਹਿਲੇ 
ਵਿਦਿਆਰਥੀ ਜਗਜੀਤ ਸਿੰਘ ਤੇ ਬੱਚੀ ਜਸਵਿੰਦਰ ਕੌਰ ਸਨ। ਬਾਅਦ ਵਿਚ 
ਤਾਂ ਅਨੇਕਾਂ ਹੀ ਬੱਚੇ ਕੀਰਤਨ ਸਿੱਖਣ ਲੱਗ ਪਏ ਤੇਂ ਹੌਲੀ ਹੌਲੀ ਹੋਰ 
ਗੁਰਦੁਆਰਿਆਂ ਵਿਚ ਵੀ ਕੀਰਤਨ ਕਲਾਸਾਂ ਲੱਗਣ ਲੱਗ ਪਈਆਂ। ਜਗਜੀਤ 
ਸਿੰਘ ਤੇ ਜਸਵਿੰਦਰ ਕੌਰ ਨੇ ਕਾਫ਼ੀ ਮਿਹਨਤ ਕੀਤੀ ਤੇ ਘਰ ਵਿਖੇ ਸਰਦਾਰਨੀ 
ਹਰਭਜਨ ਕੌਰ ਨੇ ਇਨ੍ਹਾਂ ਨੂੰ ਪੈ੍‌ੈਕਟਿਸ ਕਰਵਾਉਣੀ ਤੇ ਰੋਜ਼ਾਨਾ ਇਕ ਨਵਾਂ 
ਸ਼ਬਦ ਤਿਆਰ ਕਰ ਕੇ ਸਟੇਜ 'ਤੇ ਗਾਇਨ ਕਰਦੇ ਤੇ ਬਾਬਾ ਜੀ ਦੀ ਪ੍ਰਸੈਨਤਾ 
ਹਾਸਲ ਕਰਦੇ । 

ਬਾਬਾ ਜੀ ਕਈ ਵਾਰੀ ਹੋਰ ਅਸਥਾਨਾਂ, ਸਮਾਗਮਾਂ 'ਤੇ ਵੀ ਜਗਜੀਤ 
ਸਿੰਘ, ਜਸਵਿੰਦਰ ਕੌਰ ਤੇ ਹੋਰ ਬੱਚਿਆਂ ਨੂੰ ਕੀਰਤਨ ਕਰਨ ਲਈ ਨਾਲ ਲੋ 

ਜਾਂਦੇ ਸਨ ਤੇ ਛੋਟੇ ਬੱਚਿਆਂ ਤੋ ਰਸ-ਭਿੰਨਾ ਕੀਰਤਨ ਸੁਣ ਕੇ ਸੈਗਤਾਂ ਬਹੁਤ 
ਪ੍ਸੈਨ ਹੁੰਦੀਆਂ। ਬਾਬਾ ਜੀ ਜਗਜੀਤ ਸਿੰਘ ਨੂੰ ਪੋਤਾ ਕਹਿ ਕੇ ਬੁਲਾਉਂਦੇ ਸਨ। 
ਇਸ ਪੁਸਤਕ ਦਾ ਅੰਗਰੇਜ਼ੀ ਭਾਗ ਸ. ਜਗਜੀਤ ਸਿੰਘ ਨੇ ਲਿਖਿਆ ਹੈ ਤੇ 
ਬਾਕੀ ਸਾਰੀ ਕਿਤਾਬ ਤਿਆਰ ਕਰਨ ਵਿਚ ਵੀ ਬਣਤਰ, ਸੈਰਚਨਾ ਆਦਿ 
ਲਈ ਬਹੁਤ ਹੀ ਅਹਿਮ ਹਿੱਸਾ ਪਾਇਆ ਹੈ। ਦਾਸ ਧੰਨਵਾਦੀ ਹੈ। 
ਅੰਗਰੇਜ਼ੀ ਦਾ ਹਿੱਸਾ ਪਹਿਲਾਂ “'ਸੈਤਨ ਕੀ ਮਹਿਮਾ” ਕਿਤਾਬ ਦੇ ਅਖ਼ੀਰ 
ਵਿਚ ਛਪਣ ਦੀ ਯੋਜਨਾ ਸੀ ਪਰ ਨੌਜਵਾਨ ਪੀੜ੍ਹੀ ਤੇ ਅੰਗਰੇਜ਼ੀ ਪੜ੍ਹੇ-ਲਿਖੇ 
ਇੰਟਰਨੈੱਟ ਨੂੰ ਜ਼ਿਆਦਾ ਤਰਜੀਹ ਦਿੰਦੇ ਹਨ ਇਸ ਲਈ ਇਹ ਜੋ ਗੁਰਦੁਆਰਾ 
ਗੁਰੂ ਹਰਿ ਰਾਇ ਸਾਹਿਬ ਜੀ ਦੇ ਨਾਮ 'ਤੇ ਸੈਤ ਬਾਬਾ ਹਰਬੰਸ ਸਿੰਘ ਜੀ ਡੁਮੇਲੀ 
ਵਾਲਿਆਂ ਨੇ ਸੈਗਤਾਂ ਦੇ ਸਹਿਯੋਗ ਨਾਲ ਬਣਾਇਆ ਸੀ, ਉਸ ਦੀ ਵੈੱਬਸਾਈਟ 
੧ਾ੧੧.ਹਰਹ0&.01੬/ਗੁਰੂ ਹਰਿ ਰਾਇ.ਓਰਗ ਤੇਂ 4000 02 (3090%%8 
ਦੇ ਹੈਡਿੰਗ ਥੱਲੇ ਅੰਕਿਤ ਹੈ ਜੋ ਕਿ ਸੰਗਤਾਂ ਪੜ੍ਹ ਸਕਦੀਆਂ ਹਨ ਤੇ ਆਪਣੇਂ 
ਬੱਚਿਆਂ ਨੂੰ ਅੰਗਰੇਜ਼ੀ ਵਿਚ ਪੜ੍ਹਨ ਦੀ ਪ੍ਰੇਰਨਾ ਕਰ ਸਕਦੀਆਂ ਹਨ। 
ਪ੍ਰੋਫ਼ੈਸਰ ਅਮਰ ਸਿੰਘ ਸਭ ਤੋਂ' ਪਹਿਲਾਂ ਬਾਬਾ ਜੀ ਨੂੰ ਉਸ ਵੇਲੇ ਮਿਲੇ, 
ਜਦੋਂ ਸੈਤ ਬਾਬਾ ਦਲੀਪ ਸਿੰਘ ਜੀ ਦੀ ਯਾਦ ਵਿਚ ਰੈਣ ਸਬਾਈ ਕੀਰਤਨ 
ਸੀ ਤੇ ਬਾਬਾ ਜੀ ਨੇ ਕਿਹਾ ਕਿ ਬੇਟਾ ਸੈਤ ਜੁਗਿੰਦਰ ਸਿੰਘ ਤੇ ਸਾਡੇ ਨਾਲ 
ਤਬਲੇ ਦੀ ਸੇਵਾ ਕਰੋ, ਉਪਰੈਤ ਬਾਬਾ ਜੀ ਬਹੁਤ ਖ਼ੁਸ਼ ਹੋਏ ਤੇ ਬਖ਼ਸ਼ਿਸ਼ਾਂ ਕਰ 
ਦਿੱਤੀਆਂ ਕਿ ਬੇਟਾ ਇਥੇ ਹੀ ਗੁਰੂ-ਘਰ ਵਿਖੇ ਬੱਚਿਆਂ ਨੂੰ ਕੀਰਤਨ ਸਿਖਾਉਣ 
ਦੀ ਸੇਵਾ ਕਰ। ਬਾਅਦ ਵਿਚ 1986 ਵਿਚ ਪ੍ਰਾਚੀਨ ਕਲਾ ਕੇਂਦਰ ਚੰਡੀਗੜ੍ਹ 
ਯੂਨੀਵਰਸਿਟੀ ਦਾ ਕਾਲਜ ਖੋਲ੍ਹਿਆ ਜਿਸ ਵਿਚ ਪਹਿਲੇ ਵਿਦਿਆਰਥੀ 
ਜਗਜੀਤ ਸਿੰਘ ਹੋਠੀ ਤੇ ਅੰਮ੍ਰਿਤਪਾਲ ਸਿੰਘ ਸੋਖਲ ਨੇ ਯੂਨੀਵਰਸਿਟੀ ਦੀ 
ਡਿਗਰੀ ਹਾਸਲ ਕੀਤੀ। ਭਾਈ ਜੋਗਾ ਸਿੰਘ ਆਸਟ੍ਰੇਲੀਆ ਦੀ ਬੇਨਤੀ 'ਤੇ 
ਬਾਬਾ ਜੀ ਉਥੇ ਗਏ। ਪ੍ਰੋ. ਅਮਰ ਸਿੰਘ ਜੀ ਵੀ ਨਾਲ ਗਏ ਤੇ ਦੱਸਦੇ ਹਨ 
ਕਿ ਪਹਿਲਾਂ ਬਾਬਾ ਜੀ ਏਅਰਪੋਰਟ ਤੋਂ ਇਕ ਹਸਪਤਾਲ ਗਏ ਜਿਥੇ ਇਕ ਪ੍ਰੇਮੀ 
ਯਾਦ ਕਰ ਰਿਹਾ ਸੀ ਤੇ ਉਥੇ ਉਸ ਦੀ ਚੜ੍ਹਦੀ ਕਲਾ ਲਈ ਅਰਦਾਸ ਕੀਤੀ, 
ਉਹ ਰਾਜ਼ੀ ਹੋ ਕੇ ਸੇਵਾ ਵਿਚ ਵਿਚਰਦਾ ਰਿਹਾ। ਹੁਣ ਵੀ ਪ੍ਰੋ. ਅਮਰ ਸਿੰਘ 
ਬੱਚਿਆਂ ਨੂੰ ਕੀਰਤਨ ਸਿਖਾ ਰਹੇ ਹਨ। ਪ੍ਰੋ. ਅਮਰ ਸਿੰਘ ਪਾਕਿਸਤਾਨ ਦੇ 
ਗੁਰਧਾਮਾਂ ਦੀ ਯਾਤਰਾ ਦਾ ਵੀ ਪ੍ਰਬੰਧ ਕਰਦੇ ਹਨ। ਦਾਸ ਧੰਨਵਾਦੀ ਹੈ। 
ਕਈ ਸੱਜਣਾਂ ਤੋਂ' ਜ਼ੁਬਾਨੀ ਸਮਾਚਾਰ ਪ੍ਰਾਪਤ ਹੋਏ ਜਿਵੇਂ' ਪ੍ਰਿੰਸੀਪਲ ਸ. 
ਤਰਲੋਚਨ ਸਿੰਘ ਸੰਘਾ ਅਤੇ ਅਧਿਆਪਕ ਸ. ਜੁਝਾਰ ਸਿੰਘ, ਸੈਤ ਬਾਬਾ ਦਲੀਪ 
ਸਿੰਘ ਮੈਮੋਰੀਅਲ ਕਾਲਜ ਡੁਮੇਲੀ ਤੋਂ। ਕਈ ਸਾਲ ਪਹਿਲਾਂ ਮੈਂ ਸੰਤ ਪ੍ਰੀਤਮ 

ਪਸ਼ਤਕਾ ਬਾਰੇ 2] 
ਸਿੰਘ ਜੀ ਨੂੰ ਮਿਲਿਆ ਸੀ ਜੋ ਡੁਮੇਲੀ ਅਸਥਾਨ ਦੇ ਮੁਖੀ ਹਨ। ਪਿਛਲੇ ਦੋ 
ਤਿੰਨ ਫੇਰੀਆਂ ਦੌਰਾਨ ਨਹੀਂ ਮੇਲ ਹੋ ਸਕਿਆ। 

ਜਦੋਂ ਬਹੁਤ ਸਾਰੇ ਸੱਜਣਾਂ ਵਲੋਂ ਹਾਲਾਤ ਲਿਖੇ ਜਾਣ, ਦੱਸੇ ਜਾਣ ਤਾਂ 
ਕਈ ਗੱਲਾਂ ਦੁਹਰਾ ਹੋ ਜਾਂਦੀਆਂ ਹਨ। ਪਾਠਕ ਸੱਜਣ ਇਸ ਦੀ ਖਿਮਾ ਬਖ਼ਸ਼ਣ, 
ਭਾਵੇਂ ਪੂਰੀ ਕੋਸ਼ਿਸ਼ ਕੀਤੀ ਹੈ ਕਿ ਐਸਾ ਘੱਟ ਹੋਵੇ। ਸੰਤਾਂ ਦੇ ਜੀਵਨ ਬਾਰੇ 
ਲਿਖਣਾ ਤਾਂ ਅਸੈਭਵ ਹੋ ਜਾਂਦਾ ਹੈ। ਹੋ ਸਕਦਾ ਹੈ ਕਿ ਬਹੁਤ ਸਾਰੀਆਂ ਗੱਲਾਂ 
ਘਟਨਾਵਾਂ ਲਿਖਣ ਤੋ ਰਹਿ ਗਈਆਂ ਹੋਣ ਜਾਂ ਕੁਝ ਅੱਗੇ ਪਿੱਛੇ ਲਿਖਿਆ 
ਗਿਆ ਹੋਵੇ ਜਾਂ ਕੁਝ ਸੈਪਾਦਨ ਕਰਨ ਨਾਲ ਲੇਖ ਘੱਟ-ਵੱਧ ਗਿਆ ਹੋਵੇ। 
ਦਾਸ ਸਭ ਭੁੱਲਾਂ ਦੀ ਅਧੀਨਗੀ ਸਹਿਤ ਖਿਮਾ ਜਾਚਨਾ ਕਰਦਾ ਹੈ। ਬਹੁਤ 
ਉਮੀਦ ਹੈ ਕਿ ਸਭ ਲੇਖਕ ਸੱਜਣ ਤੇ ਸੰਗਤਾਂ ਦਾਸ ਦੀ ਮਜਬੂਰੀ ਸਮਝ ਕੇਂ 
ਮੁਆਫ਼ੀ ਬਖ਼ਸ਼ਣਗੇ ਤੇ ਨਾਲ ਹੀ ਬੇਨਤੀ ਹੈ ਕਿ ਜੇ ਕਿਸੇ ਸੱਜਣ ਕੋਲ ਬਾਬਾ 
ਜੀ ਬਾਰੇ ਹੋਰ ਜਾਣਕਾਰੀ ਹੋਵੇ, ਜੋ ਇਸ ਕਿਤਾਬ ਵਿਚ ਸ਼ਾਮਲ ਨਹੀਂ ਹੈ ਤਾਂ 
ਦਾਸ ਨਾਲ ਸਾਂਝੀ ਕਰ ਲਈ ਜਾਵੇ ਤਾਂ ਕਿ ਉਹ ਜਾਣਕਾਰੀ ਅਗਲੀ ਐਡੀਸ਼ਨ 
ਵਿਚ ਸ਼ਾਮਲ ਕਰ ਲਈ ਜਾਵੇ। ਲੇਖਾਂ ਨੂੰ ਸੈਪਾਦਿਤ ਕਰਨ ਸਮੇਂ ਬਾਣੀ ਦੀਆਂ 
ਗਿਆਨੀ ਦਾਨ ਸਿੰਘ ਜੀ ਵਲੋਂ' ਤੇ ਪ੍ਰੋ. ਅਮਰ ਸਿੰਘ ਜੀ ਵਲੋਂ ਲਿਖੀਆਂ 
ਗੱਲਾਂ ਨਾਲ ਹੀ ਸੈਮਿਲਤ ਕਰ ਦਿੱਤੀਆਂ ਗਈਆਂ ਹਨ। 

ਅੱਜ ਤਕ ਵੀ ਬਾਬਾ ਜੀ ਦੇ ਸਾਰੇ ਸੈਗੀ-ਸੇਵਕ ਇਸ ਤਰ੍ਹਾਂ ਹੀ ਵਿਸ਼ਵਾਸ 
ਕਰਦੇ ਹਨ ਕਿ ਬਾਬਾ ਜੀ ਸਭ ਤੋਂ ਜ਼ਿਆਦਾ ਪਿਆਰ ਉਨ੍ਹਾਂ ਨਾਲ ਕਰਦੇ ਸਨ। 
ਬਾਬਾ ਜੀ ਦੀਆਂ ਸਿਫ਼ਤਾਂ ਵਿਚ ਸਭ ਤੋਂ ਵੱਧ ਇਹ ਹੀ ਹੈ ਕਿ ਉਹ ਸਭ ਨੂੰ 
ਹੀ ਬਹੁਤ ਪਿਆਰ ਕਰਦੇ ਸਨ ਤੇ ਕਦੀ ਵੀ ਕਿਸੇ ਸਮੇਂ ਵੀ ਉਨ੍ਹਾਂ ਨੂੰ ਕਿਸੇ 
ਨੇ ਗ਼ੁੱਸੇ ਵਿਚ ਨਹੀਂ ਦੇਖਿਆ ਜਿਵੇਂ ਦਸਮੇਸ਼ ਜੀ ਦਾ ਕਥਨ ਹੈ : 

ਸਾਚੁ ਕਹੋਂ' ਸੁਨ ਲੇਹੁ ਸਭੈ ਜਿਨ ਪ੍ਰੇਮ ਕੀਓ ਤਿਨ ਹੀ ਪ੍ਰਭ ਪਾਇਓ ॥! 

ਬਾਬਾ ਜੀ ਨੇ ਪ੍ਰੇਮ ਨਾਲ ਹੀ ਪ੍ਰਭੂ ਨੂੰ ਰਿਝਾਅ ਲਿਆ ਤੇ ਪ੍ਰੇਮ ਨਾਲ 
ਹੀ ਸਭ ਨੂੰ ਆਪਣੇ ਨੇੜੇ ਲੈ ਆਂਦਾ, ਜੋ ਵੀ ਉਨ੍ਹਾਂ ਦੇ ਸੈਪਰਕ ਵਿਚ ਆਇਆ। 
ਹਰ ਲੋੜਵੰਦ ਦੀ ਮਦਦ ਕਰਨੀ ਇਕ ਐਸਾ ਭਰਪੂਰ ਰੱਬੀ ਗੁਣ ਉਨ੍ਹਾਂ ਵਿਚ 
ਸੀ, ਜਿਸ ਦੇ ਕਾਰਣ ਹੀ ਹਰ ਤਰ੍ਹਾਂ ਦੇ ਲੋੜਵੰਦ, ਸਰੀਰਕ ਰੋਗੀ ਤੇ ਮਾਨਸਿਕ 
ਰੋਗੀ ਤੇ ਪ੍ਰਭੂ ਦੇ ਨਾਮ ਦੇ ਜਾਚਕਾਂ ਦਾ ਆਪ ਦੁਆਲੇ ਤਾਂਤਾ ਬੱਝਾ ਰਹਿੰਦਾ 
ਸੀ। ਬਹੁਤ ਸਾਰੇ ਸੈਗੀ ਸੇਵਕ ਆਪ ਜੀ ਦੀ ਸੇਵਾ ਕਰ ਕੇ ਹੀ ਆਪ ਜੀ 
ਦੀ ਪ੍ਰਸੈਨਤਾ ਪ੍ਰਾਪਤ ਕਰਦੇ; ਭਾਵੇਂ ਉਹ ਲੰਗਰ ਛਕਾ ਕੇ, ਮੁੱਠੀ-ਚਾਪੀ ਕਰ 
ਕੇ ਜਾਂ ਕਿਸੇ ਸਮਾਗਮ ਵਿਚ ਗੱਡੀ ਵਿਚ ਲਿਜਾ ਕੇ ਹੁੰਦੀ। 

22 ਪਸ਼ਤਕਾ ਬਾਰੇ 

ਬਾਬਾ ਜੀ ਦੇ ਜੀਵਨ ਵਿਚ ਐਸੇ ਅਨੇਕ ਗੁਣ ਸਨ ਜਿਹੜੇ ਅਸੀਂ ਗੁਰੂ 
ਸਾਹਿਬਾਨ ਦੇ ਇਤਿਹਾਸਕ ਜੀਵਨ ਵਿਚ ਪੜ੍ਹਦੇ ਹਾਂ ਪਰ ਆਪ ਜੀ ਅੰਦਰ 
ਅਤੀਅੰਤ ਨਿਮਰਤਾ ਤੇ ਕਦੇ ਵੀ ਆਪਣੇ ਆਪ ਨੂੰ ਨਾ ਜਣਾਉਣਾ ਤੇ ਜੋ 
ਕਿਸੇ ਨੂੰ ਉਪਦੇਸ਼ ਦੇਣਾ, ਪਹਿਲਾਂ ਉਸ ਨੂੰ ਆਪ ਕਮਾਉਣਾ, ਐਸੇ ਗੁਣ ਸਭ 
ਜਿਨ੍ਹਾਂ ਦਾ ਪ੍ਰਭਾਵ ਸਭ ਕਬੂਲਦੇ ਸਨ। ਆਪ ਜੀ ਐਸੇ ਮਿਠਾਸ ਭਰੇ ਅਪਣੱਤ 
ਵਾਲੇ ਬਚਨ ਕਰਦੇ ਸਨ ਕਿ ਅੱਧਾ ਦੁੱਖ ਤਾਂ ਰੋਗੀਆਂ ਦਾ ਪਿਆਰ ਨਾਲ ਹੀ 
ਦੂਰ ਕਰ ਦਿੰਦੇ ਸਨ। ਐਸੇ ਪਿਆਰ ਦੇ ਸੋਮੇ ਸ਼ਾਂਤ-ਚਿਤ, ਸਹਿਜ ਵਿਚ ਵਿਚਰਨ 
ਵਾਲੇ ਸਭ ਵਿਚ ਰੱਥ ਦੀ ਜੋਤ ਦੇਖਣ ਵਾਲੇ ਸੈਤ ਬਾਬਾ ਹਰਬੈਸ ਸਿੰਘ ਜੀ 
ਡੁਮੇਲੀ ਵਾਲਿਆਂ ਦੀਆਂ ਜੀਵਨ ਝਲਕਾਂ ਲਿਖਣ ਵਿਚ ਕਿਤਨੇ ਕੁ ਕਾਮਯਾਬ 
ਹੋਏ ਹਾਂ, ਆਪ ਜੀ ਨੇ ਆਪਣੇ ਵਿਚਾਰ ਭੇਜਣ ਦੀ ਕ੍ਰਿਪਾਲਤਾ ਕਰਨੀ। 
ਪੁਸਤਕ ਦੇ ਪ੍ਰਕਾਸ਼ਨ ਵਿਚ ਸ. ਗੁਰਸਾਗਰ ਸਿੰਘ ਜੀ ਛਾਪਕ ਤੇ ਹੋਰ ਸਹਾਇਕ 
ਸੱਜਣਾਂ ਦਾ ਹਾਰਦਿਕ ਧੰਨਵਾਦ ਹੈ। ਬਾਬਾ ਬਲਵੰਤ ਸਿੰਘ ਸਿੱਧਸਰ ਸਿਹੋੜਾ 
ਤੇ ਬਾਬਾ ਜਗਜੀਤ ਸਿੰਘ ਹਰਖੋਵਾਲ ਵਾਲਿਆਂ ਦਾ ਧੈਨਵਾਦ ਹੈ ਜਿਨ੍ਹਾਂ ਨੇ 
ਅਸ਼ੀਰਵਾਦ ਦੇ ਸ਼ਬਦ ਲਿਖੇ ਹਨ। ਇਕ ਵਾਰ ਫਿਰ ਦਾਸ ਸਭ ਦਾ ਧੰਨਵਾਦ 
ਕਰਦਾ ਹੈ ਜਿਨ੍ਹਾਂ ਨੇ “ਸੈਤਨ ਕੀ ਮਹਿਮਾ” ਪੁਸਤਕ ਨੂੰ ਹੋਂਦ ਵਿਚ ਲਿਆਉਣ 
ਲਈ ਸਹਾਇਤਾ ਕੀਤੀ ਹੈ ਤੇ ਵਡਮੁੱਲੇ ਵਿਚਾਰ ਤੇ ਸੇਧਾਂ ਦਿੱਤੀਆਂ ਹਨ। 
ਭੁੱਲਾਂ ਸਭ ਮੇਰੀਆਂ ਹਨ, ਖਿਮਾ ਕਰਨਾ ਜੀ, ਪਰ ਸੈਤ ਬਾਬਾ ਹਰਬੈਸ ਸਿੰਘ 
ਜੀ ਡੁਮੇਲੀ ਵਾਲਿਆਂ ਦੀਆਂ ਜੀਵਨ ਝਲਕਾਂ ਵਿੱਚੋਂ ਕੋਈ ਨਾ ਕੋਈ ਸੇਧ 
ਜ਼੍ਰੂਰ ਆਪਣੇ ਜੀਵਨ ਵਿਚ ਅਪਨਾਉਣੀ ਜੀ। 

ਵਾਹਿਗੁਰੂ ਜੀ ਕਾ ਖ਼ਾਲਸਾ॥ 
ਵਾਹਿਗੁਰੂ ਜੀ ਕੀ ਫ਼ਤਹਿ॥ 


ਗੁਰੂ ਪੰਥ ਦਾ ਦਾਸ, 
ਜਸਮੇਰ ਸਿੰਘ ਹੋਠੀ 

ਜੀਵਨ-ਗਾਥਾ 
ਸੈਤ ਬਾਬਾ ਹਰਬੈਸ ਸਿੰਘ ਜੀ ਡੁਮੇਲੀ 
--ਜਸਮੇਰ ਸਿੰਘ ਹੋਠੀ 
--ਸਤਨਾਮ ਸਿੰਘ 


ਜਨਮ ਮਰਣ ਦੁਹਰੂ ਮਹਿ ਨਾਹੀ ਜਨ ਪਰਉਪਕਾਰੀ ਆਏ ॥ 
ਜੀਅ ਦਾਨੁ ਦੇ ਭਗਤੀ ਲਾਇਨਿ ਹਰਿ ਸਿਉ ਲੈਨਿ ਮਿਲਾਏ ॥ 

ਲੂਗੀ ਮਹਲਾ ੫, ਪੰਨਾ 769) 

ਸੈਤ ਬਾਬਾ ਹਰਬੈਸ ਸਿੰਘ ਜੀ ਦਾ ਜਨਮ ਲਗਭਗ 1920 ਈਸਵੀ ਨੂੰ 

ਸ. ਮੇਲਾ ਸਿੰਘ ਜੀ ਦੇ ਘਰ ਮਾਤਾ ਕਿਰਪੀ ਕੌਰ ਜੀ ਦੀ ਕੁੱਖੋਂ ਪਿੰਡ ਹਰੀਪੁਰ 

ਜ਼ਿਲ੍ਹਾ ਸੈਗ੍ਰੂਰ ਵਿਖੇ ਹੋਇਆ। ਪਿਤਾ ਸ. ਮੇਲਾ ਸਿੰਘ ਜੀ ਬਹੁਤ ਗੁਰਮੁਖ 

ਤੇ ਸਾਧੂ ਸੁਭਾਅ ਵਾਲੇ ਸਨ। ਬਾਬਾ ਹਰਬੰਸ ਸਿੰਘ ਜੀ ਦੇ ਤਿੰਨ ਭਰਾ ਸਨ 

ਜਿਨ੍ਹਾਂ ਦੇ ਨਾਮ ਸ. ਪੀਤਮ ਸਿੰਘ, ਉਜਾਗਰ ਸਿੰਘ ਤੋਂ ਸ. ਹਰੀ ਸਿੰਘ ਹਨ। 

ਸਭ ਤੋਂ ਵੱਡੇ ਸ. ਪ੍ਰੀਤਮ ਸਿੰਘ ਜੀ ਸਨ। ਬਾਬਾ ਹਰਬੈਸ ਸਿੰਘ ਜੀ ਤੋਂ' ਛੋਟੇ 

ਸ. ਉਜਾਗਰ ਸਿੰਘ ਤੇ ਉਨ੍ਹਾਂ ਤੋਂ ਛੋਟੇ ਸ. ਹਰੀ ਸਿੰਘ ਜੀ ਸਨ। ਬਾਬਾ ਜੀ 

ਦੇ ਜਨਮ ਅਸਥਾਨ 'ਤੇ ਗੁਰਦੁਆਰਾ ਸਾਹਿਬ ਸੁਸ਼ੋਭਿਤ ਹੈ। ਆਪ ਜੀ 

ਤਕਰੀਬਨ ਚਾਰ ਕੁ ਸਾਲ ਦੇ ਸਨ ਜਦੋਂ ਬੁਖ਼ਾਰ ਹੋਣ ਨਾਲ ਪੋਲੀਓ ਹੋ ਗਿਆ 

ਤੇ ਆਪ ਜੀ ਦੀਆਂ ਲੱਤਾਂ ਖ਼ਰਾਬ ਹੋ ਗਈਆਂ। ਬਹੁਤ ਇਲਾਜ ਕਰਵਾਉਣ 

ਦੇ ਬਾਵਜੂਦ ਲੱਤਾਂ ਦੋਬਾਰਾ ਠੀਕ ਨਾ ਹੋਈਆਂ। ਪੁੱਤਰ ਨੂੰ ਇਸ ਹਾਲਤ ਵਿਚ 

ਦੇਖ ਕੇ ਮਾਤਾ ਪਿਤਾ ਬਹੁਤ ਚਿੰਤਾ ਵਿਚ ਰਹਿਣ ਲੱਗੇ। ਵਿਅਕਤੀ ਦੱਸਦੇ 

ਹਨ ਕਿ ਮਾਤਾ ਜੀ ਤਾਂ ਸਦਾ ਵੈਰਾਗ ਵਿਚ ਰੋਂਦੇ ਰਹਿੰਦੇ ਸਨ ਕਿ ਬਾਕੀ ਦੇ 

ਪੁੱਤਰ ਤਾਂ ਕਮਾ ਕੇ ਰੋਟੀ ਖਾ ਸਕਦੇ ਹਨ ਪਰ ਮੇਰਾ ਇਹ ਪੁੱਤਰ ਰੋਟੀ ਕਿਥੋਂ 
ਖਾਵੇਗਾ। 

ਸਮਾਂ ਬੀਤਦਾ ਗਿਆ, ਕੁਝ ਸਮੇਂ ਬਾਅਦ ਪਿਤਾ ਜੀ ਦੀ ਅੱਖਾਂ ਦੀ ਰੌਸ਼ਨੀ 

ਚਲੇ ਗਈ ਜਿਸ ਤੋਂ ਘਰ ਦੀ ਹਾਲਤ ਹੋਰ ਵੀ ਖ਼ਰਾਬ ਹੁੰਦੀ ਚਲੇ ਗਈ, ਸਮਾਂ 

ਕਿਸੇ ਦਾ ਲਿਹਾਜ਼ ਨਹੀਂ ਕਰਦਾ। ਮਾਤਾ ਜੀ ਦਾ ਦਿਹਾਂਤ ਹੋ ਗਿਆ ਜਿਸ 

ਨਾਲ ਸਾਰੇ ਪਰਿਵਾਰ ਨੂੰ ਬਹੁਤ ਧੱਕਾ ਲੱਗਾ ਤੇ ਪਿਤਾ ਜੀ ਨੂੰ ਜ਼ਮੀਨ ਵੇਚਣੀ 
ਪਈ। ਆਪ ਪਿੰਡ ਹਰੀਪੁਰ (ਸੰਗਰੂਰ) ਤੋ' ਘਰ-ਬਾਰ ਛੱਡ ਕੇ ਦੁਆਬੇ ਵਿਚ 
ਨਾਨਕੇ ਪਿੰਡ ਸਾਹਨੀ ਵਿਖੇ ਰਿਸ਼ਤੇਦਾਰਾਂ ਕੋਲ ਆ ਗਏ। ਪਰ ਆਪ ਜੀ ਦਾ 
ਅੱਧਾ ਪਰਿਵਾਰ ਪਿੰਡ ਸਾਹਨੀ ਤੇ ਅੱਧਾ ਪਰਿਵਾਰ ਹੋਰ ਰਿਸ਼ਤੇਦਾਰਾਂ ਕੋਲ ਕਿਸੇ 
ਹੋਰ ਪਿੰਡ ਵਿਖੇ ਰਹਿਣ ਲੱਗ ਪਿਆ। ਆਪ ਜੀ ਨੇ ਮੁੱਢਲੀ ਸਿੱਖਿਆ ਪਿੰਡ 
ਸਾਹਨੀ ਦੇ ਸਕੂਲ ਵਿੱਚੋਂ ਪ੍ਰਾਪਤ ਕੀਤੀ। ਆਪ ਜੀ ਦੇ ਮਾਤਾ ਪਿਤਾ ਵਾਂਗ 
ਨਾਨਕਾ ਪਰਿਵਾਰ ਵੀ ਨਾਮ ਬਾਣੀ ਦਾ ਰਸੀਆ ਤੇ ਜਪੀ ਤਪੀ ਸੀ। ਸੋ ਆਪ 
ਨੂੰ ਬਾਣੀ ਸੁਣਨ ਤੇ ਪੜ੍ਹਨ ਦੀ ਲਗਨ ਬਚਪਨ ਵਿਚ ਹੀ ਲੱਗ ਗਈ ਸੀ 
ਤੇ ਗੁਰਬਾਣੀ ਦੇ ਪ੍ਰਭਾਵ ਅਧੀਨ ਆਪ ਜੀ ਧਾਰਮਿਕ ਕਵਿਤਾ ਵੀ ਬੜੀ ਛੋਟੀ 
ਉਮਰ ਵਿਚ ਲਿਖਣ ਲੱਗ ਪਏ ਸਨ। 

ਆਪ ਜੀ ਦੀਆਂ ਲੱਤਾਂ ਇਤਨੀਆਂ ਕੁ ਕਮਜ਼ੋਰ ਹੋ ਗਈਆਂ ਸਨ ਕਿ 
ਆਪ ਜੀ ਤੁਰ ਫਿਰ ਵੀ ਨਹੀਂ ਸਨ ਸਕਦੇ। ਆਪ ਜੀ ਹੱਥਾਂ ਵਿਚ ਖੜਾਵਾਂ 
ਪਾ ਕੇ ਗੋਡਿਆਂ "ਤੇ ਗੱਦੀਆਂ ਬੈਨ੍ਹ ਕੇ ਬਾਹਵਾਂ ਦੇ ਭਾਰ ਨਾਲ ਤੁਰਦੇ ਸਨ 
ਪਰ ਅਜਿਹੀ ਅਵਸਥਾ ਵਿਚ ਵੀ ਆਪ ਜੀ ਦਾ ਮਨ ਹਰ ਵੇਲੇਂ ਗੁਰਮਤਿ ਨਾਲ 
ਜੁੜੇ ਮਹਾਂਪੁਰਖਾਂ ਦੀ ਸੈਗਤ ਕਰਨ ਨੂੰ ਲੋਚਦਾ ਰਹਿੰਦਾ ਸੀ। ਪਿੰਡ ਸਾਹਨੀ 
ਦੇ ਬਾਹਰਵਾਰ ਕੋਈ ਉਦਾਸੀ ਸਾਧੂ ਰਹਿੰਦੇ ਸਨ, ਆਪ ਜੀ ਨੂੰ ਉਨ੍ਹਾਂ ਕੋਲ 
ਛੱਡਿਆ ਗਿਆ। ਜਿਥੇ ਮਹਾਤਮਾ ਜੀ ਨੇ ਆਪ ਜੀ ਨੂੰ ਧਾਰਮਿਕ ਵਿਦਿਆ 
ਦੇ ਨਾਲ ਨਾਲ ਦੇਸੀ ਦਵਾਈ ਦਾਰੂ ਦੀ ਸਿੱਖਿਆ ਵੀ ਆਰੰਭ ਕੀਤੀ ਪਰ 
ਦੱਸਦੇ ਹਨ ਕਿ ਆਪ ਜੀ ਦਾ ਮਨ ਉਥੇ ਬਹੁਤੇ ਲੰਬੇ ਸਮੇਂ ਤਕ ਨਹੀਂ ਟਿਕਿਆ 
ਤੇ ਮਨ ਉਦਾਸ ਰਹਿਣ ਲੱਗਾ। ਆਪ ਜੀ ਫਿਰ ਵਾਪਸ ਘਰ ਆ ਗਏ, ਉਨ੍ਹਾਂ 
ਦਿਨਾਂ ਵਿਚ ਰਿਸ਼ਤੇਦਾਰਾਂ ਦੀ ਪਿੰਡ ਵਿਚ ਕੱਪੜੇ ਦੀ ਦੁਕਾਨ ਹੁੰਦੀ ਸੀ ਤੇਂ 
ਆਪ ਜੀ ਦੀ ਡਿਊਟੀ ਦੁਕਾਨ ਵਿਚ ਕੱਪੜੇ ਵੇਚਣ ਦੀ ਲਗਾ ਦਿੱਤੀ ਗਈ । 
ਆਪ ਜੀ ਦਾ ਸੁਭਾਅ ਅਤੀ ਨਰਮ ਤੇ ਮੋਮ ਦਿਲ ਸੀ ਜੋ ਕਿਸੇ ਦਾ ਦੁਖ ਦੇਖ 
ਕੇ ਪੰਘਰ ਜਾਂਦਾ ਸੀ। ਜੇ ਕਿਸੇ ਗ਼ਰੀਬ ਨੇ ਦੁਕਾਨ 'ਤੇ ਆ ਕੇ ਉਧਾਰ ਕਪੜਾ 
ਮੰਗਣਾ ਤਾਂ ਆਪ ਜੀ ਕਦੇ ਨਾਂਹ ਨਹੀਂ ਸਨ ਕਰਦੇ ਪਰ ਇਹ ਸਾਰਾ ਕੁਝ ਆਮ 
ਦੁਨਿਆਵੀ ਤੇ ਕਾਰੋਬਾਰੀ ਪੁਰਸ਼ ਕਦੇ ਵੀ ਬਰਦਾਸ਼ਤ ਨਹੀਂ ਕਰ ਸਕਦਾ ਤੇ 
ਰਿਸ਼ਤੇਦਾਰਾਂ ਦੀਆਂ ਕੌੜੀਆਂ ਕੁਸੈਲੀਆਂ ਸੁਣਨੀਆਂ ਪਈਆਂ ਕਿ ਤੂੰ ਤਾਂ 
ਦੁਕਾਨ ਲੁਟਾਈ ਜਾਂਦਾ ਹੈਂ ਤੇ ਸਾਨੂੰ ਘਾਟਾ ਪੈ ਜਾਵੇਗਾ। ਪਰ ਗੁਰਬਾਣੀ ਦੇ 
ਕਥਨ ਅਨੁਸਾਰ : 

ਭਗਤਾ ਦੀ ਸਦਾ ਤੂ ਰਖਦਾ ਹਰਿ ਜੀਉ ਧੁਰਿ ਤੂ ਰਖਦਾ ਆਇਆ ॥ 
(ਲੋਂਗਠਿ ਮਹਲਾ ੩, ਪੰਨਾਂ 637) 

ਦੁਕਾਨ ਵਿਚ ਕੋਈ ਘਾਟਾ ਨਹੀਂ ਪਿਆ, ਸਗੋਂ ਲਾਭ ਹੀ ਹੋਇਆ । ਪਰ 
ਆਪ ਜੀ ਨੇ ਕਿਹਾ ਕਿ ਹੁਣ ਅਸੀਂ ਦੁਕਾਨ ਦਾ ਕੌਮ ਨਹੀਂ ਕਰ ਸਕਦੇ । ਇਸ 
ਤੋਂ ਬਾਅਦ ਆਪ ਜੀ ਨੂੰ ਪਿੰਡ ਨਵੀਂ ਡਰੋਲੀ ਜ਼ਿਲ੍ਹਾ ਜਲੰਧਰ ਵਿਖੇ ਸੈਤ ਬਾਬਾ 
ਪੁਰਨ ਦਾਸ ਜੀ ਕੋਲ ਛੱਡਿਆ ਗਿਆ ਜੋ ਕਿ ਉਦਾਸੀ ਸਾਧੂਆਂ ਦਾ ਡੇਰਾ 
ਸੀ। ਇਥੇ ਵੀ ਆਪ ਜੀ ਨੂੰ ਧਾਰਮਿਕ ਵਿੱਦਿਆ ਦਿੱਤੀ ਗਈ ਤੇ ਕਾਫ਼ੀ ਸਮਾਂ 
ਆਪ ਜੀ ਸੰਤ ਬਾਬਾ ਪੂਰਨ ਦਾਸ ਦੀ ਰਹਿਨੁਮਾਈ ਹੇਠ ਰਹੇ ਤੇ ਵਿੱਦਿਆ 
ਪ੍ਰਾਪਤ ਕੀਤੀ । ਦੱਸਦੇ ਹਨ ਕਿ ਕਾਫ਼ੀ ਸਮਾਂ ਇਥੇ ਰਹਿਣ ਉਪਰੈਤ ਵੀ ਆਪ 
ਜੀ ਦਾ ਮਨ ਧਾਰਮਿਕ ਡੂੰਘਾਈਆਂ ਤੱਕ ਨਾ ਪਹੁੰਚ ਸਕਿਆ ਤੇ ਖ਼ੁਸ਼ੀ ਪਾਪਤ 
ਨਾ ਹੋ ਸਕੀ। ਮਨ ਉਚਾਟ ਹੋਣ 'ਤੇ ਆਪ ਜੀ ਫਿਰ ਪਿੰਡ ਸਾਹਨੀ ਵਿਖੇ ਆ 
ਗਏ। 
ਕੁਝ ਸਮੇਂ ਬਾਅਦ ਰਿਸ਼ਤੇਦਾਰਾਂ ਨੂੰ ਪਿੰਡ ਡੁਮੇਲੀ ਵਿਖੇ ਸੈਤ ਬਾਬਾ ਦਲੀਪ 
ਸਿੰਘ ਜੀ ਬਾਰੇ ਪਤਾ ਲੱਗਾ, ਤਦ ਆਪ ਜੀ ਨੂੰ ਸੈਤ ਬਾਬਾ ਦਲੀਪ ਸਿੰਘ 
ਜੀ ਦੀ ਨਿਗਰਾਨੀ ਹੇਠ ਡੇਰਾ ਡੁਮੇਲੀ ਵਿਖੇ ਛੱਡਿਆ ਗਿਆ। ਸੈਤ ਬਾਬਾ 
ਦਲੀਪ ਸਿੰਘ ਜੀ ਦਾ ਜਨਮ ਪਿੰਡ ਕਾਹਰੀ ਸਾਹਰੀ ਵਿਖੇ ਹੋਇਆ ਸੀ ਤੇ 
ਪਿੰਡ ਡੁਮੋਲੀ ਵਿਖੇ ਆਪ ਜੀ ਦੇ ਨਾਨਕੇ ਸਨ। ਡੁਮੇਲੀ ਪਿੰਡ ਨੂੰ ਛੇਵੇਂ ਪਾਤਸ਼ਾਹ 
ਸ੍ਰੀ ਗੁਰੂ ਹਰਿਗੋਬਿੰਦ ਸਿੰਘ ਸਾਹਿਬ ਜੀ ਦੀ ਚਰਨ ਛੋਹ ਪ੍ਰਾਪਤ ਹੋਈ ਤੇ ਹੋਰ 
ਦੀ ਚਰਨ ਛੋਹ ਨਾਲ : 
ਜਿਥੈ ਜਾਇ ਬਹੈ ਮੇਰਾ ਸਤਿਗੁਰੂ ਸੋ ਥਾਨੁ ਸੁਹਾਵਾ ਰਾਮ ਰਾਜੇ ॥ 
(ਆਸਾ #ਹਲਾ &, ਘਾ ੪52” 
ਡੁਮੇਲੀ ਨੂੰ ਇਕ ਪਵਿੱਤਰ ਤੀਰਥ ਅਸਥਾਨ ਕਿਹਾ ਜਾ ਸਕਦਾ ਹੈ। ਇਸ ਨਗਰ 
ਵਿਖੇ ਬਾਹਰਵਾਰ ਉਜਾੜ ਥਾਂ 'ਤੇ ਇਕ ਛੋਟੀ ਜਿਹੀ ਕੁਟੀਆ ਬਣਾ ਕੇ ੩ਾਬਾ 
ਦਲੀਪ ਸਿੰਘ ਜੀ ਨੇ ਡੇਰੇ ਦੀ ਸਥਾਪਨਾ ਕੀਤੀ। ਇਥੇ ਆਪ ਜੈ ਨੇ ਝਨੇ= 
ਤਪੱਸਿਆ ਕੀਤੀ। ਆਪ ਗੁਰਬਾਣੀ ਨਾਲ ਜੁੜ ਕੇ ਬੋਅੰਤ ਮੈਣ=ਾ ਨੂ 
ਗੁਰਬਾਣੀ ਨਾਲ ਜੋੜਿਆ ਤੋ ਮੁਫ਼ਤ ਦਵਾ-ਦਾਰੂ ਲੋੜਵੰਦਾਂ ਤੇ ਰੋ”=<” ;ੂੰ 
ਵੰਡਿਆ। ਇਸੇ ਅਸਥਾਨ 'ਤੇ ਬਾਬਾ ਮਸਤ ਜੀ ਹੋਏ 0੨ ਤੇ ੧੮੨ ੩੭੧ 
ਜਵਾਲਾ ਸਿੰਘ ਜੀ ਹਰਖੋਵਾਲ ਵਾਲੇ ਵੀ ਇਥੇ ਆਉਂਦੇ ੧੧੮ 31੮੮ ₹: 
ਬਾਬਾ ਦਲੀਪ ਸਿੰਘ ਜੀ ਨਾਲ ਬਾਬਾ ਜਵਾਲਾ ਸਿੰਘ ੧ਗੇ ₹" ੨੧੩੧੮ `3.`=`੯ 
ਸੀ ਤੇ ਇਸੇ ਪਿਆਰ ਸਦਕਾ ਕਈ ਵਾਰ ਕਈ ਦਿਨ ੩੧੧੨੦ ਡੋਰੇ “੨ ਦੇ 
ਵਿਸ਼ਰਾਮ ਕਰਦੇ ਸਨ ਤੇ ਗੁਰਬਾਣੀ ਦਾ ਪ੍ਰਵਾਹ ੮&0 ਕੇ :੧੮੧੮੨੯ ੮” `੧੨੯` 
ਕਰਦੇ ਸਨ। 

ਇਕ ਦਿਨ ਸ਼ਾਮ ਦੇ ਸਮੇਂ ਬਾਬਾ ਦਲੀਪ ਸਿੰਘ ਜੀ ਸਰੀਰ ਤਿਆਗ 
ਕੇ ਗੁਰੂ ਚਰਨਾਂ ਵਿਚ ਜਾਣ ਦੀ ਤਿਆਰੀ ਵਿਚ ਸਨ ਕਿ ਇਸ ਸਮੇਂ ਸੋਤ 
ਬਾਬਾ ਜਵਾਲਾ ਸਿੰਘ ਜੀ ਹਰਖੋਵਾਲ ਆ ਗਏ। ਪਿੰਡ ਦੀਆਂ ਸੈਗਤਾਂ ਵੀ 
ਕਾਫ਼ੀ ਇਕੱਠੀਆਂ ਹੋਈਆਂ ਸਨ ਕਿ ਬਾਬਾ ਦਲੀਪ ਸਿੰਘ ਜੀ ਨੇ ਸਰੀਰਕ 
ਚੋਲਾ ਤਿਆਗ ਜਾਣਾ ਹੈ। ਬਾਬਾ ਜਵਾਲਾ ਸਿੰਘ ਜੀ ਨੇ ਪੁੱਛਿਆ ਕਿ ਭਾਈ 
ਦਲੀਪ ਸਿੰਘ ਜੀ ਕੀ ਗੱਲ ਹੈ ? ਬਾਬਾ ਦਲੀਪ ਸਿੰਘ ਜੀ ਨੇ ਜਵਾਬ ਵਿਚ 
ਕਿਹਾ ਕਿ ਸਾਨੂੰ ਪਰਮਾਤਮਾ ਦਾ ਸੱਦਾ ਆ ਗਿਆ ਹੈ, ਅਸੀਂ ਚਲੇ ਜਾਣਾ 
ਹੈ ਤਾਂ ਬਾਬਾ ਜਵਾਲਾ ਸਿੰਘ ਜੀ ਨੇ ਕਿਹਾ ਕਿ ਇਹ ਸ਼ਾਮ ਦਾ ਸਮਾਂ ਮਹਾਂਪੁਰਖਾਂ 
ਦੇ ਜਾਣ ਦਾ ਸਮਾਂ ਨਹੀਂ ਹੈ। ਫਿਰ ਕੀ ਕਰੀਏ ? ਬਾਬਾ ਦਲੀਪ ਸਿੰਘ ਜੀ 
ਨੇ ਨਿਮਰਤਾ ਨਾਲ ਪੁੱਛਿਆ। ਬਾਬਾ ਜਵਾਲਾ ਸਿੰਘ ਜੀ ਨੇ ਕਿਹਾ ਕਿ ਅਰਦਾਸ 
ਕਰੋ ਕਿ ਆਪ ਜੀ ਦੀ ਉਮਰ ਵਿਚ ਵਾਧਾ ਹੋਵੇ, ਤਦ ਹੁਕਮ ਮੰਨ ਕੇ ਬਾਬਾ 
ਦਲੀਪ ਸਿੰਘ ਜੀ ਨੇ ਅਰਦਾਸ ਕੀਤੀ । ਅਰਦਾਸ ਉਪਰੈਤ ਜਦੋ' ਬਾਬਾ ਦਲੀਪ 
ਸਿੰਘ ਜੀ ਨੇ ਨੇਤ ਖੋਲ੍ਹੇ ਤਾਂ ਬਾਬਾ ਜਵਾਲਾ ਸਿੰਘ ਜੀ ਨੇ ਪੁੱਛਿਆ, 'ਕੀ ਹੁਕਮ 
ਹੋਇਆ ਹੈ ? ਸਾਨੂੰ ਢਾਈ ਸਾਲ ਦਾ ਸਮਾਂ ਹੋਰ ਮਿਲਿਆ ਹੈ।” ਬਸ ਢਾਈ 
ਸਾਲ ! ਬਾਬਾ ਦਲੀਪ ਸਿੰਘ ਜੀ ਨੇ ਕਿਹਾ ਕਿ ਸਾਨੂੰ ਤਾਂ ਢਾਈ ਸਾਲ ਦਾ 
ਸਮਾਂ ਮਿਲਿਆ, ਅੱਗੇ ਆਪ ਜੀ ਦੀ ਮਰਜ਼ੀ। ਇਸ 'ਤੇ ਬਾਬਾ ਜਵਾਲਾ ਸਿੰਘ 
ਜੀ ਨੇ ਅਰਦਾਸ ਕੀਤੀ ਤੇ ਉਪਰੈਤ ਫ਼ੁਰਮਾਇਆ ਕਿ ਪਰਮਾਤਮਾ ਨੇ ਖ਼ੁਸ਼ੀ 
ਸਹਿਤ ਦਸ ਸਾਲ ਹੋਰ ਬਖ਼ਸ਼ ਦਿੱਤੇ ਹਨ ਤੇ ਇਸ ਤੋਂ ਉਪਰੈਤ ਸਾਢੇ ਬਾਰ੍ਹਾਂ 
ਸਾਲ ਬਾਬਾ ਦਲੀਪ ਸਿੰਘ ਜੀ ਸੈਗਤਾਂ ਵਿਚ ਰਹੇ। ਇਸੇ ਅਰਦਾਸ ਦੇ ਮੌਕੇ 
'ਤੇ ਹੀ ਬਾਬਾ ਦਲੀਪ ਸਿੰਘ ਜੀ ਨੇ ਬਾਬਾ ਜਵਾਲਾ ਸਿੰਘ ਜੀ ਤੋਂ ਬਚਨ ਲੈ 
ਲਿਆ ਕਿ ਜਦੋਂ ਸਾਡਾ ਸਮਾਂ ਸਰੀਰ ਤਿਆਗਣ ਦਾ ਆ ਜਾਵੇ ਤਾਂ ਉਸ ਸਮੇਂ 
ਤੋਂ ਪਹਿਲਾਂ ਹੀ ਸਾਡੇ ਕੋਲ ਪਧਾਰਨ ਦੀ ਬਖ਼ਸ਼ਿਸ਼ ਕਰਿਓ ਤੇ ਸਾਡਾ ਅੰਤ 
ਸਮਾਂ ਸੈਭਾਲਿਓ। ਬਾਬਾ ਜਵਾਲਾ ਸਿੰਘ ਜੀ ਨੇ ਇਹ ਬਚਨ ਨਿਭਾਇਆ ਤੇ 
ਉਸ ਸਮੇਂ' ਹਜ਼ੂਰ ਸਾਹਿਬ ਤੋਂ' ਚੱਲ ਕੇ ਡੁਮੇਲੀ ਪਹੁੰਚੇ । ਸੈਤ ਬਾਬਾ ਦਲੀਪ ਸਿੰਘ 
ਜੀ ਨੇ ਸਰੀਰ ਛੱਡਣ ਤੋ ਪਹਿਲਾਂ ਹੀ ਡੇਰੇ ਨੂੰ ਚੜ੍ਹਦੀ ਕਲਾ ਵਿਚ ਲਿਜਾਣ 
ਦੀ ਸਾਰੀ ਜ਼ਿੰਮੇਵਾਰੀ ਬਾਬਾ ਹਰਬੈਸ ਸਿੰਘ ਜੀ ਨੂੰ ਸੌਂਪ ਦਿੱਤੀ। 
ਸੈਤਸੈਗਿ ਅੰਤਰਿ ਪ੍ਰਭੁ ਡੀਠਾ ॥ 
ਨਾਮੁ ਪ੍ਰਭੂ ਕਾ ਲਾਗਾ ਮੀਠਾ॥ _ (ਗਉੜੀ ਸੁਖਮਨੀ %: ੫, ਪੰਨਾਂ 2੭3) 
ਡੁਮੇਲੀ ਵਿਖੇ ਸੈਤ ਦਲੀਪ ਸਿੰਘ ਜੀ ਦੀ ਰਹਿਨੁਮਾਈ ਵਿਚ ਵਿਚਰਨ 
ਨਾਲ ਆਪ ਜੀ ਦੇ ਮਨ ਦਾ ਕੰਵਲ ਫੁੱਲ ਖਿੜ ਉਠਿਆ। ਆਪ ਜੀ ਨੂੰ ਸੈਤਾਂ 
ਨੇ ਸੇਵਾ-ਸਿਮਰਨ ਵਿਚ ਐਸਾ ਜੋੜਿਆ ਕਿ ਜਿਸ ਪਰਭੂ ਨੂੰ ਪਾਉਣ ਲਈ 

ਜੀਵਨ-ਗਾਥਾ ਸੰਤਾ ਬਾਬਾ ਹਰਬੰਸ ਸੰਘ ਜਾ ਡੁਮੇਲਨੀ 27 
ਵਿਅਕਤੀ ਜੈਗਲਾਂ ਤੇ ਪਹਾੜਾਂ ਵਿਖੇ ਚਲੇ ਜਾਂਦੇ ਹਨ, ਉਹ ਆਪ ਜੀ ਨੂੰ 
ਆਪਣੇ ਅੰਦਰ ਹੀ ਝਲਕਾਂ ਮਾਰਦਾ ਪ੍ਰਕਾਸ਼ ਸਰੂਪ ਪ੍ਰਗਟ ਹੋ ਆਇਆ ਤੇ ਉਸ 
ਪ੍ਰਭੂ ਦਾ ਨੂਰ ਹੀ ਸਭ ਵਿਚ ਦਿਖਾਈ ਦੇਣ ਲੱਗ ਪਿਆ ਤੇ ਆਪ ਜੀ ਦਾ 
ਪਿਆਰ ਸਾਰੀ ਲੋਕਾਈ ਨਾਲ ਹੋ ਗਿਆ ਤੇ ਆਪ ਜੀ ਦਇਆ ਦੇ ਸੋਮੇ ਬਣ 
ਗਏ। ਕਦੀ ਵੀ ਜ਼ਿੰਦਗੀ ਵਿਚ ਕਿਸੇ ਨੇ ਵੀ ਆਪ ਦੀ ਮਦਦ ਚਾਹੀ ਤਾਂ 
ਆਪ ਜੀ ਨੇ ਹਰੇਕ ਤਰ੍ਹਾਂ ਸਹਾਇਤਾ ਕੀਤੀ, ਭਾਵੇਂ ਉਹ ਮਾਇਕ ਤੌਰ `ਤੇ, 
ਧਾਰਮਿਕ ਤੌਰ 'ਤੇ ਜਾਂ ਹੋਰ ਸੈਸਾਰੀ ਤੌਰ 'ਤੇ ਹੋਵੇ। ਕਈ ਵਾਰੀ ਆਪ ਜੀ 
ਕੋਲ ਉਸ ਸਮੇਂ ਪੈਸੇ ਦਾ ਪ੍ਬੈਧ ਨਾ ਵੀ ਹੋਣਾ ਤਾਂ ਵੀ ਕਿਸੇ ਤੋਂ ਉਧਾਰ ਫੜ 
ਕੇ ਵੀ ਉਸ ਲੋੜਵੈਦ ਦੀ ਮਦਦ ਕਰ ਦੇਣੀ ਤੇ ਬਾਅਦ ਵਿਚ ਮਾਇਆ ਆਉਣ 
`ਤੇ ਮੋੜ ਦੇਣੀ। ਕਈ ਵਾਰੀ ਆਪ ਜੀ ਨੇ ਵਿਆਜੀ ਪੈਸੇ ਫੜ ਕੇ ਵੀ ਮਦਦ 
ਕੀਤੀ, ਭਾਵੇਂ ਪੈਸੇ ਮੋੜਨ ਲੱਗਿਆਂ ਵਿਆਜ ਭੀ ਭਰਨਾ ਪਿਆ ਪਰ ਆਪ 
ਜੀ ਪਰਉਪਕਾਰ ਤੋਂ' ਪਿੱਛੇ ਨਾ ਹਟੇ। 

ਅਣਹੋਦੇ ਆਪੁ ਵੌਡਾਏ ॥ 
ਕੋ ਐਸਾ ਭਗਤੁ ਸਦਾਏ ॥ (ਸ਼ਲੋਕ ਸ਼ੋਖ ਫਗੰਦ ਜ$, ਪੰਨਾ 73897 
ਆਪ ਜੀ ਕਈ ਵਾਰੀ ਸੰਗੀਆਂ ਨੂੰ ਆਪ ਹੀ ਦੱਸਦੇ ਹੁੰਦੇ ਸੀ ਕਿ ਕਿਵੇਂ 
ਆਪ ਜੀ ਲੱਤਾਂ ਠੀਕ ਨਾ ਹੋਵਣ 'ਤੇ ਭੀ ਆਪ ਜੀ ਨੇ ਲੰਗਰ ਵਿਚ ਪ੍ਰਸ਼ਾਦੇ 
ਬਣਾਉਣੇ, ਸੈਗਤ ਦੇ ਜੂਠੇ ਭਾਂਡੇ ਮਾਂਜਣੇ, ਲੋਹ ਥੱਲੇ ਅੱਗ ਬਾਲਣੀ ਤੇ ਕਈ 
ਵਾਰੀ ਕਿੱਕਰਾਂ ਦੇ ਛਾਪੇ ਟੁੱਕ ਕੇ ਛੋਟੇ ਕਰ ਕੇ ਭਰੀ ਬੈਨ੍ਹ ਕੇ ਆਪਣੀ ਲੱਤ 
ਨਾਲ ਬੰਨ੍ਹ ਕੇ ਘੜੀਸ ਕੇ ਲਿਆਉਣੇ। ਸੇਵਾ ਦੇ ਨਾਲ ਨਾਲ ਆਪ ਜੀ ਨੇ 
ਗੁਰਬਾਣੀ ਦੀ ਸੈਥਿਆ ਕੀਤੀ, 'ਸੂਰਜ ਪ੍ਰਕਾਸ਼” ਦੀ ਕਥਾ ਤੇ ਹੋਰ ਧਾਰਮਿਕ 
ਗ੍ਰੇਥਾਂ ਦੀ ਸੈਥਿਆ ਪ੍ਰਾਪਤ ਕੀਤੀ ਤੇ ਨਾਲ ਹੀ ਸੈਤ ਦਲੀਪ ਸਿੰਘ ਜੀ ਵਲੋਂ 
ਚਲਾਏ ਗਏ ਮੁਫ਼ਤ ਦਵਾਈਖ਼ਾਨੇ ਦੀ ਸੇਵਾ ਕਰਨੀ। ਸੈਤ ਦਲੀਪ ਸਿੰਘ ਜੀ 
ਨੇਂ ਆਪ ਜੀ ਵਿਚ ਨਿਮਰਤਾ ਤੇਂ ਸਹਿਣ ਸ਼ਕਤੀ ਇਤਨੀ ਬਖ਼ਸ਼ ਦਿੱਤੀ ਕਿ 
ਇਸ ਦੀ ਮਿਸਾਲ ਘੱਟ ਹੀ ਮਿਲਦੀ ਹੈ। ਮਾਇਆ ਦਾ ਤਿਆਗ ਆਪ ਜੀ 
ਨੂੰ ਇਤਨਾ ਸੀ ਕਿ ਇਸ ਦਾ ਬਿਆਨ ਕਰਨਾ ਮੁਸ਼ਕਲ ਹੈ। ਆਪ ਜੀ ਨੇ ਕਦੇ 
ਵੀ ਕਿਸੇ ਵਸਤੂ ਦਾ ਲਾਲਚ ਨਹੀਂ ਕੀਤਾ। ਕਦੇ ਡੇਰੇ 'ਤੇ ਇਹੋ ਜਿਹੇ ਵੀ 
ਦਿਨ ਦੇਖਣੇ ਪਏ, ਜੇ ਦੁਪਹਿਰ ਦੀ ਰੋਟੀ ਮਿਲ ਗਈ ਤਾਂ ਸ਼ਾਮ ਦੀ ਰੋਟੀ ਦਾ 
ਕੋਈ ਪ੍ਰਬੰਧ ਨਾ ਹੁੰਦਾ। ਆਪ ਜੀ ਨੇ ਸੈਤੋਖ ਨਾਲ ਪਰਮਾਤਮਾ 'ਤੇ ਪੁਰਨ ਭਰੋਸਾ 
ਰੱਖਣਾ। ਇਥੇ ਆਪ ਜੀ ਤੜਕੇ ਡੇਂਢ ਵਜੇ ਉੱਠ ਜਾਂਦੇ, ਸਿਮਰਨ ਨਿਤਨੇਮ 
ਕਰ ਕੇ ਸੇਵਾ ਵਿਚ ਜੁਟ ਜਾਂਦੇ। ਦਿਨ ਦੇ ਚੜ੍ਹਨ ਨਾਲ ਮਰੀਜ਼ਾਂ ਨੇ ਵੀ ਆਉਣਾ 
ਸ਼ੁਰੂ ਕਰ ਦੇਣਾ ਤੇ ਉਨ੍ਹਾਂ ਨੂੰ ਦਵਾ ਦੇ ਨਾਲ ਨਾਲ (ਦੁਆ) ਪ੍ਰਭੂ-ਭਗਤੀ ਕਰਨ 

28 ਸੰਤਨ ਕੀ ਆਹਿਆਾ 
ਦਾ ਉਪਦੇਸ਼ ਦਿੱਤਾ ਜਾਂਦਾ। ਡੁਮੇਲੀ ਵਿਖੇ ਵਿਚਰਦਿਆਂ ਹੀ ਆਪ ਜੀ ਨੇ 
ਗੁਰੂ ਕਲਗ਼ੀਧਰ ਜੀ ਦਾ ਬਖ਼ਸ਼ਿਆ ਅੰਮ੍ਰਿਤ- ਪਾਨ ਕੀਤਾ। ਅੰਮ੍ਰਿਤ ਤਾਂ 
ਪਹਿਲਾਂ ਹੀ ਪਰਉਪਕਾਰ ਦੇ ਰੂਪ ਵਿਚ ਆਪ ਜੀ ਦੇ ਹਿਰਦੇ ਵਿਖੇ ਭਰਪੂਰ 
ਸੀ : 
ਤਪਦਾ ਪਰਉਪਕਾਰ ਨੌ ਠੰਢੇ ਪਰਉਪਕਾਰ ਵਿਹਾਣੀ ॥ 
(ਭਾਈ ਗੁਰਦਾਸ਼ ਜੀ, ਵਾਰ 28, ਪਓਂੜ 13) 
ਆਪ ਜੀ ਲੰਗਰ ਦੀ ਬਹੁਤ ਮਹਾਨਤਾ ਦਰਸਾਉਂਦੇ ਸਨ। ਹਮੇਸ਼ਾ ਆਪ 
ਖ਼ੁਦ ਜਾਂ ਹੋਰ ਸੇਵਾਦਾਰਾਂ ਨੂੰ ਕਹਿੰਦੇ ਸਨ ਕਿ ਡੇਰੇ ਵਿਖੇ ਆਏ ਗਏ ਰਾਹੀ, 
ਯਾਤਰੀ, ਸੈਗਤ ਨੂੰ ਲੰਗਰ ਜ਼ਰੂਰ ਛਕਾਉ । ਜੇ ਸਬਜ਼ੀ ਜਾਂ ਦਾਲ ਨਹੀਂ ਹੈ 
ਤਾਂ ਅਚਾਰ ਜਾਂ ਲੂਣ ਨਾਲ ਹੀ ਪ੍ਰਸ਼ਾਦਾ ਛਕਾ ਦਿਉ। ਜੇ ਪ੍ਰਸ਼ਾਦਾ ਨਹੀਂ ਬਣ 
ਸਕਦਾ ਤਾਂ ਚਾਹ ਪਿਲਾ ਦਿਉ। ਜੇ ਚਾਹ ਵੀ ਨਹੀਂ ਬਣ ਸਕਦੀ ਤਾਂ ਜਲ 
ਛਕਾ ਦਿਓ। ਜੇ ਜਲ ਵੀ ਨਹੀਂ ਛਕਾ ਸਕਦੇ ਤਾਂ ਆਏ ਵਿਅਕਤੀ ਨਾਲ 
ਹੱਸ ਕੇ ਹੀ ਬੋਲ ਲਉ ਤਾਂ ਕਿ ਆਇਆ ਬੰਦਾ ਨਿਰਾਸ਼ ਨਾ ਜਾਵੇ : 
ਸਤਸੈਗਤਿ ਊਤਮ ਸਤਿਗੁਰ ਕੇਰੀ ਗੁਨ ਗਾਵੈ ਹਰਿ ਪ੍ਰਭ ਕੇ ॥ 
ਹਰਿ ਕਿਰਪਾ ਧਾਰਿ ਮੇਲਹੁ ਸਤਸੈਗਤਿ ਹਮ ਧੋਵਹ ਪਗ ਜਨ ਕੇ ॥ 
(ਰਾਗ ਸੂਹੀ ਮਹਲਾ ੬, ਪੰਨਾ 7317 
ਜਿਵੇਂ ਸੈਗਤਾਂ ਬਾਬਾ ਜੀ ਦਾ ਮਾਣ ਸਤਿਕਾਰ ਕਰਦੀਆਂ ਸਨ, ਉਸ 
ਤੋਂ ਵੀ ਜ਼ਿਆਦਾ ਬਾਬਾ ਜੀ ਸੈਗਤਾਂ ਦੀ ਸੇਵਾ ਕਰ ਕੇ ਖ਼ੁਸ਼ੀ ਮਹਿਸੂਸ ਕਰਦੇ 
ਤੇ ਜਦੋਂ ਵੀ ਮੌਕਾ ਬਣਦਾ ਤਾਂ ਸੈਗਤਾਂ ਦੀ ਸੇਵਾ ਕਰ ਕੇ ਅਤਿ ਪ੍ਸੈਨਤਾ 
ਮਹਿਸੂਸ ਕਰਦੇ। ਜਦੋਂ ਵੀ ਸੈਗਤਾਂ ਨਨਕਾਣਾ ਸਾਹਿਬ ਪਾਕਿਸਤਾਨ ਦੀ 
ਯਾਤਰਾ ਕਰ ਕੇ ਵਾਘਾ ਬਾਰਡਰ ਪਹੁੰਚਦੀਆਂ ਤਾਂ ਉਨ੍ਹਾਂ ਸਭ ਨੂੰ ਬੱਸਾਂ ਗੱਡੀਆਂ 
ਰਾਹੀਂ ਡੁਮੇਲੀ ਅਸਥਾਨ ਵਿਖੇ ਲਿਆ ਕੇ ਦੂਜੇ ਦਿਨ ਘਰੋ-ਘਰੀ ਪਹੁੰਚਾ ਕੇ 
ਸਭ ਸੰਗਤਾਂ ਦੀਆਂ ਖ਼ੁਸ਼ੀਆਂ ਹਾਸਲ ਕਰਦੇ। ਸੈਗਤਾਂ ਵਾਸਤੇ ਲੰਗਰ ਵਿਚ 
ਹਰ ਤਰ੍ਹਾਂ ਦੇ ਵਧੀਆ ਪਕਵਾਨ ਕਹਿ ਕੇ ਬਣਵਾਉਂਦੇ ਤੇ ਸੰਗਤਾਂ ਨੂੰ 
ਅਤਿ-ਊਚਾ ਦਰਜਾ ਦਿੰਦੇ। ਇਕ ਵਾਰੀ ਬਾਬਾ ਜੀ ਨੇ ਮਨ ਵਿਚ ਧਾਰਨ ਕੀਤਾ 
ਕਿ ਅਸੀਂ ਚਾਹੁੰਦੇ ਹਾਂ ਕਿ ਸ੍ਰੀ ਅਨੰਦਪੁਰ ਸਾਹਿਬ ਵਿਖੇ ਲੱਡੂ-ਜਲੇਬੀਆਂ ਅਤੇ 
ਪੱਕੀ ਰੋਟੀ ਸੰਗਤਾਂ ਨੂੰ ਵਰਤਾਈ ਜਾਵੇ, ਸੈਗਤਾਂ ਛਕਣ ਤੇ ਅਸੀਂ ਜ਼ਮੀਨ 
'ਤੇ ਬੈਠ ਕੇ (ਭਾਵ ਨੀਵੇਂ ਥਾਂ) ਇਹ ਨਜ਼ਾਰਾ ਦੇਖੀਏ। ਕੁਝ ਸਮੇਂ ਦੇ ਫੁਰਨੇ 
ਤੋਂ ਬਾਅਦ ਇਸੇ ਤਰ੍ਹਾਂ ਕੀਤਾ ਗਿਆ। ਬਾਬਾ ਜੀ ਨੇ ਥੱਲੇ ਬੈਠ ਕੇ ਸੰਗਤਾਂ 
ਦੇ ਦਰਸ਼ਨ ਕੀਤੇ ਤੇ ਮਨ ਦੀ ਰੀਝ ਪੂਰੀ ਕੀਤੀ। ਇਸੇ ਰਾਤ ਦੀ ਗੱਲ ਹੈ 
ਕਿ ਹੋਲੇ ਮਹੱਲੇ 'ਤੇ ਜੋ ਸੰਗਤਾਂ ਨਾਲ ਗਈਆਂ, ਸਭ ਦੇ ਸੌਣ ਦਾ ਪ੍ਰਬੰਧ (ਸਰਾਂ 

ਯਾਦਗਾਰ ਪੰਜ ਪਿਆਰੇ) ਵਿਚ ਕੀਤਾ ਗਿਆ। ਸਭ ਸੰਗਤਾਂ ਸੌ ਗਈਆਂ 
ਕਿ ਇਕ ਯਾਤਰੂ ਹੋਰ ਆ ਗਿਆ ਤੇ ਬਾਬਾ ਜੀ ਨੂੰ ਪੁੱਛਿਆ ਕਿ ਸੌਣ ਵਾਸਤੇ 
ਕੋਈ ਕੱਪੜਾ ਚਾਹੀਦਾ ਹੈ। ਬਾਬਾ ਜੀ ਨੇ ਸੇਵਾਦਾਰ ਨੂੰ ਪੁੱਛਿਆ ਤਾਂ ਨਾਂਹ 
ਵਿਚ ਜਵਾਬ ਮਿਲਿਆ ਕਿ ਕੱਪੜੇ ਸਭ ਵਰਤਾ ਦਿੱਤੇ ਗਏ ਹਨ। ਫਿਰ ਬਾਬਾ 
ਜੀ ਨੇ ਪੁੱਛਿਆ ਕਿ ਸਾਡੇ ਵਾਸਤੇ ਕੀ ਕੱਪੜੇ ਵਿਛਾਏ ਹਨ ਤਾਂ ਸੇਵਾਦਾਰ 
ਨੇ ਕਿਹਾ ਕਿ ਦਰੀ ਹੈ, ਤਲਾਈ ਹੈ ਤੇ ਉਪਰ ਰਜਾਈ । ਬਾਬਾ ਜੀ ਨੇ ਕਿਹਾ 
ਕਿ ਸਾਡੇ ਥੱਲਿਓ' ਤਲਾਈ ਕੱਢ ਕੇ ਇਸ ਨੂੰ ਦੇ ਦਿਉ। ਥੋੜੇ ਚਿਰ ਨੂੰ ਕੋਈ 
ਹੋਰ ਆ ਗਿਆ ਉਸ ਨੂੰ ਦਰੀ ਦੇ ਦਿੱਤੀ। ਗੱਲ ਕੀ ਅੱਧੀ ਰਾਤ ਤੋਂ ਪਹਿਲਾਂ 
ਹੀ ਰਜਾਈ ਤਕ ਸਭ ਕੁਝ ਵਰਤਾ ਦਿੱਤਾ। ਸੇਵਾਦਾਰ ਨੇ ਪੁੱਛਿਆ ਕਿ ਆਪ 
ਜੀ ਨੇ ਕਿਸ ਤਰ੍ਹਾਂ ਸੌਣਾ ਹੈ ਤਾਂ ਆਪ ਜੀ ਨੇ ਕਿਹਾ ਕਿ ਅਸੀਂ ਇਥੇ ਸੌਣ 
ਵਾਸਤੇ ਨਹੀਂ ਆਏਂ। ਪਾਣੀ ਗਰਮ ਕਰੋਂ, ਅਸੀਂ ਇਸ਼ਨਾਨ ਕਰ ਕੇ ਦਰਬਾਰ 
ਸਾਹਿਬ ਵਿਚ ਬੈਠ ਕੇ ਸਰੀ ਅਖੰਡ ਪਾਠ ਸਾਹਿਬ ਦਾ ਪਾਠ ਸੁਣਦੇ ਹਾਂ। ਐਸੀ 
ਸੋਚਣੀ ਦੇ ਮਾਲਕ ਸਨ ਬਾਬਾ ਹਰਬੈਸ ਸਿੰਘ ਜੀ। 

ਆਠ ਪਹਰ ਨਿਕਟਿ ਕਰਿ ਜਾਨੈ ॥ 
ਪ੍ਰਭ ਕਾ ਕੀਆ ਮੀਠਾ ਮਾਨੈ ॥ 
ਏਕੁ ਨਾਮੁ ਸੈਤਨ ਆਧਾਰੁ ॥ 
ਹੋਇ ਰਹੇ ਸਭ ਕੀ ਪਗ ਛਾਰੁ ॥ 
(ਆਸਾ ਮਹਲਾ ੫, ਪੰਨਾਂ 39527 
ਲੰਗਰ ਛਕਣ ਵੇਲੇ ਵੀ ਆਪ ਜੀ ਨੇ ਕਦੇ ਇਕੱਲੇ ਨਹੀਂ ਛਕਿਆ, ਹਮੇਸ਼ਾ 
ਵੰਡ ਕੇ ਛਕਿਆ। ਜਿਤਨੀ ਵੀ ਸੈਗਤ ਕੋਲ ਹੋਣੀ, ਸਭ ਨੂੰ ਵੰਡ ਕੇ ਛਕਾਉਣਾ 
ਤੇ ਕਹਿਣਾ ਭਾਵੇਂ ਹੱਥਾਂ 'ਤੇ ਦੇ ਦਿਓ, ਸਭ ਨੂੰ ਥੋੜਾ ਥੋੜਾ ਦਿਉ । ਹਮੇਸ਼ਾ ਸੈਗਤ 
ਨੂੰ ਪਿਆਰ ਕੀਤਾ ਤੇ ਕਦੀ ਵੀ ਕੋਈ ਵਸਤੂ ਸੈਗਤ ਤੋਂ ਲੁਕੋ ਕੇ ਨਹੀਂ ਰੱਖੀ 
ਤੇ ਸੈਗਤ ਨੂੰ ਆਪਣੀ ਪੂੰਜੀ ਤੇ ਡੇਰੇ ਦੀ ਪੂੰਜੀ ਨੂੰ ਹਮੇਸ਼ਾ ਸੈਗਤ ਦੀ ਪੂੰਜੀ 
ਸਮਝਿਆ ਅਤੇ ਸੇਵਾਦਾਰਾਂ ਨੂੰ ਵੀ ਹਮੇਸ਼ਾ ਇਹੀ ਸਮਝਾਇਆ ਕਿ ਜੋ ਕੁਝ ਵੀ 
ਹੈ ਸੈਗਤ ਦਾ ਹੈ ਤੇ ਸੰਗਤ ਦੀ ਸੇਵਾ ਕਰੋ, ਸੈਗਤ ਤੋਂ ਡਰ ਕੇ ਰਹੋ। ਕਦੀ 
ਵੀ ਕਿਸੇ ਚੀਜ਼ ਦਾ ਹੈਕਾਰ ਨਾ ਕਰੋ, ਸੈਗਤ ਨੂੰ ਕਦੇ ਵੀ ਉੱਚਾ ਜਾਂ ਕੌੜਾ 
ਲਫ਼ਜ਼ ਨਾ ਬੋਲੋ । ਬਾਬਾ ਜੀ ਨੇ ਹਮੇਸ਼ਾ ਡੇਰੇ ਵਿਚ ਕਿਸੇ ਕਿਸਮ ਦੀ ਕੋਈ ਘਾਟ 
ਨਾ ਆਉਣ ਦਿੱਤੀ । ਜਿਸ ਤਰ੍ਹਾਂ ਦਾ ਵੀ ਕੋਈ ਦੁਖੀ ਲੋੜਵੰਦ ਆਇਆ, ਹਰੇਕ 
ਦੀ ਲੋੜ ਅਨੁਸਾਰ ਲੋੜ ਪੂਰੀ ਕੀਤੀ । ਕਦੇ ਕਿਸੇ ਨੂੰ ਵੀ ਨਿਰਾਸ਼ ਨਹੀਂ ਜਾਣ 
ਦਿੱਤਾ। ਇੰਗਲੈਂਡ ਵਿਚ ਪ੍ਰੇਮ ਵਾਲੀਆਂ ਸੰਗਤਾਂ ਦੇ ਘਰੀਂ ਵੀ ਆਪ ਜੀ ਚਲੇ 
ਜਾਂਦੇ ਸਨ। ਭਾਈ ਨੰਦ ਲਾਲ (ਸਿੰਘ) ਜੀ ਫ਼ੁਰਮਾਉਂਦੇ ਹਨ : 

ਈ ਹਮਾਂ ਅਜ਼ ਸੁਹਬਤਿ ਮਰਦਾਨਿ ਊਸਤ । 
ਦੌਲਤਿ ਹਰ ਦੋ ਜਹਾਂ ਦਰ ਸ਼ਾਨਿ ਊਸਤ ॥੧੯੫॥ 
ਇਹ ਸਾਰਾ ਕੁਝ ਉਹਨਾਂ ਦੀ ਸੈਗਤ ਵਿਚ ਹੀ ਹੈ, ਸਾਰਾ ਧਨ ਉਨ੍ਹਾਂ 
ਦੇ ਗੁਣ ਗਾਉਣ ਵਿਚ ਹੈ। 
ਸੁਹਬਤਿ ਸ਼ਾਂ ਨਫ਼ਆ ਬਿਸੀਆਰ ਆਵੁਰਦ ॥ 
ਨਖ਼ਲਿ ਜਿਸਮਿ ਖ਼ਾਕ ਹੱਕ ਬਾਰ ਆਵੁਰਦ ॥੧੯੬। 
ਸੈਤਾਂ ਦੀ ਸੈਗਤ ਬਹੁਤ ਲਾਭ ਦੇਂਦੀ ਏ, ਮਿੱਟੀ ਦੇ ਸਰੀਰ ਵਾਲੇ ਬ੍ਛ 
ਨੂੰ ਭਗਵਾਨ-ਰੂਪੀ ਫਲ ਲਾ ਦੇਂਦੀ ਏ। 
ਬਾਬਾ ਜੀ ਰਾਗੀ ਸਿੰਘਾਂ ਨਾਲ ਇਤਨਾ ਪਿਆਰ ਕਰਦੇ ਸਨ ਕਿ ਹਮੇਸ਼ਾ 
ਹੀ ਚਾਰ-ਪੰਜ ਜਥੇ ਗੁਰੂ-ਘਰ ਵਿਚ ਹਾਜ਼ਰ ਰਹਿੰਦੇ ਸਨ। ਜਿਤਨੇ ਵੀ ਜਥਿਆਂ 
ਨੇ ਕੀਰਤਨ ਕਰਨਾ, ਹਰੇਕ ਨੂੰ ਪਹਿਲਾਂ ਪੰਜ ਪੌਂਡ ਜ਼ਰੂਰ ਦੇਣੇ । ਜੇ ਕਿਸੇ ਸਮੇਂ 
ਕੋਲ ਨਾ ਵੀ ਹੋਣੇ ਤਾਂ ਕਿਸੇ ਕੋਲ ਬੈਠੇ ਸੱਜਣ ਤੋ' ਉਧਾਰ ਲੈ ਕੇ ਵੀ ਦੇ ਦੇਣੇ। 
ਆਉਣ 'ਤੇ ਬਾਦ ਵਿਚ ਸ਼ਾਮ ਨੂੰ ਵਾਪਸ ਕਰ ਦੇਣੇ । ਸ਼ਾਮ ਨੂੰ ਬਹੁਤੀ ਵਾਰੀ 
ਬਾਬਾ ਜੀ ਜੇਬਾਂ ਖ਼ਾਲੀ ਕਰ ਦਿੰਦੇ ਸਨ। ਜੇ ਕਦੀ ਕਿਸੇ ਨੇ ਕਹਿਣਾ ਕਿ ਤੁਸੀਂ 
ਕੁਝ ਕੋਲ ਵੀ ਰੱਖ ਲਿਆ ਕਰੋ ਤਾਂ ਕਹਿਣਾ ਕਿ ਜੇਬਾਂ ਖ਼ਾਲੀ ਹੋਣਗੀਆਂ, 
ਤਦ ਹੀ ਸਵੇਰ ਨੂੰ ਭਰਨਗੀਆਂ। ਆਪ ਜੀ ਹਮੇਸ਼ਾ ਹੀ ਰੱਬ ਦੇ ਰੰਗ ਵਿਚ 
ਰਾਜ਼ੀ ਰਹਿੰਦੇ ਸਨ, ਕਦੀ ਵੀ ਕਿਸੇ ਵਾਧੂ ਚੀਜ਼ ਦੀ ਲਾਲਸਾ ਨਹੀਂ ਕੀਤੀ 
ਤੇ ਕਹਿੰਦੇ ਸਨ, ਕਿ ਸਾਧੂ ਦੀ ਜਾਇਦਾਦ ਇਕ ਪਰਨਾ ਤੇ ਕਛਹਿਰਾ ਹੀ 
ਹੁੰਦੀ ਹੈ। ਕਹਾਵਤ ਹੈ : 
ਪੱਲੇ ਰਿਜ਼ਕ ਨਾ ਬੈਨ੍ਰਦੇ ਪੰਛੀ ਤੇ ਦਰਵੇਸ਼ । 
_ ਪਰ ਦਰਵੇਸ਼ੀ ਵੀ ਮਾਲਕ ਨੇ ਵਿਰਲਿਆਂ ਨੂੰ ਹੀ ਬਖ਼ਸ਼ੀ ਹੈ। ਫ਼ੁਰਮਾਨ 
ਰੰ: 
ਦਰਵੇਸੀ ਕੋ ਜਾਣਸੀ ਵਿਰਲਾ ਕੋ ਦਰਵੇਸੁ ॥ 
/ਝਹਾਗੜਾ ਮ: ੪, ਪੰਨਾ 5507 
ਜੇ ਕੋਈ ਸਵਾਲੀਆ ਆ ਗਿਆ ਤਾਂ ਕਿਸੇ ਨੂੰ ਵੀ ਖ਼ਾਲੀ ਨਹੀਂ ਮੋੜਦੇ 
ਸਨ। ਜੇ ਕਿਸੇ ਗੁਰੂ-ਘਰ ਵਲੋਂ' ਜਾਂ ਕਿਸੇ ਸੈਸਥਾ ਵਲੋਂ' ਇਥੋਂ ਜਾਂ ਇੰਡੀਆ 
ਵਿੱਚੋਂ ਆ ਗਿਆ ਤਾਂ ਦਿਲ ਖੋਲ੍ਹ ਕੇ ਮਾਇਆ ਦਿੰਦੇ ਸਨ, ਬੇਸ਼ਕ ਆਪ ਨੂੰ 
ਕਿਸੇ ਹੋਰ ਕਾਰਜ ਲਈ ਕਿੰਨੀ ਵੀ ਲੋੜ ਕਿਉਂ ਨਾ ਹੋਵੇ, ਆਏ ਨੂੰ ਖ਼ਾਲੀ 
ਨਹੀਂ ਮੋੜਨਾ, ਜੇ ਕੋਲ ਨਹੀਂ ਹਨ ਤਾਂ ਕਿਸੇ ਤੋਂ ਉਧਾਰ ਲੈ ਕੇ ਦੇ ਦੇਣਾ। 
ਜਿਥੇ ਜਦੋਂ ਸ੍ਰੀ ਗੁਰੂ ਗ੍ਰੌਥ ਸਾਹਿਬ ਜੀ ਦਾ ਪ੍ਰਕਾਸ਼ ਹੋਣਾ ਹੁੰਦਾ, ਆਪ 
ਜੀ ਕੋਲ ਬੈਠ ਕੇ ਵਿਛਾਈ ਆਪਣੀ ਨਿਗਰਾਨੀ ਵਿਚ ਕਰਵਾਉਣੀ ਤਾਂ ਕਿ 

ਕੋਈ ਕਮੀ ਨਾ ਰਹਿ ਜਾਵੇ ਜਾਂ ਕੋਈ ਸੇਵਾਦਾਰ ਕਿਤੇ ਅਣਗਹਿਲੀ ਨਾ ਕਰ 
ਜਾਵੇ । ਸਾਰੀ ਆਯੂ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦਾ ਅਤਿਅੰਤ ਸਤਿਕਾਰ ਕੀਤਾ 
ਤੇ ਨਾਲ ਨਾਲ ਬਾਣੀ ਪੜ੍ਹਨ ਵਾਲੇ, ਗੁਰੂ ਕੇ ਕੀਰਤਨੀਏ, ਰਾਗੀ, ਢਾਡੀ, 
ਕਥਾਕਾਰ ਵਿਦਵਾਨਾਂ ਨੂੰ ਇਤਨਾ ਮਾਣ ਦਿੱਤਾ ਜਿਸ ਦੀ ਇਕ ਮਿਸਾਲ 
ਕਾਇਮ ਕਰ ਦਿੱਤੀ ਅਤੇ ਸੰਗਤਾਂ ਨੂੰ ਹਮੇਸ਼ਾ ਇਹੀ ਪ੍ਰੇਰਨਾ ਦੇਣੀ ਕਿ ਗੁਰੂ 
ਕੇ ਵਜ਼ੀਰ, ਕੀਰਤਨੀ ਜਥੇ ਵਿਦਵਾਨਾਂ ਦਾ ਪਿਆਰ ਨਾਲ ਸਤਿਕਾਰ ਕਰੋ, 
ਇਹ ਸਾਨੂੰ ਕੀਰਤਨ ਸੁਣਾਉਂਦੇ ਹਨ, ਗੁਰਬਾਣੀ ਦੇ ਵਿਚਾਰ ਦਰਸਾਉਂਦੇ ਹਨ, 
ਜਿਸ ਦੀ ਕੀਮਤ ਅਸੀਂ ਪੈਸੇ ਨਾਲ ਨਹੀਂ ਦੇ ਸਕਦੇ ਬਲਕਿ ਕਿਸੇ ਵੀ ਤਰ੍ਹਾਂ 
ਅਸੀਂ ਇਨ੍ਹਾਂ ਦਾ ਦੇਣ ਨਹੀਂ ਦੇ ਸਕਦੇ। ਇਹ ਆਪਣੇ ਪਰਿਵਾਰ ਪਿੱਛੇ ਛੱਡ 
ਕੇ ਇਥੇ ਆ ਕੇ ਸਾਨੂੰ ਕੀਰਤਨ ਸੁਣਾਉਂਦੇ ਹਨ। 

ਭਲੋ ਭਲੋਂ ਰੇ ਕੀਰਤਨੀਆ ॥ (ਰਾਮਕਲੀ ਮਹਲਾ ੫, ਪੰਨਾਂ 885) 
ਕਦੇ ਕਦੇ ਆਪ ਜੀ ਨੇ ਮਿਸਾਲ ਦੇ ਕੇ ਦੱਸਣਾ ਕਿ ਸ੍ਰੀ ਹਰਿਮੰਦਰ ਸਾਹਿਬ 
ਵਿਖੇ ਕੀਰਤਨ ਹੋ ਰਿਹਾ ਸੀ, ਸ੍ਰੀ ਗੁਰੂ ਅਰਜਨ ਦੇਵ ਜੀ ਮਹਾਰਾਜ ਬਿਰਾਜਮਾਨ 
ਸਨ ਕਿ ਸੰਗਤਾਂ ਫੁੱਲਾਂ ਦੇ ਹਾਰ ਲੈ ਕੇ ਆਈਆਂ, ਜਦੋਂ ਹਾਰ ਮਹਾਰਾਜ ਜੀ 
ਦੇ ਗਲ ਵਿਚ ਪਾਉਣ ਲੱਗੇ ਤੇ ਗੁਰੂ ਸਾਹਿਬ ਜੀ ਨੇ ਹਾਰ ਫੜ ਕੇ ਕੀਰਤਨੀਆਂ 
ਦੇ ਗਲ ਵਿਚ ਪਾ ਦਿੱਤੇ ਅਤੇ ਕਿਹਾ ਕਿ ਇਹ ਬਾਣੀ ਸੁਣਾ ਰਹੇ ਹਨ, ਇਸ 
ਸਮੇਂ ਇਹ ਸਾਡੇ ਤੋਂ ਉੱਚੇ ਹਨ। ਫੁੱਲਾਂ ਨਾਲ ਇਨ੍ਹਾਂ ਦਾ ਸਤਿਕਾਰ ਕੀਤਾ ਜਾਵੇ। 
ਇਸ ਤਰ੍ਹਾਂ ਦੀਆਂ ਗੱਲਾਂ ਸੁਣਾ ਕੇ ਰਾਗੀਆਂ, ਵਿਦਵਾਨਾਂ ਦਾ ਸਤਿਕਾਰ ਸੈਗਤ 
ਕੋਲੋਂ ਕਰਵਾਇਆ ਕਰਦੇ ਸਨ। 
ਫ਼ਰਵਰੀ 1990 ਵਿਚ ਸ. ਕੇਵਲ ਸਿੰਘ ਚੌਹਾਨ ਨੂੰ ਸੁਨੇਹਾ ਮਿਲਿਆ 
ਕਿ ਮਾਰਚ ਵਿਚ ਵਾਪਸ ਆਉਣ ਦਾ ਖ਼ਿਆਲ ਹੈ, ਟਿਕਟ ਭੇਜ ਦਿਉ। ਸ, 
ਕੇਵਲ ਸਿੰਘ ਨੇ 29 ਮਾਰਚ ਦੀ ਟਿਕਟ ਬੁੱਕ ਕਰਵਾ ਕੇ ਆਪਣੇ ਭਰਾ ਰਾਜਿੰਦਰ 
ਸਿੰਘ ਨੂੰ ਭੇਜ ਦਿੱਤੀ। ਜਦ ਉਹ ਟਿਕਟ ਦੇਣ ਗਿਆ ਤਾਂ ਬਾਬਾ ਜੀ ਨੇ ਪੁੱਛਿਆ 
ਕਿ ਕਦ ਦੀ ਟਿਕਟ ਹੈ ਤਾਂ ਰਾਜਿੰਦਰ ਸਿੰਘ ਨੇ ਕਿਹਾ ਬਾਬਾ ਜੀ 29 ਤਾਰੀਖ਼ 
ਮਾਰਚ ਦੀ ਹੈ ਤਾਂ ਕਹਿਣ ਲੱਗੇ ਸਾਡਾ ਤਾਂ ਅੱਠ ਤਾਰੀਖ਼ ਨੂੰ ਜਾਣ ਦਾ ਖ਼ਿਆਲ 
ਹੈ। ਇਸ ਤਰ੍ਹਾਂ ਤਿੰਨ ਵਾਰੀ ਪੁੱਛਿਆ ਕਿ ਕਦ ਦੀ ਟਿਕਟ ਹੈ ਤਾਂ ਇੱਕੋ ਹੀ 
ਜਵਾਬ ਦਿੱਤਾ ਕਿ ਸਾਡਾ ਅੱਠ ਤਾਰੀਖ਼ ਜਾਣ ਦਾ ਖ਼ਿਆਲ ਹੈ ਤਾਂ ਰਾਜਿੰਦਰ 
ਸਿੰਘ ਨੇ ਕਿਹਾ ਕਿ ਬਾਬਾ ਜੀ ਚੇਂਜ ਕਰਵਾ ਲੈਂਦੇ ਹਾਂ ਤਾਂ ਬਾਬਾ ਜੀ ਨੇ ਕਿਹਾ 
ਕਿ ਚੱਲ ਰਹਿਣ ਦਿਓ, ਦੇਖੀ ਜਾਵੇਗੀ। 
ਜਿਥੇ ਬਾਅਦ ਵਿਚ ਬਾਬਾ ਜੀ ਦਾ ਸਸਕਾਰ ਕੀਤਾ ਗਿਆ, ਉਸ 
ਜਗ੍ਹਾ ਦੀ ਤਕਰੀਬਨ ਇਕ ਹਫ਼ਤਾ ਪਹਿਲਾਂ ਸਫ਼ਾਈ ਕਰਵਾਉਣੀ ਸ਼ੁਰੂ ਕਰ 

32 ਸੰਤਨ ਕਾ ਮਹਿਮਾ 
ਦਿੱਤੀ ਤੇ ਹਰ ਰੋਜ਼ ਹੀ ਕਿਸੇ ਸੇਵਾਦਾਰ ਨੂੰ ਨਾਲ ਲੈ ਕੇ ਸਫ਼ਾਈ ਕਰਵਾਉਂਦੇ 
ਰਹਿਣਾ। 

7 ਮਾਰਚ ਨੂੰ ਲਾਂਗਰੀ ਨੂੰ ਕਿਹਾ ਕਿ ਕੱਲ ਨੂੰ ਡਬਲ ਇਸ਼ਨਾਨ ਕਰਨਾ 
ਹੈ ਤੇ ਦਹੀਂ ਜ਼ਿਆਦਾ ਜਮਾਉਣਾ। ਲਾਂਗਰੀ ਨੇ ਪੁੱਛਿਆ ਕਿ ਬਾਬਾ ਜੀ ਡਬਲ 
ਇਸ਼ਨਾਨ ਦਾ ਕੀ ਮਤਲਬ ਤਾਂ ਉਸ ਨੂੰ ਟਾਲ ਕੇ ਕਹਿਣ ਲੱਗੇ ਕਿ ਇਕ 
ਪਿੰਡੇ ਦਾ ਹੋ ਗਿਆ, ਦੂਸਰਾ ਕੇਸਾਂ ਦਾ ਇਸ਼ਨਾਨ ਹੋ ਗਿਆ। ਉਸੇ ਰਾਤ ਸ਼ਾਮ 
ਨੂੰ ਸੈਤ ਗਿਆਨ ਸਿੰਘ ਜੀ ਨੂੰ ਬੁਲਾਇਆ ਤੇ ਕਿਹਾ ਕਿ ਕੁਝ ਹਿਸਾਬ-ਕਿਤਾਬ 
ਨੋਟ ਕਰ ਲੈ ਤਾਂ ਉਸ ਨੇ ਕਿਹਾ ਕਿ ਬਾਬਾ ਜੀ ਸਵੇਰੇ ਕਰ ਲਵਾਂਗੇ ਤਾਂ ਕਹਿਣ 
ਲੱਗੇ ਕਿ ਪਤਾ ਨਹੀਂ ਸਵੇਰੇ ਕੀ ਹੋਣਾ ਹੈ, ਤਾਂ ਉਸ ਨੇ ਕਿਹਾ ਕਿ ਬਾਬਾ ਜੀ 
ਇਹ ਕੀ ਕਹਿੰਦੇ ਹੋ ਤਾਂ ਕਹਿਣ ਲੱਗੇ ਕਿ ਆਪਾਂ ਸਵੇਰੇ ਅਨੰਦਪੁਰ ਸਾਹਿਬ 
ਹੋਲੇ ਮਹੱਲੇ ਨੂੰ ਜੋ ਜਾਣਾ ਹੈ ਤੇ ਜੋ ਕੁਝ ਵੀ ਕਿਸੇ ਦਾ ਦੇਣਾ ਸੀ, ਲਿਖਵਾ 
ਦਿੱਤਾ। 

8 ਮਾਰਚ ਸਵੇਰ ਨੂੰ ਤੜਕੇ ਚਾਰ ਵਜੇ ਦੋਹਾਂ ਸੇਵਾਦਾਰਾਂ ਨੂੰ ਆਵਾਜ਼ 
ਮਾਰੀ ਅਤੇ ਆਖਿਆ ਕਿ ਦਹੀਂ ਵਾਲੀ ਬਾਲਟੀ ਗੁਸਲਖ਼ਾਨੇ ਵਿਚ ਰੱਖ ਦਿਉ, 
ਪਾਣੀ ਦਾ ਟੱਥ ਭਰ ਦਿਉ, ਕਪੜੇ ਵੀ ਗੁਸਲਖ਼ਾਨੇ ਵਿਚ ਰੱਖ ਦਿਉ। ਉਸ 
ਦਿਨ ਬਾਬਾ ਜੀ ਨੇ ਨਾ ਤਾਂ ਹੱਥਾਂ ਵਿਚ ਖੜਾਵਾਂ ਪਾਈਆਂ ਤੇ ਨਾ ਹੀ ਗੋਡਿਆਂ 
`ਤੇ ਗੱਦੀਆਂ ਬੈਨ੍ਹੀਆਂ। ਨਾਮ-ਬਾਣੀ ਦਾ ਗਾਇਨ ਕਰਦਿਆਂ ਬਾਬਾ ਜੀ ਨੇ 
ਕਰੀਬ ਸੱਤ ਵਜੇ ਇਸ਼ਨਾਨ ਖ਼ਤਮ ਕੀਤਾ ਅਤੇ ਨਵੇਂ ਬਸਤਰ ਪਹਿਨੇ । ਜਿਵੇਂ 
ਕਿ ਆਨੰਦ-ਵਿਆਹ ਲਈ ਨਵੇਂ ਬਸਤਰ ਪਹਿਨ ਕੇ ਜੋਬਨ ਬਾਲੜੀ ਤਿਆਰ 
ਹੁੰਦੀ ਹੈ, ਸ਼ਿੰਗਾਰ ਕਰਦੀ ਹੈ। ਆਪ ਜੀ ਤਾਂ ਉਸ ਸੱਚੇ ਪ੍ਰੀਤਮ ਦੇ ਕੋਲ ਪਹੁੰਚਣ 
ਲਈ ਸੁੱਚੇ ਬਸਤ੍ਰ ਪਹਿਨ ਰਹੇ ਸਨ ਤੇ ਇਤਨਾ ਲੰਮਾ ਸਮਾਂ ਨਾਮ-ਬਾਣੀ ਦਾ 
ਗਾਇਨ ਕੀਤਾ ਜਿਵੇਂ ਕਿ ਵਿਆਹ ਸਮੇਂ ਰਲ ਮਿਲ ਕੇ ਸਭ ਪਿਆਰ ਨਾਲ 
ਬੀਬੀਆਂ ਗੀਤ ਗਾਇਨ ਕਰਦੀਆਂ ਹਨ। ਭਗਤ ਕਬੀਰ ਜੀ ਫੁਰਮਾਉਂਦੇ ਹਨ : 

ਕੀਓ ਸਿੰਗਾਰੁ ਮਿਲਨ ਕੇ ਤਾਈ ॥ 
ਹਰਿ ਨ ਮਿਲੇ ਜਗਜੀਵਨ ਗੁਸਾਈ ॥੧॥ 
ਹਰਿ ਮੇਰੋ ਪਿਰੁ ਹਉ ਹਰਿ ਕੀ ਬਹੁਰੀਆ ॥ 
ਰਾਮ ਬਡੇ ਮੈ ਤਨਕ ਲਰੁਰੀਆ ॥੧॥ਰਹਾਉ॥ 
ਧਨ ਪਿਰ ਏਕੈ ਸੈਗਿ ਬਸੇਰਾ॥ 
ਸੇਜ ਏਕ ਪੈ ਮਿਲਨੁ ਦੁਹੇਰਾ ॥੨॥ 
ਧੈਨਿ ਸੁਹਾਗਨਿ ਜੋ ਪੀਅ ਭਾਵੈ ॥ 
ਕਹਿ ਕਬੀਰ ਫਿਰਿ ਜਨਮਿ ਨ ਆਵੈ ॥੩॥ 
(ਆਸ਼ਾ ਕਛੌਰ ਜ, ਪੰਨਾਂ 683) 

੧ 





ਇਕ ਹੋਰ ਸ਼ਬਦ ਵਿਚ ਭਗਤ ਕਬੀਰ ਜੀ ਉਚਾਰਦੇ ਹਨ : 
ਗਾਉ ਗਾਉ ਰੀ ਦੁਲਹਨੀ ਮੰਗਲਚਾਰਾ ॥ 
ਮੇਰੇ ਗ੍ਰਿਹ ਆਏ ਰਾਜਾ ਰਾਮ ਭਤਾਰਾ ॥ 






ਉਕਤ ਜੈਸੇ ਕਿ ਸਤ ਬਾਬਾ ਹਰ ਨ 
ਵਾਲਿਆਂ ਵਿਚ ਸਨ ਤਾਂ ਹੀ ਕਿਸੇ ਵਿਰਲੇ ਸਤ, ਗੁਰਮੁਖ ਦੀ ਜੋੰਵ= 

ਸਚਖੰਡ ਦੇ ਮੁਕਾਮ ਤਕ ਚਰ ਵਿਰਦੀ 
ਜਾਵਣੇ ਮੁੱਕ ਜਾਂਦੇ ਹਨ ਤੇ ਪ੍ਰਭੂ ਦਾ ਹੁਕਮ ਬੁਝ ਕੇ, ਮੰਨ ਕੇ ਉਸ 
ਸਮਾ ਜਾਂਦੇ ਹਨ। ਐਸੇ ਪਿਆਰੇ ਤਾਂ ਪਹਿਲਾਂ ਵੀ ਪੁ ਹੁਕਮ ਅਣੁਨ= ਟ ੜੋੜਾ= 


“<੩੩ = 








ਹੁੰਦਾ, ਕੋਈ ਹੋਰ ਲਗਾਅ ਨਹੀਂ ਹੁੰਦਾ, ਪ੍ਰਭੂ-ਪਿਆਰੇ ਦੀ ਬੰਦਰਮੈ ਤੋਂ “ਵ=ਾਂ -ਤ 
ਮਾਇਆ ਵਿਚ ਫਸੀ, ਤੱ ਲੋਕਾ ਉਨਾਂ ਨੂੰ ਪਹਿਦਣ ੮ ਕਦ 
ਸਕਦੀ, ਐਸੇ ਹਰੀ ਦੀ ਬੰਸ ਦੇ ਹੀਰਿਆਂ ਨੂੰ । ਆਮ ਲੋਕਾਂ ਦੇ ਦੇਖਣ ਨੇਵਦ ਦੇ=ਾ 
ਨੂੰ ਉਹ ਮਾਇਆ ਦੇ ਵਿਚ ਬਹੁਤ ਖੁੱਭੇ ਹੋਏ ਦਿਖਾਈ ਦਿੰਦੇ ਹਨ ਪਰ ਦੇਂਟ ਦੇਂਟ ੩>= 
ਦੀ ਤਰ੍ਹਾਂ ਪਾਣੀ ਤੇ ਚਿੱਕੜ ਤੋਂ ਨਿਰਲੇਪ ਰਹਿੰਦੇ ਹਨ ਤੇ ਉਹ ਸਭਨਾਂ ਦਾ ਦੂੜ” 
ਹੋਣਾ ਲੋਚਦੇ ਹਨ ਤੋਂ ਹਰ ਸਮੇ' ਪ੍ਰਭੂ-ਚਰਨਾਂ ਨਾਲ ਜੁੜੇ ਰਹਿੰਦੇ ਹਨ “ਦ= 
ਪ੍ਥਾਇ ਗੁਰੂ ਅਰਜਨ ਸਾਹਿਬ ਜੀ ਦਾ ਆਸਾ ਰਾਗ ਵਿਚ ਇਹ ਬਝਦ ਤੂਟ= 


ਤੌਰ 'ਤੇ ਢੁੱਕਦਾ ਹੈ : 
ਦੀਸਿ ਆਵਤ ਹੈ ਬਹੁਤੁ ਭੀਹਾਲਾ ॥ 
ਸਗਲ ਚਰਨ ਕੀ ਇਹੁ ਮਨੁ ਰਾਲਾ ॥ 
(ਆਭਾ ਮਹਲਾ ੫. ੮੯੯” .੨੬੦ 
ਦੋਵੇਂ ਸੇਵਾਦਾਰ ਵੀਲ੍ਹ ਚੇਅਰ ਲੈ ਕੇ ਗੁਸਲਖ਼ਾਨੇ ਦੇ ਬਾਹਰ ਖੜੇ ਮ੨ , 
ਉਨ੍ਹਾਂ ਨੇ ਬਾਬਾ ਜੀ ਨੂੰ ਕੁਰਸੀ 'ਤੇ ਬਿਠਾਇਆ ਅਤੇ ਕਮਰੇ ਵਿਚ ਲੈ ਗਏ । 
ਪੂਰੇ ਸਵਾ ਸੱਤ ਵਜੇ ਬਾਬਾ ਜੀ ਨੇ ਭਾਣਾ ਵਰਤਾ ਦਿੱਤਾ। ਗੁਰਬਾਣੀ ਦੇ ੩੪ਨ 
ਅਨੁਸਾਰ “ਸੂਰਜ ਕਿਰਣਿ ਮਿਲੇ ਜਲ ਕਾ ਜਲੁ ਹੂਆ ਰਾਮ” ਵਾਲੀ ਅਵਸਥਾ 
ਵਾਪਰ ਗਈ ਅਤੇ ਜੋਤੀ ਜੋਤਿ ਵਿਚ ਸਮਾ ਗਈ। 
ਬਾਬਾ ਜੀ ਦੇ ਸਰੀਰ ਤਿਆਗਣ ਤੋਂ ਦੋ ਦਿਨ ਪਹਿਲਾਂ ਦੀ ਗੱਲ ਹੈ ਕਿ 
ਪਿੰਡ ਬਡਲਾ ਜ਼ਿਲ੍ਹਾ ਹੁਸ਼ਿਆਰਪੁਰ ਦੇ ਕੁਝ ਨੌਜਵਾਨ ਟਰਾਲੀ ਭਰ ਕੇ ਆਏ ਤੇ 
ਬੇਨਤੀ ਕੀਤੀ ਕਿ ਅਸੀਂ ਪਿੰਡ ਬਡਲਾ ਤੋਂ ਆਏ ਹਾਂ ਸਾਡੇ ਪਿੰਡ ਗੁਰਦੁਆਰਾ 

34 ਸੰਤਨ ਕੀ ਮਹਿਮਾ 


ਸਾਹਿਬ ਦੀ ਛੱਤ ਅੜੀ ਪਈ ਹੈ, ਪੈਸੇ ਦੀ ਕਮੀ ਕਾਰਨ ਆਪ ਜੀ ਸਹਾਇਤਾ 
ਕਰੋਂ। ਕੁਝ ਸਮੇਂ ਲਈ ਬਾਬਾ ਜੀ ਚੁੱਪ ਹੋ ਗਏ, ਫਿਰ ਬੋਲੇ ਤੁਸੀਂ ਕਸੂਤੇ ਸਮੇਂ ਆਏ 
ਹੋ ਪਰ ਅਸੀਂ ਇਕ ਗੱਲ ਤੋਂ ਬਹੁਤ ਖ਼ੁਸ਼ ਹਾਂ ਕਿ ਤੁਸੀਂ ਛੋਟੇ ਉਮਰਾਂ ਦੇ ਨੌਜਵਾਨ 
ਹੋ ਅਰ ਤੁਹਾਨੂੰ ਗੁਰਦੁਆਰਾ ਸਾਹਿਬ ਬਣਾਉਣ ਦਾ ਸ਼ੌਕ ਹੈ, ਇਸ ਲਈ ਅਸੀਂ 
ਤੁਹਾਨੂੰ ਖ਼ਾਲੀ ਨਹੀਂ ਮੋੜਨਾ ਚਾਹੁੰਦੇ । ਉਸੇ ਵੇਲੇ ਚਿੱਠੀ ਲਿਖ ਸੇਵਾਦਾਰ ਨੂੰ ਨਾਲ 
ਭੇਜਿਆ ਕਿ ਜਿਤਨਾ ਭੀ ਸੀਮਿੰਟ, ਬਜਰੀ, ਲੋਹਾ ਇਹਨਾਂ ਨੂੰ ਚਾਹੀਦਾ ਹੈ, ਉਹ 
ਰਿਹਾਣਾ ਜੱਟਾਂ ਤੋਂ ਚੁਕਵਾ ਦਿਉ । ਉਹ ਨੌਜਵਾਨ ਸਾਮਾਨ ਲੈ ਕੇ ਚਲੇ ਗਏ, 
ਦੂਜੇ ਦਿਨ ਲੈਂਟਰ ਪਾਏ ਗਏ, ਪਰ ਤੀਜੇ ਦਿਨ ਹੀ ਉਨ੍ਹਾਂ ਨੂੰ ਖ਼ਬਰ ਮਿਲ ਗਈ 
ਕਿ ਮਹਾਂਪੁਰਖ ਚੜ੍ਹਾਈ ਕਰ ਗਏ ਹਨ। 

ਪਿੰਡ ਢਾਹਾਂ ਕਲੇਰਾਂ ਹਸਪਤਾਲ ਵਿਚ ਗੁਰਦੁਆਰਾ ਸਾਹਿਬ ਦੀ ਸੇਵਾ 
ਵੀ ਮਹਾਂਪੁਰਖਾਂ ਨੂੰ ਪ੍ਰਾਪਤ ਹੋਈ, ਜਿਸ ਦੀ ਪੂਰੀ ਲਾਗਤ ਉਸ ਸਮੇਂ 5 ਲੱਖ 
ਰੁਪਏ ਸ. ਬੁੱਧ ਸਿੰਘ ਜੀ ਰਾਹੀਂ ਕੀਤੀ ਗਈ। ਗੁਰੂ ਗੋਬਿੰਦ ਸਿੰਘ ਜੀ ਕਾਲਜ 
ਸ੍ਰੀ ਅਨੰਦਪੁਰ ਸਾਹਿਬ ਦੇ ਸਾਹਮਣੇ ਆਪ ਜੀ ਨੇ ਯਾਦਗਾਰ ਪੰਜ ਪਿਆਰੇ 
ਸਰਾਂ ਬਣਾਈ, ਜਿਸ ਵਿਚ 10 ਕਮਰੇ ਬਣਾਏ ਗਏ, ਬਾਅਦ ਵਿਚ ਕਾਲਜ 
ਦੀ ਕਮੇਟੀ ਤੇ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੈਧਕ ਕਮੇਟੀ ਦੀ ਬੇਨਤੀ ਪ੍ਰਵਾਨ ਕਰਦੇ 
ਹੋਏ ਉਹ ਬਿਲਡਿੰਗ ਕਾਲਜ ਨੂੰ ਸੌਂਪ ਦਿੱਤੀ, ਜਿਸ ਨੂੰ ਬਾਅਦ ਵਿਚ ਹੋਸਟਲ 
ਵਿਚ ਬਦਲ ਦਿੱਤਾ ਗਿਆ। 

ਡੁਮੇਲੀ ਦੀ ਕੁਝ ਸੈਗਤ ਨੇ ਬੇਨਤੀ ਕੀਤੀ ਕਿ ਅਸੀਂ ਗੁਰੂ ਰਵਿਦਾਸ 
ਜੀ ਦੇ ਨਾਮ ਉਪਰ ਗੁਰਦੁਆਰਾ ਬਣਾਉਣਾ ਚਾਹੁੰਦੇ ਹਾਂ । ਬਾਬਾ ਜੀ ਨੇ ਬੇਨਤੀ 
ਪ੍ਰਵਾਨ ਕਰ ਕੇ ਗੁਰਦੁਆਰਾ ਗੁਰੂ ਰਵਿਦਾਸ ਜੀ ਬਣਾ ਕੇ ਉਨ੍ਹਾਂ ਦੇ ਸਪੁਰਦ 
ਕੀਤਾ। ਗੁਰਦੁਆਰਾ ਚੌਂਤਾ ਸਾਹਿਬ ਪਿੰਡ ਬਬੇਲੀ, ਜ਼ਿਲ੍ਹਾ ਕਪੂਰਥਲਾ, ਇਸ 
ਅਸਥਾਨ ਦੀ ਨੀਂਹ ਸ੍ਰੀਮਾਨ ਸੌਤ ਬਾਬਾ ਹੀਰਾ ਸਿੰਘ ਜੀ ਬਿਹਾਲੇ ਵਾਲੇ, ਸਤ 
ਬਾਬਾ ਜਵਾਲਾ ਸਿੰਘ ਜੀਂ ਹਰਖੋਵਾਲ, ਸੈਤ ਬਾਬਾ ਦਲੀਪ ਸਿੰਘ ਜੀ ਡੁਮੇਲੀ 
ਵਾਲਿਆਂ ਨੇ ਰੱਖੀ ਸੀ, ਉਥੇ ਆਪ ਜੀ ਨੇ ਬਹੁਤ ਆਲੀਸ਼ਾਨ ਗੁਰਦੁਆਰਾ 
ਸਾਹਿਬ ਬਣਵਾਇਆ। ਇਥੇ ਸੱਤਵੇਂ ਸਤਿਗੁਰੂ ਸੀ ਗੁਰੂ ਹਰਿ ਰਾਇ ਸਾਹਿਬ 
ਜੀ 2200 ਘੋੜ-ਸਵਾਰਾਂ ਸਮੇਤ 90 ਦਿਨ ਬਿਰਾਜੇ ਸਨ। ਜਿਸ ਜਗ੍ਹਾ ਗੁਰੂ 





ਕੈ ਬਹੈ ਮੇਰਾ ਸਤਿਗੁਰੂ ਸੋ ਥਾਨੁ ਸੁਹਾਵਾ ਰਾਮ ਰਾਜੇ ॥ 
ਜਿਥੈ ਜਾਇ (ਆਸ਼ਾ ਮਹਲਾ 8, ਪੰਨਾਂ 950) 


ਇਸ ਅਸਥਾਨ 'ਤੇਂ ਅੰਗਰੇਜ਼ ਹਕੂਮਤ ਸਸੇਂ ਬੱਬਰਾਂ ਨੇ ਸ਼ਹੀਦੀਆਂ ਪ੍ਰਾਪਤ 

ਜਾੀਵਨ-ਗਾਥਾ ਸੌਤ ਸ਼ਾਬਾ ਹਰਬੰਸ਼ /% ਜੀ ਫ>=” 2 
ਕੀਤੀਆਂ। ਇਸ ਅਸਥਾਨ ਦੀ ਸੇਵਾ ਬਾਬਾ ਹਰਬੈਸ ਨਿੱਘ ੨” ਟੇ ਫਟੁੜ =ਟ= 
ਨਾਲ ਕਰਵਾਈ । ਲੰਗਰ ਹਾਲ ਦੀ ਸੇਵਾ, ਰਿਹਾਟਿਸ਼ੀ ਕਮ'ਟਆ” =ੰ ਟਵ ਤੇ 
ਨਾਲ ਹੀ ਪਵਿੱਤਰ ਸਰੋਵਰ ਬਣਵਾ ਕੇ ਆਪ ਜੀ ਨੇ ਸੂ ਟੁਤੂ ਟੱਤ ਵੱਟ =ਾੱਦਤ 
ਜੀ ਦੀਆਂ ਖ਼ੁਸ਼ੀਆਂ ਪ੍ਰਾਪਤ ਕੀਤੀਆਂ ਤੋ ਚੌਹਾਂ ਸ਼ਹੀਦ ਫੱਫਣ` =ੰ=” ਭੇਟ 
ਉਨ੍ਹਾਂ ਦੇ ਪਿੰਡਾਂ ਤੋਂ ਲੱਭ ਕੇ ਲਿਆ ਕੇ ਸਥਾਪਿਤ ਕੀਤੀਆਂ “ਫਟ ਤੁਤਤੁ=ਤਾ 
ਵੀ ਸ਼੍ਰੋਮਣੀ ਕਮੇਟੀ ਦੇ ਅਧੀਨ ਹੈ। ਬਾਬਾ ਜੀ ਨੇ ਸਦਾ ਹੀ ਛ੍ਰੋਮਣੀ ਤੁੜਦੁ=ਤ 
ਪ੍ਬੈਧਕ ਕਮੇਟੀ ਨੂੰ ਸਹਿਯੋਗ ਦਿੱਤਾ ਅਤੇ ਪੰਥ ਦੀ ਹਰ ਤਰ੍ਹਾਂ ਤਣ-=ੜ-==ੜ 
ਨਾਲ ਸੇਵਾ ਕੀਤੀ। ਆਪ ਜੀ ਨੇ ਕਿਸੇ ਵੀ ਅਸਥਾਨ ਦੀ, ਕਾਵਾਂ-ਮੌਟਟ' ਵਾ. 
ਡੇਰੇ ਦੀ, ਧਨ ਦੌਲਤ ਦੀ, ਚੇਲਿਆਂ ਬਾਲਕਿਆਂ ਦੀ ਪਕੜ ਨਹੀਂ ਕੀਤੀ ਨਾਤਾ 
ਜ਼ਿੰਦਗੀ ਧੰਨ ਸ੍ਰੀ ਗੁਰੂ ਰ੍ਰੌਥ ਸਾਹਿਬ ਜੀ ਦੀ, ਗੁਰੂ ਕੀ ਸੈਗਤ ਦੀ ਸੇਵਾ ਵਿਦ 
ਹੀ ਲਾ ਦਿੱਤੀ। ਆਪ ਜੀ ਮੋਹ-ਮਾਇਆ ਦੇ ਜਾਲ ਤੋਂ ਉੱਪਰ ਸਨ। ਆਪ 
ਜੀ ਪੰਜਾਂ ਦੇ ਵਿਜੇਤਾ, ਮਹਾਨ ਪਰਉਪਕਾਰੀ, ਦਇਆ ਦੇ ਦਰਿਆ, ਕੀਰਤਨ 
ਦੇ ਧਨੀ ਤੇ ਸ਼ਬਦ-ਗੁਰੂ ਨਾਲ ਜੋੜਨ ਵਾਲੋਂ ਪੂਰਨ ਸੈਤ ਸਨ। 

ਬ੍ਹਮਗਿਆਨੀ ਸੈਤ ਬਾਬਾ ਜਵਾਲਾ ਸਿੰਘ ਜੀ ਬਾਬਾ ਹਰਬੈਸ ਸਿੰਘ ਜੀ 

ਨੂੰ ਸਰੀ ਗੋਇੰਦਵਾਲ ਸਾਹਿਬ ਬਾਉਲੀ ਸਾਹਿਬ 84 ਪਉੜੀਆਂ ਉਪਰ 84 
ਜਪੁਜੀ ਸਾਹਿਬ ਦੇ ਪਾਠ ਕਰਾਉਣ ਹਿਤ ਆਪਣੀ ਨਿਗਰਾਨੀ ਹੇਠ ਲੈ ਕੇ 
ਗਏ ਅਤੇ ਪਾਠ ਆਰੋਭ ਕਰਾਏ । ਦੱਸਦੇ ਹਨ ਕਿ ਅੱਸੀ ਪਾਠ ਅੱਸੀ ਪਉੜੀਆਂ 
ਤੇ ਹੋ ਕੇ ਇਸ਼ਨਾਨ ਹੋ ਗਏ ਪਰ ਬਾਬਾ ਹਰਬੈਸ ਸਿੰਘ ਜੀ ਲੱਤਾਂ ਤੋਂ ਵਿਕਲਾਂਗ 
ਹੋਣ ਕਰਕੇ ਬਹੁਤ ਜ਼ਿਆਦਾ ਥੱਕ ਗਏ। ਚਾਰ ਪਾਠ, ਚਾਰ ਪਉੜੀਆਂ ਤੇ 
ਇਸ਼ਨਾਨ ਰਹਿੰਦੇ ਸਨ। ਤਦ ਬ੍ਰਹਮਗਿਆਨੀ ਸਤ ਬਾਬਾ ਜਵਾਲਾ ਸਿੰਘ ਜੀ 
ਨੇ ਕਿਹਾ ਗਿਆਨੀ ਜੀ (ਬਾਬਾ ਹਰਬੈਸ ਸਿੰਘ ਜੀ ਨੂੰ ਗਿਆਨੀ ਜੀ ਸੱਦਦੇ 
ਸਨ) ਚਾਰ ਪਉੜੀਆਂ ਆਪ ਜੀ ਦੀਆਂ ਮੁਆਫ਼ ਕਰ ਦਿੱਤੀਆਂ ਹਨ, ਤੁਹਾਡੀ 
ਚੌਰਾਸੀ ਕੱਟੀ ਗਈ, ਤੁਸੀਂ ਹੁਣ ਸੈਗਤਾਂ ਵਿਚ ਵਿਚਰ ਕੇ ਸੈਗਤਾਂ ਨੂੰ ਚੁਰਾਸੀ 
ਕੱਟਣ ਦਾ ਰਾਹ ਦੱਸੋ। ਹੋਰ ਬਖ਼ਸ਼ਿਸ਼ਾਂ ਕਰਦੇ ਕਿਹਾ ਕਿ ਅਸੀਂ ਤੁਹਾਡਾ ਹੱਥ 
ਪਰਮਾਤਮਾ ਦੇ ਖ਼ਜ਼ਾਨੇ ਵਿਚ ਦੇ ਦਿੱਤਾ ਹੈ, ਹੁਣ ਤੁਸੀ' ਇਸ ਨੂੰ ਚੰਗੇ ਪਾਸੇ 
ਲਾਉ ਜਾਂ ਮਾੜੇ ਪਾਸੇ, ਤੁਹਾਡੀ ਆਪਣੀ ਮਰਜ਼ੀ ਹੈ। ਬਾਬਾ ਹਰਬੈਸ ਸਿੰਘ 
ਜੀ ਨੇ ਬਚਨ ਪੁਰੀ ਤਰ੍ਹਾਂ ਨਿਭਾਇਆ ਅਤੇ ਸੰਗਤਾਂ ਵਿਚ ਮਾਇਆ ਵੀ ਤੇ 
ਗੁਰਬਾਣੀ ਵੀ ਦਿਲ ਖੋਲ੍ਹ ਕੇ ਵੰਡੀ, ਪਰ ਖ਼ਜ਼ਾਨਾ ਫਿਰ ਵੀ ਨਹੀਂ ਮੁੱਕਿਆ। 
ਗੁਰਬਾਣੀ ਦਾ ਫ਼ੁਰਮਾਨ ਹੈ : 

ਰਮ ਧਨਵੰਤ ਭਾਗਠ ਸਚ ਨਾਇ ॥ 

ਹਰਿ ਗੁਣ ਗਾਵਹ ਸਹਜਿ ਸੁਭਾਇ ॥੧॥ਰਹਾਉ॥ 

36 ਸੰਤਨ ਕੀ ਮਹਿਮਾ 


ਪੀਊ ਦਾਦੇ ਕਾ ਖੋਲਿ ਡਿਠਾ ਖਜਾਨਾ॥ 
ਤਾ ਮੇਰੈ ਮਨਿ ਭਇਆ ਨਿਧਾਨਾ ॥੧॥ 
ਰਤਨ ਲਾਲ ਜਾ ਕਾ ਕਛੂ ਨ ਮੋਲੁ ॥ 
ਭਰੇ ਭੈਡਾਰ ਅਖ਼ੂਟ ਅਤੋਲ ॥੨॥ 
ਖਾਵਹਿ ਖਰਚਹਿ ਰਲਿ ਮਿਲਿ ਭਾਈ ॥ 
ਤੋਟਿ ਨ ਆਵੈ ਵਧਦੋ ਜਾਈ ॥੩॥ 
ਕਹੁ ਨਾਨਕ ਜਿਸੁ ਮਸਤਕਿ ਲੇਖੁ ਲਿਖਾਇ ॥ 
ਸੁ ਏਤੁ ਖਜਾਨੈ ਲਇਆ ਰਲਾਇ ॥੪॥੩੧॥੧੦੦॥ 
(ਗਉਂੜਾੀ ਗੁਆਰੇਗੰ ਮਹਲਾ ੫, ਪੰਨਾ 7857 
ਗੁਰੂ ਸਾਹਿਬਾਨ ਤੇ ਮਹਾਂਪੁਰਖਾਂ ਸੈਤ ਬਾਬਾ ਜਵਾਲਾ ਸਿੰਘ ਜੀ ਤੇ ਸੈਤ 
ਬਾਬਾ ਦਲੀਪ ਸਿੰਘ ਜੀ ਦੀਆਂ ਬਖ਼ਸ਼ਸ਼ਾਂ ਨਾਲ ਸੰਗਤਾਂ ਨੂੰ ਖੁੱਲ੍ਹੇ ਗੱਫ਼ੇ ਵਰਤਾਏ। 
ਬਾਬਾ ਹਰਬੈਸ ਸਿੰਘ ਜੀ ਦਾ ਚੌਂਤਾ ਸਾਹਿਬ ਨਾਲ ਬਹੁਤ ਪਿਆਰ ਤੇ ਲਗਾਅ 
ਸੀ ਤੇ ਸੈਗਤਾਂ ਨੂੰ ਪੇ੍‌ਰ ਕੇ ਉਥੇ ਸੀ ਅਖੰਡ ਪਾਠ ਤੇ ਹੋਰ ਸੇਵਾਵਾਂ ਕਰਵਾਉਂਦੇ 
ਰਹਿੰਦੇ ਸਨ। ਇਕ ਵਾਰੀ ਇਕ ਬਿਜ਼ਨੈੱਸ ਵਾਲਿਆਂ ਨੂੰ ਆਪਣੀ ਮੌਜ ਵਿਚ 
ਬਚਨ ਕੀਤਾ ਕਿ ਜੇ ਤੁਹਾਨੂੰ ਇਸ ਸਾਲ ਇਤਨਾ ਲਾਭ ਵਪਾਰ ਵਿਚ ਹੋ ਜਾਵੇ 
ਤਾਂ ਕੀ ਤੁਸੀਂ ਚੌਂਤਾ ਸਾਹਿਬ ਵਿਖੇ ਸਰੀ ਅਖੰਡ ਪਾਠ ਸਾਹਿਬ ਕਰਵਾਉਗੇ ? 
ਉਨ੍ਹਾਂ ਨੇ ਕਿਹਾ ਕਿ ਜੇ ਇਤਨੇ ਪੈਸੇ ਬਚ ਜਾਣ ਤਾਂ ਸਰੀ ਅਖੰਡ ਪਾਠ ਦੀ 
ਸੇਵਾ ਕੀ ਮੁਸ਼ਕਲ ਹੈ। ਉਸ ਵਪਾਰੀ ਨੂੰ ਚੋਖਾ ਪੈਸਾ ਬਚਿਆ ਤੇ ਉਸ ਨੇ ਉਥੇ 
ਸਰੀ ਅਖੰਡ ਪਾਠ ਸਾਹਿਬ ਕਰਵਾਏ। ਇਸੇ ਵਪਾਰੀ ਦੀ ਹੋਰ ਕੋਈ ਰਿਸ਼ਤੇਦਾਰ 
ਬੀਬੀ ਨੇ ਬਾਬਾ ਜੀ ਨੂੰ ਕਿਹਾ ਕਿ ਜੇ ਸਾਨੂੰ ਵੀ ਇਤਨਾ ਪੈਸਾ ਬਚ ਜਾਵੇ/ 
ਲਾਭ ਹੋਵੇ ਤਾਂ ਅਸੀਂ ਵੀ ਪਾਠ ਕਰਾਈਏ। ਇਸ 'ਤੇ ਬਾਬਾ ਜੀ ਹੱਸ ਪਏ ਤੇ 
ਕਹਿਣ ਲੱਗੇ ਕਿ ਉਹ ਤਾਂ ਕੋਈ ਸਮਾਂ ਹੀ ਐਸਾ ਸੀ, ਅਸੀਂ ਬਚਨ ਕਹਿ ਦਿੱਤਾ 
ਸੀ। ਇਸ ਗੱਲ ਤੋਂ' ਸਾਫ਼ ਜ਼ਾਹਰ ਹੁੰਦਾ ਹੈ ਕਿ ਮਹਾਂਪੁਰਖ ਵੀ ਉਸ ਸਮੇਂ ਹੀ 
ਬਚਨ ਕਰਦੇ ਸਨ ਜਿਸ ਵੇਲੇ ਉਸ ਅਕਾਲ ਪੁਰਖ ਵਲੋਂ ਹੁਕਮ ਜਾਂ ਪ੍ਰੇਰਨਾ 
ਹੁੰਦੀ ਹੈ ਤੇ ਆਪਣੀ ਮਰਜ਼ੀ ਨਹੀਂ ਵਰਤਦੇ ਤੇ ਨਾ ਹੀ ਹਰ ਕੋਈ ਸੈਤਾਂ 
ਮਹਾਂਪੁਰਖਾਂ ਤੇ ਗੁਰੂ ਸਾਹਿਬ ਦੀ ਸੇਵਾ ਕਰਨ ਦਾ ਹੱਕਦਾਰ ਹੁੰਦਾ ਹੈ। ਇਹ 
ਤਾਂ ਜਿਸ ਦੇ ਭਾਗਾਂ ਵਿਚ ਲਿਖਿਆ ਹੋਵੇ, ਉਹ ਹੀ ਸੇਵਾ ਕਰ ਸਕਦਾ ਹੈ। 
ਹੁਕਮ ਹੈ : 
ਜਾ ਕੈ ਮਸਤਕਿ ਭਾਗ ਸਿ ਸੇਵਾ ਲਾਇਆ॥ 
ਤਾ ਕੀ ਪੂਰਨ ਆਸ ਜਿਨ੍‌ਸਾਧਸੈਗੁ ਪਾਇਆ॥ 
(ਆਸਾ ਮਹਲਾ ੫, ਪੰਨਾਂ 9577 


17 ਮਾਰਚ, 1990 ਨੂੰ ਸੈਤ ਬਾਬਾ ਹਰਬੰਸ ਸਿੰਘ ਜੀ ਦੇ ਨਮਿਤ ਦੁਸਹਿਰੇ 

ਜੀਵਨ-ਗਾਥਾ ਸੰਤ ਬਾਬਾ ਹਰਬੋਸ਼ ਸੰਘ ਜੀ ਡੁਮੇਲਨੰ 37 
ਸਮੇਂ ਰੱਖੋ ਸੀ ਅਖੰਡ ਪਾਠਾਂ ਦੇ ਭੋਗ ਤੇ ਨਵੇਂ ਮਹਾਂਪੁਰਖਾਂ ਦੀ ਦਸਤਾਰਬੈਦੀ 
ਸਮੇ' ਬਹੁਤ ਸਾਰੇ ਉੱਚ ਕੋਟੀ ਦੇ ਸੈਤ ਮਹਾਂਪੁਰਖ ਤੇ ਸੈਤ ਸਮਾਜ ਦੇ ਅਹੁਦੇਦਾਰ 
ਪਹੁੰਚੇ, ਉਨ੍ਹਾਂ ਨੇ ਬਾਬਾ ਜੀ ਦੇ ਜੀਵਨ ਦੀਆਂ ਸਾਖੀਆਂ ਸੁਣਾ ਕੇ ਕੀਤੇ 
ਪਰਉਪਕਾਰ ਦਰਸਾ ਕੇ, ਬਾਬਾ ਜੀ ਨੂੰ ਮਹਾਨ ਸ਼ਰਧਾਂਜਲੀ ਭੇਟ ਕੀਤੀ। ਕਈ 
ਹਜ਼ਾਰ ਸੈਗਤਾਂ ਦਾ ਇਕੱਠ ਸੀ, ਇੰਗਲੈਂਡ ਵਿੱਚੋਂ ਵੀ ਬਾਬਾ ਜੁਗਿੰਦਰ ਸਿੰਘ, 
ਸ. ਸਤਨਾਮ ਸਿੰਘ, ਸ. ਕੇਵਲ ਸਿੰਘ ਚੌਹਾਨ ਜੀ ਦੀ ਸੁਪਤਨੀ ਦਲਜੀਤ 
ਕੌਰ ਚੌਹਾਨ, ਸ. ਸੁਰਜੀਤ ਸਿੰਘ ਜੀ ਸੋਖਲ, ਗਿਆਨੀ ਦਾਨ ਸਿੰਘ ਜੀ, ਸ. 
ਅਵਤਾਰ ਸਿੰਘ ਚੀਮਾ, ਬੀਬੀ ਹਰਭਜਨ ਕੌਰ ਹੋਠੀ ਅਤੇ ਹੋਰ ਕਈ ਸੰਗਤਾਂ 
ਨੇ ਪਹੁੰਚ ਕੇ ਬਾਬਾ ਜੀ ਨੂੰ ਨਿੱਜੀ ਸ਼ਰਧਾਂਜਲੀਆਂ ਭੇਟ ਕੀਤੀਆਂ। ਬਹੁਤ ਸਾਰੇ 
ਕੀਰਤਨ ਜਥੇ, ਕਥਾ ਵਾਚਕ, ਗੁਣੀ ਗਿਆਨੀ ਜੋ ਇਧਰ ਇੰਗਲੈਂਡ ਵਿਚ 
ਤੇ ਭਾਰਤ ਵਿਚ ਸੰਤਾਂ ਨੂੰ ਮਿਲ ਚੁੱਕੇ ਸਨ, ਇਸ ਸਮਾਗਮ 'ਤੇ ਪਹੁੰਚੇ, ਜਿਨ੍ਹਾਂ 
ਵਿਚ ਬਾਬਾ ਜਗਜੀਤ ਸਿੰਘ ਹਰਖੋਵਾਲ ਤੇ ਹੋਰ ਬਹੁਤ ਸਾਰੇ ਮਹਾਂਪੁਰਖ ਸੈਤ 
ਕਲਿਆਨ ਦਾਸ ਜੀ ਅਨੰਦਪੁਰ ਸਾਹਿਬ, ਸੀਮਾਨ ਸੈਤ ਬਾਬਾ ਬਹਾਲ ਸਿੰਘ 
ਹਰਖੋਵਾਲ, ਬਾਬਾ ਜਨਕ ਸਿੰਘ, ਜਥੇਦਾਰ ਸੈਤ ਬਾਬਾ ਨਿਹਾਲ ਸਿੰਘ ਹਰੀਆਂ 
ਵੇਲਾਂ, ਸੰਤ ਮਾਨ ਸਿੰਘ ਪ੍ਰਧਾਨ ਸੈਤ ਸਮਾਜ, ਕਥਾ ਵਾਚਕ ਸੁਰਜੀਤ ਸਿੰਘ 
ਜ਼ਖ਼ਮੀ, ਗਿਆਨੀ ਹਰਚਰਨ ਸਿੰਘ ਲੁਧਿਆਣਾ, ਗਿਆਨੀ ਸਵਰਨ ਸਿੰਘ 
ਗ੍ਰੰਥੀ ਤੇ ਹੋਰ ਬੇਅੰਤ ਵਿਦਵਾਨ ਕਿਉਂਕਿ ਅਖ਼ਬਾਰ ਵਿਚ ਇਸ ਬਾਰੇ ਜਾਣਕਾਰੀ 
ਦੇ ਦਿੱਤੀ ਗਈ ਸੀ, ਆਲੇ-ਦੁਆਲੇ ਦੇ ਪਿੰਡਾਂ ਦੀਆਂ ਬਹੁਤ ਸੈਗਤਾਂ ਸਕੂਟਰ, 
ਵਿਚ ਬਣਾਏ ਗਏ ਕਿਉਂਕਿ ਬਾਬਾ ਜੀ ਲੰਗਰ ਨੂੰ ਬਹੁਤ ਮਹਾਨਤਾ ਦਿੰਦੇ ਸਨ। 
ਲੱਡੂ, ਜਲੇਬੀਆਂ ਦਾ ਕੋਈ ਅੰਤ ਨਹੀਂ ਸੀ ਤੇਂ ਇਕ ਸਾਰਾ ਕਮਰਾ ਹੀ ਜਲੇਬੀਆਂ 
ਨਾਲ ਭਰਿਆ ਹੋਇਆ ਸੀ। ਸੋਗਤ ਦੇ ਸੌਖ ਲਈ ਕਨਾਤਾਂ ਲਗਾਈਆਂ 
ਹੋਈਆਂ ਸਨ। ਕਿਉਂਕਿ ਬਾਬਾ ਜੀ ਕਿਸੇ ਨੂੰ ਆਪਣੀ ਜਗ੍ਹਾ ਨਹੀਂ ਥਾਪ ਕੇ 
ਗਏ ਸਨ-ਇਸ ਲਈ ਗੱਦੀ-ਨਸ਼ੀਨ ਦੀ ਵੀ ਚੋਣ ਕਰਨੀ ਸੀ। 

ਕਈ ਵਾਰੀ ਇਸ ਤਰ੍ਹਾਂ ਹੁੰਦਾ ਹੈ ਕਿ ਮਾਲਕ ਕੋਈ ਐਸੀ ਲੀਲ੍ਹਾ ਵਰਤਾ 
ਦਿੰਦਾ ਹੈ ਕਿ ਜਿਸ ਦੀ ਆਮ ਮਨੁੱਖ ਨੂੰ ਬਾਅਦ ਵਿਚ ਸਮਝ ਆਉਂਦੀ ਹੈ 
ਤੇ ਸਵਾਲ ਉੱਠਦਾ ਹੈ ਕਿ ਇਹ ਕਿਵੇਂ ਹੋ ਗਿਆ। ਬਾਬਾ ਜੀ ਦੇ ਨਿਕਟ-ਵਰਤੀ 
ਸੈਗੀਆਂ ਨੇ ਜ਼ਿਆਦਾ ਇਸ ਗੱਲ 'ਤੇ ਹੀ ਜ਼ੋਰ ਲਾ ਦਿੱਤਾ ਕਿ ਇਕ ਸ਼ਖ਼ਸ 
(ਜਿਸ ਨੂੰ ਕਿ ਥਾਪਿਆ ਜਾ ਸਕਦਾ ਸੀ) ਨੂੰ ਗੱਦੀ ਨਾ ਦਿੱਤੀ ਜਾਵੇ। ਸੈਤ 
ਸਮਾਜ ਨੇ ਵੀ ਇਸ ਗੱਲ ਨੂੰ ਧਿਆਨ ਵਿਚ ਰੱਖਿਆ ਤੇ ਸੈਤ ਰਾਮ ਸਿੰਘ 
(ਜੋ ਕਿ ਇੰਗਲੈਂਡ ਵੀ ਬਾਬਾ ਜੀ ਕੋਲ ਘੁੰਮ ਗਏ ਸਨ) ਦਾ ਜ਼ੋਰ ਚੱਲ ਗਿਆ 

38 ਸੰਤਨ ਕੀ ਅਹੇਮਾ 
ਤੇ ਉਨ੍ਹਾਂ ਨੂੰ ਦਸਤਾਰਬੈਦੀ ਹੋ ਗਈ। ਬਾਕੀ ਸਾਰੇ ਸੌਤਾਂ ਮਹਾਂਪੁਰਖਾਂ ਨੇ ਤੇ 
ਸੈਤ ਸਮਾਜ ਦੇ ਪ੍ਰਬੈਧਕਾਂ ਨੇ ਵੀ ਦਸਤਾਰਾਂ ਭੇਟ ਕੀਤੀਆਂ। ਇਸ ਸਮੇ' ਸੈਤ 
ਕਲਿਆਨ ਦਾਸ ਜੀ ਅਨੰਦਪੁਰ ਸਾਹਿਬ ਵਾਲਿਆਂ ਨੇ ਕਿਹਾ ਕਿ ਸੈਤ ਬਾਬਾ 
ਹਰਬੈਸ ਸਿੰਘ ਜੀ ਨੇ ਡੇਰੇ ਵਿਚ ਕਿਸੇ ਕਿਸਮ ਦੀ ਘਾਟ ਨਹੀਂ ਆਉਣ ਦਿੱਤੀ । 
ਜਿਸ ਤਰ੍ਹਾਂ ਦਾ ਵੀ ਕੋਈ ਲੋੜਵੰਦ ਆਇਆ, ਹਰੇਕ ਦੀ ਲੋੜ ਅਨੁਸਾਰ ਕਿਸੇ 
ਨੂੰ ਨਿਰਾਸ਼ ਨਹੀਂ ਜਾਣ ਦਿੱਤਾ। ਤੇ ਇਕ ਨਲਕੇ ਦੀ ਮਿਸਾਲ ਦਿੱਤੀ ਕਿ ਜੇ 
ਨਲਕੇ ਦੀ ਬੋਕੀ ਫਟ ਜਾਵੇ ਤਾਂ ਪਾਣੀ ਨਹੀਂ ਆਉਂਦਾ ਤੇ ਜੇ ਫਿਲਟਰ ਫਟ 
ਜਾਵੇ ਤਾਂ ਰੇਤਾ ਆਉਂਦਾ ਹੈ ਤੇ ਪਾਣੀ ਬੰਦ ਹੋ ਜਾਂਦਾ ਹੈ ਤੇ ਬਾਬਾ ਜੀ ਨੇ 
ਇਸ ਡੇਰੇ ਵਿਚ ਐਸਾ ਨਲਕਾ ਲਾਇਆ ਸੀ ਨਾ ਤਾਂ ਉਨ੍ਹਾਂ ਨੇ ਬੋਕੀ ਫਟਣ 
ਦਿੱਤੀ ਤੇ ਨਾ ਹੀ ਫਿਲਟਰ ਫਟਣ ਦਿੱਤਾ। ਲੋੜ ਅਨੁਸਾਰ ਜਿਸ ਦੀ ਮਰਜ਼ੀ 
ਬਾਲਟੀ ਭਰ ਕੇ ਲੈ ਗਿਆ, ਜਿਸ ਦੀ ਮਰਜ਼ੀ ਗੜਵੀ ਭਰ ਕੇ ਲੈ ਗਿਆ। 
ਫੇਰ ਵੇਰਵੇ ਨਾਲ ਦੱਸਿਆ ਕਿ ਗੁਰਬਾਣੀ ਪੜ੍ਹਨ ਵਾਲੇ ਨੂੰ ਬਾਣੀ ਪੜ੍ਹਾਈ 
ਤੇ ਬਾਣੀ ਨਾਲ ਜੋੜਿਆ। ਰੋਗੀਆਂ ਨੂੰ ਮੁਫ਼ਤ ਦਵਾਈ ਦੇ ਕੇ, ਦਾਰੂ ਦੇ ਕੇ 
ਸ਼ਬਦ ਨਾਲ ਜੋੜ ਕੇ ਤੰਦਰੁਸਤ ਕੀਤਾ। ਗ਼ਰੀਬਾਂ ਦੀ ਪੈਸੇ ਨਾਲ ਸਹਾਇਤਾ 
ਕੀਤੀ , ਸਿਫ਼ਾਰਸ਼ ਕਰ ਕੇ ਯੋਗਤਾ ਰੱਖਣ ਵਾਲਿਆਂ ਨੂੰ ਨੌਕਰੀਆਂ ਦੁਆਈਆਂ, 
ਭੁੱਖਿਆਂ ਨੂੰ ਲੈਗਰ ਛਕਾਇਆ। ਗ਼ਰੀਬ ਲੋੜਵੰਦ ਬੱਚੇ-ਬੱਚੀਆਂ ਦੇ ਵਿਆਹ 
ਕਰਵਾਏ ਤੇ ਹੋਰ ਲੋੜਾਂ ਪੂਰਨ ਕੀਤੀਆਂ । ਸੈਤ ਕਲਿਆਨ ਦਾਸ ਜੀ ਨੇ ਕਿਹਾ 
ਕਿ ਲੋੜ ਅਨੁਸਾਰ ਸਾਡੇ ਡੇਰੇ ਮੋਇਆਂ ਦੀ ਮੰਡੀ ਦੀ ਵੀ ਕਈ ਵਾਰ 50-50 
ਹਜ਼ਾਰ ਰੁਪਏ ਭੇਜ ਕੇ ਸੇਵਾ ਕੀਤੀ ਤੇ ਨਾਲ ਹੀ ਕਹਿ ਦਿੱਤਾ ਕਿ ਹੁਣ ਵਾਰੀ 
ਸੈਤ ਰਾਮ ਸਿੰਘ ਦੀ ਹੈ ਤੇ ਸਮਾਂ ਦੱਸੇਗਾ ਕਿ ਸੈਤ ਰਾਮ ਸਿੰਘ ਉਸ ਨਲਕੇ 
ਨੂੰ ਕਿਸ ਤਰ੍ਹਾਂ ਰੱਖਦੇ ਹਨ। ਲੱਗਦੈ, ਸੈਤ ਕਲਿਆਨ ਦਾਸ ਮਹਿਸੂਸ ਕਰਦੇ 
ਸਨ, ਸੰਤ ਰਾਮ ਸਿੰਘ ਬਾਰੇ ਕਿ ਸ਼ਾਇਦ ਡੇਰੇ ਦੀ ਉਹ ਹਾਲਤ ਕਾਇਮ ਨਾ 
ਰਹਿ ਸਕੇ। ਸੰਤ ਕਲਿਆਣ ਦਾਸ ਦੀ ਸ਼ੈਕਾ ਠੀਕ ਹੀ ਨਿਕਲੀ ਤੇ ਡੇਰਾ 
ਚੜ੍ਹਦੀਆਂ ਕਲਾਂ ਦੀ ਥਾਂ ਖੜਦੀਆਂ ਕਲਾਂ ਤੇ ਫਿਰ ਢਹਿੰਦੀਆਂ ਤੇ 
ਨਿਘਰਦੀਆਂ ਕਲਾਂ ਵਿਚ ਬਦਲ ਗਿਆ। ਡੇਰੇ ਦੀਆਂ ਗੱਡੀਆਂ, ਬੱਸ ਤੇ 
ਜ਼ਮੀਨ ਕੌਡੀਆਂ ਦੇ ਭਾਅ ਵੇਚ ਦਿੱਤੀ ਗਈ। ਇਸ ਦੀ ਬਹੁਤੀ ਜ਼ਿੰਮੇਦਾਰੀ 
ਸੈਤ ਰਾਮ ਸਿੰਘ ਦੇ ਸਿਰ ਹੀ ਆਉਂਦੀ ਹੈ। _ 
ਪਰ ਜੋ ਮਾਲਕ-ਪ੍ਰਭੂ ਦਾ ਹੁਕਮ ਹੁੰਦਾ ਹੈ ਉਵੇਂ ਹੀ ਵਰਤਦਾ ਹੈ, ਕਿਸੇ 
ਦਾ ਕੋਈ ਦੋਸ਼ ਨਹੀਂ ਕਹਿ ਸਕਦੇ, ਫ਼ੁਰਮਾਨ ਹੈ : 
ਜੋ ਪ੍ਰਭ ਭਾਵੈ ਸੋ ਥੀਐ ਅਵਰੁ ਨ ਕਰਣਾ ਜਾਇ ॥ 
/ਨੈਗੰਰਾਗੁ ਮਹਲਾ ੩, ਪੰਨਾਂ 26 

ਜਾੀਵਨ-ਗਾਥਾ ਸੰਤ ਬਾਬਾ ਹਰਬੌਸ਼ ਸੰਘ ਜੀ ਡੁਮੌਲਾੰ 39 
ਜੋ ਮਾਲਕ ਨੂੰ ਭਾਉਂਦਾ ਹੈ, ਉਹੋ ਹੀ ਹੁੰਦਾ ਹੈ, ਹੋਰ ਕੁਝ ਨਹੀਂ ਕੀਤਾ 
ਜਾ ਸਕਦਾ। 
ਬਹੁਤ ਸਾਰੇ ਸੌਤਾਂ ਮਹਾਪੁਰਖਾਂ ਗੁਣੀ ਗਿਆਨੀਆਂ ਨੇ ਬਾਬਾ ਜੀ ਬਾਰੇ 
ਬਚਨ ਕੀਤੇ ਤੇਂ ਨਿਕਟਵਰਤੀਆਂ ਨੇ ਵੀ ਸ਼ਰਧਾਂਜਲੀਆਂ ਭੇਟ ਕੀਤੀਆਂ ਜੋ 
ਸਭ ਲਿਖਣੀਆਂ ਮੁਸ਼ਕਲ ਹਨ । ਬਹੁਤ ਸਾਰੇ ਸੱਜਣਾਂ, ਸੈਗਤਾਂ, ਨਿਕਟਵਰਤੀਆਂ 
ਨੂੰ ਸੁਪਨੇ ਵਿਚ ਵੀ ਬਾਬਾ ਜੀ ਦੇ ਦਰਸ਼ਨ ਹੋਏ ਤੇ ਪ੍ਰਭੂ ਦਾ ਭਾਣਾ ਮੰਨਣ 
ਦਾ ਤੇ ਨਾਮ ਜਪਣ ਦਾ ਉਪਦੇਸ਼ ਹੋਇਆ। ਐਸੇ ਮਹਾਂਪੁਰਖਾਂ ਬਾਰੇ ਸੁਖਮਨੀ 
ਸਾਹਿਬ ਦੀਆਂ ਇਹ ਤੁਕਾਂ ਢੁੱਕਦੀਆਂ ਹਨ : 
ਧੈਠ ਧੰਨੁ ਧੈਨੁ ਜਨੁ ਆਇਆ॥ 
ਜਿਸੁ ਪ੍ਰਸਾਦਿ ਸਭੁ ਜਗਤੁ ਤਰਾਇਆ॥ 
ਜਨ ਆਵਨ ਕਾ ਇਹੈ ਸੁਆਉ ॥ 
ਜਨ ਕੈ ਸੈਗਿ ਚਿਤਿ ਆਵੈ ਨਾਉ ॥ 
ਆਪਿ ਮੁਕਤੁ ਮੁਕਤੁ ਕਰੈ ਸੈਸਾਰੁ ॥ 


ਨਾਨਕ ਤਿਸੁ ਜਨ ਕਉ ਸਦਾ ਨਮਸਕਾਰੁ ॥੮॥੨੩॥ 
(ਗਉਓਂੜਾ ਸੁਖਮਨੀ % ੫, ਪੰਨਾ 295) 

ਮਹਾਂਪੁਰਖ ਸਨ, ਜਿਹਨਾਂ ਨੇ ਅਨੇਕਾਂ ਹੀ ਪ੍ਰਾਣੀਆਂ ਨੂੰ ਸ੍ਰੀ ਗੁਰੁ ਗ੍ਰੰਥ ਸਾਹਿਬ 
ਦੇ ਲੜ ਲਾ ਕੇ ਉਹਨਾਂ ਦਾ ਜੀਵਨ ਸੈਵਾਰਿਆ। ਅਨੇਕਾਂ ਹੀ ਰੋਗੀਆਂ ਨੂੰ 
ਆਪਣੀ ਹਿਕਮਤ ਦੇ ਗਿਆਨ ਨਾਲ ਅਰੋਗ ਕੀਤਾ। 

ਛੋਟੀ ਉਮਰੇ ਹੀ ਪੋਲੀਓ ਨਾਲ ਦੋਵੇਂ ਲੱਤਾਂ ਨਕਾਰਾ ਹੋ ਜਾਣ ਕਾਰਨ 
ਇਲਾਜ ਲਈ ਆਪ ਨੂੰ ਸੈਤ ਬਾਬਾ ਦਲੀਪ ਸਿੰਘ ਜੀ ਡੁਮੇਲੀ ਵਾਲਿਆਂ ਕੋਲ 
ਛੱਡ ਦਿੱਤਾ ਗਿਆ। ਡੇਰੇ ਰਹਿੰਦਿਆਂ ਆਪ ਜੀ ਨੂੰ ਸੇਵਾ ਅਤੇ ਸਿਮਰਨ ਦੀ 
ਐਸੀ ਲਗਨ ਲੱਗੀ ਕਿ ਆਪ ਜੀ ਨੇ ਇਲਾਜ ਵੱਲ ਧਿਆਨ ਦੇਣਾ ਹੀ ਬੰਦ 
ਕਰ ਦਿੱਤਾ । ਅੰਦਰਲੇ ਆਨੰਦ ਨੇ ਬਾਹਰਲੇ ਦੁੱਖਾਂ ਤੋਂ ਆਪਣੇ ਆਪ ਹੀ ਮੁਕਤ 
ਕਰ ਦਿੱਤਾ। ਆਪ ਜੀ ਨੇ ਡੁਮੇਲੀ ਵਾਲੇ ਡੇਰੇ ਵਿਚ ਕਰੀਬ 32 ਸਾਲ ਹੱਥੀਂ 
ਸੇਵਾ ਕੀਤੀ। ਸੈਤ ਬਾਬਾ ਦਲੀਪ ਸਿੰਘ ਵੇਲੇ ਆਪ ਕਈ ਵਰ੍ਹੇ ਡੇਰੇ ਦੇ ਲੰਗਰ 
ਅਤੇ ਦਵਾ-ਦਾਰੂ ਦੇ ਇੰਚਾਰਜ ਰਹੇ। ਉਹਨਾਂ ਨੇ ਸੇਵਾ ਅਤੇ ਸਿਮਰਨ ਦੇ ਨਾਲ 
ਨਾਲ ਸੈਤ ਬਾਬਾ ਦਲੀਪ ਸਿੰਘ ਜੀ ਕੋਲੋਂ ਹਿਕਮਤ ਵੀ ਸਿੱਖੀ। ਫੁਲਬਹਿਰੀ, 
ਦਮੇ ਅਤੇ ਅਨੇਕਾਂ ਹੋਰ ਅਸਾਧ ਰੋਗਾਂ ਨੂੰ ਠੀਕ ਕਰਨ ਵਾਲੇ ਵੈਦਗੀ ਦੇ ਕਈ 
ਅਚੁੱਕ ਨੁਸਖ਼ੇ ਉਹਨਾਂ ਨੂੰ ਯਾਦ ਸਨ। 

ਉਹ ਪਹਿਲੀ ਵਾਰ 1973 ਵਿਚ ਇੰਗਲੈਂਡ ਆਏ ਸਨ। ਬਾਅਦ ਵਿਚ 
ਦੋ-ਤਿੰਨ ਹੋਰ ਪ੍ਰਚਾਰ ਫੇਰੇ ਲਾਏ ਅਤੇ ਫਿਰ 2979 ਵਿਚ ਪੱਕੇ ਤੌਰ 'ਤੇ ਇਥੇ 
ਟਿਕ ਗਏ। ਵੈਸਟ ਬ੍ਰਾਮਵਿਚ ਦੀ ਹਾਈ ਸਟਰੀਟ 'ਤੇ ਅਸਥਿਤ ਗੁਰਦੁਆਰਾ 
ਸੀ ਗੁਰੂ ਹਰਿ ਰਾਇ ਸਾਹਿਬ ਨੂੰ ਉਹਨਾਂ ਨੇ ਆਪਣੇ ਮੁੱਖ ਅਸਥਾਨ ਵਜੋਂ 
ਉਸਾਰਿਆ ਸੀ। ਇਥੋਂ ਉਹ ਸਾਲ ਵਿਚ ਦੋ ਜਾਂ ਤਿੰਨ ਵਾਰ ਦੇਸ ਜ਼ਰੂਰ ਜਾਂਦੇ। 
ਲੋੜਵੰਦਾਂ ਦੀ ਮਦਦ ਕਰਦੇ। ਗੁਰੂ-ਘਰਾਂ ਦੀ ਕਾਰ-ਸੇਵਾ ਕਰਵਾਉਂਦੇ । ਉਹਨਾਂ 
ਦੀ ਪਰਉਪਕਾਰੀ ਬਿਰਤੀ ਇਤਨੀ ਪ੍ਰਬਲ ਸੀ ਕਿ ਜੇ ਕੋਈ ਲੋੜਵੰਦ ਆ ਕੋਂ 
ਮਦਦ ਮੰਗ ਲੈਂਦਾ ਤਾਂ ਜੋ ਕੁਝ ਜੇਬ ਵਿਚ ਹੁੰਦਾ, ਉਸ ਦੇ ਹਵਾਲੇ ਕਰ ਦਿੰਦੇ। 
ਜੇ ਲੋੜੀਂਦੀ ਮਾਇਆ ਆਪਣੇ ਕੋਲ ਨਾ ਵੀ ਹੁੰਦੀ, ਤਾਂ ਲੋੜਵੰਦ ਦਾ ਬੁੱਤਾਂ 

ਸ਼ਾਹ ਕੀ ਸ਼ੌਭਾ ਸ਼ਦਾ ਬੰਤਾ 4] 
ਕਿਸੇ ਤੋਂ ਫੜ ਕੇ ਵੀ ਸਾਰਦੇ। ਉਹ ਆਖਿਆ ਕਰਦੇ ਸਨ ਕਿ ਸਵਾਲੀ ਨੂੰ 
ਖ਼ਾਲੀ ਮੋੜਨਾ ਗੁਰਮਤਿ ਦੇ ਉਲਟ ਹੈ। 


ਅੱਜ ਕੱਲ੍ਹ ਜਿਹੜੇ ਯਾਤਰੂ ਜੱਥੇ ਪਾਕਿਸਤਾਨ ਦੇ ਗੁਰਧਾਮਾਂ ਦੇ ਦਰਸ਼ਨਾਂ 
ਲਈ ਜਾ ਰਹੇ ਹਨ, ਇਹ ਸਭ ਤੋਂ' ਪਹਿਲਾਂ ਬਾਬਾ ਜੀ ਨੇ ਹੀ ਸ਼ੁਰੂ ਕੀਤੇ ਸਨ। 
ਆਪ ਜੀ ਪਾਕਿਸਤਾਨ ਵਿਚ ਵੀ ਲੋੜਵੰਦਾਂ ਨੂੰ ਬਹੁਤ ਸਾਰਾ ਕਪੜਾ, ਪੈਸਾ 
ਅਤੇ ਬਰਤਨ ਦਾਨ ਕਰਿਆ ਕਰਦੇ ਸਨ। ਉਥੇ ਦੇ ਲੋੜਵੰਦ ਆਪ ਜੀ ਨੂੰ 
“ਡੁਮੇਲੀ ਵਾਲੇ ਪੀਰ” ਕਹਿ ਕੇ ਯਾਦ ਕਰਿਆ ਕਰਦੇ ਸਨ। ਉਹਨਾਂ ਦਿਨਾਂ 
ਵਿਚ ਪਾਕਿਸਤਾਨ ਦੇ ਗੁਰਦੁਆਰਿਆਂ ਦੀ ਹਾਲਤ ਕਾਫ਼ੀ ਖ਼ਸਤਾ ਸੀ, ਜਿਸ 
ਨੂੰ ਦੇਖ ਕੇ ਆਪ ਜੀ ਬੜੇ ਦੁਖੀ ਹੋਇਆ ਕਰਦੇ ਸਨ। ਪਹਿਲੀਆਂ ਵਿਚ ਸਿਰਫ਼ 
ਸੀ ਨਨਕਾਣਾ ਸਾਹਿਬ, ਸ੍ਰੀ ਪੰਜਾ ਸਾਹਿਬ ਅਤੇ ਲਾਹੌਰ ਦੇ ਗੁਰਦੁਆਰਿਆਂ 
ਦੀ ਯਾਤਰਾ ਕਰਨ ਦੀ ਹੀ ਇਜਾਜ਼ਤ ਮਿਲਿਆ ਕਰਦੀ ਸੀ। 

1984 ਵਿਚ ਮਾਘੀ ਦੇ ਮੌਕੇ 'ਤੇ ਬਾਬਾ ਜੀ ਨੇ ਦਾਸ ਨੂੰ ਜੱਥਾ ਦੇ ਕੇ 
ਪਾਕਿਸਤਾਨ ਦੇ ਗੁਰਧਾਮਾਂ ਦੀ ਯਾਤਰਾ ਕਰਨ ਲਈ ਭੇਜਿਆ। ਉਸ ਵਰ੍ਹੇ ਅਸੀਂ 
ਪਹਿਲੀ ਵਾਰ ਗੁਰਦੁਆਰਾ ਸੱਚਾ ਸੌਦਾ ਵੀ ਗਏ। ਉਸ ਗੁਰਦੁਆਰੇ ਦੀ ਹਾਲਤ 
ਵੀ ਬੜਾ ਖ਼ਸਤਾ ਸੀ। ਗੁਰਦੁਆਰੇ ਵਿਚ ਕਿਸੇ ਜ਼ਿਮੀਂਦਾਰ ਨੇ ਤੂੜੀ ਭਰੀ ਹੋਈ 
ਸੀ। ਪਸ਼ੂ ਬੈਨ੍ਹੇ ਹੋਏ ਸਨ। ਬਾਹਰਲੀ ਕੰਧ ਢੱਠੀ ਹੋਈ ਸੀ। ਮਨ ਬੜਾ ਹੀ ਦੁਖੀ 
ਹੋਇਆ। ਵਾਪਸ ਆ ਕੇ ਬਾਬਾ ਜੀ ਨੂੰ ਸਾਰੀ ਰਿਪੋਰਟ ਕੀਤੀ। ਬਾਬਾ ਜੀ 
ਨੇ ਬਚਨ ਕੀਤਾ ਕਿ ਉਹ ਦਿਨ ਦੂਰ ਨਹੀਂ, ਜਦੋਂ ਪਾਕਿਸਤਾਨ ਵਾਲੇ ਸਾਰੇ 
ਗੁਰਧਾਮਾਂ ਦੀ ਸੇਵਾ-ਸੰਭਾਲ ਸ਼ੁਰੂ ਹੋ ਜਾਵੇਗੀ ਅਤੇ ਸਾਰੇ ਗੁਰਧਾਮਾਂ ਦੀਆਂ 
ਬਿਲਡਿੰਗਾਂ ਫਿਰ ਪੂਰੀ ਸ਼ਾਨ ਨਾਲ ਚਮਕਣਗੀਆਂ। ਇਸ ਵਾਕਿਆ ਤੋ' ਬਾਅਦ 
ਉਹਨਾਂ ਨੇ ਪੱਕਾ ਮਨ ਬਣਾ ਲਿਆ ਕਿ ਸਾਲ ਵਿਚ ਦੋ ਵਾਰੀ ਜ਼ਰੂਰ ਹੀ 
ਪਾਕਿਸਤਾਨ ਵਿਚਲੇ ਗੁਰਧਾਮਾਂ ਦੇ ਦਰਸ਼ਨਾਂ ਲਈ ਜੱਥੇ ਜਾਇਆ ਕਰਨਗੇ । 
ਕਈ ਤਰ੍ਹਾਂ ਦੀਆਂ ਔਕੜਾਂ ਦੇ ਬਾਵਜੂਦ ਵੀ ਉਹਨਾਂ ਨੇ ਆਪਣਾ ਇਹ ਨੇਮ 
ਸਾਰੀ ਜ਼ਿੰਦਗੀ ਨਿਭਾਇਆ। 

ਉਹ ਬੱਚਿਆਂ ਨੂੰ ਗੁਰਮਤਿ ਨਾਲ ਜੋੜਨ ਲਈ ਹਮੇਸ਼ਾ ਹੀ ਯਤਨਸ਼ੀਲ 
ਰਹਿੰਦੇ ਸਨ। ਉਹਨਾਂ ਦਾ ਕਹਿਣਾ ਸੀ ਕਿ ਜਿਸ ਧਰਮ ਦੀਆਂ ਆਉਣ 
ਵਾਲੀਆਂ ਪੀੜ੍ਹੀਆਂ ਉਸ ਤੋਂ' ਮੁਨਕਰ ਹੋ ਜਾਣ, ਉਹ ਧਰਮ ਕਦੇ ਵੱਧ-ਫੁੱਲ 
ਨਹੀਂ ਸਕਦਾ। ਉਹਨਾਂ ਨੇ ਗੁਰਦੁਆਰਾ ਸ੍ਰੀ ਗੁਰੂ ਹਰਿ ਰਾਇ ਸਾਹਿਬ, ਵੈਸਟ 
ਬ੍ਰਾਮਵਿਚ ਵਿਖੇ ਪੰਜਾਬੀ ਦੀਆਂ ਕਲਾਸਾਂ ਦੇ ਨਾਲ ਨਾਲ ਬੱਚਿਆਂ ਲਈ 
ਵੱਡੇ ਪੱਧਰ 'ਤੇ ਕੀਰਤਨ ਦੀਆਂ ਕਲਾਸਾਂ ਦਾ ਵੀ ਪ੍ਰਬੋਧ ਕੀਤਾ। ਉਹਨੀ' 
ਦਿਨੀਂ ਪੰਜਾਬੀ ਦੀਆਂ ਕਲਾਸਾਂ ਤਾਂ ਸ਼ਾਇਦ ਹੋਰ ਵੀ ਕਈ ਗੁਰਦੁਆਰਿਆਂ 

42. ਸੰਤਨ ਕਾ ਅਹਮਆਾ 
ਵਿਚ ਲੱਗਦੀਆਂ ਹੋਣਗੀਆਂ, ਪਰ ਪੱਕੇ ਤੌਰ 'ਤੇ ਉਸਤਾਦ ਕੀਰਤਨੀਆ 
ਰੱਖ ਕੇ ਬੱਚਿਆਂ ਲਈ ਕੀਰਤਨ ਦੀਆਂ ਕਲਾਸਾਂ ਲਗਾਉਣ ਲਈ ਵੀ 
ਇੰਗਲੈਂਡ ਵਿਚ ਬਾਬਾ ਜੀ ਦਾ ਨਾਂ ਮੋਢੀ ਦੇ ਤੌਰ 'ਤੇ ਯਾਦ ਕੀਤਾ ਜਾਂਦਾ 
ਰਹੇਗਾ। 

ਬਾਬਾ ਜੀ ਦੇ ਸਮੇਂ ਗੁਰਦੁਆਰਾ ਸ੍ਰੀ ਗੁਰੂ ਹਰਿ ਰਾਇ ਸਾਹਿਬ ਜੀ ਦੀ 
ਪ੍ਬੈਧਕ ਕਮੇਟੀ ਦੇ ਮੁੱਖ ਸੇਵਾਦਾਰ ਵਜੋਂ ਅਨੇਕਾਂ ਵਰ੍ਹੇ ਸੇਵਾ ਕਰਦਿਆਂ ਦਾਸ 
ਨੂੰ ਬਾਬਾ ਜੀ ਦੇ ਨਜ਼ਦੀਕ ਹੋ ਕੇ ਵਿਚਰਨ ਦਾ ਮੌਕਾ ਮਿਲਿਆ, ਜਿਸ ਲਈ 
ਦਾਸ ਆਪਣੇ ਆਪ ਨੂੰ ਵਡਭਾਗਾ ਸਮਝਦਾ ਹੈ। ਬਾਬਾ ਜੀ ਦਾ ਜੀਵਨ ਬੜਾ 
ਸਾਧਿਆ ਹੋਇਆ ਸੀ। ਉਹ ਆਪ ਪੂਰੀ ਤਰ੍ਹਾਂ ਸਿੱਖੀ ਦੇ ਪ੍ਚਾਰ ਨੂੰ ਸਮਰਪਿਤ 
ਸਨ ਅਤੇ ਗ੍ਰੰਥੀਆਂ, ਪ੍ਰਚਾਰਕਾਂ, ਕਥਾਕਾਰਾਂ ਅਤੇ ਕੀਰਤਨੀਆਂ ਦਾ ਬੜਾ ਹੀ 
ਸਤਿਕਾਰ ਕਰਿਆ ਕਰਦੇ ਸਨ। ਉਹਨਾਂ ਨੇ ਕਦੇ ਵੀ ਕਿਸੇ ਵੀ ਜੱਥੇ ਨੂੰ ਨਾਂਹ 
ਨਹੀਂ ਸੀ ਆਖੀ। ਇਕ ਇਕ ਦੀਵਾਨ ਵਿਚ ਪੰਜ ਪੰਜ ਜੱਥੇ ਹਾਜ਼ਰੀ ਭਰਿਆ 
ਕਰਦੇ ਸਨ ਅਤੇ ਬਾਬਾ ਜੀ ਆਪ ਬੈਠ ਕੇ ਸਭ ਨੂੰ ਸੁਣਿਆ ਕਰਦੇ ਸਨ । ਅੰਮਿ੍‌ਤ 
ਵੇਲੇ ਆਸਾ ਜੀ ਦੀ ਵਾਰ ਦਾ ਕੀਰਤਨ ਇਸ ਅਸਥਾਨ ਦੀ ਮਰਿਆਦਾ ਸੀ 
ਅਤੇ ਬਾਬਾ ਜੀ ਵੱਡੇ ਤੜਕੇ ਦੀਵਾਨ ਹਾਲ ਵਿਚ ਆਸਾ ਜੀ ਦੀ ਵਾਰ ਦੇ 
ਸਭ ਤੋ' ਪਹਿਲੇ ਸਰੋਤੇ ਹੋਇਆ ਕਰਦੇ ਸਨ। ਇਕ ਵਾਰ ਦੀਵਾਨ ਹਾਲ ਵਿਚ 
ਆ ਕੇ ਬੈਠ ਕੇ ਫਿਰ ਸਾਰੇ ਦੀਵਾਨ ਦੀ ਸਮਾਪਤੀ ਤੋਂ ਬਾਅਦ ਹੀ ਉਠਿਆ 
ਕਰਦੇ ਸਨ। 

ਵਾਹਿਗੁਰੂ ਦੀ ਰਜ਼ਾ ਵਿਚ ਰਾਜ਼ੀ ਰਹਿਣਾ ਉਹਨਾਂ ਦੇ ਸੁਭਾਅ ਦਾ ਇਕ 
ਜਮਾਂਦਰੂ ਗੁਣ ਸੀ। ਉਹ ਲੱਤਾਂ ਵਲੋਂ ਪੂਰੀ ਤਰ੍ਹਾਂ ਅਪਾਹਜ ਸਨ, ਇਸ ਕਮੀ 
ਨੂੰ ਉਹਨਾਂ ਨੇ ਆਪਣੀ ਕਮਜ਼ੋਰੀ ਕਦੇ ਵੀ ਨਹੀਂ ਬਣਨ ਦਿੱਤਾ ਅਤੇ ਨਾ ਹੀ 
ਇਸ ਪ੍ਥਾਇ ਕਦੇ ਕੋਈ ਗਿਲਾ ਕੀਤਾ। ਸਗੋਂ ਉਹ ਆਖਿਆ ਕਰਦੇ ਸਨ ਕਿ 
ਲੱਤਾਂ ਦੀ ਬਿਮਾਰੀ ਹੀ ਤਾਂ ਸੰਤ ਬਾਬਾ ਦਲੀਪ ਸਿੰਘ ਡੁਮੇਲੀ ਵਾਲਿਆਂ 
ਵਰਗੇ ਬ੍ਹਮਗਿਆਨੀ ਮਹਾਂਪੁਰਸ਼ਾਂ ਦੇ ਦਰਸ਼ਨਾਂ ਦਾ ਸਥੱਥ ਬਣੀ ਸੀ। ਇਕ 
ਅੱਖ ਦੀ ਨਜ਼ਰ ਘੱਟ ਜਾਣ ਕਾਰਨ ਇਕ ਵਾਰ ਅਸੀਂ ਉਹਨਾਂ ਦੀਆਂ ਅੱਖਾਂ 
ਦਾ ਟੈਸਟ “ਬਰਮਿੰਘਮ ਆਈ ਹਸਪਤਾਲ” ਦੇ ਇਕ ਸਪੈਸ਼ਲਿਸਟ ਤੋਂ 
ਕਰਵਾਇਆ। ਉਸ ਨੇ ਪੜਤਾਲ ਕਰ ਕੇ ਦੱਸਿਆ ਕਿ ਅੱਖ ਬਣ ਸਕਦੀ ਹੈ 
ਕਿਉਂਕਿ ਪਿੱਛੇ ਲਾਈਟ ਹੈ। ਮਹਾਂਪੁਰਸ਼ਾਂ ਨੇ ਅੱਖ ਬਣਵਾਉਣ ਤੋਂ ਇਨਕਾਰ 
ਕਰ ਦਿੱਤਾ। ਆਖਣ ਲੱਗੇ, 'ਜੇ ਵਾਹਿਗੁਰੁ ਨੂੰ ਮਨਜ਼ੂਰ ਹੋਇਆ ਤਾਂ ਇੰਜ ਹੀ 
ਸੇਵਾ ਲਈ ਜਾਵੇਗਾ ਅਸੀ ਯਤਨ ਕੀਤਾ ਕਿ ਉਹਦਾ ਦੀ ਅੱਖ ਬਣਵਾ ਦਿੱਤੀ 
ਜਾਵੇ, ਪਰ ਬਾਬਾ ਜੀ ਨਾ ਮੰਨੇ ਅਤੇ ਉਸੇ ਘੱਟ ਦਿਸਦੀ ਅੱਖ ਨਾਲ ਗੋਡਿਆਂ 

ਪਰਨੇ ਰਿੜ੍ਹ ਕੇ ਅਸਮਾਨ ਨੂੰ ਛੂੰਹਦੀ ਸੇਵਾ ਅੰਤਮ ਸਮੇਂ ਤਕ ਕਰਦੇ ਰਹੇਂ । 

ਬਾਬਾ ਹਰਬੈਸ ਸਿੰਘ ਜੀ 8 ਮਾਰਚ, 1990 ਨੂੰ ਅੰਮ੍ਰਿਤ ਵੇਲੇ ਡੁਮੇਲੀ 
ਨਗਰ ਵਿਖੇ ਸੰਗਤਾਂ ਨੂੰ ਸਰੀਰਕ ਵਿਛੋੜਾ ਦੇ ਕੇ ਅਕਾਲ ਚਲਾਣਾ ਕਰ ਗਏ 1 
ਸੈਤ ਬਾਬਾ ਬਲਵੰਤ ਸਿੰਘ ਜੀ ਸਿਹੋੜਾ ਵਾਲਿਆਂ ਨੇ ਦਾਸ ਅਤੇ ਸੁਰਜੀਤ 
ਸਿੰਘ ਸੋਖਲ ਨੂੰ ਪ੍ਰੇਰਨਾ ਕੀਤੀ ਕਿ ਹਰ ਸਾਲ ਆਪਣੇ ਤੌਰ “ਤੇ ਵੀ ਮਹਾਂਪੁਰਖਾਂ 
ਦੀ ਬਰਸੀ ਮਨਾਈ ਜਾਇਆ ਕਰੇ। ਅਸੀਂ ਹਾਮੀ ਭਰੀ ਅਤੇ ਉਦੋਂ ਤੋ' ਹਰ 
ਸਾਲ ਪੰਜਾਬ ਜਾ ਕੇ ਆਪਣੇ ਕੋਲਡ ਸਟੋਰ 'ਤੇ ਸੈਤ ਸਮਾਗਮ ਕਰਦੇ ਹਾਂ। 
ਤਿੰਨੇ ਦਿਨ ਨਾਮ ਬਾਣੀ ਦਾ ਅਤੁੱਟ ਪ੍ਵਾਹ ਚੱਲਦਾ ਹੈ ਅਤੇ ਸੈਗਤਾਂ ਲਾਹੇ 
ਲੈਂਦੀਆਂ ਹਨ। 

ਗੁਰਦੁਆਰਾ ਸ੍ਰੀ ਗੁਰੂ ਹਰਿ ਰਾਇ ਸਾਹਿਬ, ਵੈਸਟ ਬ੍ਰਾਮਵਿਚ ਵਿਖੇ ਬੇਸ਼ੱਕ 
ਉਨ੍ਹਾਂ ਦੇ ਜੀਵਨ-ਕਾਲ ਪਿੱਛੋਂ ਨਵੀਂ ਪ੍ਰਬੰਧਕ ਕਮੇਟੀ ਕੌਮ ਕਰ ਰਹੀ ਹੈ, ਪਰ 
ਮਹਾਂਪੁਰਸ਼ ਜੋ ਮਰਿਆਦਾ ਨਾਮ ਬਾਣੀ ਦੀ ਇਸ ਅਸਥਾਨ 'ਤੇ ਕਾਇਮ ਕਰ 
ਗਏ ਸਨ, ਉਹ ਹੀ ਨੌਮ ਬੜੀ ਚੜ੍ਹਦੀ ਕਲਾ ਨਾਲ ਚੱਲ ਰਹੇ ਹਨ। ਉਵੇਂ 
ਹੀ ਦੀਵਾਨ ਲੱਗਦੇ ਹਨ ਅਤੇ ਉਵੇ' ਹੀ ਗੁਰਮਤਿ ਦਾ ਪ੍ਰਚਾਰ ਕੀਤਾ ਜਾਂਦਾ 
ਹੈ। ਮਹਾਂਪੁਰਸ਼ਾਂ ਦਾ ਜੀਵਨ ਸਾਡੇ ਸਾਰਿਆਂ ਲਈ ਬੜਾ ਚਾਨਣ ਮੁਨਾਰਾ ਸੀ। 
ਸਤਿਗੁਰੂ ਸਾਨੂੰ ਸਮਰੱਥਾ ਬਖ਼ਸ਼ਣ ਕਿ ਅਸੀਂ ਅਜਿਹੇ ਪਰਉਪਕਾਰੀ ਬਿਰਤੀ 
ਵਾਲੇ ਮਹਾਂਪੁਰਸ਼ਾਂ ਦੇ ਜੀਵਨ ਤੋਂ' ਸੇਧ ਲੈ ਕੇ ਆਪਣੇ ਜੀਵਨ ਨੂੰ ਸਿੱਧੇ ਰਾਹ 
ਤੋਰ ਸਕੀਏ । 

ਸੈਤ ਬਾਬਾ ਹਰਬੰਸ ਸਿੰਘ ਜੀ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦਾ ਬਹੁਤ ਹੀ 
ਸਤਿਕਾਰ ਆਦਰ ਕਰਦੇ ਸਨ। ਇਕ ਵਾਰੀ ਮੈਂ ਗ੍ਰੰਥੀ ਸਿੰਘ ਨੂੰ ਬੇਨਤੀ ਕੀਤੀ 
ਤੇਂ ਸੁਝਾਅ ਦਿੱਤਾ ਕਿ ਐਤਵਾਰ ਨੂੰ ਪਾਠ ਦੇ ਭੋਗ ਉਪਰੈਤ ਸ੍ਰੀ ਗੁਰੂ ਗ੍ਰੰਥ ਸਾਹਿਬ 
ਜੀ ਦਾ ਸੁਖਆਸਨ ਕਰ ਕੇ ਹੋਰ ਸ੍ਰੀ ਗੁਰੂ ਗ੍ਰੌਥ ਸਾਹਿਬ ਜੀ ਦਾ ਪ੍ਰਕਾਸ਼ ਕਰ 
ਲਿਆ ਜਾਵੇ ਤਾਂ ਠੀਕ ਹੋਵੇਗਾ ਕਿਉਂਕਿ ਗੁਰੂ ਸਾਹਿਬ ਜੀ 48 ਘੰਟੇ ਤੋਂ ਉੱਪਰ 
ਦੇ ਪ੍ਰਕਾਸ਼ ਹੁੰਦੇ ਹਨ ਤੇ ਦੀਵਾਨ ਹਾਲੇ 6 ਘੰਟੇ ਹੋਰ ਚੱਲਣਾ ਹੁੰਦਾ ਹੈ ਤਾਂ ਉਹ 
ਬਹੁਤ ਅਜੀਬ ਤਰੀਕੇ ਨਾਲ ਬੋਲਿਆ ਕਿ ਭੋਲੇ ਪਾਤਿਸ਼ਾਹੋ ਕਾਗ਼ਜ਼ਾਂ ਨੂੰ ਵੀ 
ਕੋਈ ਥਕੇਵਾਂ ਹੁੰਦਾ ਹੈ । ਮੈਨੂੰ ਬਹੁਤ ਨਾਰਾਜ਼ਗੀ ਹੋਈ ਤੇ ਮੈਂ' ਬਾਬਾ ਜੀ ਨੂੰ ਜਾ 
ਕੇ ਦੱਸਿਆ ਤਾਂ ਉਹਨਾਂ ਨੇ ਉਸੇ ਵੇਲੇਂ ਉਸ ਗ੍ਰੰਥੀ ਨੂੰ ਸਦਵਾ ਲਿਆ ਤੇ ਕਿਹਾ 
ਕਿ ਤੂੰ ਆਪਣਾ ਹਿਸਾਬ ਕਰ ਲੈ ਤੇ ਇਥੋਂ ਚੱਲਦਾ ਬਣ, ਸਾਨੂੰ ਇਥੇ ਤੇਰੀ 
ਲੋੜ ਨਹੀਂ ਹੈ। ਉਸ ਨੂੰ ਪਹਿਲਾਂ ਅਸਥਾਨ ਤੋਂ ਚੱਲਦਾ ਕਰ ਕੇ ਹੀ ਹੋਰ ਕੋਈ 
ਕੌਮ ਕੀਤਾ। ਪਰ ਗ੍ਰੰਥੀ ਸਿੰਘਾਂ ਦੀ ਬਾਬਾ ਜੀ ਬਹੁਤ ਕਦਰ ਕਰਦੇ ਸਨ ਕਿ 
ਇਹ ਗੁਰੂ ਸਾਹਿਬ ਦੇ ਵਜ਼ੀਰ ਹਨ ਤੇ ਸਵੇਰੇ ਸਭ ਤੋ ਪਹਿਲਾਂ ਇਹ ਗੁਰੂ ਸਾਹਿਬ 

44 ਸੰਤਨ ਕੀ ਮਹਿਮਾ 
ਦੇ ਦਰਸ਼ਨ ਕਰਦੇ ਹਨ ਪਰ ਜੇ ਕੋਈ ਸਤਿਕਾਰ ਨਾ ਕਰੇ ਤਾਂ ਬਿਲਕੁਲ ਲਿਹਾਜ਼ 
ਨਹੀਂ ਕਰਦੇ ਸਨ। ਕੋਈ ਵੀ ਦਵਾ- ਦਾਰੂ ਜਾਂ ਬੇਨਤੀ ਵਾਲਾ ਆ ਜਾਵੇ ਤਾਂ 
ਕਹਿਣਾ ਕਿ ਪਹਿਲਾਂ ਦਰਬਾਰ ਵਿਚ ਗੁਰੂ ਗ੍ਰੌਥ ਸਾਹਿਬ ਜੀ ਨੂੰ ਨਮਸਕਾਰ ਕਰ 
ਕੇ ਆਉ, ਫਿਰ ਗੱਲ ਕਰਾਂਗੇ। 

ਪਾਕਿਸਤਾਨ ਵਿਚ ਬਾਬਾ ਜੀ ਦਾ ਬਹੁਤ ਸਤਿਕਾਰ ਸੀ ਕਿਉਂਕਿ ਉਹ 
ਜਦੋਂ ਵੀ ਯਾਤਰਾ ਲੈ ਕੇ ਜਾਂਦੇ ਤਾਂ ਸਭ ਨੂੰ ਖੁੱਲ੍ਹੇ ਗੱਫੇ ਵੰਡਦੇ ਸਨ। ਉਥੇ 
ਦੇ ਸਭ ਲੋਕ ਬਾਬਾ ਜੀ ਦੀ ਸੈਗਤ ਦਾ ਵੀ ਬਹੁਤ ਇੱਜ਼ਤ ਤੇ ਸਤਿਕਾਰ ਕਰਦੇ 
ਸਨ। ਜਦੋਂ 1984 ਵਿਚ ਉਹ ਜੱਥਾ ਲੈ ਕੇ ਗਏ ਸਨ ਤਾਂ ਇਕ ਬੱਚਾ ਬੀਮਾਰ 
ਹੋ ਗਿਆ, ਸੈਂ ਤੇ ਗਿਆਨੀ ਦਾਨ ਸਿੰਘ ਬਾਜ਼ਾਰ ਵਿੱਚੋਂ ਦਵਾਈ ਲੈਣ ਗਏ। 
ਡਾਕਟਰ ਨੇ ਦਵਾਈ ਤਾਂ ਆਪ ਹੀ ਗੁਰੂ-ਘਰ ਨੂੰ ਭੇਜ ਦਿੱਤੀ ਪਰ ਸਾਨੂੰ ਡਾਕਟਰ 
ਉਥੋਂ ਆਉਣ ਨਾ ਦੇਵੇ ਕਿ ਤੁਸੀਂ ਸਾਡੇ ਪੀਰ ਦੀ ਸੈਗਤ ਲੈ ਕੇ ਆਏ ਹੋ, 
ਇਸ ਲਈ ਸਾਡੇ ਕੋਲ ਕੁਝ ਸਮਾਂ ਬਿਤਾਉਣਾ ਪਵੇਗਾ, ਗੱਲ ਕੀ ਸਾਰਾ ਬਜ਼ਾਰ 
ਇਕੱਠਾ ਹੋ ਗਿਆ ਤੇ ਸਾਨੂੰ ਤਕਰੀਬਨ ਦੋ ਘੰਟੇ ਉਨ੍ਹਾਂ ਨਾਲ ਬਚਨ ਬਿਲਾਸ 
ਕਰਨੇ ਪਏ ਤੇ ਸਭ ਦੁਕਾਨਦਾਰ ਆਖਣ ਕਿ ਸਾਡੀ ਦੁਕਾਨ 'ਤੇ ਆਓ । ਅਖ਼ੀਰ 
ਬਹੁਤ ਬੇਨਤੀਆਂ ਕਰ ਕੇ ਉਨ੍ਹਾਂ ਤੋਂ ਛੁੱਟੀ ਲਈ । ਉਹ ਬਾਬਾ ਜੀ ਦੀਆਂ ਗੱਲਾਂ 
ਕਰ ਕੇ, ਸੁਣ ਕੇ ਬਹੁਤ ਖ਼ੁਸ਼ ਹੋ ਰਹੇ ਸਨ। ਇਸੇ ਤਰ੍ਹਾਂ ਹੀ ਜਦੋਂ ਅਸੀਂ ਰੇਲਵੇ 
ਸਟੇਸ਼ਨ 'ਤੇ ਆਏ, ਅਸੀਂ ਸਮਝੌਤਾ ਐਕਸਪ੍ਰੈਸ ਟਰੇਨ ਫੜਨੀ ਸੀ। ਮੈ 
ਪਿਛਲੀਆਂ ਸੰਗਤਾਂ ਨਾਲ ਸਾਂ, ਅੱਗੇ ਸੈਗਤਾਂ ਵਿਚ ਇਕ ਵਿਅਕਤੀ ਸੀ ਜਿਸ 
ਕੋਲ ਸਾਮਾਨ ਵੀ ਜ਼ਿਆਦਾ ਸੀ ਤੇ ਉਹ ਹੈ ਵੀ ਕੁਝ ਤਲਖ਼ ਸੁਭਾਅ ਦਾ ਸੀ। 
ਜਦੋਂ' ਉਸ ਨੂੰ ਸਾਮਾਨ ਖੋਲ੍ਹਣ ਵਾਸਤੇ ਕਿਹਾ ਗਿਆ ਤਾਂ ਉਹ ਝਗੜਾ ਕਰਨ 
ਲੱਗ ਪਿਆ। ਮੈ ਜਦ ਪੁੱਛਿਆ ਕਿ ਕੀ ਗੱਲ ਹੈ ? ਤਾਂ ਉਹਨਾਂ ਕਿਹਾ ਕਿ 
ਸਾਨੂੰ ਕੁਝ ਸ਼ੱਕ ਹੈ ਇਸ ਲਈ ਸਾਮਾਨ ਖੋਲ੍ਹਣ ਨੂੰ ਆਖਿਆ ਹੈ। ਮੈਂ' ਉਨ੍ਹਾਂ 
ਦੇ ਇੰਚਾਰਜ ਬਾਰੇ ਪਤਾ ਕਰ ਕੇ ਉਸ ਨਾਲ ਗੱਲ ਕੀਤੀ। ਜਦੋ' ਇੰਚਾਰਜ 
ਨੂੰ ਪਤਾ ਲੱਗਾ ਕਿ ਬਾਬਾ ਜੀ ਦੀ ਸੈਗਤ ਹੈ ਤਾਂ ਉਸ ਨੇ ਆਪ ਆ ਕੇ ਕਸਟਮ 
ਵਾਲਿਆਂ ਵਰਕਰਾਂ ਨੂੰ ਝਿੜਕਿਆ ਕਿ ਸਦਰ (ਯਹੀਆ ਖ਼ਾਨ) ਵਲੋਂ' ਸਾਨੂੰ 
ਹੁਕਮ ਹੈ ਕਿ ਬਾਬਾ ਜੀ ਦੀ ਸੈਗਤ ਨੂੰ 15 ਸੈਕਿੰਡ ਤੋਂ ਵੱਧ ਨਹੀਂ ਰੋਕ ਸਕਦੇ, 
ਉਸੇ ਵੇਲੇ ਹੀ ਸਾਰੀ ਸੰਗਤ ਨੂੰ ਫ਼ਾਰਗ ਕਰ ਦਿੱਤਾ। ਇਤਨਾ ਸਤਿਕਾਰ ਸੀ 
ਬਾਬਾ ਜੀ ਦਾ ਪਾਕਿਸਤਾਨ ਵਿਚ । 

ਬਾਬਾ ਜੀ ਜਦੋਂ ਵੀ ਪਾਕਿਸਤਾਨ ਦੇ ਗੁਰਦੁਆਰਿਆਂ ਦੀ ਯਾਤਰਾ ਹਿਤ 
ਸੰਗਤਾਂ ਨੂੰ ਨਾਲ ਲੈ ਕੇ ਜਾਂਦੇ ਤਾਂ ਪਿਆਰ ਸਤਿਕਾਰ ਨਾਲ ਆਪ ਕੀਰਤਨ 
ਕਰਦੇ, ਕਰਵਾਉਂਦੇ ਤੇ ਸ਼ਰਧਾ ਭਰੇ ਬਚਨਾਂ ਨਾਲ ਸਾਰੀ ਸੰਗਤ ਨੂੰ ਗੁਰੂ ਨਾਨਕ 

ਸਾਧ ਕਾ ਸੋਭਾ ਸ਼ਦਾ ਬੰਅੱਤਾ 45 
ਸਾਹਿਬ ਜੀ ਦੇ ਇਤਿਹਾਸ ਦੀਆਂ ਸਾਖੀਆਂ ਸੁਣਾ ਕੇ ਗੁਰੂ ਚਰਨਾਂ ਨਾਲ 
ਜੋੜਦੇ। ਨਨਕਾਣਾ ਸਾਹਿਬ ਵਿਖੇ ਬਚਪਨ ਦੀਆਂ ਸਾਖੀਆਂ, ਪੰਜਾ ਸਾਹਿਬ 
ਵਿਖੇ ਵਲੀ ਕੰਧਾਰੀ ਤੇ ਭਾਈ ਮਰਦਾਨਾ ਜੀ ਦੇ ਪਹਾੜੀ (ਜੋ ਬਹੁਤ ਬਿਖੜੀ 
ਹੈ) ਚੜ੍ਹਨ ਦੀ ਸਾਖੀ, ਗੁਰੂ ਸਾਹਿਬ ਜੀ ਦੇ ਹੁਕਮ ਅਨੁਸਾਰ ਤੇ ਲਾਹੌਰ 
ਡੇਰਾ ਸਾਹਿਬ ਗੁਰਦੁਆਰੇ ਵਿਖੇ ਸ੍ਰੀ ਗੁਰੂ ਅਰਜਨ ਸਾਹਿਬ ਜੀ ਦੇ ਜੀਵਨ 
ਬਾਰੇ ਬਹੁਤ ਹੀ ਪਿਆਰ ਸਤਿਕਾਰ ਤੇ ਸ਼ਰਧਾ ਅਨੁਸਾਰ ਗੁਰ-ਸਾਖੀਆਂ 
ਸੁਣਾਉਂਦੇ, ਜਿਨ੍ਹਾਂ ਦਾ ਅਸਰ ਸੈਗਤਾਂ ਸਰੋਤਿਆਂ 'ਤੇ ਸਾਫ਼ ਦਿਖਾਈ ਦਿੰਦਾ 
ਤੇ ਸਤਿਗੁਰਾਂ ਦੇ ਵਿਸਮਾਦੀ ਬਚਨ ਸੁਣਾ ਕੇ ਸੰਗਤਾਂ ਨੂੰ ਉਸ ਪਿਆਰੇ ਨਾਲ 
ਸ਼ਰਧਾ-ਭਗਤੀ ਤੇ ਪ੍ਰਮਾ-ਭਗਤੀ ਦੀ ਮਾਲਾ ਵਿਚ ਪ੍ਰੋ ਦਿੰਦੇ। ਸੈਗਤਾਂ ਸ਼ਰਧਾ 
ਪ੍ਰੇਮ ਭਰੇ ਬਚਨ ਸੁਵਣ ਕਰ ਕੇ ਬਾਬਾ ਜੀ ਦਾ ਹੋਰ ਵੀ ਵੱਧ ਸਤਿਕਾਰ ਕਰਨ 
ਲੱਗ ਪੈਂਦੀਆਂ। 

ਮੈਨੂੰ ਬੈਠਿਆਂ ਬੈਠਿਆਂ ਸੰਤ ਬਾਬਾ ਹਰਬੰਸ ਸਿੰਘ ਜੀ ਤੇ ਸੰਤ ਬਾਬਾ 
ਦਲੋਲ ਸਿੰਘ ਜੀ ਦੇ ਪਹਿਲੇ ਮਿਲਾਪ ਦਾ ਖ਼ਿਆਲ ਆ ਗਿਆ। ਸੈਤ ਬਾਬਾ 
ਦਲੇਲ ਸਿੰਘ ਜੀ ਸ਼ਾਹਬਾਦ ਮਾਰਕੰਡਾ ਵਾਲੇ ਇੰਗਲੈਂਡ ਆਏ ਹੋਏ ਸਨ ਅਤੇ 
ਉਹ ਬਰਮਿੰਘਮ ਤੋਂ ਵੁਲਵਰਹੈਂਪਟਨ ਨੂੰ ਜਾ ਰਹੇ ਸਨ। ਜਿਸ ਵੇਲੇ 15, ਵੈਸਟ 
ਬ੍ਰਾਮਵਿਚ ਦੇ ਜੰਕਸ਼ਨ 'ਤੇ ਆਏ ਤਾਂ ਡਰਾਈਵਰ ਨੂੰ ਕਹਿਣ ਲੱਗੇ ਕਿ ਗੱਡੀ 
ਵੈਸਟ ਬ੍ਰਾਮਵਿਚ ਨੂੰ ਮੋੜ। ਡਰਾਈਵਰ ਨੇ ਕਿਹਾ ਕਿ ਸਤਿ ਬਚਨ ! ਪਰ ਇਧਰ 
ਕਿਥੇ ਜਾਣਾ ਹੈ ਤਾਂ ਉਨ੍ਹਾਂ ਆਖਿਆ ਕਿ ਚੱਲ ਤਾਂ ਸਹੀ। ਉਨ੍ਹਾਂ ਨੇ ਗੱਡੀ 
ਸ੍ਰੀ ਗੁਰੂ ਹਰਿ ਰਾਇ ਸਾਹਿਬ ਗੁਰਦੁਆਰੇ ਸਾਹਮਣੇ ਲਿਆ ਕੇ ਖੜੀ ਕਰਵਾ 
ਲਈ ਤਾਂ ਆਪ ਉਪਰ ਚੜ੍ਹ ਆਏ। ਬਾਬਾ ਹਰਬੈਸ ਸਿੰਘ ਜੀ ਦੇਖ ਕੇ ਹੈਰਾਨ 
ਵੀ ਹੋਏ ਪਰ ਬਹੁਤ ਪ੍ਰਸੰਨ ਵੀ ਹੋਏ ਅਤੇ ਆਪਣਾ ਆਸਣ ਛੱਡ ਕੇ ਪਰ੍ਹੇ ਨੂੰ 
ਹੋ ਗਏ ਤੇ ਆਖਣ ਲੱਗੇ ਕਿ ਇਥੇ ਬੈਠੋ ਤੁਸੀਂ ਤਾਂ ਰੱਥ ਹੋ। ਇਸ 'ਤੇ ਬਾਬਾ 
ਦਲੋਲ ਸਿੰਘ ਜੀ ਕਹਿਣ ਲੱਗੇ ਕਿ ਨਹੀਂ ਤੁਸੀਂ ਰੱਥ ਹੋ, ਅਸੀਂ ਹੁਣ ਥੱਲੇ 
ਬੈਠਾਂਗੇ। ਅਖ਼ੀਰ 'ਤੇ ਸੈਗਤ ਨੇ ਦੋਹਾਂ ਮਹਾਂਪੁਰਖਾਂ ਨੂੰ ਬੇਨਤੀ ਕੀਤੀ-ਆਪ 
ਜੀ ਦੋਵੇਂ ਹੀ ਆਸਣ 'ਤੇ ਬਿਰਾਜੋ, ਸਾਡੇ ਲਈ ਤਾਂ ਤੁਸੀਂ ਦੋਵੇਂ ਰੱਥ ਹੋ ਪਰ 
ਤੁਹਾਡੀਆਂ ਤੁਸੀਂ ਹੀ ਜਾਣੋ। 

ਇਸੇ ਤਰ੍ਹਾਂ ਹੀ ਇਕ ਵਾਰੀ ਤਪੇ ਵਾਲੇ ਮਹਾਂਪੁਰਖ ਬਰਮਿੰਘਮ ਕਿਸੇ ਦੇ 
ਘਰ ਆਏ ਹੋਏ ਸਨ। ਉਨ੍ਹਾਂ ਨੂੰ ਇਥੇ ਆਣ ਕੇ ਬਹੁਤ ਬੁਖ਼ਾਰ ਚੜ੍ਹਨ ਲੱਗ 
ਪਿਆ, ਕਾਫ਼ੀ ਦੁਆ-ਦਾਰੂ ਕੀਤਾ ਪਰ ਆਰਾਮ ਨਾ ਆਇਆ, ਬੁਖ਼ਾਰ ਜਾਵੇ 
ਹੀ ਨਾ। ਅਖ਼ੀਰ ਇਕ ਦਿਨ ਕਹਿਣ ਲੱਗੇ ਕਿ ਸਾਨੂੰ ਡੁਮੇਲੀ ਵਾਲੇ ਸੰਤਾਂ 
ਦੇ ਦਰਸ਼ਨ ਕਰਵਾ ਕੇ ਲਿਆਉ। ਉਹ ਸਿੰਘ ਤਪੇ ਵਾਲੇ ਬਾਬਾ ਜੀ ਨੂੰ 

ਗੁਰਦੁਆਰੇ ਲੈ ਆਏ। ਉਸ ਦਿਨ ਸਨਿਚਰਵਾਰ ਸ਼ਾਮ ਦਾ ਕੀਰਤਨ ਹੇਠਾਂ ਛੋਟੇ 
ਹਾਲ ਵਿਚ ਹੋ ਰਿਹਾ ਸੀ ਕਿਉਂਕਿ ਮੇਨ ਹਾਲ ਵਿਚ ਸੀ ਅਖੰਡ ਪਾਠ ਸਾਹਿਬ 
ਚੱਲ ਰਹੇ ਸਨ। ਆਉਂਦਿਆਂ ਹੀ ਨਮਸਕਾਰ ਕਰ ਕੇ ਬਾਬਾ ਹਰਬੈਸ ਸਿੰਘ ਜੀ 
ਦੇ ਕੋਲ ਬੈਠ ਗਏ। ਬਾਬਾ ਹਰਬੰਸ ਸਿੰਘ ਜੀ ਨੇ ਦੋ ਥਾਪੜੇ ਤਪੇ ਵਾਲੋਂ 
ਮਹਾਂਪੁਰਖਾਂ ਦੀ ਪਿੱਠ ਉੱਪਰ ਦਿੱਤੇ, ਕੇਵਲ ਸਿੰਘ ਚੌਹਾਨ ਵੀ ਨਜ਼ਦੀਕ ਹੀ 
ਬੈਠੇ ਸਨ ਤਾਂ ਤਪੇ ਵਾਲੇ ਬਾਬਾ ਜੀ ਕਹਿਣ ਲੱਗੇ ਕਿ ਬੁਖ਼ਾਰ ਇਸ ਗੱਲ ਨੂੰ 
ਉਡੀਕ ਰਿਹਾ ਸੀ, ਇਸ ਨੇ ਮਹਾਂਪੁਰਖਾਂ ਤੋਂ ਕੁੱਟ ਖਾ ਕੇ ਹੀ ਜਾਣਾ ਸੀ। ਉਸ 
ਤੋਂ ਬਾਅਦ ਉਨ੍ਹਾਂ ਨੇ ਕੀਰਤਨ ਵਿਚ ਵੀ ਹਾਜ਼ਰੀ ਭਰੀ । ਸਾਧੂ ਮਹਾਂਪੁਰਖਾਂ 
ਦੀ ਰਮਜ਼ ਤੇ ਮਹਿਮਾ ਉਹ ਹੀ ਜਾਨਣ । ਫ਼ੁਰਮਾਨ ਹੈ : 
ਸਾਧ ਕੀ ਸੋਭਾ ਕਾ ਨਾਹੀ ਅੰਤ ॥ 
ਸਾਧ ਕੀ ਸੋਭਾ ਸਦਾ ਬੇਅੰਤ ॥ __ (ਗਉੜੀ ਸੁਖਮਨੀ % ੫, ਪੰਨਾ 272/ 
ਸੈਤ ਬਾਬਾ ਮਹਿੰਦਰ ਸਿੰਘ ਜੀ ਹਰਖੋਵਾਲ ਵਾਲੇ ਆਖਿਆ ਕਰਦੇ ਸਨ 
ਕਿ ਸੈਤ ਬਾਬਾ ਹਰਬੈਸ ਸਿੰਘ ਜੀ ਡੁਮੇਲੀ ਵਾਲਿਆਂ ਦੀ ਡਿਊਟੀ ਦਰਗਾਹੋਂ 
ਨਾਮ, ਸਿਮਰਨ, ਸੇਵਾ ਤੇ ਦਵਾਈਆਂ ਦੀ ਲੱਗੀ ਹੋਈ ਹੈ। ਮਹਾਂਪੁਰਸ਼ਾਂ ਦੀ 
ਸ਼ਰਨ ਵਿਚ ਜੋ ਵੀ ਆਉਂਦਾ ਸੀ, ਉਨ੍ਹਾਂ ਦੀਆਂ ਮਨੋਕਾਮਨਾਵਾਂ ਪੂਰੀਆਂ 
ਹੁੰਦੀਆਂ, ਐਸੀਆਂ ਕਈ ਮਿਸਾਲਾਂ ਮਿਲਦੀਆਂ ਹਨ। ਮਹਾਂਪੁਰਸ਼ਾਂ ਦੇ 
ਪਰਿਵਾਰ ਵਿੱਚੋਂ ਉਨ੍ਹਾਂ ਦੀ ਭਤੀਜੀ ਹਰਮਿੰਦਰ ਕੌਰ ਤੇ ਉਨ੍ਹਾਂ ਦੇ ਪਤੀ ਮਾਸਟਰ 
ਗੁਰਮੇਲ ਸਿੰਘ ਜੀ ਬਾਬਾ ਜੀ ਦੀ ਸੇਵਾ ਵਿਚ ਰਹੇ ਹਨ, ਉਨ੍ਹਾਂ ਦੇ ਬੱਚੇ 
ਮਹਾਂਪੁਰਸ਼ਾਂ ਦੇ ਅਸ਼ੀਰਵਾਦ ਨਾਲ ਹੋਏ, ਇਨ੍ਹਾਂ ਵਿੱਚੋਂ ਇਕ ਬੱਚੀ ਜਸਪਾਲ 
ਕੌਰ ਬਾਬਾ ਜੀ ਦੀ ਪੂਰਨ ਸ਼ਰਧਾਲੂ ਸੀ ਤੇ ਇਸ ਦਾ ਵਿਆਹ ਇਟਲੀ ਤੋਂ 
ਆਏ ਪਰਿਵਾਰ ਵਿਚ ਹੋਇਆ ਤੇ ਬਾਅਦ ਵਿਚ ਇਟਲੀ ਨੂੰ ਚਲੇ ਗਈ । 
ਸੰਤਾਂ ਦੀ ਕ੍ਰਿਪਾ ਦੁਆਰਾ ਬੀਬੀ ਜਸਪਾਲ ਕੌਰ ਨੂੰ ਬੱਚੇ ਦੀ ਆਸ ਹੋਈ। 
ਇਟਲੀ ਵਿਖੇ ਡਾਕਟਰਾਂ ਨੇ ਇਨ੍ਹਾਂ ਨੂੰ ਸਲਾਹ ਦਿੱਤੀ ਕਿ ਤੂੰ ਇਸ ਬੱਚੇ 
ਨੂੰ ਜਨਮ ਨਾ ਦੇ, ਕਿਉਂਕਿ ਬੱਚੇ ਦੇ ਹੱਥ ਪੈਰ ਠੀਕ ਨਹੀਂ ਹਨ ਪਰ ਉਸ ਨੂੰ 
ਸੰਤਾਂ 'ਤੇ ਪੂਰਾ ਭਰੋਸਾ ਸੀ ਤੇ ਉਨ੍ਹਾਂ ਕਿਹਾ ਕਿ ਮੈ' ਬੱਚੇ ਨੂੰ ਜਨਮ ਦਿਆਂਗੀ। 
ਬੱਚੀ ਦੀ ਸ਼ਰਧਾ ਤੇ ਸੰਤਾਂ ਦੀ ਕ੍ਰਿਪਾ ਨਾਲ ਉਹ ਬੱਚਾ ਤੰਦਰੁਸਤ ਪੈਦਾ 
ਹੋਇਆ। 
ਇਹ ਹੈ ਸੌਤਾਂ ਦੀ ਕਿਰਤ-ਕਮਾਈ। ਜਿਸ ਨਾਲ ਬਚਨ ਕਰਦੇ ਸਨ, 
ਉਹ ਬਿਲੁਕਲ ਠੀਕ ਹੋ ਜਾਂਦਾ ਸੀ। ਬੇਅੰਤ ਰੋਗੀਆਂ ਦੇ ਦੁੱਖ ਦੂਰ ਹੁੰਦੇ ਦੇਖੋ 
ਗਏ ਹਨ। ਜੋ ਵੀ ਡੇਰੇ ਆਉਂਦਾ ਸੀ ਉਸ ਨੂੰ ਖ਼ਾਲੀ ਨਹੀਂ ਮੋੜਦੇ ਸਨ । ਸੈਤ 
ਬਾਬਾ ਹਰਬੈਸ ਸਿੰਘ ਜੀ ਨੇ ਅਨੇਕ ਲੜਕੀਆਂ ਦੇ ਵਿਆਹਾਂ ਵਿਚ ਮਦਦ 

ਸ਼ਾਧ ਕੀ ਸ਼ੋਭਾ ਸ਼ਦਾ ਬੇਅੰਤ 4? 


ਕੀਤੀ। ਯਤੀਮ ਬੱਚਿਆਂ ਦੀ ਸੇਵਾ-ਸੈਭਾਲ ਕੀਤੀ ਤੇ ਉਨ੍ਹਾਂ ਨੂੰ ਬਾਣੀ ਤੇ 
ਕੀਰਤਨ ਨਾਲ ਜੋੜਿਆ। ਉਨ੍ਹਾਂ ਦੇ ਸੇਵਾਦਾਰ ਮਾਸਟਰ ਗੁਰਮੇਲ ਸਿੰਘ ਉਨ੍ਹਾਂ 
ਦੇ ਦਿਖਾਏ ਰਸਤੇ ਚੱਲਦੇ ਹੋਏ ਸਿਆਣੇ ਬਜ਼ੁਰਗਾਂ ਨੂੰ (ਜਿਨ੍ਹਾਂ ਦੇ ਬੱਚੇ ਯਾਤਰਾ 
ਨਹੀਂ ਕਰਵਾ ਸਕਦੇ) 1995 ਤੋਂ' ਲੈ ਕੇ ਹੁਣ ਤਕ ਸੇਵਾ ਨਿਭਾਅ ਰਹੇ ਹਨ। 

ਕੋਟਿ ਮਧੇ ਕੋਈ ਸਤੁ ਦਿਖਾਇਆ 
--ਸੁਰਜੀਤ ਸਿੰਘ ਸੋਖਲ 


ਜਨਮ ਮਰਣ ਦੁਹਹੂ ਮਹਿ ਨਾਹੀ ਜਨ ਪਰਉਪਕਾਰੀ ਆਏ ॥ 
ਜੀਅ ਦਾਨੁ ਦੇ ਭਗਤੀ ਲਾਇਨਿ ਹਰਿ ਸਿਉ ਲੈਨਿ ਮਿਲਾਏ ॥ 
ਕੂਗੀ ਮਹਲਾ ੫, ਪੰਨਾ 769) 
ਗੁਰਬਾਣੀ ਦੇ ਇਸ ਮਹਾਂਵਾਕ ਅਨੁਸਾਰ ਸੈਤ-ਮਹਾਂਪੁਰਖ ਸੈਸਾਰ ਦੇ ਭਲੇ 
ਵਾਸਤੇ ਇਸ ਸੈਸਾਰ ਵਿਚ ਆਉਂਦੇ ਹਨ। “ਸੈਤ” ਸ਼ਬਦ ਤਿੰਨਾਂ ਅੱਖਰਾਂ ਦਾ 
ਸੁਮੇਲ ਹੈ-ਸ, “ਨ” ਅਤੇ “ਤ”। ਜਿਸ ਦੇ ਕ੍ਰਮਵਾਰ ਅਰਥ ਹਨ : 
ਸ-ਸਤਿ ਅਤੇ ਸੈਤੋਖ ਦਾ ਧਾਰਨੀ ਹੁੰਦਾ ਹੈ। 
ਨ-ਨਿਰਭਉ ਅਤੇ ਨਿਰਵੈਰ ਹੋ ਕੇ ਵਿਚਰਦਾ ਹੈ। 
ਤ-ਤਪ ਅਤੇ ਤਿਆਗ ਦੇ ਰਸਤੇ ਤੁਰਦਾ ਹੈ। 
ਜਿਹਨਾਂ ਪੁਰਖਾਂ ਵਿਚ _ਸਤਿ-ਸੈਤੋਖ, ਨਿਰਭਉ-ਨਿਰਵੈਰ ਅਤੇ 
'ਤਪ-ਤਿਆਗ ਵਾਲੇ ਗੁਣ ਹੁੰਦੇ ਹਨ, ਉਹ ਅਕਾਲ ਪੁਰਖ ਦੇ ਪਿਆਰੇ ਹੁੰਦੇ 
ਹਨ ਅਤੇ ਲੋਕ ਉਹਨਾਂ ਨੂੰ “ਮਹਾਂਪੁਰਖ ਆਖ ਕੇ ਯਾਦ ਕਰਦੇ ਹਨ। ਗੁਰਮਤਿ 
ਅਨੁਸਾਰ ਗੁਰਧਾਮਾਂ ਦੀ ਸੇਵਾ ਕਰਾਉਣ ਵਾਲੋਂ, ਦੁਖੀਆਂ, ਗ਼ਰੀਬਾਂ ਅਤੇ 
ਅਨਾਥਾਂ ਦਾ ਦੁੱਖ ਵੰਡਾਉਣ ਵਾਲੇਂ, ਪਰਉਪਕਾਰ ਦੀ ਭਾਵਨਾ ਤਹਿਤ 
ਵਾਹਿਗੁਰੂ ਦਾ ਨਾਮ ਜਪਾ ਕੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਨਾਲ ਜੋੜਨ ਵਾਲੇ 
ਨੂੰ ਸਹਿਜੇ ਹੀ ਮਹਾਂਪੁਰਖ” ਆਖਿਆ ਜਾਂਦਾ ਹੈ। 
ਅਜਿਹੇ ਗੁਰਮਤਿ ਅਨੁਸਾਰੀ ਮਹਾਂਪੁਰਖਾਂ ਦੀ ਲੜੀ ਵਿੱਚੋਂ ਇਕ ਸਨ-- 
ਸੰਤ ਬਾਬਾ ਹਰਬੈਸ ਸਿੰਘ ਜੀ ਡੁਮੇਲੀ ਵਾਲੇ। ਉਹਨਾਂ ਦਾ ਜਨਮ ਮਾਲਵੇ ਦੇ 
ਜ਼ਿਲ੍ਹਾ ਸੈਗ੍ਰੂਰ ਵਿਚ ਸ਼ਹਿਰ ਦੇ ਨਾਲ ਲੱਗਦੇ ਪਿੰਡ ਹਰੀਪੁਰ ਵਿਖੇ 1921 
ਈ. ਨੂੰ ਮਾਤਾ ਕਿਰਪਾ ਕੌਰ ਦੀ ਕੁੱਖੋਂ, ਪਿਤਾ ਭਾਈ ਮੇਲਾ ਸਿੰਘ ਦੇ ਗ੍ਰਹਿ 
ਵਿਖੇ ਹੋਇਆ। ਉਥੇ ਅੱਜ ਕੱਲ੍ਹ ਗੁਰਦੁਆਰਾ ਸਾਹਿਬ ਸੁਸ਼ੋਭਿਤ ਹੈ ਅਤੇ ਦਾਸ 
ਨੇ ਉਸ ਕਰਮਾਂ ਵਾਲੇ ਘਰ ਦੇ ਦਰਸ਼ਨ ਕੀਤੇ ਹੋਏ ਹਨ। ਬੜੀ ਛੋਟੀ ਉਮਰ 
ਵਿਚ ਹੀ ਆਪ ਜੀ ਦੀਆਂ ਲੱਤਾਂ ਵਿਚ ਨੁਕਸ ਪੈ ਗਿਆ। ਫਿਰ ਰੱਬੀ ਭਾਣਿਆਂ 
ਅਨੁਸਾਰ ਆਪ ਜੀ ਦੀ ਉਮਰ ਅਜੇ ਛੇ ਕੁ ਸਾਲ ਦੀ ਸੀ ਕਿ ਮਾਤਾ ਜੀ ਵੀ 

ਚੜ੍ਹਾਈ ਕਰ ਗਏ। ਇੰਜ ਬਚਪਨ ਦੀਆਂ ਇਹਨਾਂ ਦੁਖਦਾਈ ਘਟਨਾਵਾਂ ਨੇ 
ਉਹਨਾਂ ਦਾ ਮਨ ਸੈਸਾਰ ਵਲੋਂ ਉਚਾਟ ਕਰ ਦਿੱਤਾ। ਮਾਤਾ ਜੀ ਦੇ ਅਕਾਲ 
ਚਲਾਣੇ ਤੋਂ ਬਾਅਦ ਉਹ ਪਿੰਡ ਹਰੀਪੁਰ, ਸੰਗਰੂਰ ਛੱਡ ਕੇ ਆਪਣੇ ਪਿਤਾ ਦੇ 
ਨਾਲ ਹੀ ਆਪਣੇ ਨਾਨਕੇ ਪਿੰਡ ਸਾਹਨੀ ਆ ਗਏ। ਇਹ ਪਿੰਡ ਦੁਆਬੇ ਵਿਚ 
ਫਗਵਾੜਾ-ਹੁਸ਼ਿਆਰਪੁਰ ਸੜਕ ਦੇ ਨਾਲ ਲੱਗਦਾ ਹੈ। ਆਪ ਜੀ ਦੇ 
ਮਾਤਾ-ਪਿਤਾ ਅਤੇ ਸਾਰਾ ਹੀ ਨਾਨਕਾ ਪਰਿਵਾਰ ਨਾਮ ਬਾਣੀ ਦਾ ਰਸੀਆ 
ਅਤੇ ਜਪੀ-ਤਪੀ ਸੀ। ਸੋ ਆਪ ਨੂੰ ਵੀ ਬਾਣੀ ਪੜ੍ਹਨ ਅਤੇ ਸੁਣਨ ਦੀ ਲਗਨ 
ਬਚਪਨ ਵਿਚ ਹੀ ਲੱਗ ਗਈ ਅਤੇ ਗੁਰਬਾਣੀ ਦੇ ਪ੍ਰਭਾਵ ਅਧੀਨ ਆਪ ਜੀ 
ਧਾਰਮਿਕ ਕਵਿਤਾ ਵੀ ਬੜੀ ਛੋਟੀ ਉਮਰ ਵਿਚ ਲਿਖਣ ਲੱਗ ਪਏ। 

ਆਪ ਜੀ ਦੀਆਂ ਲੱਤਾਂ ਇਤਨੀਆਂ ਕੁ ਕਮਜ਼ੋਰ ਹੋ ਗਈਆਂ ਸਨ ਕਿ 
ਆਪ ਜੀ ਤੁਰ ਵੀ ਨਹੀਂ ਸਨ ਸਕਦੇ। ਉਹ ਹੱਥਾਂ ਵਿਚ ਖੜਾਵਾਂ ਪਾ ਕੇ, 
ਗੋਡਿਆਂ 'ਤੇ ਗੱਦੀਆਂ ਬੈਨਹ ਕੇ ਬਾਹਾਂ ਦੇ ਭਾਰ ਨਾਲ ਰਿੜ੍ਹ ਕੇ ਤੁਰਦੇ ਸਨ, 
ਪਰ ਅਜਿਹੀ ਅਵਸਥਾ ਵਿਚ ਵੀ ਉਹਨਾਂ ਦਾ ਮਨ ਹਰ ਵੇਲੇਂ ਗੁਰਮਤਿ ਨਾਲ 
ਜੁੜੇ ਮਹਾਂਪੁਰਖਾਂ ਦੀ ਸੈਗਤ ਕਰਨ ਨੂੰ ਲੋਚਦਾ ਰਹਿੰਦਾ ਸੀ। ਸਭ ਤੋ ਪਹਿਲਾਂ 
ਆਪ ਜੀ ਨੇ ਇੱਕ ਉਦਾਸੀ ਸਾਧੂ ਦੀ ਸੈਗਤ ਕੀਤੀ ਅਤੇ ਕੁਝ ਸਮਾਂ ਪਿੰਡ 
ਡਰੋਲੀ ਵਿਖੇ ਵੀ ਰਹੇ। ਨਾਨਕੇ ਘਰ ਵਿਚ ਬੇਸ਼ੱਕ ਉਹਨਾਂ ਨੂੰ ਬੜਾ ਪਿਆਰ 
ਮਿਲਦਾ ਸੀ ਅਤੇ ਭਜਨੀਕ ਬਿਰਤੀ ਕਾਰਨ ਉਹ ਪਿੰਡ ਦੀਆਂ ਸੈਗਤਾਂ ਵਿਚ 
ਵੀ ਹਰਮਨ ਪਿਆਰੇ ਸਨ, ਪਰ ਉਹਨਾਂ ਦਾ ਮਨ ਹਰ ਵੇਲੇ ਕਿਸੇ ਪੂਰਨ 
ਮਹਾਂਪੁਰਖ ਨੂੰ ਮਿਲਣ ਦੀ ਤਾਕ ਵਿਚ ਰਹਿੰਦਾ ਸੀ। 

ਉਹਨੀਂ ਦਿਨੀਂ ਸੈਤ ਬਾਬਾ ਦਲੀਪ ਸਿੰਘ ਜੀ ਡੁਮੇਲੀ ਵਾਲਿਆਂ ਦੀ 
ਕੀਰਤੀ ਸਾਰੇ ਇਲਾਕੇ ਵਿਚ ਦੂਰ-ਦੁਰਾਡੇ ਤਕ ਫੈਲੀ ਹੋਈ ਸੀ। ਉਹ ਡੁਮੇਲੀ 
ਪਿੰਡ ਤੋਂ ਬਾਹਰਵਾਰ ਇਕ “ਕੁਟੀਆ” ਵਿਚ ਰਹਿੰਦੇ ਸਨ ਅਤੇ ਵਾਹਿਗੁਰੂ ਦਾ 
ਨਾਮ ਜਪਾ ਕੇ ਸੈਗਤਾਂ ਨੂੰ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਨਾਲ ਜੋੜਦੇ ਸਨ। ਡੁਮੇਲੀ 
ਪਿੰਡ ਨੂੰ ਮੀਰੀ-ਪੀਰੀ ਦੇ ਮਾਲਕ ਛੇਵੇ' ਪਾਤਸ਼ਾਹ ਸ੍ਰੀ ਗੁਰੂ ਹਰਿਗੋਬਿੰਦ ਸਾਹਿਬ 
ਜੀ ਦੀ ਪਾਵਨ ਛੋਹ ਪ੍ਰਾਪਤ ਹੈ। ਸਤਿਗੁਰੂ ਨੇ ਇਸ ਪਿੰਡ ਵਿਚ ਆਪਣੇ 
ਪਵਿੱਤਰ ਕਰ-ਕਮਲਾਂ ਨਾਲ ਇਕ ਥੰਮ ਗੱਡ ਕੇ ਰੱਬੀ ਬਖ਼ਸ਼ਿਸ਼ ਦਾ ਐਲਾਨ 
ਕੀਤਾ ਸੀ। ਸੈਤ ਬਾਬਾ ਦਲੀਪ ਸਿੰਘ ਜੀ ਦੀ ਕੁਟੀਆ ਵਿਚ ਬਾਬਾ ਜਵਾਲਾ 
ਸਿੰਘ ਜੀ ਹਰਖੋਵਾਲ ਵਾਲੇ, ਬਾਬਾ ਹੀਰਾ ਸਿੰਘ ਜੀ ਬਿਹਾਲੇ ਵਾਲੇ ਅਤੇ ਬਾਬਾ 
ਮਸਤ ਜੀ ਅਕਸਰ ਆਉਂਦੇ ਹੀ ਰਹਿੰਦੇ ਸਨ। ਮਨ ਦੇ ਰੋਗ ਦੂਰ ਕਰਨ ਲਈ 
ਨਾਮ-ਬਾਣੀ ਦਾ ਪ੍ਰਵਾਹ ਚੱਲਦਾ ਰਹਿੰਦਾ ਸੀ ਅਤੇ ਤਨ ਦੇ ਰੋਗ ਦੁਰ ਕਰਨ 
ਲਈ ਡੇਰੇ ਵਿਚ ਦਵਾ-ਦਾਰੂ ਵੀ ਕੀਤਾ ਜਾਂਦਾ ਸੀ। ਸੰਤ ਬਾਬਾ ਦਲੀਪ ਸਿੰਘ 

ਜੀ ਡੁਮੇਲੀ ਵਾਲਿਆਂ ਦੀ ਕੀਰਤੀ ਸੁਣ ਕੇ ਬਚਪਨ ਵਿਚ ਹੀ ਬਾਬਾ ਹਰਬੈਸ 
ਸਿੰਘ ਜੀ ਸਾਹਨੀ ਪਿੰਡ ਨੂੰ ਅਲਵਿਦਾ ਆਖ ਕੇ ਡੁਮੇਲੀ ਵਾਲੇ ਡੇਰੇ ਵਿਚ 
ਆ ਕੇ ਰਹਿਣ ਲੱਗ ਪਏ। ਜਦੋਂ ਬਾਬਾ ਹਰਬੈਸ ਸਿੰਘ ਜੀ ਡੁਮੇਲੀ ਵਾਲੇ ਡੋਰੇ 
ਆਏ, ਉਸ ਸਮੇਂ ਉਹਨਾਂ ਦੀ ਬਿਰਤੀ ਬੇਸ਼ੱਕ ਤਪੱਸਵੀਆਂ ਵਾਲੀ ਸੀ, ਪਰ 
ਉਮਰ ਅਜੇ ਬਚਪਨ ਵਾਲੀ ਹੀ ਸੀ। ਇਸ ਲਈ ਸੈਤ ਬਾਬਾ ਦਲੀਪ ਸਿੰਘ 
ਡੁਮੇਲੀ ਵਾਲਿਆਂ ਨੇ ਮਾਤਾ ਰਾਅ ਕੋਰ ਨੂੰ ਖ਼ਾਸ ਤੌਰ 'ਤੇ ਉਹਨਾਂ ਦਾ ਖ਼ਿਆਲ 
ਰੱਖਣ ਅਤੇ ਸਾਂਭ-ਸੈਭਾਲ ਦੀ ਜ਼ਿੰਮੇਵਾਰੀ ਸੌਂਪੀ। ਮਾਤਾ ਰਾਅ ਕੌਰ ਜੀ ਡੁਮੇਲੀ 
ਪਿੰਡ ਦੇ ਰਹਿਣ ਵਾਲੇ ਸਨ ਅਤੇ ਬੜੇ ਸੈਜਮੀ ਜੀਵਨ ਵਾਲੇ ਜਪੀ-ਤਪੀ ਸਨ। 
ਉਹਨਾਂ ਨੇ ਆਪਣੀ ਮਾਖਿਓਂ' ਮਿੱਠੀ ਮਮਤਾ ਨਾਲ ਬਾਬਾ ਹਰਬੈਸ ਸਿੰਘ ਜੀ 
ਦੇ ਜੀਵਨ ਵਿੱਚੋਂ ਮਾਂ ਦੀ ਘਾਟ ਨੂੰ ਦੂਰ ਕਰ ਦਿੱਤਾ। 

ਅਖ਼ੀਰ ਕੁਝ ਕੁ ਵਰ੍ਹਿਆਂ ਦੀ ਪਰਖ ਉਪਰੈਤ ਸੈਤ ਬਾਬਾ ਦਲੀਪ ਸਿੰਘ 
ਜੀ ਡੁਮੇਲੀ ਵਾਲਿਆਂ ਨੇ ਬਾਬਾ ਹਰਬੈਸ ਸਿੰਘ ਜੀ ਨੂੰ ਲੰਗਰ ਦੀ ਸੇਵਾ, ਡੇਰੇ 
ਦੀ ਦੇਖ-ਭਾਲ ਅਤੇ ਦਵਾ-ਦਾਰੂ ਦੇ ਸਾਂਭ-ਸੈਭਾਲ ਦੀ ਜ਼ਿੰਮੇਵਾਰੀ ਬਖ਼ਸ਼ 
ਦਿੱਤੀ। ਬਾਬਾ ਹਰਬੰਸ ਸਿੰਘ ਜੀ ਨੇ ਮਹਾਂਪੁਰਖਾਂ ਵਲੋਂ ਲਾਈ ਸੇਵਾ ਨੂੰ ਬੜੇ 
ਪੱਕੇ ਇਰਾਦੇ ਅਤੇ ਸਿਰੜ ਨਾਲ ਨਿਭਾਇਆ। ਅੰਮਿ੍‌ਤ ਵੇਲੇ ਦੇ ਨਿਤਨੇਮ 
ਤੋਂ ਫ਼ਾਰਗ ਹੋ ਕੇ ਨੇੜੇ ਦੀ ਢੱਕੀ ਜਾਣਾ ਅਤੇ ਲੱਕੜਾਂ ਕੱਟ ਕੇ ਲਿਆਉਣੀਆਂ 
ਉਹਨਾਂ ਦਾ ਰੋਜ਼ਾਨਾ ਵਾਲਾ ਨੇਮ ਸੀ। ਆਪਣੇ ਹੱਥੀਂ ਚੱਕੀ ਪੀਸ ਕੇ ਆਟਾ 
ਤਿਆਰ ਕਰਨਾ ਅਤੇ ਫਿਰ ਉਸ ਦਾ ਲੰਗਰ ਤਿਆਰ ਕਰ ਕੇ ਸੈਗਤਾਂ ਨੂੰ 
ਛਕਾਉਣਾ। ਸੈਤ ਬਾਬਾ ਦਲੀਪ ਸਿੰਘ ਜੀ ਡੁਮੇਲੀ ਵਾਲਿਆਂ ਨੇ ਆਪਣੇ ਇਸੇ 
ਡੇਰੇ ਵਿਚ ਇੱਕ ਸੈਗੀਤ ਵਿਦਿਆਲਾ ਵੀ ਸ਼ੁਰੂ ਕੀਤਾ, ਜਿਥੇ ਕੀਰਤਨ 
ਸਿਖਾਉਣ ਦੀ ਜ਼ਿੰਮੇਵਾਰੀ ਆਪ ਜੀ ਦੇ ਗੁਰਭਾਈ ਸੈਤ ਸਰਵਣ ਸਿੰਘ ਜੀ 
ਗੈਧਰਬ ਹੁਰਾਂ ਨੂੰ ਸੌਂਪੀ ਗਈ। 

ਇੰਗਲੈਂਡ ਵਿਚ ਪਹਿਲੀ ਵਾਰ ਬਾਬਾ ਹਰਬੈਸ ਸਿੰਘ ਜੀ 1970 ਈ. 
ਵਿਚ ਆਏ। ਆਪ ਜੀ ਨੇ ਕੋਈ ਚਾਰ ਕੁ ਹਫ਼ਤੇ ਇਥੇ ਟਿਕ ਕੇ ਗੁਰਮਤਿ 
ਪ੍ਚਾਰ ਕੀਤਾ ਅਤੇ ਵਾਪਸ ਡੁਮੇਲੀ ਮੁੜ ਗਏ। ਸੈਗਤਾਂ ਦੇ ਜ਼ੋਰ ਪਾਉਣ 'ਤੇ 
ਦੁਬਾਰਾ 1973 ਵਿਚ ਇੰਗਲੈਂਡ ਆਏ ਅਤੇ ਚਾਰ ਕੁ ਮਹੀਨੇ ਇਥੇ ਗੁਰਸਿੱਖੀ 
ਦੀ ਮਹਿਕ ਫੈਲਾ ਕੇ ਵਾਪਸ ਮੁੜ ਗਏ। ਸੰਗਤਾਂ ਦੀ ਮੰਗ 'ਤੇ ਫਿਰ ਤੀਜੀ 
ਵਾਰ 1978 ਵਿਚ ਗਿਆਨੀ ਜੋਗਿੰਦਰ ਸਿੰਘ ਜੀ ਹੁਰਾਂ ਨੂੰ ਨਾਲ ਲੈ ਕੇ ਆਏ। 
ਉਹਨਾਂ ਦੇ ਰਸ-ਭਿੰਨੇ ਕੀਰਤਨ ਨੇ ਅਨੇਕਾਂ ਜਗਿਆਸੂਆਂ ਨੂੰ ਨਾਮ-ਸਿਮਰਨ 
ਨਾਲ ਜੋੜਿਆ। ਆਪਣੀਆਂ ਇਹਨਾਂ ਇੰਗਲੈਂਡ ਫੇਰੀਆਂ ਦੌਰਾਨ ਬਾਬਾ ਜੀ 
ਗਾਹੇ-ਬਗਾਹੇ ਦਾਸ ਦੇ ਗ੍ਰਹਿ ਵਿਖੇ ਚਰਨ ਪਾਉਂਦੇ ਰਹੇ। ਉਹਨਾਂ ਦੇ ਮੁਕਾਮ 

ਸਮੇਂ ਸਾਡੇ ਘਰ ਵਿਖੇ ਸੈਗਤਾਂ ਦਾ ਕਾਫ਼ੀ ਆਉਣ-ਜਾਣ ਬਣਿਆ ਰਹਿੰਦਾ। 
ਸੰਗਤਾਂ ਦੇ ਅਜਿਹੇ ਇਕ ਇਕੱਠ ਸਮੇਂ ਦਾਸ ਨੇ ਬਾਬਾ ਜੀ ਨੂੰ ਬੇਨਤੀ ਕੀਤੀ 
ਕਿ ਆਪਾਂ ਨੂੰ ਇਕ ਐਸਾ ਅਸਥਾਨ ਬਣਾਉਣਾ ਚਾਹੀਦਾ ਹੈ, ਜਿਥੇ ਦਿਨੋ-ਰਾਤੀਂ 
ਆਪ ਜੀ ਵਲੋਂ ਗੁਰਮਤਿ ਦਾ ਸੰਦੇਸ਼ ਦਿੱਤਾ ਜਾ ਸਕੇ ਅਤੇ ਸੰਗਤਾਂ ਨਾਮ-ਬਾਣੀ 
ਦਾ ਲਾਹਾ ਲੈ ਸਕਣ। ਬਾਬਾ ਜੀ ਤਾਂ ਬੇਸ਼ੱਕ ਕੁਝ ਮਹੀਨਿਆਂ ਬਾਅਦ ਵਾਪਸ 
ਡੁਮੇਲੀ ਮੁੜ ਗਏ, ਪਰ ਸਾਡੇ ਮਨਾਂ ਵਿਚ ਅਜਿਹਾ ਅਸਥਾਨ ਬਣਾਉਣ ਦੀ 
ਚਿਣਗ ਜਗਦੀ ਰਹੀ। ਬਾਬਾ ਜੀ ਦੀ ਗੈਰਹਾਜ਼ਰੀ ਵਿਚ ਹੀ ਦਾਸ, ਕੇਵਲ 
ਸਿੰਘ ਚੌਹਾਨ ਅਤੇ ਡਾ. ਤਰਲੋਕ ਸਿੰਘ ਨੇ ਵੈਸਟ ਬ੍ਰਾਮਵਿਚ ਦੀ ਹਾਈ ਸਟਰੀਟ 
'ਤੇ ਇਕ ਜਗ੍ਹਾ ਦੇਖੀ ਅਤੇ ਸੈਗਤ ਦੀ ਸਹਾਇਤਾ ਨਾਲ ਗੁਰੂ-ਘਰ ਵਾਸਤੇ 
ਖ਼ਰੀਦ ਲਈ। ਬਾਬਾ ਜੀ ਨੂੰ ਅਗਲੇ ਵਰ੍ਹੇ ਹੀ 1979 ਵਿਚ ਉਚੇਚੇ ਤੌਰ 'ਤੇ 
ਪੰਜਾਬੋਂ ਸੱਦ ਕੇ, ਪੰਜਾਂ ਸਿੰਘਾਂ ਦਾ ਟਰੱਸਟ ਕਾਇਮ ਕੀਤਾ ਗਿਆ। ਇਹ ਪਹਿਲੇ 
ਪੰਜ ਟਰੱਸਟੀ ਸਨ- ਬਾਬਾ ਹਰਬੈਸ ਸਿੰਘ ਜੀ, ਸੁਰਜੀਤ ਸਿੰਘ ਸੋਖਲ, ਕੇਵਲ 
ਸਿੰਘ ਚੌਹਾਨ, ਡਾ. ਤਰਲੋਕ ਸਿੰਘ ਅਤੇ ਸੁੱਚਾ ਸਿੰਘ। 

ਬਾਬਾ ਜੀ ਨੇ ਇਸ ਗੁਰਦੁਆਰੇ ਦਾ ਨਾਮ “ਗੁਰਦੁਆਰਾ ਸ੍ਰੀ ਗੁਰੂ ਹਰਿ 
ਰਾਇ ਸਾਹਿਬ” ਰੱਖਿਆ। ਇਥੇ ਦੋ ਵੇਲੇਂ ਕਥਾ-ਕੀਰਤਨ ਹੁੰਦਾ ਅਤੇ ਰੌਣਕਾਂ 
ਲੱਗੀਆਂ ਰਹਿੰਦੀਆਂ। ਬਾਬਾ ਜੀ ਨੇ ਨਵੀਂ ਪੀੜ੍ਹੀ ਦੇ ਬੱਚਿਆਂ ਨੂੰ ਗੁਰਬਾਣੀ 
ਕੀਰਤਨ ਨਾਲ ਜੋੜਨ ਲਈ ਵਿਸ਼ੇਸ਼ ਕਲਾਸਾਂ ਦਾ ਇੰਤਜ਼ਾਮ ਕੀਤਾ। ਪ੍ਰੋਫ਼ੈਸਰ 
ਅਮਰ ਸਿੰਘ ਨੂੰ ਖ਼ਾਸ ਤੌਰ 'ਤੇ ਬੱਚਿਆਂ ਨੂੰ ਕੀਰਤਨ ਸਿਖਾਉਣ ਦੀ ਜ਼ਿੰਮੇਵਾਰੀ 
ਸੌਂਪੀ। ਸੈਂਕੜੇ ਬੱਚੇ ਇਹਨਾਂ ਕੀਰਤਨ ਦੀਆਂ ਕਲਾਸਾਂ ਵਿਚ ਹਾਜ਼ਰੀ ਭਰਨ 
ਲੱਗੇ। ਬਾਬਾ ਜੀ ਹਰ ਮਹੀਨੇ ਬੱਚਿਆਂ ਦਾ ਇਕ ਕੀਰਤਨ ਦਰਬਾਰ ਕਰਦੇ 
ਅਤੇ ਉਹਨਾਂ ਕੋਲੋਂ ਕੀਰਤਨ ਸੁਣ ਕੇ ਬੜੇ ਖ਼ੁਸ਼ ਹੁੰਦੇ। ਉਹ ਆਖਿਆ ਕਰਦੇ 
ਸਨ ਕਿ ਇਹ ਸਭ ਸ੍ਰੀ ਗੁਰੂ ਹਰਿ ਰਾਇ ਸਾਹਿਬ ਜੀ ਦੀ ਕ੍ਰਿਪਾ ਹੈ ਕਿ ਵਲੈਤ 
ਵਿਚ ਵੀ ਨਿੱਕੇ ਨਿੱਕੇ ਬੱਚੇ ਗੁਰਬਾਣੀ ਦਾ ਕੀਰਤਨ ਕਰ ਰਹੇ ਹਨ। 

ਬਾਬਾ ਜੀ ਦੇ ਇਕ ਨਿਕਟਵਰਤੀ, ਸ਼ਰਧਾਲੂ ਗੁਰਸਿੱਖ ਭਾਈ ਜੋਗਾ ਸਿੰਘ 
ਜੀ ਆਸਟ੍ਰੇਲੀਆ ਵਿਚ ਰਹਿੰਦੇ ਸਨ ਅਤੇ ਉਹਨਾਂ ਦੀ ਬੜੀ ਸ਼ਰਧਾ ਸੀ ਕਿ 
ਬਾਬਾ ਜੀ ਆਸਟ੍ਰੇਲੀਆ ਆ ਕੇ ਸੈਗਤਾਂ ਵਿਚ ਗੁਰਸਿੱਖੀ ਦਾ ਪ੍ਰਚਾਰ ਕਰਨ। 
ਉਹਨਾਂ ਦੀ ਨੇਕ ਇੱਛਾ ਦੀ ਪੂਰਤੀ ਲਈ ਬਾਬਾ ਜੀ, ਗਿਆਨੀ ਦਾਨ ਸਿੰਘ, 
ਪ੍ਰੋਫੈਸਰ ਅਮਰ ਸਿੰਘ ਅਤੇ ਭਾਈ ਤਰਲੋਕ ਸਿੰਘ ਨੂੰ ਨਾਲ ਲੈ ਕੇ ਆਸਟ੍ਰੇਲੀਆ 
ਗਏ। ਕੀਰਤਨ ਅਤੇ ਵਿਆਖਿਆ ਰਾਹੀਂ ਸੰਗਤਾਂ ਨੂੰ ਨਾਮ-ਬਾਣੀ ਨਾਲ 
ਜੋੜਿਆ। ਬਾਬਾ ਜੀ ਦਾ ਮੁੱਖ ਪ੍ਰਚਾਰ ਹੀ ਇਹ ਹੁੰਦਾ ਸੀ ਕਿ ਸਾਰੇ ਸੁੱਖਾਂ ਦਾ 
ਦਾਤਾ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਹੈ, ਗੁਰਬਾਣੀ ਨਾਲ ਜੁੜ ਜਾਵੋ, ਨਾਮ ਨਾਲ 

ਜੁੜ ਜਾਵੋ, ਫਿਰ ਕਿਸੇ ਹੋਰ ਨਾਲ ਜੁੜਨ ਦੀ ਲੋੜ ਨਹੀਂ ਰਹਿੰਦੀ। ਸਤਿਗੁਰੂ 
ਜੀ ਦੀ ਅਪਾਰ ਕ੍ਰਿਪਾ ਹੋਣ ਦੇ ਬਾਵਜੂਦ ਵੀ ਬਾਬਾ ਜੀ ਨੇ ਕਦੇ ਆਪਾ ਨਹੀਂ 
ਸੀ ਜਿਤਾਇਆ। ਆਸਟ੍ਰੇਲੀਆ ਤੋਂ ਵਾਪਸੀ ਸਮੇਂ ਮਲੇਸ਼ੀਆ ਦੀਆਂ ਸੈਗਤਾਂ 
ਦੇ ਦਰਸ਼ਨ ਕਰਦੇ ਹੋਏ ਅਤੇ ਉਹਨਾਂ ਨੂੰ ਨਾਮ-ਬਾਣੀ ਨਾਲ ਜੋੜਦੇ ਬਾਬਾ ਜੀ 
ਇੰਗਲੈਂਡ ਵਾਪਸ ਆਏ। ਗੁਰਮਤਿ ਦਾ ਪ੍ਚਾਰ ਕਰਨ ਲਈ ਬਾਬਾ ਜੀ ਦੋ 
ਵਾਰੀ ਕੈਨੇਡਾ ਵੀ ਗਏ। 

ਗੁਰਦੁਆਰਾ ਸੀ ਗੁਰੂ ਹਰਿ ਰਾਇ ਸਾਹਿਬ ਜੀ ਵਿਖੇ ਸੰਗਤਾਂ ਨੂੰ ਸੈਥੋਧਨ 
ਹੁੰਦਿਆਂ ਇਕ ਵਾਰ ਬਾਬਾ ਜੀ ਨੇ ਬਚਨ ਕੀਤੇ ਕਿ ਆਪਾਂ ਹਰ ਰੋਜ਼ ਹੀ ਗੁਰੂ 
ਮਹਾਰਾਜ ਦੇ ਹਜ਼ੂਰ ਅਰਦਾਸ ਕਰਦੇ ਹਾਂ ਕਿ ਜਿਹਨਾਂ ਗੁਰਧਾਮਾਂ ਤੋਂ ਪੰਥ ਨੂੰ 
ਵਿਛੋੜਿਆ ਗਿਆ, ਉਹਨਾਂ ਦੇ ਦਰਸ਼ਨ-ਦੀਦਾਰ ਅਤੇ ਸੇਵਾ-ਸੈਭਾਲ ਦਾ ਦਾਨ 
ਖ਼ਾਲਸਾ ਜੀ ਨੂੰ ਬਖ਼ਸ਼ੋ। ਇਸ ਅਰਦਾਸ ਦੀ ਪੂਰਤੀ ਲਈ ਕੁਝ ਯਤਨ ਵੀ ਕਰਨੇ 
ਚਾਹੀਦੇ ਹਨ। ਕਿਉਂ ਨਾ ਆਪਾਂ ਇਕ ਯਾਤਰਾ ਦਾ ਪ੍ਰਗਰਾਮ ਸ਼ੁਰੂ ਕਰੀਏ, 
ਜਿਸ ਨਾਲ ਪਾਕਿਸਤਾਨ ਵਿਚਲੇ ਗੁਰਧਾਮਾਂ ਦੇ ਦਰਸ਼ਨ ਕੀਤੇ ਜਾ ਸਕਣ। 
ਬਾਬਾ ਜੀ ਦੇ ਨਿਕਟਵਰਤੀ ਗੁਰਸਿੱਖ ਭਾਈ ਰਾਮ ਸਿੰਘ ਢਿੱਲੋਂ ਦੀ ਉਹਨਾਂ 
ਦਿਨਾਂ ਵਿਚ ਟ੍ਰੈਵਲ ਏਜੈਸੀ ਹੁੰਦੀ ਸੀ। ਸੈਗਤਾਂ ਵਿਚ ਗੁਰਮਤਾ ਕਰ ਕੇ ਟਿਕਟਾਂ, 
ਵੀਜ਼ਿਆਂ ਅਤੇ ਹੋਰ ਸਾਰੇ ਪ੍ਰਬੋਧਾਂ ਦੀ ਜ਼ਿੰਮੇਵਾਰੀ ਬਾਬਾ ਜੀ ਨੇ ਰਾਮ ਸਿੰਘ 
ਢਿੱਲੋਂ ਨੂੰ ਸੌਂਪ ਦਿੱਤੀ। ਵਲੈਤ ਤੋਂ ਪਾਕਿਸਤਾਨ ਦੇ ਗੁਰਧਾਮਾਂ ਦੇ 
ਦਰਸ਼ਨ-ਦੀਦਾਰਿਆਂ ਵਾਲੀ ਪਹਿਲੀ ਯਾਤਰਾ ਸ਼ੁਰੂ ਕਰਨ ਦਾ ਮਾਣ ਬਾਬਾ 
ਜੀ ਨੂੰ ਜਾਂਦਾ ਹੈ। ਪਾਕਿਸਤਾਨ ਦੇ ਗੁਰਦੁਆਰਿਆਂ ਦੀਆਂ ਬਿਲਡਿੰਗਾਂ ਦੀ 
ਖ਼ਸਤਾ ਹਾਲਤ ਦੇਖ ਕੇ ਬਾਬਾ ਜੀ ਨੇ ਸੈਗਤਾਂ ਨੂੰ ਪ੍ਰੇਰਿਆ ਕਿ ਵੱਧ ਤੋ' ਵੱਧ 
ਗਿਣਤੀ ਵਿਚ ਜੱਥੇ ਲੈ ਕੇ ਇਹਨਾਂ ਗੁਰਧਾਮਾਂ ਦੇ ਦਰਸ਼ਨ ਕੀਤੇ ਜਾਣ ਅਤੇ 
ਯਥਾਯੋਗ ਸੇਵਾ ਵੀ ਕੀਤੀ ਜਾਵੇ। ਇਕ ਯਾਤਰਾ ਸਮੇਂ ਬਾਬਾ ਜੀ ਨੇ ਪੰਜਾ 
ਸਾਹਿਬ ਲਈ ਬੜੀ ਸ਼ਰਧਾ ਨਾਲ ਵਿਸ਼ੇਸ਼ ਪਾਲਕੀ ਬਣਵਾਈ। ਲੋੜ ਅਨੁਸਾਰ 
ਹਰ ਗੁਰਦੁਆਰੇ ਵਿਚ ਦਰੀਆਂ, ਕੰਬਲਾਂ, ਬਿਸਤਰਿਆਂ ਅਤੇ ਲੰਗਰ ਲਈ 
ਭਾਂਡਿਆਂ ਦੀ ਸੇਵਾ ਕੀਤੀ। ਦਾਸ ਨੂੰ ਵੀ ਬਾਬਾ ਜੀ ਨਾਲ ਪਾਕਿਸਤਾਨ ਦੇ 
ਗੁਰਧਾਮਾਂ ਦੇ ਦਰਸ਼ਨ-ਦੀਦਾਰੇ ਕਰਨ ਦਾ ਸੁਭਾਗ ਪ੍ਰਾਪਤ ਹੋਇਆ। 

ਬਾਬਾ ਜੀ ਪਾਕਿਸਤਾਨ ਦੇ ਗੁਰਧਾਮਾਂ ਦੇ ਨਾਲ ਨਾਲ ਜੱਥੇ ਸਮੇਤ ਭਾਰਤ 
ਦੇ ਗੁਰਦੁਆਰਿਆਂ ਦੇ ਵੀ ਦਰਸ਼ਨ ਕਰਦੇ । ਗੁਰਦੁਆਰਿਆਂ ਦੇ ਦਰਸ਼ਨ-ਦੀਦਾਰੇ 
ਕਰਦਿਆਂ, ਸੰਗਤਾਂ ਨੂੰ ਨਾਮ-ਬਾਣੀ ਨਾਲ ਜੋੜਦਿਆਂ ਉਹਨਾਂ ਨੇ ਅਨੇਕਾਂ 
ਗੁਰਦੁਆਰਿਆਂ ਦੀ ਕਾਰ-ਸੇਵਾ ਕੀਤੀ । ਬਾਬਾ ਜੀ ਨੇ ਸਭ ਤੋਂ ਪਹਿਲਾਂ ਡੁਮੇਲੀ 
ਨਗਰ ਵਿਖੇ ਗੁਰਦੁਆਰਾ ਥੰਮ ਸਾਹਿਬ ਦੀ ਸੇਵਾ ਸੰਗਤਾਂ ਦੇ ਸਹਿਯੋਗ ਨਾਲ 

ਕਰਵਾਈ । ਫਿਰ ਡੁਮੇਲੀ ਤੋਂ' ਥੋੜੀ ਦੂਰ ਹੀ ਪਿੰਡ ਬਬੇਲੀ ਵਿਖੇ ਗੁਰਦੁਆਰਾ 
ਚੌਂਤਾ ਸਾਹਿਬ ਦੇ ਲੰਗਰ ਹਾਲ ਅਤੇ ਸਰੋਵਰ ਦੀ ਸੇਵਾ ਕੀਤੀ । ਪਿੰਡ ਬਬੇਲੀ 
ਵਿਖੇ ਸਤਵੇ' ਪਾਤਸ਼ਾਹ ਜੀ ਆਏ ਸਨ, ਉਥੇ ਗੁਰਦੁਆਰਾ ਚੌਤਾ ਸਾਹਿਬ 
ਬਣਿਆ ਹੋਇਆ ਹੈ। ਇਸ ਗੁਰੂ-ਘਰ ਦੀ ਨੀਂਹ ਸੰਤ ਬਾਬਾ ਜਵਾਲਾ ਸਿੰਘ 
ਜੀ ਹਰਖੋਵਾਲ, ਸੈਤ ਬਾਬਾ ਹੀਰਾ ਸਿੰਘ ਜੀ ਬਿਹਾਲੇਂ ਵਾਲੇ, ਸੋਤ ਬਾਬਾ ਦਲੀਪ 
ਸਿੰਘ ਜੀ ਡੁਮੇਲੀ ਵਾਲਿਆਂ ਅਤੇ ਹੋਰ ਮਹਾਂਪੁਰਖਾਂ ਨੇ ਆਪਣੇ ਕਰ-ਕਮਲਾਂ 
ਨਾਲ ਰੱਖੀ ਸੀ। 

ਡੁਮੇਲੀ ਨਗਰ ਵਿਖੇ ਬਾਬਾ ਜੀ ਨੇ ਲੋੜ ਨੂੰ ਸਮਝਦਿਆਂ ਹੋਇਆਂ ਉਚੇਚੇ 
ਤੌਰ 'ਤੇ ਭਗਤ ਰਵਿਦਾਸ ਜੀ ਦਾ ਗੁਰਦੁਆਰਾ ਬਣਵਾਇਆ ਅਤੇ ਸਾਰੀ 
ਮਾਇਆ ਇੰਗਲੈਂਡ ਤੋਂ ਭੇਜੀ । ਡੁਮੇਲੀ ਨਗਰ ਵਿਖੋ ਹੀ ਬੱਚਿਆਂ ਦੀ ਉਚੇਰੀ 
ਵਿੱਦਿਆ ਲਈ ਕਾਲਜ ਬਣਵਾਇਆ । ਮਹਾਂਪੁਰਸ਼ਾਂ ਦੀ ਯਾਦ ਨੂੰ ਤਾਜ਼ਾ ਰੱਖਣ 
ਲਈ ਇਸ ਕਾਲਜ ਦਾ ਨਾਮ “ਦਲੀਪ ਕਾਲਜ” ਰੱਖਿਆ ਗਿਆ। ਬਾਬਾ ਜੀ 
ਨੇ ਪਿੰਡ ਵਿਚ ਆਮ ਲੋਕਾਂ ਦੀ ਲੋੜ ਨੂੰ ਸਮਝਦਿਆਂ ਜੋਵ ਘਰ ਵੀ 
ਬਣਵਾਇਆ। 

ਬਾਬਾ ਜੀ ਨੇ ਹੁਸ਼ਿਆਰਪੁਰ ਵਿਖੇ ਨੌਤਰਹੀਨ ਸਿੰਘਾਂ ਵਾਸਤੇ ਇਕ 
ਦੀ ਜ਼ਿੰਮੇਵਾਰੀ ਭਾਈ ਚੰਨਣ ਸਿੰਘ ਮਜਬੂਰ ਨੂੰ ਸੌਂਪੀ। ਇੰਜ ਹੀ ਪਿੰਡ ਤਲਵਣ 
ਵਿਖੇ ਜੋ ਕਿ ਨੂਰਮਹਿਲ ਤੋਂ' ਕੋਈ ਪੰਜ ਕੁ ਮੀਲ ਦੇ ਫ਼ਾਸਲੇ 'ਤੇ ਹੈ, ਸ਼ਹੀਦ 
ਬੀਬੀ ਦੀਪ ਕੌਰ ਦੀ ਯਾਦ ਵਿਚ ਸੈਤ ਰਾਮ ਸਿੰਘ, ਸੰਤ ਗਿਆਨ ਸਿੰਘ ਅਤੇ 
ਸੈਗਤਾਂ ਦੇ ਸਹਿਯੋਗ ਨਾਲ ਗੁਰੂ-ਘਰ ਉਸਾਰਿਆ। ਸੇਵਾ ਲਈ ਬਹੁਤ ਸਾਰੀ 
ਮਾਇਆ ਇੰਗਲੈਂਡ ਦੀਆਂ ਸੈਗਤਾਂ ਵਲੋਂ ਭੇਜੀ ਗਈ। 

ਪਿੰਡ ਢਾਹਾਂ ਕਲੇਰਾਂ ਵਿਖੇ ਇਕ ਬਹੁਤ ਹੀ ਸੋਹਣਾ ਹਸਪਤਾਲ ਭਾਈ 
ਬੁੱਧ ਸਿੰਘ ਜੀ ਦੇ ਉੱਦਮ ਨਾਲ ਕਾਇਮ ਹੋਇਆ ਹੈ। ਬਾਬਾ ਜੀ, ਭਾਈ ਬੁੱਧ 
ਸਿੰਘ ਜੀ ਦੇ ਇਸ ਪਰਉਪਕਾਰ ਤੋਂ' ਬਹੁਤ ਖ਼ੁਸ਼ ਸਨ। ਉਹਨਾਂ ਨੇ ਹਸਪਤਾਲ 
ਦੇ ਨਾਲ ਗੁਰਦੁਆਰਾ ਬਣਾਉਣ ਦੀ ਪੂਰੀ ਸੇਵਾ ਆਪ ਲਈ ਅਤੇ ਇੰਗਲੈਂਡ 
ਦੀਆਂ ਸੈਗਤਾਂ ਦੇ ਉਤਸ਼ਾਹ ਨਾਲ ਇਸ ਨੂੰ ਨੇਪਰੇ ਚਾੜ੍ਹਿਆ। ਬਾਬਾ ਜੀ 
ਆਖਿਆ ਕਰਦੇ ਸਨ ਕਿ ਹਸਪਤਾਲ ਤਨ ਦੇ ਰੋਗ ਦੂਰ ਕਰੇਗਾ ਅਤੇ 
ਗੁਰਦੁਆਰਾ ਆਤਮਾ ਨੂੰ ਤੰਦਰੁਸਤ ਰੱਖੇਗਾ। 

ਇਕ ਵਾਰੀ ਸੰਤ ਬਾਬਾ ਹਰਬੈਸ ਸਿੰਘ ਜੀ ਸ. ਸੁਰਜੀਤ ਸਿੰਘ ਸੋਖਲ 
ਦੇ ਘਰ ਇੰਡੀਆ ਵਿਖੇ ਗਏ ਹੋਏ ਸਨ। ਉਨ੍ਹਾਂ ਕੋਲ ਸੋਗਤਾਂ ਨੇ ਆਣ ਕੇ 
ਬੇਨਤੀ ਕੀਤੀ ਕਿ ਬਾਬਾ ਜੀ ਸਾਡੇ ਮੁਹੱਲੇ ਵਿਚ ਇਕ ਪੁਰਾਣਾ ਕਿਲ੍ਹਾ ਹੈ, 

ਜਿਹੜਾ ਰਾਜਾ ਚੜ੍ਹਤ ਸਿੰਘ ਦਾ ਸੀ। ਇਥੇ ਸਾਰੇ ਮੁਹੱਲੇ ਵਾਲੇ ਗੋਦ-ਮੰਦ ਸੁੱਟਦੇ 
ਰਹਿੰਦੇ ਹਨ। ਜੇ ਤੁਸੀਂ ਕਿਰਪਾ ਕਰੋ ਤਾਂ ਅਸਾਨੂੰ ਛੁਟਕਾਰਾ ਮਿਲ ਸਕਦਾ ਹੈ, 
ਨਾਲੋਂ ਸਤਵੇਂ ਪਾਤਿਸ਼ਾਹ ਜੀ ਨੇ ਵੀ ਨੂਰਮਹਿਲ ਵਿਖੇ ਚਰਨ ਪਾਏ ਸਨ, ਤੁਸੀਂ 
ਇਥੇ ਗੁਰੁਦਆਰਾ ਬਣਵਾ ਦਿਓ। ਬਾਬਾ ਜੀ ਨੇ ਝੱਟ ਹਾਂ ਕਰ ਦਿੱਤੀ ਤੇ ਸੈਤ 
ਰਾਮ ਸਿੰਘ ਨੂੰ ਕਿਹਾ ਕਿ ਇਥੇ ਉਸਾਰੀ ਸ਼ੁਰੂ ਕਰਵਾਉ। ਉਥੇ ਬਾਬਾ ਜੀ ਨੇ 
ਸ਼ਾਨਦਾਰ ਗੁਰਦੁਆਰਾ ਤੇ ਸਕੂਲ ਬਣਵਾ ਦਿੱਤਾ ਤੇ ਹੁਣ ਸੰਗਤਾਂ ਤੇ ਉਥੋਂ 
ਦੇ ਵਸਨੀਕ ਬਹੁਤ ਲਾਹਾ ਲੈ ਰਹੇ ਹਨ। ਬਾਬਾ ਜੀ ਦੇ ਸਚਖੰਡ ਪਿਆਨੇ ਉਪਰਤ 
ਗੁਰਦੁਆਰੇ ਵਿਚ ਕਾਫ਼ੀ ਵਾਧਾ ਕੀਤਾ ਗਿਆ ਹੈ ਤੇ ਕਾਫ਼ੀ ਸੋਹਣਾ ਲੰਗਰ 
ਹਾਲ ਵੀ ਬਣ ਗਿਆ ਹੈ ਤੇ ਇਥੇ ਹਰ ਸਾਲ 9 ਮਾਰਚ ਨੂੰ ਕੇਵਲ ਸਿੰਘ ਚੌਹਾਨ, 
ਸੁਰਜੀਤ ਸਿੰਘ ਸੋਖਲ, ਮਿੱਤ ਸਿੰਘ ਸੰਧੂ ਸੈਗਤਾਂ ਤੇ ਕਮੇਟੀ ਦੇ ਸਹਿਯੋਗ ਨਾਲ 
ਬਾਬਾ ਜੀ ਦੀ ਬਰਸੀ ਮਨਾਉਂਦੇ ਹਨ। ਬਾਬਾ ਜੀ ਤੋ' ਬਾਅਦ ਦੁਬਾਰਾ ਬਿਲਡਿੰਗ 
ਬਣਾਈ ਗਈ ਹੈ ਜਿਸ ਦਾ ਨੀਂਹ ਪੱਥਰ ਸੈਤ ਬਾਬਾ ਨਿਹਾਲ ਸਿੰਘ ਜੀ ਹਰੀਆਂ 
ਵੇਲਾਂ ਵਾਲਿਆਂ ਰੱਖਿਆ ਸੀ। ਸੈਤ ਬਾਬਾ ਬਲਵੰਤ ਸਿੰਘ ਜੀ ਸਿੱਧਸਰ ਸਿਹੋੜਾ 
ਵਾਲੇ ਵੀ ਕਦੇ ਕਦੇ ਇਥੇ ਕੀਰਤਨ ਕਰਨ ਆਉਂਦੇ ਹਨ। 

ਨੂਰਮਹਿਲ ਸ਼ਹਿਰ ਵਿਖੇ ਸੱਤਵੇਂ ਪਾਤਸ਼ਾਹ ਸ੍ਰੀ ਗੁਰੂ ਹਰਿ ਰਾਇ ਸਾਹਿਬ 
ਜੀ ਨੇ ਦੋ ਵਾਰ ਪਵਿੱਤਰ ਚਰਨ ਪਾਏ ਅਤੇ ਇਸ ਧਰਤੀ ਨੂੰ ਭਾਗ ਲਾਇਆ। 
ਸ੍ਰੀ ਗੁਰੂ ਹਰਿ ਰਾਇ ਸਾਹਿਬ ਜੀ ਦੀ ਪਵਿੱਤਰ ਯਾਦ ਨੂੰ ਮੁੱਖ ਰੱਖਦਿਆਂ, 
ਨੂਰਮਹਿਲ ਦੇ ਮਹੱਲਾ ਕਿਲ੍ਹਾ ਵਿਖੇ ਬਾਬਾ ਜੀ ਨੇ ਬਹੁਤ ਹੀ ਸੁੰਦਰ ਗੁਰਦੁਆਰਾ 
ਬਣਵਾਇਆ। ਇਸ ਗੁਰਦੁਆਰੇ ਦਾ ਉਦਘਾਟਨ ਸੈਤ ਬਾਬਾ ਨਿਹਾਲ ਸਿੰਘ 
ਜੀ ਜੱਥੇਦਾਰ ਤਰਨਾ ਦਲ ਹਰੀਆਂ ਵੇਲਾਂ ਵਾਲਿਆਂ ਨੇ ਕੀਤਾ। ਇਸ 
ਗੁਰਦੁਆਰੇ ਦਾ ਇਕ ਸੌ ਗਿਆਰਾਂ ਫੁੱਟ ਉੱਚਾ ਨਿਸ਼ਾਨ ਸਾਹਿਬ ਦੂਰੋਂ ਨੇੜਿਓਂ 
ਸੰਗਤਾਂ ਨੂੰ ਪੰਥ ਮਹਾਰਾਜ ਦੀ ਚੜ੍ਹਦੀ ਕਲਾ ਦਾ ਸੰਦੇਸ਼ ਦਿੰਦਾ ਹੈ। ਹਜ਼ਾਰਾਂ 
ਹੀ ਸੈਗਤਾਂ ਦੇ ਇਕੱਠ ਨੇ ਇਸ ਗੁਰਦੁਆਰੇ ਦਾ ਨਾਂ “ਗੁਰਦੁਆਰਾ ਸ੍ਰੀ ਹਰਿ 
ਸਰ ਸਾਹਿਬ” ਰੱਖਿਆ ਅਤੇ ਇਹ ਅਸਥਾਨ 'ਡੇਰਾ ਸੈਤ ਬਾਬਾ ਹਰਥੈਸ ਸਿੰਘ 
ਡੁਮੇਲੀ” ਦੇ ਤੌਰ 'ਤੇ ਵੀ ਜਾਣਿਆ ਜਾਂਦਾ ਹੈ। 

ਨਵੈਬਰ 1989 ਵਿਚ ਪਾਕਿਸਤਾਨ ਦੇ ਗੁਰਧਾਮਾਂ ਦੀ ਯਾਤਰਾ ਕਰਨ 
ਗਏ ਬਾਬਾ ਹਰਬੈਸ ਸਿੰਘ ਜੀ ਭਾਰਤ ਵਾਲੇ ਗੁਰਧਾਮਾਂ ਦੀ ਯਾਤਰਾ ਉਪਰੈਤ 
ਸਰੀਰ ਕੁਝ ਢਿੱਲਾ ਹੋਣ ਕਾਰਨ ਪਿੰਡ ਡੁਮੇਲੀ ਹੀ ਟਿਕ ਗਏ । ਜੱਥੇ ਵਾਲੀਆਂ 
ਹੋਰ ਸੈਗਤਾਂ ਵਲੈਤ ਵਾਪਸ ਪਰਤ ਆਈਆਂ। ਮਾਰਚ 1990 ਵਿਚ ਸ੍ਰੀ 
ਅਨੰਦਪੁਰ ਸਾਹਿਬ ਹੋਲੇ ਮਹੱਲੇ ਵਾਲੇ ਜੋੜ ਮੇਲੇ ਤੋਂ ਕੁਝ ਦਿਨ ਪਹਿਲਾਂ ਡੇਰੇ 
ਦੇ ਇਕ ਸੇਵਾਦਾਰ ਸੰਤੋਖ ਸਿੰਘ ਫ਼ੌਜੀ ਨੂੰ ਆਖਿਆ ਕਿ ਅਸੀਂ ਡਬਲ ਇਸ਼ਨਾਨ 

ਕੋਟੇ ਮਧੇ ਕੌਈੰ ਸੰਤੁ /ਦਇਖਾ7ਇਆ 55 
ਕਰਨੇ ਹਨ, ਦਹੀਂ ਦੀ ਇਕ ਵੱਡੀ ਬਾਲਟੀ ਜਮਾ ਕੇ ਰੱਖੀ। ਹੋਲੇ ਮਹੱਲੇ ਤੋਂ 
ਦੋ ਦਿਨ ਪਹਿਲਾਂ ਦੋ ਟਰਾਲੀਆਂ ਲੰਗਰ ਦੀਆਂ ਤਿਆਰ ਕਰਵਾ ਕੇ ਭੇਜੀਆਂ 
ਅਤੇ ਸਾਰੀਆਂ ਸੰਗਤਾਂ ਨੂੰ ਪ੍ਰੇਰ ਕੇ ਸਰੀ ਅਨੰਦਪੁਰ ਸਾਹਿਬ ਭੇਜਿਆ। ਆਪਣੇ 
ਕੋਲ ਸਿਰਫ਼ ਦੋ ਸੇਵਾਦਾਰ, ਇਕ ਭਾਈ ਜੀਵਨ ਸਿੰਘ ਅਤੇ ਦੂਸਰਾ ਆਪਣੇ 
ਭਰਾ ਦਾ ਲੜਕਾ ਮਹਿੰਗਾ ਸਿੰਘ, ਰੱਖ ਲਏ। 

8 ਮਾਰਚ ਦੀ ਸਵੇਰ ਨੂੰ, ਤੜਕੇ ਚਾਰ ਵਜੇ ਦੋਹਾਂ ਸੇਵਾਦਾਰਾਂ ਨੂੰ ਆਵਾਜ਼ 
ਮਾਰੀ ਅਤੇ ਆਖਿਆ ਕਿ ਦਹੀਂ ਵਾਲੀ ਬਾਲਟੀ ਗੁਸਲਖ਼ਾਨੇ ਵਿਚ ਰੱਖ ਦਿਓ, 
ਪਾਣੀ ਦਾ ਟੱਥ ਭਰ ਦਿਉ, ਕਪੜੇ ਵੀ ਗੁਸਲਖ਼ਾਨੇ ਵਿਚ ਰੱਖ ਦਿਉ। ਉਸ 
ਦਿਨ ਬਾਬਾ ਜੀ ਨੇ ਨਾ ਤਾਂ ਹੱਥਾਂ ਵਿਚ ਖੜਾਵਾਂ ਪਾਈਆਂ ਅਤੇ ਹੀ ਗੋਡਿਆਂ 
`ਤੇ ਗੱਦੀਆਂ ਬੈਨ੍ਹੀਆਂ। ਨਾਮ-ਬਾਣੀ ਦਾ ਗਾਇਣ ਕਰਦਿਆਂ ਬਾਬਾ ਜੀ ਨੇ 
ਕਰੀਬ ਸੱਤ ਵਜੇ ਦੇ ਇਸ਼ਨਾਨ ਖ਼ਤਮ ਕੀਤਾ ਅਤੇ ਨਵੇਂ ਬਸਤਰ ਪਹਿਨੇ । 
ਦੋਵੇਂ ਸੇਵਾਦਾਰ ਵੀਲ੍ਹ ਚੇਅਰ ਲੈ ਕੇ ਗੁਸਲਖ਼ਾਨੇ ਦੇ ਬਾਹਰ ਖੜੇ ਸਨ। ਉਹਨਾਂ 
ਨੇ ਬਾਬਾ ਜੀ ਨੂੰ ਕੁਰਸੀ 'ਤੇ ਬਿਠਾਇਆ ਅਤੇ ਕਮਰੇ ਵਿਚ ਲੈ ਗਏ। ਪੂਰੇ 
ਸਵਾ ਸੱਤ ਵਜੇ ਬਾਬਾ ਜੀ ਨੇ ਭਾਣਾ ਵਰਤਾ ਦਿੱਤਾ। ਗੁਰਬਾਣੀ ਦੇ ਕਥਨ 
ਅਨੁਸਾਰ “ਸੂਰਜ ਕਿਰਣਿ ਮਿਲੇ ਜਲ ਕਾ ਜਲੁ ਹੂਆ ਰਾਮ” ਵਾਲੀ ਅਵਸਥਾ 
ਵਰਤ ਗਈ ਅਤੇ ਜੋਤੀ ਜੋਤਿ ਵਿਚ ਰਲ ਗਈ। 

ਬਾਬਾ ਜੀ ਦੇ ਅੰਤਮ ਸੈਸਕਾਰ ਵਾਲੀ ਅਰਦਾਸ ਵਿਚ ਸ਼ਾਮਲ ਹੋਣ ਲਈ 
ਇੰਗਲੈਂਡ ਤੋਂ ਦਾਸ ਅਤੇ ਗਿਆਨੀ ਦਾਨ ਸਿੰਘ ਜੀ ਉਚੇਚੇ ਤੌਰ 'ਤੇ ਪੁੱਜੇ 
ਸਾਂ। ਹਜ਼ਾਰਾਂ ਸੈਗਤਾਂ ਦੇ ਉਸ ਇਕੱਠ ਵਿਚ ਅਨੇਕਾਂ ਸੰਪਰਦਾਵਾਂ ਅਤੇ 
ਅਰਪਿਤ ਕਰਨ ਪੁੱਜੇ । ਹੁਣ ਵੀ ਹਰ ਸਾਲ ਉਹਨਾਂ ਦੀ ਬਰਸੀ ਬੜੇ ਸਤਿਕਾਰ 
ਨਾਲ ਗੁਰਦੁਆਰਾ ਹਰਿ ਸਰ ਸਾਹਿਬ (ਡੇਰਾ ਬਾਬਾ ਹਰਬੰਸ ਸਿੰਘ ਡੁਮੇਲੀ) 
ਨੂਰਮਹਿਲ ਵਿਖੇ ਵੱਡੇ ਪੱਧਰ 'ਤੇ ਮਨਾਈ ਜਾਂਦੀ ਹੈ। ਉਸ ਤੋ' ਕੁਝ ਦਿਨ ਬਾਅਦ 
ਕੇਵਲ ਕੋਲਡ ਸਟੋਰ ਮਹਿਤਪੁਰ ਰੋਡ, ਮਾਲੋਵਾਲ (ਜਿਥੇ ਕੇਵਲ ਸਿੰਘ ਚੌਹਾਨ 
ਅਤੇ ਰਾਜਿੰਦਰ ਸਿੰਘ ਹੁਰਾਂ ਦੀ ਰਿਹਾਇਸ਼ ਅਤੇ ਜ਼ਮੀਨ ਹੈ) ਵਿਖੇ ਸੀ ਅਖੰਡ 
ਪਾਠ ਸਾਹਿਬ ਜੀ ਦੇ ਭੋਗ ਪਾ ਕੇ ਮਨਾਈ ਜਾਂਦੀ ਹੈ। ਇਥੇ ਸੈਤ ਬਾਬਾ ਬਲਵੰਤ 
ਸਿੰਘ ਜੀ ਸਿੱਧਸਰ ਸਿਹੋੜਾ ਵਾਲੇ ਤਿੰਨੇ ਦਿਨ ਜੱਥੇ ਸਮੇਤ ਸੰਗਤਾਂ ਨੂੰ ਇਲਾਹੀ 
ਬਾਣੀ ਦੇ ਕੀਰਤਨ ਰਾਹੀਂ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਨਾਲ ਜੋੜਦੇ ਹਨ। ਸੈਗਤਾਂ 
ਦੇ ਵੱਡੇ ਇਕੱਠ ਵਿਚ ਬਾਬਾ ਹਰਬੈਸ ਸਿੰਘ ਜੀ ਨੂੰ ਸ਼ਰਧਾਂਜਲੀਆਂ ਭੇਟ 
ਕੀਤੀਆਂ ਜਾਂਦੀਆਂ ਹਨ। ਇੰਗਲੈਂਡ ਵਿਚ ਗੁਰਦੁਆਰਾ ਸ੍ਰੀ ਗੁਰੂ ਹਰਿ ਰਾਇ 
ਸਾਹਿਬ, ਵੈਸਟ ਬ੍ਰਾਮਵਿਚ ਅਤੇ ਗੁਰਦੁਆਰਾ ਬਾਬਾ ਸੰਗ, ਸਮੈਦਿਕ ਵਿਖੇ ਵੀ 

56 ਸੰਤਨ ਕਾ ਮਹਿਮਾ 
ਮਹਾਂਪੁਰਖਾਂ ਦੀ ਸਾਲਾਨਾ ਬਰਸੀ ਬੜੇ ਪਿਆਰ ਨਾਲ ਮਨਾਈ ਜਾਂਦੀ ਹੈ। 
ਬਾਬਾ ਜੀ ਨੇ ਸਾਰਾ ਜੀਵਨ ਗੁਰਮਤਿ ਦੇ ਪ੍ਰਚਾਰ ਦੇ ਅਰਪਿਤ ਕੀਤਾ 
ਸੀ। ਸਤਿਗੁਰੂ ਮਿਹਰ ਕਰੇ, ਉਹਨਾਂ ਦੇ ਜੀਵਨ ਤੋਂ ਸੇਧ ਲੈ ਕੇ ਅਸੀਂ ਗੁਰਮਤਿ 
ਦੇ ਪ੍ਚਾਰ ਨੂੰ ਸਮਰਪਿਤ ਹੋ ਸਕੀਏ। 
ਸੈਤ ਬਾਬਾ ਹਰਬੈਸ ਸਿੰਘ ਜੀ ਵਰਗੇ ਮਹਾਂਪੁਰਖ ਬਹੁਤ ਵਿਰਲੇ ਹੈਨ 
ਜੋ ਕਿ ਬਿਨਾਂ ਕਿਸੇ ਪਕੜ ਦੇ ਪਰਉਪਕਾਰ ਕਰਨ ਹਿੱਤ ਸਭ ਦਾ ਭਲਾ ਲੋਚਦੇ 
ਹਨ। ਐਸੇ ਸੈਤ ਕਿਤੇ-ਕਿਤੇ ਹੀ ਹੁੰਦੇ ਹਨ । “ਸਾਰਕੁਤਾਵਲੀ ਗ੍ਰੰਥ" ਵਿਚ ਇਵੇਂ 
ਲਿਖਿਆ ਹੈ : 
ਗਿਰ ਗਿਰ ਮਹਿ ਮਾਨਕ ਨਹੀਂ ਗਜ ਗਜ ਮੋਤੀ ਨਾਹਿ । 
ਬਨ ਬਨ ਮਹਿ ਚੈਦਨ ਨਹੀਂ ਸੈਤ ਨਾ ਪੁਰ ਪੁਰ ਮਾਹਿ । 
ਗੁਰਬਾਣੀ ਵਿਚ ਵੀ ਫ਼ੁਰਮਾਨ ਹੈ, ਕੋਈ ਕਰੋੜਾਂ ਵਿੱਚੋਂ ਸੰਤ ਹੁੰਦਾ ਹੈ। 
ਕੋਟਿ ਮਧੇ ਕੋਈ ਸੈਤੁ ਦਿਖਾਇਆ ॥ 
(ਪ੍ਰਭਾਤੀ ਮਹਲਾ ੫, ਪੰਨਾ 7348) 

ਸੱਜਣ ਹਰੀ ਦੀ ਬੈਸ ਦੇ ਕੀ ਕਹੀਏ ਭਾਈ । 
ਸ਼ਾਂਤ ਚਿੱਤ ਅੰਮ੍ਰਿਤ ਰਸਨ ਪ੍ਰਭੂ ਰਿਦੈ ਵਸਾਈ । 


ਲਤ 11 

ਇਹ ਫੋਟੋ 27 ਮਈ, 1990 ਦੀ 


ਵੀ ਬੱਚਿਆਂ ਨੇ ਕੀਰਤਨ ਭਗਤੀ 


ਗੁਰਸਿੱਖ ਦਿਖਾਈ 


ਦੇ ਸਚਖੰਡ ਜਾਣ ਉਪਰੇ 
ਜਗਜੀਤ ਸਿੰਘ ਹੋਠੀ, ਜਸਵਿੰਦਰ ਕੌਰ, ਅੰਮ੍ਰਿਤਪਾਲ ਸਿੰਘ, ਧਰ 
ਦੇ ਰਹੇ ਹਨ । 

ਰਹ ਹਨ । 


ਸ. ਕੇਵਲ ਸਿੰਘ ਜੀ ਚੌਹਾਨ ਅਤੇ 


ਜਨ ਪਰਉਪਕਾਰੀ ਆਏ 
--ਅਵਤਾਰ ਸਿੰਘ ਚੀਮਾ 


ਡੁਮੇਲੀ ਪਿੰਡ ਸਦੀਆਂ ਤੋਂ ਭਾਰਤੀ ਇਤਿਹਾਸ ਵਿਚ ਇਕ ਅਹਿਮ ਥਾਂ 
ਦਾ ਮਾਲਕ ਹੈ। ਮੀਰੀ ਪੀਰੀ ਦੇ ਮਾਲਕ ਛੇਵੇਂ ਪਾਤਸ਼ਾਹ ਸਰੀ ਗੁਰੂ ਹਰਿਗੋਬਿੰਦ 
ਸਾਹਿਬ ਜੀ ਇਸ ਇਲਾਕੇ ਵਿਚ ਸਿੱਖੀ ਦਾ ਪ੍ਰਚਾਰ ਕਰਦੇ ਹੋਏ ਜਦੋਂ ਡੁਮੇਲੀ 
ਪਿੰਡ ਪੁੱਜੇ ਤਾਂ ਪਿੰਡ ਵਾਸੀਆਂ ਨੇ ਦੱਸਿਆ ਕਿ ਇਕ ਸਾਧੂ ਦੇ ਸਰਾਪ ਕਾਰਨ 
ਹਰ ਵਰ੍ਹੇ ਅੱਗ ਲੱਗਣ ਨਾਲ ਪਿੰਡ ਸੜ ਕੇ ਤਬਾਹ ਹੁੰਦਾ ਹੈ ਅਤੇ ਜ਼ਹਿਰੀਲੇ 
ਸੱਪਾਂ ਦੇ ਡੋਗਣ ਨਾਲ ਵੀ ਬਹੁਤ ਮੌਤਾਂ ਹੁੰਦੀਆਂ ਹਨ। ਦੱਸਿਆ ਜਾਂਦਾ ਹੈ 
ਕਿ ਸਦੀਆਂ ਪਹਿਲਾਂ ਝਿੜੀ ਵਾਲੇ ਮਲੰਗ ਸਾਧੂ ਨੇ ਸਵੇਰੇ ਸਵੇਰੇ ਕਿਸੇ ਅੱਕੇ 
ਹੋਏ ਜ਼ਿਮੀਂਦਾਰ ਤੋਂ' ਗੈਨੇ ਦੀ ਰਸ ਮੰਗ ਲਈ। ਜ਼ਿਮੀਂਦਾਰ ਦੇ ਮੂੰਹੋਂ ਸੱਪ ਵਾਂਗ 
ਫੁੰਕਾਰ ਮਾਰ ਕੇ ਅੱਗ ਵਰਗੇ ਕੌੜੇ ਸ਼ਬਦ ਨਿਕਲੇ । ਉਸ ਸਾਧੂ ਨੇ ਵੀ ਅੱਗੋਂ 
ਆਖ ਦਿੱਤਾ, “ਅੱਗ ਤੁਹਾਨੂੰ ਲੱਗੇ।” ਪਿੰਡ ਵਾਸੀਆਂ ਦੀ ਬੇਨਤੀ ਸੁਣ ਕੇ 
ਸਰੀ ਗੁਰੂ ਹਰਿਗੋਬਿੰਦ ਸਾਹਿਬ ਜੀ ਨੇ ਪਿੰਡ ਦੇ ਵਿਚਕਾਰ ਥੰਮ ਗੱਡਿਆ ਅਤੇ 
ਬਚਨ ਕੀਤੇ ਕਿ ਕਿਸੇ ਸਾਧੂ ਦਾ ਆਖਿਆ ਹੋਇਆ ਬੋਲ ਤਾਂ ਅਸੀਂ ਰੱਦ ਨਹੀਂ 
ਕਰਦੇ, ਪਰ ਅੱਜ ਤੋਂ ਬਾਅਦ ਅਗਰ ਅੱਗ ਲੱਗੇਗੀ ਵੀ ਤਾਂ ਪਿੰਡ ਵਾਸੀਆਂ 
ਦਾ ਨੁਕਸਾਨ ਨਹੀਂ ਹੋਵੇਗਾ ਅਤੇ ਪੂਰੇ ਡੁਮੇਲੀ ਨਗਰ ਵਿਚ ਸੱਪ ਲੜਨ ਨਾਲ 
ਕਿਸੇ ਦੀ ਮੌਤ ਵੀ ਨਹੀਂ ਹੋਵੇਗੀ, ਸਗੋਂ ਆਲੇ-ਦੁਆਲੇਂ ਦੇ ਪਿੰਡਾਂ ਵਿੱਚੋਂ ਵੀ 
ਸੱਪ ਲੜੇ 'ਤੇ ਜਿਹੜਾ ਬੰਦਾ ਡੁਮੇਲੀ ਨਗਰ ਦੀ ਜੂਹ ਵਿਚ ਪੁੱਜ ਜਾਵੇਗਾ, 
ਉਸ ਦੀ ਮੌਤ ਨਹੀਂ ਹੋਵੇਗੀ। ਅੱਜ ਇਲਾਕੇ ਵਿਚ ਇਹ ਪਿਰਤ ਕਾਇਮ ਹੈ 
ਕਿ ਜੇ ਆਲੇ-ਦੁਆਲੇ ਦੇ ਪਿੰਡ ਵਿਚ ਕਿਸੇ ਦੇ ਸੱਪ ਲੜ ਜਾਵੇ ਤਾਂ ਉਸ ਨੂੰ 
ਡੁਮੇਲੀ ਦੀ ਹੱਦ ਵਿਚ ਪਹੁੰਚਾ ਦੇਣ ਨਾਲ ਜਾਨ ਬਚ ਜਾਂਦੀ ਹੈ। ਪਿੰਡ ਵਿਚ 
ਅੱਗ ਤਾਂ ਬੇਸ਼ੱਕ ਹੁਣ ਵੀ ਹਰ ਸਾਲ ਲੱਗਦੀ ਹੈ, ਪਰ ਕਦੇ ਕੋਈ ਜਾਨੀ ਨੁਕਸਾਨ 
ਨਹੀਂ ਹੋਇਆ। 

ਡੁਮੇਲੀ ਪਿੰਡ ਦੇ ਲੋਕਾਂ ਨੇ ਹਿੰਦੁਸਤਾਨ ਦੀ ਆਜ਼ਾਦੀ ਦੀ ਲਹਿਰ ਵਿਚ 
ਵੀ ਆਪਣਾ ਬਣਦਾ ਹਿੱਸਾ ਪਾਇਆ ਹੈ। ਜਦ ਬੱਥਰ ਅਕਾਲੀ ਲਹਿਰ ਚੱਲੀ 
ਤਾਂ ਉਸ ਵਿਚ ਦੋ ਮੁਖੀ ਬੱਬਰ ਅਕਾਲੀ, ਡੁਮੇਲੀ ਪਿੰਡ ਨਾਲ ਸੈਬੰਧਿਤ ਸਨ। 

58 ਸੰਤਨ ਕੀ ਮਹੇਮਾ 
ਇਹਨਾਂ ਦੋਹਾਂ ਦੇ ਨਾਂ ਕਰਤਾਰ ਸਿੰਘ ਹੀ ਸਨ, ਇਸ ਲਈ ਦੋਹਾਂ ਨੂੰ 
ਵਖਰਿਆਉਣ ਲਈ ਛੋਟਾ ਬੱਥਰ ਅਤੇ ਵੱਡਾ ਬੱਥਰ ਆਖ ਕੇ ਯਾਦ ਕੀਤਾ 
ਜਾਂਦਾ ਹੈ। ਛੋਟਾ ਬੱਬਰ ਕਰਤਾਰ ਸਿੰਘ ਮੇਰੀ ਸਿੰਘਣੀ ਦੇ ਸੱਕੇ ਨਾਨਾ ਜੀ 
ਸਨ। ਇਸੇ ਕਰਕੇ ਜਦੋਂ ਦਾਸ ਡੁਮੇਲੀ ਡੋਰੇ ਵਿਚ ਵਿੱਦਿਆ ਹਾਸਲ ਕਰਦਾ 
ਸੀ ਤਾਂ ਇਹ ਸਾਰੀਆਂ ਜਾਣਕਾਰੀਆਂ ਉਨ੍ਹਾਂ ਸਤਿਕਾਰਯੋਗ ਬਜ਼ੁਰਗਾਂ ਕੋਲੋਂ 
ਮਿਲੀਆਂ ਸਨ। ਉਸ ਵਕਤ ਤਕ ਬੱਬਰ ਸਾਹਿਬ ਜਿਊਂਦੇ ਸਨ। ਹੋਰ ਵੀ ਬਹੁਤ 
ਸਾਰੇ ਬਜ਼ੁਰਗ ਦਾਸ ਕੋਲ ਹਰ ਰੋਜ਼ ਡੇਰੇ ਦੇ ਦਵਾਖ਼ਾਨੇ 'ਤੇ ਆ ਕੇ ਬਹਿੰਦੇ ਅਤੇ 
ਆਪਣੀਆਂ ਪੁਰਾਣੀਆਂ ਯਾਦਾਂ ਦਾਸ ਨਾਲ ਸਾਂਝੀਆਂ ਕਰਦੇ ਸਨ। ਇਹਨਾਂ 
ਬਜ਼ੁਰਗਾਂ ਵਿੱਚੋਂ ਮੈਨੂੰ ਭਾਈ ਬੰਤਾ ਸਿੰਘ ਜੀ, ਭਾਈ ਸ਼ੈਕਰ ਸਿੰਘ ਜੀ, ਭਾਈ 
ਮਲੂਕ ਸਿੰਘ ਜੀ, ਸੈਤ ਬਾਬਾ ਦਲੀਪ ਸਿੰਘ ਜੀ ਦੇ ਸੱਕੇ ਮਾਮੇ ਦੇ ਪੁੱਤ, ਭਰਾ 
ਭਾਈ ਰਤਨ ਸਿੰਘ ਜੀ ਅਤੇ ਜੋੜ ਮੇਲੇ ਵਾਲੇ ਲਾਂਗਰੀ ਸਿੰਘ ਯਾਦ ਹਨ। 

ਇਹਨਾਂ ਬਜ਼ੁਰਗਾਂ ਕੋਲੋਂ ਹੀ ਮੈਂ ਸੁਣਿਆ ਸੀ ਕਿ ਕਾਹਰੀ ਸਾਹਰੀ ਵਿਚ 
ਜਨਮੇ ਡੁਮੇਲੀ ਪਿੰਡ ਦੇ ਦੋਹਤਰੇ ਬਾਬਾ ਦਲੀਪ ਸਿੰਘ ਜੀ ਨੇ ਬਚਪਨ ਵਿਚ 
ਹੀ ਬਾਬੇ ਰਾਣੇ ਨਾਲ ਪੁਰਾਣੇ ਕੱਚੇ ਸਰੋਵਰ ਦੇ ਕੰਢੇ ਪੰਜ ਫ਼ੁੱਟ ਡੂੰਘਾ ਟੋਆ 
ਪੁੱਟ ਕੇ ਭਗਤੀ ਕੀਤੀ ਸੀ ਅਤੇ ਭਾਈ ਰਤਨ ਸਿੰਘ ਹੁਰਾਂ ਨੇ ਹੋਰ ਸਾਥੀਆਂ 
ਦੀ ਮਦਦ ਨਾਲ ਉਹਨਾਂ ਨੂੰ ਇਸ ਭੋਰੇ ਵਿੱਚੋਂ' ਰੂੰ ਵਿਚ ਲਪੇਟ ਕੇ ਕੱਢਿਆ 
ਸੀ। ਦਾਸ ਨੇ 1972 ਵਿਚ ਡੁਮੇਲੀ ਰਹਿੰਦਿਆਂ ਉਸ ਭੋਰੇ ਦੇ ਖ਼ੁਦ ਦਰਸ਼ਨ 
ਕੀਤੇ ਸਨ, ਸ਼ਾਇਦ ਉਹ ਅੱਜ ਵੀ ਕਾਇਮ ਹੋਵੇ । ਸੈਤ ਬਾਬਾ ਦਲੀਪ ਸਿੰਘ 
ਜੀ ਨੇ ਹੀ ਸੈਤਾਂ ਦੀ ਕੁਟੀਆ” ਨੂੰ ਸਹੀ ਤਰੀਕੇ ਨਾਲ ਸੰਭਾਲਿਆ । ਮਹਾਂਪੁਰਸ਼ਾਂ 
ਦੇ ਆਉਣ ਤੋਂ ਪਹਿਲਾਂ ਵੀ ਇਹ 'ਕੁਟੀਆ” ਹੀ ਅਖਵਾਉਂਦੀ ਸੀ, ਲੇਕਿਨ 
ਕਿਤਨੇ ਹੀ ਸਮੇਂ ਤੋਂ ਉਜਾੜ ਪਈ ਸੀ। 

ਪਿੰਡ ਤੋਂ ਡੇਢ ਫਰਲਾਂਗ ਦੂਰ ਜੈਗਲ ਦੀ ਸ਼ਕਲ ਦੀ ਝਿੜੀ ਸੀ, ਲੋਕ 
ਇਸ ਨੂੰ ਭੂਤ ਦਾ ਥਾਂ ਕਹਿੰਦੇ ਸਨ ਅਤੇ ਇਹ ਉਹੀ ਕੁਟੀਆ ਸੀ, ਜਿਥੋਂ ਸ਼ਾਇਦ 
ਪਿੰਡ ਨੂੰ ਅੱਗ ਲੱਗਣ ਦਾ ਸਰਾਪ ਮਿਲਿਆ ਸੀ। ਬਾਬਾ ਦਲੀਪ ਸਿੰਘ ਜੀ 
ਨੇ ਇਸ ਨੂੰ 'ਸੈਤਾਂ ਦੀ ਕੁਟੀਆ” ਦਾ ਨਾਂ ਦਿੱਤਾ। ਉਹਨਾਂ ਦੇ ਚਰਨਾਂ ਦੀ ਧੂੜ 
ਨਾਲ ਇਹ ਭੂਤਾਂ ਦਾ ਨਿਵਾਸ ਸਮਝਿਆ ਜਾਣ ਵਾਲਾ ਅਸਥਾਨ 'ਸੰਤਾਂ ਦਾ 
ਡੇਰਾ” ਬਣ ਗਿਆ। ਹੁਣ ਇਹ ਕੁਟੀਆ 'ਡੇਰਾ ਸੈਤ ਬਾਬਾ ਦਲੀਪ ਸਿੰਘ ਜੀ” 
ਦੇ ਨਾਮ ਵਜੋਂ ਜਾਣੀ ਜਾਂਦੀ ਹੈ। 

ਬੱਥਰ ਸਾਹਿਬ ਦੱਸਿਆ ਕਰਦੇ ਸਨ ਕਿ ਜਦੋਂ 21 ਅਗਸਤ 1949 
ਨੂੰ ਸੈਤ ਬਾਬਾ ਦਲੀਪ ਸਿੰਘ ਜੀ ਨੇ ਆਪਣਾ ਸਰੀਰ ਤਿਆਗਿਆ ਤਾਂ ਇਸ 
ਡੇਰੇ ਵਿਚ ਆਪਣੀ ਸ਼ਰਧਾ ਦੇ ਫੁੱਲ ਭੇਟ ਕਰਨ ਲਈ ਸਾਰੀਆਂ ਹੀ ਸਿੱਖ 

ਜਨ ਪਰਉਪਕਾਗੀ ਆਏ 59 
ਸੈਪਰਦਾਵਾਂ ਦੇ ਸੈਤ-ਮਹਾਂਪੁਰਸ਼ ਅਤੇ ਹਜ਼ਾਰਾਂ ਦੀ ਗਿਣਤੀ ਵਿਚ ਸੌਗਤਾਂ 
ਆਈਆਂ। ਅੱਜ ਵੀ ਮਹਾਂਪੁਰਸ਼ਾਂ ਦੀ ਯਾਦ ਵਿਚ 19-21 ਅਗਸਤ ਨੂੰ ਬਹੁਤ 
ਵੱਡਾ ਮੇਲਾ ਲੱਗਦਾ ਹੈ। ਸਤ ਬਾਬਾ ਹਰਬੈਸ ਸਿੰਘ ਜੀ ਨੇ ਛੋਟੀ ਉਮਰੇ ਹੀ 
ਡੁਮੇਲੀ ਡੇਰੇ ਵਿਚ ਸੈਤ ਬਾਬਾ ਦਲੀਪ ਸਿੰਘ ਜੀ ਦੀ ਸਰਪ੍ਰਸਤੀ ਹੇਠ 
ਦਵਾ-ਦਾਰੂ ਸਿੱਖਣਾ ਸ਼ੁਰੂ ਕਰ ਦਿੱਤਾ ਸੀ। ਸੈਤ ਬਾਬਾ ਦਲੀਪ ਸਿੰਘ ਜੀ ਨੇ 
ਆਪ ਬਾਬਾ ਹਰਬੈਸ ਸਿੰਘ ਜੀ ਨੂੰ ਦੇਸੀ ਦਵਾਈਆਂ ਵਿਚ ਨਿਪੁੰਨ ਕੀਤਾ। 
ਹਿਕਮਤ ਦੀ ਪੂਰੀ ਵਿੱਦਿਆ ਦਿੱਤੀ। ਉਸ ਸਮੇਂ ਡੁਮੇਲੀ ਡੇਰਾ, ਸੈਗੀਤ ਅਤੇ 
ਹਿਕਮਤ ਦੀ ਟਕਸਾਲ ਸਮਝਿਆ ਜਾਂਦਾ ਸੀ। ਸੈਤ ਬਾਬਾ ਹਰਬੈਸ ਸਿੰਘ ਜੀ 
ਦੇ ਸਮੇਂ ਵਿਚ ਵੀ ਅਨੇਕਾਂ ਵਿਦਿਆਰਥੀ ਆਯੁਰਵੈਦਿਕ ਦਵਾਈਆਂ ਦੀ 
ਸਿੱਖਿਆ ਲੈ ਕੇ ਆਪੋ-ਆਪਣੇ ਕਾਰੋਬਾਰ ਵਿਚ ਗਏ ਹਨ । ਦਾਸ ਨੇ ਵੀ ਬਾਬਾ 
ਹਰਬੈਸ ਸਿੰਘ ਜੀ ਕੋਲੋਂ ਡੁਮੇਲੀ ਡੇਰੇ ਵਿਚ ਰਹਿ ਕੇ ਹਿਕਮਤ ਦੀ ਸਿੱਖਿਆ 
ਪਾਪਤ ਕੀਤੀ ਸੀ। ਇਸ ਡੇਰੇ ਵਿਚ ਬੜੇ ਭਿਆਨਕ ਰੋਗਾਂ ਦਾ ਵੀ ਸਫਲ 
ਇਲਾਜ ਕੀਤਾ ਜਾਂਦਾ ਰਿਹਾ ਹੈ। ਜਲੋਧਰ, ਦਮਾਂ, ਪੁਰਾਣਾ ਬੁਖ਼ਾਰ, ਗਵੀਰ, 
ਸੋਕਾ, ਸੁਜਾਕ, ਆਤਿਸ਼, ਗੁਪਤ ਰੋਗਾਂ ਦਾ ਇਲਾਜ ਅਤੇ ਸੂ ਬਦਲਣ ਦੀ 
ਦਵਾਈ ਆਦਿ ਦੇ ਡੁਮੇਲੀ ਡੇਰੇ ਕੋਲ ਕੁਝ ਅਚੁੱਕ ਨੁਸਖ਼ੇ ਹਨ। 

1972 ਵਿਚ ਇੰਗਲੈਂਡ ਦੀ ਪ੍ਰਚਾਰ ਫੇਰੀ ਤੋਂ ਵਾਪਸ ਡੁਮੇਲੀ ਪਰਤ 
ਕੇ ਬਾਬਾ ਜੀ ਨੇ ਇਕੋਤਰ ਸੌ ਅਖੰਡ ਪਾਠਾਂ ਦੀ ਲੜੀ ਦਾ ਮਹਾਨ ਕੁੰਭ ਸ਼ੁਰੂ 
ਕੀਤਾ । ਉਸ ਸਮੇਂ ਦਾਸ ਨੇ ਪਹਿਲੀ ਵਾਰੀ ਬਾਬਾ ਜੀ ਦੇ ਦਰਸ਼ਨ ਕੀਤੋ । ਸੰਤਾਂ 
ਦਾ ਗੁਰਭਾਈ ਸਾਡੇ ਪਿੰਡ ਗੁਰਦੁਆਰੇ ਦੇ ਗ੍ਰੰਥੀ ਦੀ ਸੇਵਾ ਕਰਿਆ ਕਰਦਾ 
ਸੀ, ਉਸ ਦੇ ਨਾਲ ਮੈਂ ਆਪਣੀ ਮਾਂ ਦੇ ਫੇਫੜਿਆਂ ਵਾਸਤੇ ਦਵਾਈ ਲੈਣ ਲਈ 
ਡੁਮੇਲੀ ਗਿਆ ਸਾਂ। ਬਾਬਾ ਜੀ ਨੇ ਐਸੇ ਬਚਨ ਕੀਤੇ ਕਿ ਮੈਂ' ਉਥੇ ਹੀ ਰਹਿ 
ਪਿਆ। ਕਰੀਬ 18 ਸਾਲ ਬਾਬਾ ਜੀ ਦੇ ਨਾਲ ਰਹਿ ਕੇ ਸੇਵਾ ਕਰਨ ਦਾ ਸੁਭਾਗ 
ਪਾਪਤ ਹੋਇਆ। ਬਾਬਾ ਜੀ ਨੇ ਹੀ ਡੁਮੇਲੀ ਵਾਲੇ ਛੋਟੇ ਬੱਬਰ ਦੀ ਦੋਹਤਰੀ 
ਨਾਲ ਮੇਰੇ ਅਨੰਦ ਕਾਰਜ ਕਰਵਾਏ। ਉਹਨਾਂ ਦੀ ਸਰਪ੍ਰਸਤੀ ਹੇਠ ਦਾਸ ਦੀ 
ਜੋਵ ਈਸਟਹੈਮ ਲੰਡਨ ਤੋ' ਸਾਊਥਾਲ ਢੁਕੀ ਅਤੇ ਸਾਰੇ ਕਾਰਜ ਬਾਬਾ ਜੀ ਨੇ 
ਆਪਣੇ ਹੱਥੀਂ ਕੀਤੇ । 

1973 ਵਿਚ “ਅਕਾਲੀ ਪਤ੍ਰਿਕਾ' ਦੇ ਬਾਨੀ ਗਿਆਨੀ ਗੁਰਮੁਖ ਸਿੰਘ, 
ਸ. ਅਮਰ ਸਿੰਘ ਦੁਸਾਂਝ, ਗਿਆਨੀ ਸ਼ਾਦੀ ਸਿੰਘ ਅਤੇ ਉਹਨਾਂ ਦੇ ਹੋਰ ਸਾਥੀਆਂ 
ਨੇ ਅਖ਼ਬਾਰ ਦੀ ਗੋਲਡਨ ਜੁਬਲੀ ਵਾਲੇ ਸਮਾਗਮ ਦੀ ਸਰਪ੍ਰਸਤੀ ਕਰਨ ਲਈ 
ਬਾਬਾ ਜੀ ਨੂੰ ਬੇਨਤੀ ਕੀਤੀ। ਬਾਬਾ ਜੀ ਨੇ ਉਹਨਾਂ ਦੀ ਬੇਨਤੀ ਪ੍ਰਵਾਨ 
ਕਰਦਿਆਂ ਤਕੜੇ ਪੰਥਕ ਮੀਡੀਏ ਦੀ ਲੋੜ `ਤੇ ਜ਼ੋਰ ਦਿੱਤਾ। ਬਾਬਾ ਜੀ ਦੇ 

ਸਤਿਕਾਰ ਕਾਰਨ ਬੱਬਰ ਸਾਹਿਬ, ਦਾਸ ਅਤੇ ਉਹਨਾਂ ਦੇ ਹੋਰਨਾਂ 
ਸੈਗੀਆਂ-ਸਾਥੀਆਂ ਨੂੰ ਇਸ ਸਮਾਗਮ ਵਿਚ ਵੀ.ਆਈ.ਪੀ. ਵਾਲਾ ਮਾਣ ਦਿੱਤਾ 
ਗਿਆ। ਉਦੋਂ ਤੋ ਹੀ ਦਾਸ ਦੇ ਸ. ਅਮਰ ਸਿੰਘ ਦੁਸਾਂਝ ਨਾਲ ਬੜੇ ਨੌੜਤਾ 
ਵਾਲੇ ਸੈਬੈਧ ਬਣ ਗਏ ਸਨ, ਜਿਹੜੇ ਉਹਨਾਂ ਦੇ ਅੰਤਮ ਸਮੇਂ ਤਕ ਕਾਇਮ 
ਰਹੇ। 

ਨਵੰਬਰ 1978 ਵਿਚ ਸ੍ਰੀ ਦਸਮੇਸ਼ ਸਿੱਖ ਟੈਂਪਲ ਲੌਜਲਜ਼, ਬਰਮਿੰਘਮ 
ਵਿਖੇ ਬਾਬਾ ਜੀ ਨੇ ਪਹਿਲੇ ਰੈਣ ਸਥਾਈ ਕੀਰਤਨ ਕਰਵਾਏ। ਉਹ ਸਮਾਂ ਇਸ 
ਤਰ੍ਹਾਂ ਦਾ ਸੀ ਕਿ ਸੈਗਤਾਂ ਸਾਰੀ ਸਾਰੀ ਰਾਤ ਸੰਤਾਂ ਦੇ ਦਰਸ਼ਨ ਅਤੇ ਆਪਣੇ 
ਗ੍ਰਹਿ ਪ੍ਰਵੇਸ਼ ਦੀ ਬੇਨਤੀ ਵਾਸਤੇ ਉਡੀਕ ਕਰਦੀਆਂ ਰਹਿੰਦੀਆਂ ਸਨ। ਦਾਸ 
ਨੇ ਇਹ ਸਾਰਾ ਕੁਝ ਅੱਖੀਂ ਦੇਖਿਆ ਹੈ, ਕਿਉਂਕਿ ਦਾਸ ਵੀ ਬਾਬਾ ਜੀ ਦੇ ਚਰਨਾਂ 
ਵਿਚ ਦਵਾਈਆਂ ਦੀ ਸੇਵਾ ਕਰਿਆ ਕਰਦਾ ਸੀ। ਉਸ ਸਮੇਂ ਡਾ. ਤਰਲੋਕ 
ਸਿੰਘ, ਸੁਰਜੀਤ ਸਿੰਘ ਸੋਖਲ, ਕੇਵਲ ਸਿੰਘ ਚੌਹਾਨ, ਸੁੱਚਾ ਸਿੰਘ ਸਾਊਥਾਲ 
ਅਤੇ ਕੁਝ ਹੋਰ ਸੱਜਣਾਂ ਨੇ ਸੰਗਤਾਂ ਦੇ ਸਹਿਯੋਗ ਨਾਲ ਵੈਸਟ ਬ੍ਰਾਮਵਿਚ ਦੀ 
ਹਾਈ ਸਟਰੀਟ 'ਤੇ ਇਕ ਢੱਠੀ ਹੋਈ ਬਿਲਡਿੰਗ ਨੂੰ ਖ਼ਰੀਦ ਕੇ ਗੁਰੂ-ਘਰ ਦੇ 
ਨਿਰਮਾਣ ਦੀ ਯੋਜਨਾ ਬਣਾਈ। ਬਾਬਾ ਜੀ ਨੇ 1980 ਵਿਚ ਸੈਤ ਬਾਬਾ ਦਲੀਪ 
ਸਿੰਘ ਜੀ ਡੁਮੇਲੀ ਵਾਲਿਆਂ ਦੀ ਬਰਸੀ 'ਤੇ ਇਹ ਗੁਰੂ- ਘਰ “ਗੁਰਦੁਆਰਾ 
ਸ੍ਰੀ ਗੁਰੂ ਹਰਿ ਰਾਇ ਸਾਹਿਬ” ਸੈਗਤਾਂ ਵਾਸਤੇ ਖੋਲ੍ਹਿਆ। ਪਹਿਲਾਂ-ਪਹਿਲ 
ਗੁਰੂ-ਘਰ ਦੀ ਆਮਦਨ ਨਾਂਹ ਦੇ ਬਰਾਬਰ ਹੋਣ ਕਾਰਨ ਬਾਬਾ ਜੀ ਨੂੰ ਹਰ ਮਹੀਨੇ 
ਕਿਸ਼ਤ ਦੇਣ ਲਈ ਬੜੀ ਨੱਠ-ਭੱਜ ਕਰਨੀ ਪੈਂਦੀ ਸੀ। ਉਦੋਂ ਦਾਸ, ਸ਼ਾਦੀ 
ਹੋਣ ਕਾਰਨ ਲੰਡਨ ਜਾ ਕੇ ਕੰਮ 'ਤੇ ਲੱਗ ਗਿਆ ਸੀ ਅਤੇ ਬਾਬਾ ਜੀ ਨੂੰ 
ਪੈਸੇ ਪੱਖੋਂ ਔਖਾ ਵੇਖ ਕੇ ਕਈ ਵਾਰ ਪੂਰੀ ਤਨਖ਼ਾਹ ਸੇਵਾ ਵਿਚ ਪਾ ਦਿਆ 
ਕਰਦਾ ਸੀ। 

ਬਾਬਾ ਜੀ ਨੇ ਪਾਕਿਸਤਾਨ ਦੇ ਇਤਿਹਾਸਕ ਗੁਰਧਾਮਾਂ ਦੀਆਂ 
ਯਾਤਰਾਵਾਂ ਸ. ਰਾਮ ਸਿੰਘ ਢਿੱਲੋਂ ਨੂੰ ਉਤਸ਼ਾਹ ਦੇ ਕੇ ਸ਼ੁਰੂ ਕਰਵਾਈਆਂ। 
1984 ਵਿਚ 24 ਯਾਤਰੂਆਂ ਦਾ ਜੱਥਾ ਕੇਵਲ ਸਿੰਘ ਚੌਹਾਨ ਦੀ ਅਗਵਾਈ 
ਵਿਚ ਪਾਕਿਸਤਾਨ ਭੇਜਿਆ। ਗੁਰਦੁਆਰਾ ਪੰਜਾ ਸਾਹਿਬ ਦੀ ਅੰਦਰਲੀ 
ਪਾਲਕੀ ਦੀ ਸੇਵਾ ਬਾਬਾ ਜੀ ਨੇ ਵਕਫ਼ ਬੋਰਡ ਵਾਲਿਆਂ ਨੂੰ ਪ੍ਰੇਰਿਤ ਕਰ ਕੇ 
1986 ਵਿਚ ਕਰਵਾਈ ਅਤੇ ਸਾਰਾ ਪੈਸਾ ਆਪਣੇ ਪੱਲਿਉਂ' ਖ਼ਰਚਿਆ। ਉਸ 
ਤੋਂ ਬਾਅਦ ਸੀ ਨਨਕਣਾ ਸਾਹਿਬ ਦੇ ਲੈਗਰ ਦੀ ਇਮਾਰਤ ਦੀ ਸੇਵਾ ਦੀ 
ਸ਼ੁਰੁਆਤ ਵੀ ਬਾਬਾ ਜੀ ਨੇ ਹੀ ਕਰਵਾਈ ਸੀ। ਪਾਕਿਸਤਾਨ ਵਿਚ ਅਜੇ ਤਕ 
ਸੰਗਤਾਂ ਬਾਬਾ ਜੀ ਨੂੰ 'ਸ਼ਹਿਨਸ਼ਾਹ” ਅਤੇ 'ਡੁਮੇਲੀ ਵਾਲਾ ਪੀਰ” ਕਹਿ ਕੇ ਯਾਦ 

ਕਰਦੀਆਂ ਹਨ। ਬਾਬਾ ਜੀ ਵਲੋਂ ਆਰੰਭ ਯਾਤਰਾਵਾਂ ਦੀ ਕੜੀ ਚਾਲੂ ਰੱਖਣ 
ਲਈ ਹੀ ਦਾਸ ਨੇ 4.$.%. 5101 300%%85 ੧੩0੩ (9605 ਕਾਇਮ 
ਕੀਤਾ ਹੈ। ਇਹ ਗਰੁੱਪ ਗੁਰੂ ਕੀਆਂ ਸੰਗਤਾਂ ਨੂੰ ਗੁਰਧਾਮਾਂ ਦੀਆਂ ਕਈ 
ਯਾਤਰਾਵਾਂ ਕਰਵਾ ਚੁੱਕਾ ਹੈ। ਇੰਗਲੈਂਡ ਦੀਆਂ ਸੰਗਤਾਂ ਨੇ ਹੀ ਪਾਕਿਸਤਾਨ 
ਵਿਚ ਵੈਰਾਨ ਪਏ ਗੁਰੂ-ਘਰਾਂ ਦੀ ਕਾਇਆਂ ਪਲਟੀ ਹੈ। ਕੁਝ ਵਰ੍ਹੇ ਪਹਿਲਾਂ 
ਜਿਹਨਾਂ ਗੁਰਧਾਮਾਂ ਨੂੰ ਦੇਖ ਕੇ ਸੈਗਤਾਂ ਵਿਰਲਾਪ ਕਰਦੀਆਂ ਸਨ, ਅੱਜ ਉਹੀ 
ਗੁਰਧਾਮਾਂ ਬੜੀਆਂ ਆਲੀਸ਼ਾਨ ਇਮਾਰਤਾਂ ਨਾਲ ਸੁਸ਼ੋਭਿਤ ਹਨ। ਇਹ ਬਾਬਾ 
ਜੀ ਵਲੋਂ ਕੀਤੀ ਗਈ ਪਹਿਲ ਕਾਰਨ ਹੀ ਸੈਭਵ ਹੋ ਸਕਿਆ ਹੈ। ਅੱਜ ਬੇਸ਼ੱਕ 
ਪਾਕਿਸਤਾਨ ਦੇ ਗੁਰਧਾਮਾਂ ਦੀ ਯਾਤਰਾ ਲਈ ਹਰ ਸਾਲ ਬਹੁਤ ਜੱਥੇ ਜਾਂਦੇ 
ਹਨ, ਪਰ ਉਹਨਾਂ ਦਿਨਾਂ ਵਿਚ ਆਮ ਸਿੱਖ ਪਾਕਿਸਤਾਨ ਵੱਲ ਮੂੰਹ ਕਰਨ ਤੋਂ 
ਵੀ ਡਰਦੇ ਸਨ, ਕਿਉਂਕਿ ਹਰ ਕਿਸੇ ਦੇ ਦਿਲ ਵਿਚ ਇਹ ਗੱਲ ਬੈਠੀ ਹੋਈ 
ਸੀ ਕਿ ਪਤਾ ਨਹੀਂ ਉਥੋਂ ਦੇ ਲੋਕਾਂ ਦਾ ਸਿੱਖ ਯਾਤਰੂਆਂ ਨਾਲ ਕਿਹੋ ਜਿਹਾ 
ਸਲੂਕ ਹੋਵੇਗਾ। ਇਹ ਤਾਂ ਜਾ ਕੇ ਹੀ ਪਤਾ ਲੱਗਦਾ ਹੈ ਕਿ ਉਧਰਲੇ ਪੰਜਾਬੀ 
ਕਿੰਨੇ ਮਿਲਾਪੜੇ ਹਨ। 

ਬਾਬਾ ਜੀ ਦੇ ਸਮੇਂ ਗੁਰਦੁਆਰਾ ਸ੍ਰੀ ਗੁਰੂ ਹਰਿ ਰਾਇ ਸਾਹਿਬ ਵਿਖੇ ਉਹਨਾਂ 
ਨੂੰ ਮਿਲਣ ਵਾਲਿਆਂ ਦਾ ਮੇਲਾ ਲੱਗਾ ਰਹਿੰਦਾ ਸੀ । ਦੇਸ਼ ਤੋ ਰਾਗੀ, ਢਾਡੀ 
ਅਤੇ ਕਥਾਕਾਰ ਵੱਡੀ ਗਿਣਤੀ ਵਿਚ ਉਹਨਾਂ ਦੇ ਕੋਲ ਆ ਕੇ ਠਹਿਰਿਆ 
ਕਰਦੇ ਸਨ। ਦਾਸ ਵੀ ਬਾਬਾ ਜੀ ਦੇ ਕਹਿਣ 'ਤੇ ਲੰਡਨ ਤੋਂ ਨੌਕਰੀ ਛੱਡ ਕੇ 
ਪਰਿਵਾਰ ਸਮੇਤ ਸਮੈਦਿਕ ਆ ਗਿਆ ਸੀ ਅਤੇ ਇਥੇ ਹੀ ਆਪਣਾ ਕਾਰੋਬਾਰ 
ਸ਼ੁਰੂ ਕਰ ਲਿਆ ਸੀ। ਰੋਜ਼ ਰਾਤ ਨੂੰ ਘੰਟਿਆਂ ਬੱਧੀ ਬਾਬਾ ਜੀ ਕੋਲ ਬੈਠਣਾ 
ਸਾਡਾ ਨੇਮ ਹੋਇਆ ਕਰਦਾ ਸੀ। ਕਈ ਵਾਰ ਦਾਸ ਬਾਬਾ ਜੀ ਦੇ ਚਰਨ ਘੁੱਟਦਾ 
ਘੁੱਟਦਾ ਡੇਰੇ ਵਿਚ ਹੀ ਸੌਂ ਜਾਇਆ ਕਰਦਾ ਸੀ। ਇਹਨਾਂ ਯਾਦਾਂ ਨੂੰ ਮੁੱਖ ਰੱਖ 
ਕੇ ਦਾਸ, ਬਾਬਾ ਜੀ ਦੇ ਨਾਮ ਉੱਪਰ ਡੇਰਾ ਬਣਵਾ ਰਿਹਾ ਹੈ। ਸੰਗਤਾਂ ਦੇ 
ਸਹਿਯੋਗ ਨਾਲ ਆਸ ਹੈ ਕਿ ਛੇਤੀ ਹੀ ਇਹ ਸਾਰਾ ਪ੍ਰੋਜੈਕਟ ਸਿਰੇ ਚੜ੍ਹ 
ਜਾਵੇਗਾ । ਬੇਸ਼ੱਕ ਬਾਬਾ ਜੀ ਦੇ ਹੋਰ ਵੀ ਬਹੁਤ ਨਿਕਟਵਰਤੀ ਹਨ, ਪਰ ਦਾਸ 
ਨੇ ਲਗਾਤਾਰ ਜਿੰਨੇ ਵਰ੍ਹੇ ਦਿਨ-ਰਾਤ ਬਾਬਾ ਜੀ ਦੇ ਨਜ਼ਦੀਕ ਰਹਿ ਕੇ ਬਿਤਾਏ 
ਹਨ, ਉਤਨਾ ਸੁਭਾਗ ਕਿਸੇ ਹੋਰ ਨੂੰ ਪ੍ਰਾਪਤ ਨਹੀਂ ਹੋਇਆ। 

ਆਮ ਤੌਰ 'ਤੇ ਕੋਈ ਵੀ ਸੰਤ ਜਦ ਆਪਣੀ ਸਰੀਰਕ ਯਾਤਰਾ ਪੂਰੀ 
ਕਰ ਕੇ ਜਾਂਦਾ ਹੈ ਤਾਂ ਲੱਖਾਂ ਰੁਪਏ ਆਪਣੀਆਂ ਬੈਂਕਾਂ ਵਿਚ ਛੱਡ ਜਾਂਦਾ ਹੈ, 
ਪਰ ਸੈਤ ਬਾਬਾ ਹਰਬੰਸ ਸਿੰਘ ਡੁਮੇਲੀ ਵਾਲੇ ਆਪਣੇ ਸਿਰ 'ਤੇ ਲੱਖਾਂ ਰੁਪਇਆ 
ਦਾ ਕਰਜ਼ਾ ਛੱਡ ਕੇ ਗਏ ਸਨ। ਅਸਲ ਵਿਚ ਉਹਨਾਂ ਨੇ ਕਦੇ ਮਾਇਆ ਦਾ 

ਮੋਹ ਕੀਤਾ ਹੀ ਨਹੀਂ ਸੀ। ਉਹ ਬੜੀ ਅਗਾਂਹ-ਵਧੂ ਸੋਚ ਵਾਲੇ ਸਨ। ਸੇਵਾ 
ਅਤੇ ਸਿਮਰਨ ਹੀ ਉਹਨਾਂ ਦੀ ਜ਼ਿੰਦਗੀ ਦਾ ਮਕਸਦ ਸੀ। ਬਾਬਾ ਜੀ ਦੇ ਸੱਕੇ 
ਭਤੀਜੇ ਭਾਈ ਸਤਨਾਮ ਸਿੰਘ ਜੀ, ਜਸਮੇਰ ਸਿੰਘ ਹੋਠੀ ਅਤੇ ਦਾਸ ਨੂੰ ਸੰਗਤਾਂ 
ਦੇ ਸਹਿਯੋਗ ਨਾਲ ਇਸ ਵਰ੍ਹੇ ਸੈਤਾਂ ਦੀ ਬਰਸੀ ਮਨਾਉਂਦਿਆਂ ਨੂੰ ਚੌਦਾਂ ਸਾਲ 
ਹੋ ਗਏ, ਪਰ ਉਹਨਾਂ ਦੀਆਂ ਯਾਦਾਂ ਨਾਲ ਜੁੜ ਕੇ ਇੰਜ ਲੱਗਦਾ ਹੈ, ਜਿਵੇਂ 
ਕਿਤੇ ਕੱਲ੍ਹ ਸਾਡੇ ਕੋਲੋਂ ਉੱਠ ਕੇ ਗਏ ਹੋਣ। ਸਤਿਗੁਰੂ ਦੇ ਹਜ਼ੂਰ ਅਰਦਾਸ 
ਹੈ ਕਿ ਉਹਨਾਂ ਦੀ ਪਵਿੱਤਰ ਯਾਦ ਸਾਨੂੰ ਸਾਰਿਆਂ ਨੂੰ ਗੁਰਮਤਿ ਨਾਲ ਜੋੜੀ 
ਰੱਥੇ। 


5।। 5੩੮੫੫ 13੬੧ 5॥/।41 ੬0੫ਭ ਧਿ10111£103)6£111311.60।੧੧ 


ਸਤ ਬਾਬਾ ਹਰਬੈਸ ਸਿੰਘ ਡੁਮੇਲੀ ਵਾਲਿਆਂ ਦੀ 
ਪੰਥਕ ਚੇਤਨਾ 
--ਰਣਜੀਤ ਸਿੰਘ ਰਾਣਾ 


ਸੈਤ ਬਾਬਾ ਹਰਬੰਸ ਸਿੰਘ ਜੀ ਡੁਮੋਲੀ ਵਾਲਿਆਂ ਨਾਲ ਮੇਰੀ ਪਲੇਠੀ 
ਮੁਲਾਕਾਤ 1986 ਦੇ ਆਰੰਭ ਵਿਚ ਗੁਰਦੁਆਰਾ ਸ੍ਰੀ ਗੁਰੂ ਹਰਿ ਰਾਇ ਸਾਹਿਬ 
ਵੈਸਟ ਬ੍ਰਾਮਵਿਚ ਵਿਖੇ ਹੋਈ ਸੀ। ਉਹਨੀਂ ਦਿਨੀਂ ਇਹ ਅਸਥਾਨ ਥਾਬਾ ਜੀ 
ਦਾ ਮੁਕਾਮ ਹੋਇਆ ਕਰਦਾ ਸੀ। ਬਾਬਾ ਜੀ ਦੀ ਕੌਮੀ ਮਸਲਿਆਂ ਪ੍ਰਤੀ 
ਚੇਤੰਨਤਾ ਅਤੇ ਪੰਥ-ਪ੍ਰਸਤੀ ਨੇ ਬੜੀ ਛੇਤੀ ਸਾਨੂੰ ਆਪਣੇ ਵੱਲ ਖਿੱਚ ਲਿਆ 
ਸੀ। ਪੰਥਕ ਕਾਰਜਾਂ ਵਿਚ ਵੱਧ ਚੜ੍ਹ ਕੇ ਹਿੱਸਾ ਪਾਉਣ ਦੀ ਚੇਟਕ ਉਹਨਾਂ 
ਸੀ। ਆਪਣੇ ਸਮੇਂ ਵਿਚ ਸੈਤ ਬਾਬਾ ਦਲੀਪ ਸਿੰਘ ਜੀ ਜੈਤੋ' ਵਾਲੇ ਮੋਰਚੇ 
ਵਿਚ ਜੱਥਾ ਲੈ ਕੇ ਗਏ ਸਨ। ਉਹਨਾਂ ਦਿਨਾਂ ਵਿਚ ਅੰਗਰੇਜ਼ਾਂ ਦੇ ਖ਼ਿਲਾਫ਼ 
ਚੱਲ ਰਹੀ ਆਜ਼ਾਦੀ ਦੀ ਜੋਗ ਵਿਚ ਡੁਮੇਲੀ ਦੀ ਢੱਕੀ (ਛੋਟਾ ਜੈਗਲ) ਬੱਥਰ 
ਅਕਾਲੀਆਂ ਦਾ ਗੁਪਤ ਟਿਕਾਣਾ ਹੋਇਆ ਕਰਦਾ ਸੀ। ਉਥੇਂ ਅਟਕੇ ਬੱਬਰ 
ਅਕਾਲੀਆਂ ਦੇ ਲੰਗਰ ਪਾਣੀ ਅਤੇ ਹੋਰ ਖ਼ਰਚੇ ਦੀ ਜ਼ਿੰਮੇਵਾਰੀ ਸੰਤ ਬਾਬਾ 
ਦਲੀਪ ਸਿੰਘ ਜੀ ਨੇ ਓਟੀ ਹੋਈ ਸੀ। ਵੱਡੇ ਸੰਤਾਂ ਦੀ ਇਸ ਪੰਥਕ ਪਿਰਤ 
ਨੂੰ ਸੈਤ ਬਾਬਾ ਹਰਬੰਸ ਸਿੰਘ ਜੀ ਡੁਮੇਲੀ ਵਾਲਿਆਂ ਨੇ ਸਾਰੀ ਉਮਰ ਪੂਰੀ 
ਤਰ੍ਹਾਂ ਨਿਭਾਇਆ। ਪੰਜਾਬੀ ਸੂਬੇ ਦੇ ਮੋਰਚੇ ਵਿਚ ਆਪ ਜੀ ਇਕ ਜਥੇ ਦੀ 
ਅਗਵਾਈ ਕਰ ਕੇ ਜੇਲ੍ਹ ਗਏ ਅਤੇ ਐਮਰਜੈਂਸੀ ਦੌਰਾਨ ਵੀ ਆਪਣੇ ਡੇਰੇ ਵਿੱਚੋਂ 
ਸਿੰਘਾਂ ਦੇ ਜੱਥੇ ਭੇਜਦੇ ਰਹੇ। ਧਰਮ ਯੁੱਧ ਮੋਰਚੇ ਦੌਰਾਨ ਆਪ ਜੀ ਕਣਕ ਦੇ 
ਟਰੱਕ ਅਤੇ ਮਾਇਆ ਇਕੱਤਰ ਕਰ ਕੇ ਅੰਮ੍ਰਿਤਸਰ ਲੈ ਕੇ ਗਏ। 
ਜੀ ਪੰਥਕ ਮਸਲਿਆਂ ਪ੍ਰਤੀ ਬੜੇ ਚੇਤੰਨ ਸਨ ਅਤੇ ਆਪਣੇ ਆਲੇ-ਦੁਆਲੇ 
ਪ੍ਰਤੀ ਸੁਚੇਤ ਵੀ। ਪੰਥਕ ਮਸਲਿਆਂ ਪ੍ਥਾਇ ਵਿਚਾਰਾਂ ਕਰਦਿਆਂ ਬਾਬਾ ਜੀ 
ਆਮ ਹੀ ਆਖਿਆ ਕਰਦੇ ਸਨ, “ਸਿਰਫ਼ ਲੜਨਾ ਅਤੇ ਮਰਨਾ ਹੀ ਕੌਮਾਂ ਨੂੰ 

ਜ਼ਿੰਦਗੀ ਨਹੀਂ ਦੇ ਸਕਦਾ । ਦੁਸ਼ਮਣ ਨੂੰ ਲੜਾਈ ਵਿਚ ਹਾਰ ਦੇਣ ਲਈ ਪਹਿਲਾਂ 
ਜ਼ਰੂਰੀ ਹੁੰਦਾ ਹੈ ਕਿ ਆਪਸੀ ਲੜਾਈਆਂ ਬੰਦ ਕੀਤੀਆਂ ਜਾਣ।” 

ਵਲੈਤ ਵਿਚ ਜੰਮ-ਪਲ ਕੇ ਜਵਾਨ ਹੋ ਰਹੀ ਪੀੜ੍ਹੀ ਦੇ ਭਵਿੱਖ ਬਾਰੇ ਬਾਬਾ 
ਜੀ ਕਾਫ਼ੀ ਚਿੰਤਤ ਸਨ। ਉਹਨਾਂ ਨੇ ਗੁਰਦੁਆਰਾ ਸ੍ਰੀ ਗੁਰੂ ਹਰਿ ਰਾਇ ਸਾਹਿਬ 
ਵਿਖੇ ਅਜਿਹੇ ਕਈ ਸਿਲਸਿਲੇ ਤੋਰੇ ਸਨ, ਜਿਹਨਾਂ ਨਾਲ ਬੱਚਿਆਂ ਨੂੰ ਵਿਸ਼ੇਸ਼ 
ਤੌਰ 'ਤੇ ਗੁਰੂ-ਘਰ ਨਾਲ ਜੋੜੀ ਰੱਖਿਆ ਜਾ ਸਕੇ। ਜਿਵੇਂ ਬੱਚਿਆਂ ਲਈ 
ਕੀਰਤਨ ਦੀਆਂ ਕਲਾਸਾਂ , ਬੱਚਿਆਂ ਲਈ ਪੰਜਾਬੀ ਦੀਆਂ ਕਲਾਸਾਂ, ਹਰ ਮਹੀਨੇ 
ਬੱਚਿਆਂ ਲਈ ਖ਼ਾਸ ਕੀਰਤਨ ਦਰਬਾਰ, ਜਿਸ ਵਿਚ ਕੇਵਲ ਬੱਚਿਆਂ ਦੇ ਜੱਥੇ 
ਹੀ ਕੀਰਤਨ ਕਰਦੇ ਅਤੇ ਬੱਚਿਆਂ ਦੇ ਮਨਪਸੈਦ ਦਾ ਚਿਪਸ-ਬੀਨਜ਼ ਦਾ ਲੰਗਰ 
ਵਰਤਾਇਆ ਜਾਂਦਾ । ਉਹ ਆਖਿਆ ਕਰਦੇ ਸਨ ਕਿ ਜਿਸ ਕੌਮ ਦੇ ਬੱਚੇ ਆਪਣੇ 
ਵਿਰਸੇ ਨਾਲ ਜੁੜੇ ਰਹਿਣ, ਦੁਨੀਆਂ ਦੀ ਕੋਈ ਤਾਕਤ ਉਸ ਕੌਮ ਨੂੰ ਡੇਗ ਨਹੀਂ 
ਸਕਦੀ। ਅਸੀਂ ਪਾਕਿਸਤਾਨ ਅਤੇ ਭਾਰਤ ਦੇ ਇਤਿਹਾਸਕ ਗੁਰਧਾਮਾਂ ਦੀ 
ਯਾਤਰਾ ਲੜੀ ਇਹ ਸੋਚ ਕੇ ਹੀ ਆਰੋਭੀ ਸੀ ਕਿ ਆਪਣੇ ਮਾਪਿਆਂ ਨਾਲ ਬੱਚੇ 
ਗੁਰ-ਅਸਥਾਨਾਂ ਦੇ ਦਰਸ਼ਨ ਕਰਨ, ਆਪਣੇ ਪਿਛੋਕੜ ਨੂੰ ਅੱਖੀਂ ਵੇਖਣ ਅਤੇ 
ਜਾਨਣ ਕਿ ਉਹਨਾਂ ਦਾ ਵਿਰਸਾ ਕਿਤਨਾ ਮਹਾਨ ਹੈ। ਜੇ ਪਾਰਸ ਦੀ ਪਛਾਣ 
ਨੂੰ ਕਦੇ ਵੀ ਭਰਮਾ ਨਹੀਂ ਸਕੇਗੀ। 

ਬਾਬਾ ਹਰਬੈਸ ਸਿੰਘ ਜੀ ਡੁਮੇਲੀ ਵਾਲਿਆਂ ਨੇ ਗੁਰਦੁਆਰਿਆਂ ਦੀ 
ਕਾਰ-ਸੇਵਾ ਦੇ ਨਾਲ ਨਾਲ ਇਤਿਹਾਸਕ ਯਾਦਗਾਰਾਂ ਨੂੰ ਸੰਭਾਲਣ, 
ਹਸਪਤਾਲਾਂ, ਸਕੂਲਾਂ ਅਤੇ ਕਾਲਜਾਂ ਦੀ ਉਸਾਰੀ ਦੇ ਮਹੱਤਵ ਨੂੰ ਵੀ 
ਪਛਾਣਿਆ ਅਤੇ ਇਸ ਪਾਸੇ ਵੱਲ ਲੋੜੀਂਦਾ ਧਿਆਨ ਦਿੱਤਾ। ਉਹਨਾਂ ਨੇ 
ਕਾਲਜ ਦਾ ਆਲੀਸ਼ਾਨ ਹਾਲ ਵੀ ਬਣਵਾਇਆ। ਰਾਮਗੜ੍ਹੀਆ ਕਾਲਜ 
ਫਗਵਾੜਾ ਅਤੇ ਸੁਖਚੈਨਆਣਾ ਕਾਲਜ ਦੀ ਵੀ ਬੇਹੱਦ ਵਿੱਤੀ ਮਦਦ ਕੀਤੀ । 
ਪਿੰਡ ਬਬੇਲੀ ਵਿਖੇ ਦੇਸ਼ ਭਗਤ ਬੱਥਰ ਅਕਾਲੀਆਂ ਦੀ ਸ਼ਾਨਦਾਰ ਯਾਦਗਾਰ 
ਬਣਵਾਈ। ਬਾਬਾ ਬੁੱਧ ਸਿੰਘ ਜੀ ਦੀ ਹਿੰਮਤ ਨਾਲ ਗੁਰੂ ਨਾਨਕ ਮਿਸ਼ਨ 
ਹਸਪਤਾਲ ਢਾਹਾਂ-ਕਲੇਰਾਂ ਨੂੰ ਵੇਖ ਬੜੇ ਖ਼ੁਸ਼ ਹੋਏ ਅਤੇ ਉਸ ਦੇ ਨਾਲ ਸੁੰਦਰ 
ਗੁਰਦੁਆਰਾ ਉਸਾਰਨ ਦੀ ਜ਼ਿੰਮੇਵਾਰੀ ਪੱਲਿਉਂ ਮਾਇਆ ਖ਼ਰਚ ਕੇ ਨਿਬਾਹੀ। 
ਹੁਸ਼ਿਆਰਪੁਰ ਵਿਚ ਪ੍ਰੋ. ਦਰਸ਼ਨ ਸਿੰਘ ਕੋਮਲ ਦੀ ਯਾਦ ਵਿਚ ਬਣੇ ਸੈਗੀਤ 
ਕਾਲਜ ਦੀ ਬੁਨਿਆਦ ਵਿਚ ਵੱਡਾ ਹਿੱਸਾ ਪਾਇਆ। ਇਹ ਤਾਂ ਮੈਂ' ਦਾਲ ਵਿੱਚੋਂ 
ਦਾਣਾ ਟੋਹਣ ਵਾਂਗ ਕੁਝ ਨਮੂਨੇ ਹੀ ਵਰਣਨ ਕੀਤੇ ਹਨ, ਕੇਵਲ ਇਹ ਦੱਸਣ 

ਸੌਤਾ ਬਾਲਾ ਹਰਬੰਸ਼ ਸਿੰਘ ਜਾ ਡੁਮੇਲੈ ਵਾਹੱਲਆਂ ਦਾ ਪੰਥਕ ਚੌਤਨਾ 65 
ਲਈ ਕਿ ਬਾਬਾ ਜੀ ਧਾਰਮਿਕ ਪੱਖ ਦੇ ਨਾਲ ਨਾਲ ਵਿਦਿਅਕ ਪੱਖੋਂ ਵੀ ਕਿਤਨੇ 
ਸੁਚੇਤ ਅਤੇ ਚੇਤੰਨ ਸਨ। ਅੱਜ ਦੀਆਂ ਸਮਰੱਥ ਹਸਤੀਆਂ ਨੂੰ ਉਹਨਾਂ ਦੀ 
ਇਸ ਚੇਤੌਨਤਾ ਤੋਂ' ਸੇਧ ਲੈਣੀ ਚਾਹੀਦੀ ਹੈ। 

ਬਾਬਾ ਜੀ ਨੇ ਆਪਣੀ ਸਾਰੀ ਜ਼ਿੰਦਗੀ ਸੁਚੇਤ ਤੌਰ 'ਤੇ ਸੀ ਅਕਾਲ ਤਖ਼ਤ 
ਸਾਹਿਬ ਤੋਂ ਜਾਰੀ ਹੋਈ ਪੰਥਕ ਰਹਿਤ ਮਰਿਆਦਾ ਨੂੰ ਆਧਾਰ ਬਣਾ ਕੇ ਗੁਰਮਤਿ 
ਪ੍ਰਚਾਰ ਕੀਤਾ । ਗੁਰਦੁਆਰਾ ਸੀ ਗੁਰੂ ਹਰਿ ਰਾਇ ਸਾਹਿਬ ਵਿਖੇਂ ਹੁੰਦੇ ਅੰਮਿ੍‌ਤ 
ਸੈਚਾਰ ਵੀ ਸ੍ਰੀ ਅਕਾਲ ਤਖ਼ਤ ਸਾਹਿਬ ਦੀ ਮਰਿਆਦਾ ਅਨੁਸਾਰ ਹੁੰਦੇ ਰਹੇ। 
ਉਹਨਾਂ ਨੇ ਸਦਾ ਹੀ ਆਪਣੇ 'ਨਿੱਜ” ਨਾਲੋਂ “ਪੰਥ” ਨੂੰ ਵੱਡਾ ਕਰ ਕੇ ਜਾਣਿਆ 
ਅਤੇ ਪੰਥਕ ਬਿਹਤਰੀ ਲਈ ਹਰ ਹੀਲਾ ਵਰਤਿਆ। ਉਹ ਸਿੱਖ ਵਿਦਵਾਨਾਂ, 
ਗੁਣਵਾਨਾਂ ਅਤੇ ਪੰਥਕ ਬੁਲਾਰਿਆਂ ਦਾ ਬੜਾ ਸਤਿਕਾਰ ਕਰਿਆ ਕਰਦੇ ਸਨ। 
ਉਹ ਆਖਿਆ ਕਰਦੇ ਸਨ ਕਿ ਜੇ ਗੁਰੂ ਦੀ ਗੱਲ ਕਰਨ ਵਾਲਿਆਂ ਦਾ ਸਤਿਕਾਰ 
ਨਹੀਂ ਹੋਵੇਗਾ ਤਾਂ ਗੁਰੂ ਦੇ ਸਤਿਕਾਰ ਵਿਚ ਵੀ ਫ਼ਰਕ ਆਵੇਗਾ। ਉਹਨਾਂ ਦੇ 
ਸਨ ਕਿ ਵਿਦੇਸ਼ਾਂ ਵਿਚ ਘੁੰਮਦਿਆਂ ਵੀ ਬਾਬਾ ਜੀ ਕੋਲ ਪੁੱਜ ਕੇ ਇੰਜ ਮਹਿਸੂਸ 
ਹੁੰਦਾ ਹੈ, ਜਿਵੇਂ ਆਪਣੀ ਮਾਂ ਦੀ ਗੋਦ ਵਿਚ ਆ ਗਏ ਹੋਈਏ। 

ਛੋਟੀ ਉਮਰੇ ਹੀ ਪੋਲੀਓ ਦੀ ਬਿਮਾਰੀ ਕਾਰਨ ਬਾਬਾ ਜੀ ਦੀਆਂ ਲੱਤਾਂ 
ਜਵਾਬ ਦੇ ਗਈਆਂ ਸਨ। ਉਹ ਆਪਣੇ ਪੈਰਾਂ 'ਤੇ ਖੜੇ ਨਹੀਂ ਸਨ ਹੋ ਸਕਦੇ। 
ਆਪਣੀਆਂ ਲੱਤਾਂ 'ਤੇ ਭਾਰ ਪਾ ਕੇ ਤੁਰ ਵੀ ਨਹੀਂ ਸਨ ਸਕਦੇ, ਪਰ ਇਸ ਸਭ 
ਕਾਸੇ ਦੇ ਬਾਵਜੂਦ ਉਹਨਾਂ ਨੇ ਗੋਡਿਆਂ ਪਰਨੇ ਰਿੜ੍ਹ ਕੇ ਨਾਮ-ਬਾਣੀ ਦੇ ਆਸਰੇ 
ਚਾੜ੍ਹੇ, ਜਿਹਨਾਂ ਵੱਲ ਵੇਖਦਿਆਂ ਇੰਜ ਮਹਿਸੂਸ ਹੁੰਦਾ ਹੈ ਕਿ ਇਹ ਇਕ 
ਵਿਅਕਤੀ ਲਈ ਅਸੈਭਵ ਹਨ। ਸਚਮੁੱਚ ਬਾਬਾ ਜੀ ਇਕ ਵਿਅਕਤੀ ਨਹੀਂ, 
ਸੋਸਥਾ ਸਨ। ਉਹਨਾਂ ਨੂੰ ਸੱਚੀ ਸ਼ਰਧਾਂਜਲੀ ਵੀ ਇਹੋ ਹੋਵੇਗੀ ਕਿ ਉਹਨਾਂ ਦੀ 
ਸੈਕਲਪੀ ਪੰਥਕ ਸੰਸਥਾ” ਨੂੰ ਹਮੇਸ਼ਾ ਲਈ ਸੁਰਜੀਤ ਰੱਖਿਆ ਜਾਵੇ। _ 


ਸਤਿਕਾਰ, ਪਿਆਰ ਤੇ ਸ਼ਰਧਾ 

1986 ਈ. ਦੇ ਜੁਲਾਈ ਜਾਂ ਅਗਸਤ ਮਹੀਨੇ ਦਾ ਵਾਕਿਆ ਹੈ। 
ਸ਼ੁਕਰਵਾਰ ਦਾ ਦਿਨ ਸੀ । ਗੁਰਦੁਆਰਾ ਸ੍ਰੀ ਗੁਰੂ ਹਰਿ ਰਾਇ ਸਾਹਿਬ ਵਿਖੇ ਚੱਲ 
ਰਹੇ ਸਰੀ ਅਖੰਡ ਪਾਠ ਸਾਹਿਬ ਵਿਚ ਮੇਰੀ ਸੇਵਾ ਰਾਤ 10 ਤੋਂ 12 ਵਜੇ ਦੀ 
ਸੀ। ਜਦੋਂ ਮੈਂ 12 ਵਜੇ ਪਾਠ ਦੀ ਰੋਲ ਤੋਂ ਉਠਿਆ ਤਾਂ ਅਜੇ ਵੀ ਕੁਝ ਗੁਰਸਿੱਖ, 
ਸੈਤ ਬਾਬਾ ਹਰਬੈਸ ਸਿੰਘ ਜੀ ਡੁਮੇਲੀ ਵਾਲਿਆਂ ਕੋਲ ਬੈਠੇ ਬਚਨ-ਬਿਲਾਸ ਕਰ 

ਰਹੇ ਸਨ। ਆਪ-ਮੁਹਾਰੇ ਇਕ ਖ਼ਿਆਲ ਮੇਰੀ ਸੋਚ ਦਾ ਹਿੱਸਾ ਬਣ ਗਿਆ ਕਿ 
ਤੜਕੇ ਤਿੰਨ-ਸਾਢੇ ਤਿੰਨ ਬਾਬਾ ਜੀ ਦੇ ਉੱਠਣ ਦਾ ਨੇਮ ਹੈ। ਇਸ਼ਨਾਨ-ਪਾਣੀ 
ਕਰ ਕੇ, ਤਿਆਰ ਹੋ ਕੇ ਆਸਾ ਦੀ ਵਾਰ ਦਾ ਕੀਰਤਨ ਆਰੋਭ ਹੋਣ ਤੋ' ਪਹਿਲਾਂ 
ਹਰ ਹਾਲਤ ਵਿਚ ਉਹ ਦਰਬਾਰ ਸਾਹਿਬ ਵਿਚ ਹੁੰਦੇ ਹਨ। ਇਤਨੀ ਰਾਤ ਤਕ 
ਸਿੰਘਾਂ ਨਾਲ ਬਚਨ-ਬਿਲਾਸ ਵੀ ਕਰਦੇ ਰਹਿੰਦੇ ਹਨ, ਆਰਾਮ ਕਦੋਂ ਕਰਦੇ 
ਹੋਣਗੇ ? ਮੈਨੂੰ ਨੇੜੇ ਆਇਆ ਦੇਖ ਕੇ ਬਾਬਾ ਜੀ ਨੇ ਆਖਿਆ, “ਆ ਰਾਣਾ, 
ਸਮੁੰਦਰ ਛਕ ਬਈ, ਇਹ ਤੇਰਾ ਹੀ ਹਿੱਸਾ ਐ।” ਹੋਰ ਸਾਰੇ ਸਿੰਘ ਦੁੱਧ ਛਕ 
ਰਹੇ ਸਨ। ਬਾਬਾ ਜੀ ਦੇ ਆਖਣ 'ਤੇ ਇਕ ਕੱਪ ਮੈਂ ਵੀ ਫੜ ਲਿਆ। ਦੁੱਧ 
ਧੀ ਕੇ ਸਿੰਘ ਵਾਰੋ-ਵਾਰੀ ਆਪੋ-ਆਪਣੇ ਘਰਾਂ ਨੂੰ ਤੁਰਨੇ ਸ਼ੁਰੂ ਹੋ ਗਏ। ਮੇਰੀ 
ਤੜਕੇ ਸ੍ਰੀ ਅਖੰਡ ਪਾਠ ਸਾਹਿਬ ਦੀ ਰੋਲ ਦੀ ਸੇਵਾ ਸੀ, ਸੋ ਮੈਂ ਗੁਰਦੁਆਰੇ 
ਹੀ ਅੜਿੰਗ ਬੜਿੰਗ ਹੋਣਾ ਸੀ। ਘਰੋ-ਘਰੀ ਜਾਣ ਵਾਲੇ ਗੁਰਸਿੱਖ ਜਦੋਂ ਗਏ 
ਤਾਂ ਬਾਹਰਲਾ ਦਰਵਾਜ਼ਾ ਬੰਦ ਕਰਨ ਦਾ ਗੁਣਾ ਵੀ ਮੇਰਾ ਪੈ ਗਿਆ। ਦਰਵਾਜ਼ੇ 
ਦੀਆਂ ਚਿਟਕਣੀਆਂ ਚਾੜ੍ਹ ਕੇ ਮੈਂ ਲੰਗਰ ਹਾਲ ਦੇ ਸਾਹਮਣੇ ਟਹਿਲਦਿਆਂ ਹੀ 
“ਸੋਹਿਲੇ” ਦਾ ਪਾਠ ਸ਼ੁਰੂ ਕਰ ਦਿੱਤਾ। 

ਬਾਹਰਲਾ ਦਰਵਾਜ਼ਾ ਖੜਕਿਆ। ਮੈਂ ਸੋਚਿਆ, ਕੋਈ ਘਰ ਗਿਆ ਸਿੰਘ 
ਵਾਪਸ ਪਰਤ ਆਇਆ ਹੈ। ਦਰਵਾਜ਼ਾ ਖੋਲ੍ਹਿਆ। ਇਕ ਬੀਬੀ ਅਤੇ ਇਕ 
ਗੁਰਸਿੱਖ ਬੜੇ ਘਬਰਾਏ ਜਿਹੇ ਅੰਦਰ ਦਾਖ਼ਲ ਹੋਏ। ਉਹਨਾਂ ਨੇ ਬਾਬਾ ਜੀ ਬਾਰੇ 
ਪੁੱਛਿਆ ਅਤੇ ਮੈਂ' ਉਹਨਾਂ ਨੂੰ ਮਹਾਂਪੁਰਸ਼ਾਂ ਕੋਲ ਲੈ ਗਿਆ। ਰੋਣਹਾਕਾ ਤਾਂ 
ਆਦਮੀ ਵੀ ਸੀ, ਪਰ ਬੀਬੀ ਦਾ ਰੋਣ ਠੱਲ੍ਹਿਆ ਨਾ ਜਾਵੇ। ਅਖੇ, “ਬਾਬਾ 
ਜੀ ਪਰਸੋਂ ਲੜਕੇ ਦਾ ਵਿਆਹ ਏ ਤੇ ਅੱਜ ਸਵੇਰੇ ਉਹ ਘਰੋ' ਦੌੜ ਗਿਐ, 
ਸਭ ਪਾਸਿਓ' ਹਾਰ-ਹੌਭ ਕੇ ਤੁਹਾਡੇ ਦਰ 'ਤੇ ਆਏ ਹਾਂ, ਕੋਈ ਹੀਲਾ ਕਰੋ।” 

“ਗੁਰੂ ਮਿਹਰ ਕਰੇਗਾ”, ਬਾਬਾ ਜੀ ਨੇ ਦਿਲਾਸਾ ਦਿੱਤਾ, “ਦੀਵਾਨ 
ਅਸਥਾਨ ਵਿਚ ਜਾ ਕੇ ਗੁਰੂ ਸਾਹਿਬ ਨੂੰ ਡੰਡੌਤ ਕਰੋ, ਅਰਦਾਸ ਕਰੋ, ਗੁਰੂ 
ਹਰਿ ਰਾਇ ਸਾਹਿਬ ਭਲੀ ਕਰਨਗੇ ।” ਬੀਬੀ ਦਾ ਰੋਣ ਥੰਮੇ ਹੀ ਨਾ। ਦਇਆਲੂ 
ਹੋਏ ਮਹਾਂਪੁਰਸ਼ਾਂ ਨੇ ਦਿਲਾਸਾ ਦਿੰਦਿਆਂ ਆਖਿਆ, “ਧੀਰਜ ਧਰੋ, ਨਾਮ ਜਪੋ, 
ਗੁਰੂ ਮਿਹਰ ਕਰੇਗਾ, ਤੁਹਾਡਾ ਲੜਕਾ ਵਾਪਸ ਆ ਜਾਣਾ ਐ।” 

ਉਹ ਮੀਆਂ-ਬੀਵੀ ਤਾਂ ਸਤਿਗੁਰੂ ਨੂੰ ਡੰਡੌਤ ਕਰ ਕੇ ਵਾਪਸ ਮੁੜ ਗਏ। 
ਪਰੈਤੂ ਮਹਾਂਪੁਰਸ਼ ਸਾਰੀ ਰਾਤ ਸੌਂ ਨਾ ਸਕੇ । ਬੈਠੇ ਜਾਪ ਕਰਦੇ ਰਹੇ । ਜੋਦੜੀਆਂ 
ਕਰਦੇ ਰਹੇ, “ਐ ਗੁਰੂ ਹਰਿ ਰਾਇ ਸਾਹਿਬ, ਤੂੰ ਹੀ ਆਪਣੇ ਬਿਰਦ-ਬਾਣੇ ਦੀ 
ਲਾਜ ਰੱਖਣੀ ਐ। ਤੇਰੇ ਦਰ ਦੇ ਕੂਕਰ ਨੇ ਬਚਨ ਦਿੱਤਾ ਐ। ਮਿਹਰ ਕਰ 
ਸਤਿਗੁਰੂ, ਦੁਖੀਆਂ ਦੇ ਦੁੱਖ ਦੂਰ ਕਰ। ਮਾਂ ਦੇ ਹਿਰਦੇ ਨੂੰ ਸ਼ਾਂਤੀ ਤਾਂ ਹੀ ਮਿਲੇਗੀ, 

ਜਦੋ' ਉਸ ਦਾ ਬੱਚਾ ਵਾਪਸ ਮੁੜੇਗਾ। ਭਟਕਿਆਂ ਨੂੰ ਗਾਡੀ ਰਾਹ ਬਖ਼ਸ਼ਣ 
ਵਾਲੇ ਸਤਿਗੁਰੂ, ਮਿਹਰ ਕਰ।” 

ਉਸ ਚਿੰਤਾਤੁਰ ਜੋੜੇ ਦੀ ਮਨੋਦਸ਼ਾ ਹੀ ਕੁਝ ਐਸੀ ਸੀ ਕਿ ਉਹਨਾਂ ਬਾਰੇ 
ਸੋਚਦਿਆਂ ਸਾਰੀ ਰਾਤ ਸੁੱਤਾ ਮੈਂ ਵੀ ਨਾ। ਸਾਰੀ ਰਾਤ ਬਾਬਾ ਜੀ ਦਾ ਵੈਰਾਗ, 
ਵਿਆਕੁਲਤਾ ਵੇਖਦਿਆਂ ਹੀ ਬੀਤ ਗਈ। ਪਹਿਲੀ ਵਾਰ ਬੜੀ ਨੇੜੇ ਤੋਂ ਮੈਂ 
ਉਹਨਾਂ ਦੀ ਤਪੱਸਿਆ ਦੇਖੀ, ਸਤਿਗੁਰੂ ਦੇ ਹਜ਼ੂਰ ਜੋਦੜੀਆਂ ਸੁਣੀਆਂ ਅਤੇ 
ਗੁਰੂ ਦੀ ਅਟੱਲ ਬਖ਼ਸ਼ਿਸ਼ ਤੇ ਉਹਨਾਂ ਦਾ ਅਤੁੱਟ ਵਿਸ਼ਵਾਸ ਦੇਖਦਿਆਂ, ਮੇਰਾ 
ਮਨ ਉਹਨਾਂ ਪ੍ਰਤੀ ਸਤਿਕਾਰ, ਪਿਆਰ ਅਤੇ ਸ਼ਰਧਾ ਨਾਲ ਭਰ ਗਿਆ। 

ਵੱਡੇ ਤੜਕੇ ਸੀ ਅਖੰਡ ਪਾਠ ਸਾਹਿਬ ਦੀ ਰੋਲ ਲਾਉਣ ਲਈ ਤਿਆਰ 
ਹੁੰਦਿਆਂ ਜਦੋਂ ਮੈਂ ਹਾਲ-ਕਮਰੇ ਵਿਚ ਦਸਤਾਰ ਦਾ ਆਖ਼ਰੀ ਲੜ ਸਜਾ ਰਿਹਾ 
ਸਾਂ, ਤਾਂ ਬਾਬਾ ਜੀ ਪੂਰੇ ਤਿਆਰ-ਬਰ-ਤਿਆਰ ਹੋ ਕੇ ਆਸਾ ਦੀ ਵਾਰ ਦੇ 
ਕੀਰਤਨ ਦੀ ਚੌਂਕੀ ਵਿਚ ਸ਼ਾਮਲ ਹੋਣ ਲਈ ਆਪਣੇਂ ਕਮਰੇ ਵਿੱਚੋਂ ਬਾਹਰ 
ਨਿਕਲੇ । ਚਿਹਰੇ 'ਤੇ ਸਦਾ ਵਰਗੀ ਤਾਜ਼ਗੀ, ਉਨੀਂਦਰੇ ਜਾਂ ਥਕਾਵਟ ਦਾ ਕੋਈ 
ਨਾਮ-ਨਿਸ਼ਾਨ ਨਹੀਂ । ਮੈਂ ਦੇਖਦਾ ਰਹਿ ਗਿਆ, ਮੂੰਹੋਂ ਕੁਝ ਬੋਲ ਨਾ ਹੋਇਆ। 
“ਫ਼ਤਹਿ” ਬੁਲਾਉਣ ਦੀ ਪਹਿਲ ਵੀ ਉਹਨਾਂ ਨੇ ਕਰ ਲਈ। ਉਸ ਦਿਨ ਤੋਂ 
ਪਹਿਲਾਂ ਸੈਂ ਬਾਬਾ ਜੀ ਨੂੰ ਫ਼ਤਹਿ ਹੀ ਬੁਲਾਇਆ ਕਰਦਾ ਸਾਂ। ਉਹ ਵੀ 
ਆਖਿਆ ਕਰਦੇ ਸਨ, 'ਮੱਥਾ ਸਿਰਫ਼ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਨੂੰ ਹੀ ਟੇਕਣਾ 
ਚਾਹੀਦਾ ਹੈ।” ਪਰ ਉਸ ਦਿਨ ਮੈਂ ਅਗਾਂਹ ਵਧਿਆ ਅਤੇ ਬਾਬਾ ਜੀ ਨੂੰ ਪਹਿਲੀ 
ਵਾਰ ਮੱਥਾ ਟੇਕਿਆ। 

ਅੱਜ ਵੀ ਜਦੋਂ ਕਿਤੇ ਇਕਾਂਤ ਵਿਚ ਬੈਠਦਾ ਹਾਂ ਤਾਂ ਸੋਚਦਾ ਹਾਂ, 
ਸਤਿਕਾਰ ਪਿਆਰ ਜਾਂ ਸ਼ਰਧਾ ਦਾ ਉਹ ਵਲਵਲਾ ਕਿਤਨਾ ਪ੍ਰਬਲ ਹੁੰਦਾ ਹੈ, 
ਜਿਹੜਾ ਸਾਨੂੰ ਆਪ-ਮੁਹਾਰੇ ਕਿਸੇ ਦੇ ਚਰਨਾਂ ਵਿਚ ਝੁਕਾ ਦਿੰਦਾ ਹੈ। 
ਇਕ ਪੰਥਕ ਕਵੀ--ਸੈਤ ਬਾਬਾ ਹਰਬਸ ਸਿੰਘ ਜੀ ਡੁਮੇਲੀ ਵਾਲੇ 

ਸੈਤ ਬਾਬਾ ਹਰਬੰਸ ਸਿੰਘ ਜੀ ਡੁਮੇਲੀ ਵਾਲੇ ਹੋਰ ਰੱਬੀ ਗੁਣਾਂ ਦੇ ਨਾਲ ਨਾਲ 
ਉੱਚੀ-ਸੁੱਚੀ ਪੰਥਕ ਬਿਰਤੀ ਵਾਲੇਂ ਕਵੀ ਵੀ ਸਨ। ਉਹ ਗੁਰਦੁਆਰਾ ਸ੍ਰੀ ਗੁਰੂ ਹਰਿ 
ਰਾਇ ਸਾਹਿਬ ਵਿਖੇ 'ਕਵੀ ਦਰਬਾਰ" ਕਰਵਾਉਂਦੇ ਰਹਿੰਦੇ ਸਨ ਅਤੇ ਪੰਥਕ 
ਕਵੀਆਂ ਦਾ ਬੜਾ ਸਤਿਕਾਰ ਵੀ ਕਰਿਆ ਕਰਦੇ ਸਨ। ਇਹਨਾਂ ਕਵੀ ਦਰਬਾਰਾਂ 
ਸਮੇਂ ਮੌਜ ਵਿਚ ਆਏ ਕਈ ਵਾਰੀ ਉਹ ਇਕ ਕਵੀ ਦੇ ਤੌਰ 'ਤੇ ਹਾਜ਼ਰੀ ਵੀ ਭਰਦੇ। 
ਉੱਜ ਗੁਰਦੁਆਰਾ ਸਾਹਿਬ ਦੇ ਹਫ਼ਤਾਵਾਰੀ ਦੀਵਾਨਾਂ ਵਿਚ ਸੰਗਤਾਂ ਨੂੰ ਸਿਮਰਨ, 
ਸੇਵਾ ਅਤੇ ਗੁਰਸਿੱਖੀ ਵੱਲ ਪ੍ਰੇਰਿਤ ਕਰਨ ਲਈ ਉਹ ਆਪਣੀਆਂ ਕਵਿਤਾਵਾਂ ਦੇ 

ਕਈ ਬੰਦ ਸੁਣਾਉਂਦੇ ਹੁੰਦੇ ਸਨ। ਕਿਉਂਕਿ ਬਾਬਾ ਜੀ ਰੱਬੀ ਰੈਗ ਵਿਚ ਰੋਗੀ 
ਬੇਪਰਵਾਹ ਬਿਰਤੀ ਦੇ ਮਾਲਕ ਸਨ,ਇਸ ਲਈ ਉਹਨਾਂ ਨੇ ਆਪਣੀਆਂ ਰਚਨਾਵਾਂ 
ਨੂੰ ਸਾਂਭਣ-ਸੈਭਾਲਣ ਵੱਲ ਕੋਈ ਧਿਆਨ ਨਹੀਂ ਦਿੱਤਾ ਅਤੇ ਨਾ ਹੀ 
ਨਿਕਟਵਰਤੀਆਂ ਵਿੱਚੋਂ ਕਿਸੇ ਨੇ ਉਸ ਸਮੇਂ ਬਾਬਾ ਜੀ ਦੇ ਇਸ ਪੱਖ ਨੂੰ ਬਹੁਤਾ 
ਮਹੱਤਵ ਹੀ ਦਿੱਤਾ। ਇਸੇ ਕਾਰਨ ਬਾਬਾ ਜੀ ਦੀਆਂ ਰਚੀਆਂ ਬਹੁਤੀਆਂ 
ਕਵਿਤਾਵਾਂ ਸਮੇਂ ਦੀ ਗਰਦ ਵਿਚ ਗੁੰਮ ਹੋ ਗਈਆਂ। ਹਾਂ, ਉਹਨਾਂ ਦੀ ਕਾਵਿ-ਸੂਝ 
ਦੇ ਨਮੂਨੇ ਵਜੋਂ ਕੁਝ ਰਚਨਾਵਾਂ ਅਦਾਰਾ ਸਾਹਿਬ” ਕੋਲ ਪੁੱਜੀਆਂ ਸਨ। 

ਅਪਰੈਲ 1990 ਵਿਚ ਪਾਕਿਸਤਾਨ ਦੇ ਗੁਰਧਾਮਾਂ ਦੀ ਅੱਠਵੀਂ ਯਾਤਰਾ ਸਮੇਂ 
ਛਾਪੇ ਗਏ ਇਸ਼ਤਿਹਾਰ ਉਪਰ ਉਹਨਾਂ ਦੀਆਂ ਰਚੀਆਂ ਇਕ ਹੀ ਬਹਿਰ ਦੀਆਂ 
ਤਿੰਨ ਕਾਵਿ-ਟੁਕੜੀਆਂ ਉਚੇਚੇ ਤੌਰ `ਤੇ ਛਾਪੀਆਂ ਗਈਆਂ ਸਨ। ਗਿਆਨੀ 
ਦਾਨ ਸਿੰਘ ਸੈਘਾ ਨੇ ਆਪਣੇ ਪੁਰਾਣੇ ਕਾਗ਼ਜ਼-ਪੱਤਰ ਫੋਲਦਿਆਂ ਇਹ ਇਸ਼ਤਿਹਾਰ 
ਲੱਭ ਕੇ ਸਾਨੂੰ ਭੇਜਿਆ ਸੀ। ਇਹ ਤਿੰਨੇ ਕਾਵਿ-ਟੁਕੜੀਆਂ ਅਸੀਂ ਆਪਣੇ 
ਸੂਝਵਾਨ ਪਾਠਕਾਂ ਦੇ ਰੂਬਰੂ ਕਰਨ ਦੀ ਖ਼ੁਸ਼ੀ ਹਾਸਲ ਕਰ ਰਹੇ ਹਾਂ। ਇਹਨਾਂ 
ਕਾਵਿ- ਟੋਟਿਆਂ ਵਿੱਚੋਂ ਜਿਥੇ ਬਾਬਾ ਜੀ ਦੀ ਕਾਵਿ-ਸੁਝ, ਸ਼ਬਦਾਂ ਦੀ ਪਕੜ ਅਤੇ 
ਸੇਵਾ-ਸਿਮਰਨ ਲਈ ਪ੍ਰਰਿਤ ਕਰਨ ਵਾਲੀ ਬਿਰਤੀ ਦੇ ਦਰਸ਼ਨ ਹੁੰਦੇ ਹਨ, ਉਥੇ 
ਇਤਿਹਾਸਕ ਤੌਰ 'ਤੇ ਵੀ ਇਹਨਾਂ ਕਾਵਿ-ਟੁਕੜੀਆਂ ਦਾ ਬੜਾ ਮਹੱਤਵ ਹੈ। ਅੱਜ 
ਆਲੀਸ਼ਾਨ ਹਨ ਅਤੇ ਦਿਨੋ-ਦਿਨ ਹੋਰ ਵੀ ਖ਼ੂਬਸੂਰਤ ਬਣਦੀਆਂ ਜਾ ਰਹੀਆਂ 
ਹਨ, ਪਰ ਇਹਨਾਂ ਕਾਵਿ-ਟੁਕੜੀਆਂ ਤੋਂ ਉਸ ਸਮੇ' ਦੇ ਪਾਕਿਸਤਾਨ ਵਿਚਲੇ 
ਗੁਰਦੁਆਰਿਆਂ ਦੇ ਖ਼ਸਤਾ ਹਾਲ ਦੀ ਤਸਵੀਰ ਉਭਰਦੀ ਹੈ। 
ਸੈਤ ਜੀ ਦੀਆਂ ਰਚੀਆਂ ਤਿੰਨ ਕਾਵਿ-ਟੁਕੜੀਆਂ 
ਸੱਚਾ ਸੌਦਾ 

ਜੋਤਾਂ ਜਗਦੀਆਂ ਜਿਥੇ ਸਨ ਦਿਨੇ ਰਾਤੀਂ, 

ਉਥੇ ਦੀਵਾ ਨਹੀਂ ਕੋਈ ਜਗਾਉਣ ਵਾਲਾ। 

ਧੂਪ ਬੱਤੀ ਦੀ ਗੱਲ ਤਾਂ ਇਕ ਪਾਸੇ, 

ਨਾ ਹੀ ਤੱਪੜ ਤੇ ਨਾ ਹੀ ਵਿਛਾਉਣ ਵਾਲਾ। 

ਢੋਲਕ ਚਿਮਟੇ ਛੈਣੇ ਤਾਂ ਵੱਜਣੇ ਕੀ, 

ਨਾ ਹੀ ਵਾਜਾ ਅਤੇ ਨਾ ਹੀ ਵਜਾਉਣ ਵਾਲਾ। 

ਲੰਗਰ ਪੰਗਤਾਂ ਕਿਤੇ ਨਾ ਦਿਸਦੀਆਂ ਨੇ, 

ਨਾਂ ਹੀ ਪਾਣੀ ਤੇ ਨਾ ਹੀ ਪਿਲਾਉਣ ਵਾਲਾ। 

ਤੈਨੂੰ ਸਮਾਂ ਨਹੀਂ ਚੱਲ ਕੇ ਕਰੇ' ਦਰਸ਼ਨ, 
ਹਿੱਸਾ ਪਾਲਕੀ ਵਿਚ ਹੀ ਪਾ ਲਿਆ ਕਰ। 
ਪੰਜਾ ਸਾਹਿਬ, ਨਨਕਾਣੇ ਨੂੰ ਯਾਦ ਕਰ ਕੇ, 
ਘਰ ਬੈਠਾ ਹੀ ਦੀਵਾ ਜਗਾ ਲਿਆ ਕਰ। 
ਸੇਵਾ ਦਾ ਫਲ 
ਸਮਾਂ ਸੇਵਾ ਦਾ ਹੱਥੋਂ ਨਾ ਖੁੰਝ ਜਾਵੇ, 
ਸੇਵਾ ਕਰ ਲੈ ਜੇ ਕੁਝ ਕਰ ਸਕਦੈ । 
ਦਾਨ ਕਰਨ ਵੇਲੋਂ ਸੋਚਾਂ ਸੋਚਦਾਂ ਤੂੰ, 
ਘਾਟੇ ਮਾਇਆ ਦੇ ਹੋਰ ਤੂੰ ਜਰ ਸਕਦੈਂ। 
ਸਰੋਵਰ ਸੁੱਕੇ ਤੇ ਬਿਲਡਿੰਗਾਂ ਫਟ ਰਹੀਆਂ, 
ਨਾ ਤੂੰ ਜੀਅ ਸਕਦੈ' ਨਾ ਤੂੰ ਮਰ ਸਕਦੈਂ'। 
ਸੇਵਾ ਵਾਸਤੇ ਨਿੱਤ ਅਰਦਾਸ ਕਰਦੈ, 
ਦਰਸ਼ਨ ਵਾਸਤੇ ਛੱਡ ਨਹੀਂ ਘਰ ਸਕਦੈਂ। 
ਕੀਤੀ ਕਿਰਤ ਕਮਾਈ ਨੂੰ ਸਫ਼ਲ ਕਰ ਲੈ, 
ਜਾਂਦੀ ਸੈਗਤ ਨੂੰ ਮਾਇਆ ਫੜਾ ਦਿਆ ਕਰ। 
ਜੇ ਤੇਰੇ ਪਾਸੋਂ ਕੁਝ ਹੋਰ ਨਹੀਂ ਹੋ ਸਕਦਾ, 
ਘਰ ਬੈਠਾ ਹੀ ਸੀਸ ਨਿਵਾ ਦਿਆ ਕਰ। 
ਪਰਉਪਕਾਰੀ ਜੀਵਨ 
ਇਸ ਜਿਊਣੇ ਤੋਂ ਮਰਨਾ ਤਾਂ ਬਹੁਤਾ ਚੰਗਾ, 
ਗੁਰਧਾਮਾਂ ਦਾ ਨਹੀਂ ਦੀਦਾਰ ਕੀਤਾ। 
ਜਿਸ ਗੁਰੂ ਨੇ ਤਵੀ 'ਤੇ ਲਾਏ ਡੇਰੇ, 
ਕਸ਼ਟ ਸਹਿ ਕੇ ਬੜਾ ਪਰਉਪਕਾਰ ਕੀਤਾ। 
ਸ਼ੇਰੇ ਪੰਜਾਬ ਦੀ ਨਹੀਂ ਸਮਾਧ ਡਿੱਠੀ, 
`ਬਾਬੇ ਨਾਨਕ ਦਾ ਜਿਸ ਪ੍ਰਚਾਰ ਕੀਤਾ। 
ਮੰਦਰ ਸੋਨੇ ਦੇ ਜਿਸ ਸਜਾ ਦਿੱਤੇ, 
ਸੇਵਾ ਕਰ ਕੇ ਪਰਉਪਕਾਰ ਕੀਤਾ। 
ਸੋਚ ਸਮਝ ਕੇ ਸੇਵਾ ਦੇ ਭਰ ਪੱਲੋਂ, 
ਫੁੱਲ ਸ਼ਰਧਾ ਦੇ ਕਦੇ ਚੜ੍ਹਾਅ ਦਿਆ ਕਰ। 
ਪੰਜਾ ਸਾਹਿਬ, ਨਨਕਾਣੇ ਨੂੰ ਯਾਦ ਕਰ ਕੇ, 
ਕਦੀ ਅੱਖਾਂ ਵਿੱਚੋਂ ਨੀਰ ਵਹਾ ਦਿਆ ਕਰ। 

ਸੈਤਨ ਕੀ ਮਹਿਮਾ ਕਵਨ ਵਖਾਨਉਂ 
--ਭਾਈ ਪਰਮਜੀਤ ਸਿੰਘ ਡੁਮੇਲੀ 


ਮੈਨੂੰ ਤਕਰੀਬਨ 1985 ਵਿਚ ਸੈਤ ਬਾਬਾ ਹਰਬੰਸ ਸਿੰਘ ਜੀ ਦੀ ਸੈਗਤ 
ਹਾਸਲ ਹੋਈ। ਮਿਲਣਸਾਰ ਹੀ ਬਾਬਾ ਜੀ ਨੇ ਜੋ ਮੈਨੂੰ ਪਿਆਰ ਦਿੱਤਾ, ਉਹ 
ਵਰਣਨ ਤੋਂ' ਬਾਹਰ ਹੈ। ਮੇਰੀ ਉਮਰ ਉਸ ਵੇਲੇ ਭਾਵੇਂ 12-13 ਸਾਲ ਦੀ ਹੀ 
ਸੀ, ਇਤਨੀ ਉਮਰ ਵਿਚ ਆਪ ਜੀ ਨੇ ਮੈਨੂੰ “ਮੇਰਾ ਪੁੱਤ” ਕਹਿ ਕੇ ਪਿਆਰ 
ਕਰਨਾ, ਕਈ ਵਾਰੀ ਆਪਣੀ ਕਲਾਈ ਵਿਚ ਲੈ ਕੇ ਬੱਚਿਆਂ ਵਾਂਗ ਪਿਆਰ 
ਕਰਨਾ। ਕਿਸੇ ਸਮਾਗਮ `ਤੇ ਜਦੋਂ ਬਾਬਾ ਜੀ ਨੇ ਜਾਣਾ ਤਾਂ ਮੈਨੂੰ ਭੀ ਨਾਲ 
ਲੈ ਕੇ ਜਾਣਾ ਤੇ ਆਪਣੀ ਗੋਦ ਵਿਚ ਬਿਠਾ ਲੈਣਾ, ਮੇਰੇ ਗਲ ਵਿਚ ਫੁੱਲਾਂ 
ਦੇ ਹਾਰ ਪਾ ਦੇਣੇ, ਆਪਣੇ ਕੋਲ ਬਿਠਾ ਲੈਣਾ, ਇਹ ਸਭ ਅਭੁੱਲ ਯਾਦਾਂ ਹਨ। 
ਇਸ ਦੇ ਨਾਲ ਨਾਲ ਬਾਬਾ ਜੀ ਨੂੰ ਮੇਰੀ ਜ਼ਿੰਦਗੀ ਦਾ ਵੀ ਪੂਰਾ ਫ਼ਿਕਰ ਸੀ, 
ਇਸ ਲਈ ਉਨ੍ਹਾਂ ਨੇ ਛੇਤੀ ਤੋਂ ਛੇਤੀ ਮੋਰੀ ਕੀਰਤਨ ਸਿਖਲਾਈ, ਗੁਰਬਾਣੀ 
ਸੈਥਿਆ ਤੇ ਗੁਰਬਾਣੀ ਕਥਾ ਦੀਆਂ ਕਲਾਸਾਂ ਆਰੰਭ ਕਰਵਾਈਆਂ। ਕੀਰਤਨ 
ਦੀ ਕਲਾਸ ਭਾਈ ਕਰਤਾਰ ਸਿੰਘ ਜੀ “ਦੁਖੀਆ” (ਸਾਬਕਾ ਹਜ਼ੂਰੀ ਰਾਗੀ ਗੁ. 
ਸੀਸਗੈਜ ਸਾਹਿਬ ਦਿੱਲੀ) ਜਲੰਧਰ ਵਾਲੇ ਲਾਇਆ ਕਰਦੇ ਸਨ। ਗੁਰਬਾਣੀ 
ਸੈਥਿਆ ਗਿਆਨੀ ਸਵਰਨ ਸਿੰਘ ਜੀ (ਜੋ ਕਿ ਪਿੰਡ ਡੁਮੇਲੀ ਤੋ ਹੀ ਸਨ, 
ਪਰਿਵਾਰ ਵਿੱਚੋਂ ਮੇਰੇ ਤਾਇਆ ਜੀ ਲੱਗਦੇ ਹਨ) ਕਰਾਉਂਦੇ ਸਨ ਤੇ ਗੁਰਬਾਣੀ 
ਕਥਾ ਗਿਆਨੀ ਤਲਵਿੰਦਰ ਸਿੰਘ ਜੀ ਪਿੰਡ ਦੌਲਤਪੁਰ (ਜੋ ਕਿ ਦਮਦਮਾ 
ਸਾਹਿਬ ਤਲਵੰਡੀ ਸਾਬੋ ਕੀ ਤੋਂ ਪੜ੍ਹ ਕੇ ਆਏ ਸਨ) ਉਹ ਸਿਖਾਇਆ ਕਰਦੇ 
ਸਨ। 
ਗੁਰਬਾਣੀ ਦੇ ਅੰਮ੍ਰਿਤ ਬਚਨ ਹਨ : 
ਕੋਈ ਐਸੋ ਰੇ ਭਗਤੁ ਜੁ ਮਾਇਆ ਤੇ ਰਹਤੁ 
ਇਕੁ ਅੰਮ੍ਰਿਤ ਨਾਮੁ ਮੇਰੈ ਰਿਦੈ ਸਿੰਚਾ ॥ 
(ਧਨਾਸਗੀੰ % ੫, ਪੰਨਾ 587) 
ਦਾਸ ਨੇ ਆਪਣੇ ਜੀਵਨ ਵਿਚ “ਮਾਇਆ ਤੇ ਰਹਤੁ” ਵਾਲੇ ਸਿਧਾਂਤ 
'ਤੇ ਚੱਲਣ ਵਾਲਾ ਜੇ ਕੋਈ ਮਹਾਂਪੁਰਖ ਵੇਖਿਆ ਹੈ ਤਾਂ ਉਹ ਹਨ ਸੰਤ ਬਾਬਾ 

ਹਰਬੈਸ ਸਿੰਘ ਜੀ ਡੁਮੇਲੀ ਵਾਲੇ। ਆਪ ਜੀ ਨੇ ਨਾ ਕਦੇ ਮਾਇਆ ਗਿਣ 
ਕੇ ਜੇਬ ਵਿਚ ਪਾਈ ਸੀ ਤੇ ਨਾ ਕਦੇ ਦੇਣ ਵੇਲੇ ਗਿਣ ਕੇ ਕੱਢੀ। ਕੋਈ ਆ 
ਗਿਆ ਜੀ ਸਾਡੇ ਪਿੰਡ ਗੁਰਦੁਆਰਾ ਸਾਹਿਬ ਬਣਨ ਵਾਲਾ ਹੈ, ਕੋਈ ਆ ਗਿਆ 
ਜੀ ਸਾਡੇ ਪਿੰਡ ਸਕੂਲ ਕਾਲਜ ਬਣਨ ਵਾਲਾ ਹੈ, ਕੋਈ ਆ ਗਿਆ ਜੀ ਮੇਰੀ 
ਲੜਕੀ ਦਾ ਵਿਆਹ ਹੈ ਮੇਰੇ ਕੋਲ ਇਤਨੀ ਸਮਰੱਥਾ ਨਹੀਂ, ਭਾਵ ਜਿਹੜਾ 
ਵੀ ਕੋਈ ਆ ਗਿਆ, ਨਿਰਾਸ਼ ਨਹੀਂ ਮੌੜਿਆ। ਜੋ ਕੁਝ ਵੀ ਬਣਾਇਆ ਪੰਥ 
ਦਾ, ਕੌਮ ਦਾ, ਕੋਈ ਆਪਣੀ ਨਿਜੀ ਜਾਇਦਾਦ ਨਹੀਂ ਬਣਾਈ। ਕਰਜ਼ਾ ਚੁੱਕ 
ਕੇ ਵੀ ਲੋੜਵੰਦਾਂ ਨੂੰ ਦਾਨ ਦਿੱਤਾ। ਆਪ ਜੀ ਦੇ ਸਮੇਂ ਦੇ ਸਾਰੇ ਸੱਜਣ ਜਾਣਦੇ 
ਹਨ ਕਿ ਆਪ ਜੀ ਦੇ ਚੜ੍ਹਾਈ ਕਰਨ ਤੋਂ ਬਾਅਦ ਆਪ ਦੇ ਸਿਰ ਕਿਤਨਾ 
ਕਰਜ਼ਾ ਸੀ, ਕੋਈ ਆਪ ਦਾ ਬੈਂਕ ਬੈਲੈਂਸ ਨਹੀਂ ਸੀ। ਆਪ ਜੀ ਦੁਆਰਾ 
ਕਰਵਾਈਆਂ ਹੋਈਆਂ ਸੇਵਾਵਾਂ ਦਾ ਇਕ-ਇਕ ਕਰਕੇ ਵਰਣਨ ਕਰਨਾ ਤਾਂ 
ਕਠਿਨ ਹੈ ਪਰ ਸੈਖੇਪ ਵਿਚ ਜ਼ਿਕਰ ਕਰਨਾ ਚਾਹਾਂਗਾ। ਪਿੰਡ ਡੁਮੇਲੀ ਵਿਚ 
ਆਪ ਜੀ ਨੇ $.8.1.546. ਖ਼ਾਲਸਾ ਕਾਲਜ ਅਤੇ ਖ਼ਾਲਸਾ ਅਮਰਜੀਤ 
ਹਾਇਰ ਸੀਨੀਅਰ ਸੈਕੰਡਰੀ ਸਕੂਲ ਦੀ ਸਥਾਪਨਾ ਅਤੇ ਸ੍ਰੀ ਗੁਰੂ ਰਵਿਦਾਸ 
ਗੁਰਦੁਆਰਾ, ਪਿੰਡ ਬਬੇਲੀ ਵਿਚ ਸ੍ਰੀ ਗੁਰੂ ਹਰਿ ਰਾਇ ਸਾਹਿਬ ਗੁਰਦੁਆਰਾ, 
ਪਿੰਡ ਭਬਿਆਣਾ ਵਿਖੇ ਗੁਰਦੁਆਰਾ ਸਾਹਿਬ ਦੀ ਉਸਾਰੀ ਵਿਚ ਵੱਡਾ 
ਯੋਗਦਾਨ ਪਾਇਆ, ਇਸ ਤੋਂ ਇਲਾਵਾ ਨੂਰਮਹਿਲ ਵਿਖੇ ਗੁਰਦੁਆਰਾ ਸਾਹਿਬ 
ਦੀ ਉਸਾਰੀ, ਢਾਹਾਂ ਕਲੇਰਾਂ ਹਸਪਤਾਲ ਵਿਚ ਗੁਰਦੁਆਰਾ ਸਾਹਿਬ ਦੀ ਉਸਾਰੀ 1 
ਇਹ ਕੁਝ ਸੈਖੋਪ ਵਿਚ ਲਿਖਿਆ ਹੈ। | 

ਆਪ ਜੀ ਅੰਦਰ ਦੇਸ਼ ਕੌਮ ਪ੍ਰਤੀ ਕਿਤਨਾ ਦਰਦ ਸੀ, ਇਹ ਵੀ ਦੱਸਣਾ 1 
ਜ਼ਰੂਰੀ ਹੈ, ਦੇਸ਼ ਦੀ ਆਜ਼ਾਦੀ ਵਿਚ ਬੱਬਰਾਂ ਦੀਆਂ ਕੁਰਬਾਨੀਆਂ ਅਮਿੱਟ ਹਨ। 
ਆਪ ਜੀ ਅੰਦਰ ਬੱਬਰਾਂ ਪ੍ਰਤੀ ਕਿਤਨਾ ਪਿਆਰ ਸੀ, ਆਪ ਜੀ ਨੇ ਸ਼ਹੀਦ 
ਬੱਥਰਾਂ ਦੀਆਂ ਤਸਵੀਰਾਂ ਲੱਭ ਲੱਭ ਕੇ ਇਕੱਠੀਆਂ ਕੀਤੀਆਂ, ਜਿਨ੍ਹਾਂ ਵਿਚ 
ਸਭ ਤੋਂ ਪ੍ਰਸਿੱਧ ਬੱਬਰ ਕਰਮ ਸਿੰਘ ਪਿੰਡ ਦੌਲਤਪੁਰ (ਨਵਾਂ ਸ਼ਹਿਰ) ਵਾਲੇ ਸਨ। 
ਬਾਬਾ ਜੀ ਨੇ ਤਸਵੀਰ ਪੂਰੀ ਖੋਜ ਕਰ ਕੇ ਲੱਭੀ ਅਤੇ ਫਿਰ ਫਗਵਾੜੇ ਵਿਚ 
ਗੁਰੂ-ਘਰ ਹੈ, ਜਿਸ ਨੂੰ ਅਕਾਲੀਆਂ ਦਾ ਗੁਰਦੁਆਰਾ ਕਹਿੰਦੇ ਹਨ, ਉਥੇ ਰੈਣ 
ਸਬਾਈ ਕੀਰਤਨ-ਦਰਬਾਰ ਰੱਖਿਆ। ਅਖੰਡ ਪਾਠ ਸਾਹਿਬ ਦੇ ਭੋਗ ਉਪਰੈਤ 
ਨਗਰ ਕੀਰਤਨ ਦੀ ਸ਼ਕਲ ਵਿਚ ਬੱਬਰਾਂ ਦੀਆਂ ਤਸਵੀਰਾਂ ਗੁਰਦੁਆਰਾ ਚੌਂਤਾ 
ਸਾਹਿਬ ਬਬੇਲੀ ਪਹੁੰਚਾਈਆਂ ਸਨ। ਇਸ ਸਾਰੇ ਸਮਾਗਮ ਵਿਚ ਦਾਸ ਤੇ ਭਾਈ 
ਸਤਨਾਮ ਸਿੰਘ ਪਿੰਡ ਦੌਲਤਪੁਰ ਤੋ ਉਹ ਵੀ ਡੁਮੇਲੀ ਸੋਤਾਂ ਕੋਲ ਰਹਿੰਦੇ ਸਨ। 
ਉਸ ਵੇਲੇ ਅਸੀਂ ਇਕੱਠੇ ਹੀ ਇਸ ਸਮਾਗਮ ਵਿਚ ਸ਼ਾਮਲ ਸਾਂ। ਸੈਤ ਹਰਬੈਸ 

ਸਿੰਘ ਜੀ ਨੇ 32-33 ਸਾਲ ਡੁਮੇਲੀ ਵਿਖੇ ਸੇਵਾ ਕੀਤੀ। ਕਿਤੇ ਕਿਤਾਈਂ 
ਆਪਣੀ ਜ਼ੁਬਾਨੀਂ ਦੱਸਦੇ ਸਨ ਕਿ ਪਹਿਲਾਂ ਪਹਿਲਾਂ ਕਿਤਨੀ ਕਠਿਨ ਸੇਵਾ 
ਕੀਤੀ ਕਿ ਸੈਤ ਸਰਵਣ ਸਿੰਘ ਗੈਧਰਵ ਨੇ ਗੋਹੇ ਦਾ ਟੋਕਰਾ ਭਰ ਕੇ ਮੇਰੀ 
ਪਿੱਠ “ਤੇ ਰੱਖ ਦੇਣਾ ਤੇ ਮੈਂ ਸੁੱਟ ਕੇ ਆਉਣਾ। ਬਾਬਾ ਜੀ ਦੱਸਦੇ ਸਨ ਕਿ 
ਕਈ ਵਾਰੀ ਸਾਰਾ ਸਾਰਾ ਦਿਨ ਲੰਗਰ ਵਿਚ ਜੂਠੇ ਬਰਤਨ ਸਾਫ਼ ਕਰਨੇ, ਲੋਹ 
ਹੇਠਾਂ ਅੱਗ ਬਾਲਣੀ ਤੇ ਜੜੀਆਂ ਬੂਟੀਆਂ ਰਗੜ ਕੇ ਦਵਾਈਆਂ ਤਿਆਰ 
ਕਰਨੀਆਂ। ਸੈਤ ਦਲੀਪ ਸਿੰਘ ਜੀ ਨੇ ਆਪਣੇ ਵਾਂਗ ਸੈਤ ਹਰਬੈਸ ਸਿੰਘ ਜੀ 
ਨੂੰ ਵੀ ਦਵਾ-ਦਾਰੂ ਵਿਚ ਨਿਪੁੰਨ ਕੀਤਾ ਅਤੇ ਦੁਖੀਆਂ ਨਿਆਸਰਿਆਂ ਰੋਗੀਆਂ 
ਦੀ ਸੇਵਾ ਕਰਨ ਦੀ ਡਿਊਟੀ ਲਾਈ ਜੋ ਆਪ ਜੀ ਨੇ ਬਾਖ਼ੂਬੀ ਨਿਭਾਈ। 
ਸੈਤ ਬਾਬਾ ਹਰਬੈਸ ਸਿੰਘ ਜੀ ਤਿਆਗ ਦੀ ਮੂਰਤ, ਮਾਇਆ ਮੋਹ ਤੋਂ 
ਨਿਰਲੇਪ, ਨਾਮ ਬਾਣੀ ਦੇ ਰਸੀਏ, ਦੁਖੀਆਂ ਦਾ ਦਰਦ ਵੰਡਾਉਣ ਵਾਲੇ, ਪੰਥਕ 
ਸੋਚ ਰੱਖ ਕੇ ਚੱਲਣ ਵਾਲੇ ਮਹਾਂਪੁਰਖ ਸਨ। ਉਨ੍ਹਾਂ ਨੇ ਸਮਾਜ ਸੁਧਾਰ ਕਾਰਜਾਂ 
ਤੋਂ ਪਹਿਲਾਂ ਆਪਣੇ ਜੀਵਨ ਨੂੰ ਸਾਧਿਆ, ਫੇਰ ਹੀ ਪੰਥਕ ਕਾਰਜਾਂ ਵਿਚ ਜੁਟੇ। 
ਆਪ ਜੀ ਕਈ ਵਾਰ ਕਿਹਾ ਕਰਦੇ ਸਨ ਕਿ ਅੰਨ ਉਤਨਾ ਚਿਰ ਕਿਸੇ ਭੁੱਖੇ 
ਦੀ ਭੁੱਖ ਨਹੀਂ ਮਿਟਾ ਸਕਦਾ, ਜਿਤਨਾ ਚਿਰ ਉਹ ਆਪਣੇ ਆਪ ਨੂੰ ਤੱਤੇ 
ਤਵੇ ਉੱਤੇ ਪੈ ਕੇ ਪੱਕਦਾ ਨਹੀਂ, ਇਸੇ ਤਰ੍ਹਾਂ ਸੁੱਖ ਆਰਾਮ ਵਾਲਾ ਜੀਵਨ ਜਿਊਣ 
ਵਾਲਾ ਸਾਧੂ ਕਿਸੇ ਦੂਸਰੇ ਦਾ ਭਲਾ ਨਹੀਂ ਕਰ ਸਕਦਾ। ਬਾਬਾ ਜੀ ਦੇ 
ਨਿਕਟਵਰਤੀ ਸੱਜਣਾਂ ਤੇ ਸੇਵਕਾਂ ਨਾਲ ਵਿਚਾਰ-ਵਟਾਂਦਰਾ ਕਰ ਕੇ ਪਤਾ 
ਲੱਗਣ 'ਤੇ ਆਮ ਇਨਸਾਨ ਹੈਰਾਨ ਹੋ ਜਾਂਦਾ ਕਿ ਬਾਬਾ ਜੀ ਸੌਂਦੇ ਕਦੋਂ ਸਨ। 
ਕਿਉਂਕਿ ਰਾਤ ਨੂੰ 11-12 ਵਜੇ ਤਕ ਨਿਕਟਵਰਤੀਆਂ ਨਾਲ ਵਿਚਾਰ-ਵਟਾਂਦਰਾ 
ਤੇ ਉਪਦੇਸ਼ ਦੇ ਬਚਨ ਕਰਦੇ ਰਹਿੰਦੇ ਸਨ ਤੇ ਦੋ ਵਜੇ ਫਿਰ ਉੱਠ ਪੈਂਦੇ ਸਨ 
ਤੇ ਰੋਜ਼ਾਨਾ ਕੇਸੀ ਇਸ਼ਨਾਨ ਖੁੱਲ੍ਹੇ ਪਾਣੀ ਨਾਲ ਕਰਨਾ, ਦਹੀਂ ਨਾਲ ਇਸ਼ਨਾਨ 
ਬਹੁਤ ਪ੍ਰਸੰਨਤਾ ਨਾਲ ਕਰਦੇ ਸਨ ਤੇ ਬਾਅਦ ਵਿਚ ਆਪਣੇ ਨਿੱਜੀ ਨਿਤਨੇਮ 
ਵਿਚ ਜੁੜ ਜਾਣਾ। ਆਪ ਜੀ ਕਈ ਵਾਰੀ ਕਥਾ, ਵਿਚਾਰ ਕਰਦਿਆਂ ਇਹ 
ਗੁਰ-ਫ਼ੁਰਮਾਨ ਪੜ੍ਹ ਦਿਆ ਕਰਦੇ ਸਨ : 
ਕਰਿ ਇਸਨਾਨੁ ਸਿਮਰਿ ਪ੍ਰਭੁ ਅਪਨਾ ਮਨ ਤਨ ਭਏ ਅਰੋਗਾ ॥ 
/ਸ਼ੋਗਠਿ ਮਹਲਾ ੫, ਪੰਨਾਂ 6237 
ਨਿੱਜੀ ਨਿਤਨੇਮ ਤੋ' ਉਪਰੈਤ ਆਪ ਜੀ ਨੇ ਸੀ ਗੁਰੂ ਗ੍ਰੰਥ ਸਾਹਿਬ ਜੀ 
ਦੀ ਹਜ਼ੂਰੀ ਵਿਚ ਜੁੜ ਬੈਠ ਕੇ ਸੰਪੂਰਨ ਆਸਾ ਦੀ ਵਾਰ ਦਾ ਕੀਰਤਨ ਰਾਗੀ 
ਸਿੰਘਾਂ ਪਾਸੋਂ ਸਰਵਣ ਕਰਨਾ। ਕੀਰਤਨ ਦੇ ਨਾਲ ਨਾਲ ਕੈਂਸੀਆਂ ਵਜਾਈ 
ਜਾਣੀਆਂ। ਅੰਮਿ੍‌ਤ ਵੇਲੇ ਦੀਵਾਨ ਦੀ ਸਮਾਪਤੀ ਬਾਅਦ ਹੀ ਆਪ ਜੀ ਨੇ 

ਸੈਗਤਾਂ ਨੂੰ ਮਿਲਣਾ ਸ਼ੁਰੂ ਕਰ ਦੇਣਾ, ਜੋ ਵੀ ਆਪ ਜੀ ਨੂੰ ਮਿਲਣ ਆਏ ਹੋਣ। 
ਸ਼ਾਮ ਨੂੰ ਫਿਰ ਸੋਦਰੁ ਰਹਿਰਾਸ ਦਾ ਪਾਠ ਉਪਰੰਤ 'ਸੂਰਜ ਪ੍ਰਕਾਸ਼” ਦੀ ਕਥਾ 
ਕਰਨੀ ਜਾਂ ਸੁਣਨੀ। ਉਪਰੈਤ ਕੀਰਤਨ ਤੇ ਗੁਰ-ਸ਼ਬਦ ਦੀ ਕਥਾ ਸਰਵਣ 
ਕਰਨਾ। ਆਪ ਜੀ ਰੱਥ ਦਾ ਜਸ ਕਰਨ, ਸੁਣਨ ਵਿਚ ਕਦੇ ਵੀ ਥੱਕਦੇ ਨਹੀਂ 
ਸਨ। ਜਿਵੇਂ ਮੱਛੀ ਪਾਣੀ ਤੋਂ ਬਿਨਾਂ ਨਹੀਂ ਜਿਊਂਦੀ ਰਹਿ ਸਕਦੀ, ਤਿਵੇਂ ਹੀ 
ਆਪ ਜੀ ਦੀ ਲਗਨ ਕੀਰਤਨ ਨਾਲ ਸੀ। ਕੀਰਤਨੀਆਂ ਨੂੰ ਦੇਖ ਕੇ ਆਪ 
ਜੀ ਨੂੰ ਚਾਅ ਚੜ੍ਹ ਜਾਂਦਾ ਸੀ। ਕਈ ਵਾਰੀ ਕਿਤਨੇ ਹੀ ਜੱਥੇ ਇਕੱਠੇ ਹੋ ਜਾਣੇ, 
ਆਪ ਜੀ ਨੇ ਸਭ ਨੂੰ ਸੁਣਨਾ ਤੇ ਬਹੁਤ ਪਿਆਰ ਸਨਮਾਨ ਦੇਣਾ ਤੇ ਮਾਇਆ 
ਨਾਲ ਵੀ ਬਹੁਤ ਖੁੱਲ੍ਹੇ ਗੱਫੇ ਬਖ਼ਸ਼ ਕੇ ਸਤਿਕਾਰ ਕਰਨਾ । ਮਿੱਠਾ ਬੋਲਣਾ, ਸਭ 
ਨਾਲ ਪਿਆਰ ਕਰਨਾ, ਕਿਸੇ ਨਾਲ ਕਿਸੇ ਤਰ੍ਹਾਂ ਦਾ ਕੋਈ ਵੀ ਭਿੰਨ-ਭੇਦ ਨਹੀਂ 
ਰੱਖਣਾ, ਈਰਖਾ-ਦਵੈਖ, ਨਿੰਦਿਆ ਆਦਿਕ ਤੋਂ' ਪਰ੍ਹੇ ਰਹਿਣਾ। ਇਹ ਗੁਣ 
ਆਪ ਜੀ ਦੇ ਜੀਵਨ ਵਿਚ ਬਹੁਤ ਭਰਪੂਰ ਸਨ। ਇਕ ਦੋ ਘਟਨਾਵਾਂ ਦਾ 
ਜ਼ਿਕਰ ਕਰਨਾ ਜ਼ਰੂਰੀ ਹੈ, ਜਿਸ ਤੋ' ਬਾਬਾ ਜੀ ਦੀ ਦਿਆਲਤਾ, ਨਿਰਵੈਰਤਾ 
ਤੇ ਸਭ ਵਿਚ ਪ੍ਰਭੂ ਨੂੰ ਵਿਆਪਕ ਦੇਖਣ ਦੀ ਝਲਕ ਪੈਂਦੀ ਹੈ। 

1. ਇਹ ਘਟਨਾ ਬਾਬਾ ਜੀ ਦੇ ਅਕਾਲ ਚਲਾਣਾ ਕਰਨ ਤੋਂ ਕੁਝ ਦਿਨ 
ਪਹਿਲਾਂ (ਫ਼ਰਵਰੀ 1990) ਦੀ ਹੈ। ਮੈਂ ਉਸ ਵੀਰ ਦਾ ਨਾਮ ਤੇ ਨਗਰ ਭੁੱਲ 
ਗਿਆ ਹਾਂ ਇਸ ਲਈ ਖਿਮਾ ਚਾਹਾਂਗਾ ਪਰ ਇਹ ਮੈਂ ਅਸਲੀਅਤ ਲਿਖ ਰਿਹਾ 
ਹਾਂ। ਉਹ ਵੀਰ ਬਾਬਾ ਜੀ ਕੋਲ ਡੁਮੇਲੀ ਆ ਕੇ ਰਹਿਣ ਲੱਗ ਪਿਆ ਤੇ ਅਖੰਡ 
ਪਾਠਾਂ ਵਿਚ ਵੀ ਡਿਊਟੀਆਂ ਲਾਉਣ ਲੱਗ ਪਿਆ। ਬਾਬਾ ਜੀ ਦਾ ਕਹਿਣਾ 
ਹੁੰਦਾ ਸੀ ਕਿ ਅਖੰਡ ਪਾਠ ਦੀ ਡਿਊਟੀ ਸਮੇ' ਡਿਊਟੀ ਬੈਠਣ ਵਾਲਾ ਦਸਤਾਰ 
ਸਜਾ ਕੇ ਬੈਠੇ, ਪਟਕੇ ਨਾਲ ਡਿਊਟੀ 'ਤੇ ਬੈਠਣ ਵਾਲੇਂ ਨੂੰ ਬਾਬਾ ਜੀ ਕਿਹਾ 
ਕਰਦੇ ਸੀ ਕਿ ਜਦੋਂ ਕਿਸੇ ਰਿਸ਼ਤੇਦਾਰ ਨੂੰ ਮਿਲਣ ਜਾਣਾ ਹੋਵੇ ਤਾਂ ਦਸਤਾਰ 
ਸਜਾ ਕੇ ਜਾਈਦਾ ਹੈ ਨਾ ਕਿ ਛੋਟਾ ਪਟਕਾ ਬੰਨ੍ਹ ਕੇ, ਇਸ ਲਈ ਜਦੋਂ ਸ੍ਰੀ 
ਗੁਰੂ ਗ੍ਰੰਥ ਸਾਹਿਬ ਜੀ ਦੀ ਹਜ਼ੂਰੀ ਵਿਚ ਬੈਠਣਾ ਹੋਵੇ ਤਾਂ ਸਾਨੂੰ 
ਤਿਆਰ-ਬਰ-ਤਿਆਰ ਹੋ ਕੇ ਬੈਠਣਾ ਚਾਹੀਦਾ ਹੈ। ਪਰ ਉਸ ਵੀਰ ਨੇ ਬਾਬਾ 
ਜੀ ਤੇ ਸਭ ਸਿੰਘਾਂ ਦੇ ਕਹਿਣ 'ਤੇ ਵੀ ਦਸਤਾਰ ਨਾ ਸਜਾਉਣੀ। ਪਰ ਕੁਝ 
ਸਮੇ' ਬਾਅਦ ਉਸ ਨੇ ਦਸਤਾਰ ਬੈਨ੍ਹਣੀ ਸ਼ੁਰੂ ਕਰ ਦਿੱਤੀ ਤੇ 24 ਘੰਟੇ ਹੀ ਬੈਨ੍ਹੀ 
ਰੱਖਣੀ, ਉਤਾਰਨੀ ਹੀ ਨਾ। ਸਭ ਹੈਰਾਨ ਸਨ ਕਿ ਇਹ ਦਸਤਾਰ ਕਿਉਂ ਨਹੀਂ 
ਲਾਹੁੰਦਾ ਪਰ ਦੂਸਰੇ ਪਾਸੇ ਬਾਬਾ ਜੀ ਨਾਲ ਇਕ ਅਜੀਬ ਘਟਨਾ ਵਾਪਰੀ ਕਿ 
ਉਨ੍ਹਾਂ ਦੀ ਜੇਬ ਵਿਚ ਰੱਖਣ ਵਾਲੀ ਕੀਮਤੀ ਘੜੀ ਚੋਰੀ ਹੋ ਗਈ। ਉਸ ਵੇਲੇ 
ਉਸ ਦੀ ਕੀਮਤ ਤਕਰੀਬਨ 50,000 ਰੁਪਏ ਸੀ। ਪਰ ਉਸ ਵੀਰ 'ਤੇ ਕਿਸੇ 

ਨੇ ਸ਼ੱਕ ਨਾ ਕੀਤੀ ਕਿਉਂਕਿ ਉਹ ਬਾਬਾ ਜੀ ਦੇ ਨੇੜਲਾ ਸੇਵਾਦਾਰ ਨਹੀਂ ਸੀ। 
ਸਵੇਰੇ ਜੋ ਸੇਵਕ ਇਸ਼ਨਾਨ ਵਗ਼ੈਰਾ ਕਰਵਾਉਂਦੇ ਸਨ, ਉਨ੍ਹਾਂ 'ਤੇ ਸ਼ੱਕ ਹੋਣਾ 
ਸੁਭਾਵਕ ਸੀ ਪਰ ਹੈਰਾਨਗੀ ਦੀ ਗੱਲ ਬਾਬਾ ਜੀ ਨੇ ਇਸ ਪਾਸੇ ਵੱਲ ਕੋਈ 
ਧਿਆਨ ਨਹੀਂ ਦਿੱਤਾ ਤੇ ਸਭ ਨੂੰ ਕਿਹਾ ਕਿ ਮਾਇਆ ਆਈ ਜਿਸ ਦੇ ਭਾਗਾਂ 
ਵਿਚ ਸੀ ਉਹ ਲੈ ਗਿਆ, ਫ਼ਿਕਰ ਕਰਨ ਦੀ ਤੇ ਕਿਸੇ ਨੂੰ ਦੋਸ਼ੀ ਠਹਿਰਾਉਣ 
ਦੀ ਲੋੜ ਨਹੀਂ, ਪਰ ਕੁਝ ਸਿੰਘ ਇਸ ਦਾ ਨਿਰਣਾ ਕਰਨਾ ਚਾਹੁੰਦੇ ਸੀ ਕਿਉਂਕਿ 
ਇਸ ਘਟਨਾ ਕਰਕੇ ਕੁਝ ਪੁਰਾਣੇ ਸੇਵਾਦਾਰ ਤੇ ਸੱਚੇ-ਸੁੱਚੇ ਜੀਵਨ ਵਾਲੇ ਵੀ 
ਸ਼ੱਕ ਦੇ ਘੇਰੇ ਵਿਚ ਆਉਂਦੇ ਸਨ, ਇਸ ਲਈ ਇਨਸਾਫ਼ ਜ਼ਰੂਰੀ ਸੀ। ਅਖ਼ੀਰ 
'ਤੇ ਸ਼ੱਕ ਦੀ ਸੂਈ ਉਸ ਵੀਰ 'ਤੇ ਵੀ ਥੋੜੀ ਥੋੜੀ ਠਹਿਰਨ ਲੱਗੀ ਤਾਂ ਉਸ 
ਵੀਰ ਦੀ ਵੀ ਜਦੋਂ ਚੰਗੀ ਤਰ੍ਹਾਂ ਤਲਾਸ਼ੀ ਲਈ ਗਈ ਤਾਂ ਉਹ ਕੀਮਤੀ ਘੜੀ 
ਉਸ ਦੀ ਦਸਤਾਰ ਵਿਚੋਂ ਨਿਕਲ ਆਈ। ਉਸ ਨੂੰ ਫੜ ਕੇ ਬਾਬਾ ਜੀ ਦੇ 
ਸਾਹਮਣੇ ਲਿਆਂਦਾ ਗਿਆ ਤੇ ਕਿਹਾ ਕਿ ਬਾਬਾ ਜੀ ਤੁਹਾਡਾ ਘੜੀ ਚੋਰ 
ਫੜਿਆ ਗਿਆ ਹੈ, ਆਪ ਜੀ ਹੀ ਦੱਸੋ ਕਿ ਇਸ ਨੂੰ ਕੀ ਸਜ਼ਾ ਦੇਈਏ। 
ਪਰ ਹੈਰਾਨੀ ਦੀ ਹੱਦ ਨਾ ਰਹੀ ਜਦੋਂ ਉਸ ਚੋਰ ਨੂੰ ਕੁਝ ਕਹਿਣ ਦੀ ਥਾਂ ਸਗੋਂ 
ਫੜ ਕੇ ਲਿਆਉਣ ਵਾਲਿਆਂ ਨੂੰ ਝਿੜਕਿਆ ਤੇ ਕਿਹਾ ਕਿ ਤੁਸੀਂ ਇਤਨੀ 
ਕੁ ਚੀਜ਼ ਬਦਲੇ ਇਕ ਅੰਮ੍ਰਿਤਧਾਰੀ, ਬਾਣੀ ਪੜ੍ਹਨ ਵਾਲੇ ਗੁਰਸਿੱਖ ਦਾ 
ਨਿਰਾਦਰ ਕਰ ਕੇ ਚੰਗਾ ਨਹੀਂ ਕੀਤਾ। ਜੇ ਇਸ ਘੜੀ ਨਾਲ ਗੁਰਸਿੱਖ ਦਾ 
ਹਿਰਦਾ ਖ਼ੁਸ਼ ਹੁੰਦਾ ਹੋਵੇ ਤਾਂ ਦੱਸੋ ਹੋਰ ਕੀ ਚਾਹੀਦਾ ਹੈ, ਬਾਬਾ ਜੀ ਨੇ ਉਸੇ 
ਵੇਲੋਂ ਉਸ ਨੂੰ ਆਪਣੇ ਕੋਲ ਬੁਲਾਇਆ ਤੇ ਕਿਹਾ, 'ਲੈ ਪੁੱਤ ਇਹ ਘੜੀ ਤੇਰੀ 
ਹੈ ਤੇ ਤੂੰ ਹੀ ਰੱਖ।' ਇਸ ਘਟਨਾ ਤੋਂ' ਸੁਖਮਨੀ ਸਾਹਿਬ ਵਿਚ ਅੰਕਿਤ ਬਚਨ 


ਸਾਹਮਣੇ ਆਉਂਦੇ ਹਨ ਕਿ : 
ਬ੍ਰਹਮ ਗਿਆਨੀ ਕੈ ਦ੍ਰਿਸਟਿ ਸਮਾਨਿ ॥ 
ਜੈਸੇ ਰਾਜ ਰੈਕ ਕਉ ਲਾਗੈ ਤੁਲਿ ਪਵਾਨ ॥ 
(ਪੰਨਾ 2727 
ਬਾਬਾ ਜੀ ਦਇਆ ਦੇ ਦਰਿਆ ਸਨ, ਕਿਸੇ ਨੂੰ ਭੁੱਖਾ ਨਹੀਂ ਸਨ ਵੇਖ 
ਸਕਦੇ ਤੇ ਇਹ ਸੇਵਾਦਾਰਾਂ ਨੂੰ ਤਾਕੀਦ ਕਰਦੇ ਰਹਿੰਦੇ ਸਨ ਕਿ 24 ਘੰਟੇ ਹੀ 


ਲੰਗਰ ਚੱਲਦਾ ਰਹਿਣਾ ਚਾਹੀਦਾ ਹੈ। ਕਿਸੇ ਨੂੰ ਨੰਗਾ ਦੇਖਦੇ ਤਾਂ ਆਪਣੇ ਤਨ 
ਦੇ ਵਸਤਰ ਲਾਹ ਕੇ ਦੇਣ ਲਈ ਤਿਆਰ ਹੋ ਜਾਂਦੇ। 

2. ਦੂਜੀ ਘਟਨਾ ਮੈਂ' ਸਾਂਝੀ ਕਰਨੀ ਚਾਹਾਂਗਾ ਕਿ ਡੁਮੇਲੀ ਵਿਖੇ ਪਸ਼ੂਆਂ 
ਦੀ ਸੈਭਾਲ ਲਈ ਇਕ ਬਿਹਾਰੀ ਭਈਆ ਰੱਖਿਆ ਹੋਇਆ ਸੀ। ਇਕ ਦਿਨ 
ਬਾਬਾ ਜੀ ਵਿਹੜੇ ਵਿਚ ਮੰਜੇ 'ਤੇ ਬੈਠੇ ਸਨ ਦੁਪਹਿਰ ਤਿੰਨ ਕੁ ਵਜੇ ਦਾ ਸਮਾਂ 

ਹੋਵੇਗਾ। ਬਾਬਾ ਜੀ ਕੋਲ ਦਾਸਰਾ ਤੇ ਡੁਮੇਲੀ ਦੇ ਹੀ ਗੁਰਮੁਖ ਸੱਜਣ ਰੇਸ਼ਮ 
ਸਿੰਘ ਜਿਨ੍ਹਾਂ ਨੂੰ ਬਾਬਾ ਜੀ 'ਸੈਤ” ਕਰ ਕੇ ਸੰਬੋਧਨ ਕਰਦੇ ਸਨ) ਬੈਠੇ ਸਨ, 
ਉਹ ਬਿਹਾਰੀ ਭਈਆ ਰੋਂਦਾ ਰੋਂਦਾ ਉਥੇ ਆਇਆ, ਅਸੀਂ ਸਾਰੇ ਉਸ ਦੀ ਹਾਲਤ 
ਦੇਖ ਕੇ ਹੈਰਾਨ ਹੋ ਗਏ । ਬਾਬਾ ਜੀ ਨੇ ਉਸ ਨੂੰ ਪੁੱਛਿਆ ਕਿ “ਤੂੰ ਰੋਂਦਾ ਕਿਉਂ 
ਹੈ ? ਤੈਨੂੰ ਕਿਸ ਨੇ ਮਾਰਿਆ ਹੈ ? ਕੀ ਤੈਨੂੰ ਕਿਸੇ ਨੇ ਬੁਰਾ ਭਲਾ ਕਿਹਾ ਕਿ 
ਛੇਤੀ ਦੱਸ।! ਉਸ ਬਿਹਾਰੀ ਭਈਏ ਨੇ ਥਿਰਕਵੀਂ ਆਵਾਜ਼ ਵਿਚ ਆਖਿਆ 
ਕਿ ਸਾਡੇ ਨੰਬਰਦਾਰ ਨੇ ਪਿੰਡ ਦੇ ਇਕ ਜ਼ਿਮੀਂਦਾਰ ਦੇ 70 ਰੁਪਏ ਦੇਣੇ ਹਨ 
ਤੇ ਉਹ ਇਥੇ ਹੈ ਨਹੀਂ, ਵਾਪਸ ਆਪਦੇ ਪਿੰਡ ਗਿਆ ਹੋਇਆ ਹੈ ਤੇ ਜ਼ਿਮੀਂਦਾਰ 
ਮੇਰੇ ਕੋਲੋਂ ਪੈਸੇ ਵਸੂਲ ਕਰਨਾ ਚਾਹੁੰਦਾ ਹੈ ਪਰ ਮੈਂ 70 ਰੁਪਏ ਦੇਣ ਤੋਂ ਅਸਮਰੱਥ 
ਹਾਂ। ਇਸ ਲਈ ਉਸ ਨੇ ਅੱਜ ਮੈਨੂੰ ਕੁੱਟਿਆ ਹੈ, ਮੈਂ ਮਸਾਂ ਬਚ ਕੇ ਤੁਹਾਡੇ 
ਕੋਲ ਪਹੁੰਚਾ ਹਾਂ। ਇਹ ਸਭ ਕੁਝ ਭਈਏ ਨੇ ਰੋ ਰੋ ਕੇ ਦੱਸਿਆ। ਮੈਨੂੰ ਅਜੇ 
ਤਕ ਯਾਦ ਹੈ ਕਿ ਉਸ ਭਈਏ ਦੀ ਤਰਸਯੋਗ ਹਾਲਤ ਦੇਖ ਕੇ ਬਾਬਾ ਜੀ 
ਦਾ ਕੋਮਲ ਹਿਰਦਾ ਨੇਤਰਾਂ ਰਾਹੀਂ ਵਹਿ ਤੁਰਿਆ, ਬਾਬਾ ਜੀ ਦੇ ਨੇਤਰ ਸੇਜਲ 
ਹੋ ਗਏ। ਬਾਬਾ ਜੀ ਨੇ ਆਪਣੀ ਸਾਰੀ ਜ਼ਿੰਦਗੀ ਕਿਸੇ ਦਾ ਹਿਰਦਾ ਦੁਖਾਇਆ 
ਹੋਵੇ ਇਹ ਤਾਂ ਹੋ ਹੀ ਨਹੀਂ ਸਕਦਾ। ਉਹ ਤਾਂ ਕਿਸੇਂ ਦਾ ਹਿਰਦਾ ਦੁਖੀ ਨਹੀਂ 
ਸਨ ਵੇਖ ਸਕਦੇ। ਇਸੇ ਤਰ੍ਹਾਂ ਪੁਰਾਤਨ ਗੁਰਸਿੱਖ ਕਵੀ ਦਾ ਬਚਨ ਯਾਦ ਆ 
ਗਿਆ। ਉਹ ਆਖਦੇ ਹਨ : 

ਸੈਤ ਰਿਦਾ ਨਵਨੀਤਾ। 

ਕਿ ਸੋਤਾਂ ਦਾ ਹਿਰਦਾ ਮੱਖਣ ਦੀ ਤਰ੍ਹਾਂ ਹੁੰਦਾ ਹੈ ਤੇ ਕਿਸੇ ਦੀ ਵੀ ਦੁੱਖ ਦੀ 
ਤਪਸ਼ ਨਾਲ ਉਹ ਆਪ ਪਿਘਲ ਜਾਂਦੇ ਹਨ। 

ਬਾਬਾ ਜੀ ਨੇ ਉਸੇ ਵੇਲੇ ਹੀ ਕੋਲ ਬੈਠੇ ਰੇਸ਼ਮ ਸਿੰਘ ਨੂੰ ਆਖਿਆ ਕਿ 
ਛੇਤੀ ਉੱਠ ਕੇ ਉਸ (ਜ਼ਿਮੀਂਦਾਰ) ਨੂੰ ਬੁਲਾ ਕੋ ਲਿਆ ਪਰ ਵਾਪਸ ਆ ਕੇ 
ਰੇਸ਼ਮ ਸਿੰਘ ਨੇ ਦੱਸਿਆ ਕਿ ਉਹ ਉਥੋਂ ਜਾ ਚੁੱਕਾ ਹੈ। ਬਾਬਾ ਜੀ ਨੇ ਉਥੇ 
ਹੀ ਖੜੇ ਭਈਏ ਨੂੰ ਕਿਹਾ ਕਿ ਤੂੰ ਸਮਝ ਤੇਰੇ ਪੈਸੇ ਅੱਜ ਹੀ ਉਸ ਦੇ ਘਰ ਪਹੁੰਚ 
ਗਏ। ਤੂੰ ਬੇਫ਼ਿਕਰ ਹੋ ਕੇ ਕੰਮ ਕਰ ਤੇ ਨਾਲ ਹੀ ਬਾਬਾ ਜੀ ਨੇ ਕਿਹਾ ਕਿ 
ਇਹ ਨਾ ਸਮਝੀ ਕਿ ਤੇਰੀ ਤਨਖ਼ਾਹ ਵਿੱਚੋਂ ਪੈਸੇ ਕੱਟ ਲਏ ਜਾਣਗੇ। ਤਨਖ਼ਾਹ 
ਤੈਨੂੰ ਪੂਰੀ ਮਿਲੇਂਗੀ ਤੇ ਤੁਹਾਡਾ ਕਰਜ਼ਾ ਵੀ ਉਤਰ ਜਾਏਗਾ। ਕੁਝ ਮਿੰਟਾਂ ਵਿਚ 
ਹੀ ਮਹਿੰਦਰ ਸਿੰਘ ਨਾਮ ਦਾ ਵਿਅਕਤੀ ਆਇਆ (ਜੋ ਖੇਤੀਬਾੜੀ ਦੀ ਸੈਭਾਲ 
ਵਿਚ ਸੀ) ਬਾਬਾ ਜੀ ਨੇ ਉਸ ਨੂੰ ਆਖਿਆ, “ਮਹਿੰਦਰ ਸਿੰਘ! ਆਹ ਵੜ 
70 ਰੁਪਏ ਤੇ ਇਸ ਭਈਏ ਨੂੰ ਪੁੱਛ ਕੇ ਜਿਸ ਜ਼ਿਮੀਂਦਾਰ ਦੇ ਇਨ੍ਹਾਂ ਪੈਸੇ ਦੇਣੇ 
ਹਨ, ਹੁਣੇ ਹੀ ਉਸ ਦੇ ਘਰ ਦੇ ਕੇ ਆ ਤੋਂ ਵਾਪਸ ਆ ਕੇ ਸਾਨੂੰ ਦੱਸ। ਇਹ 

76 ਸੰਤਨ ਕਾਂ ਮਹਿਮਾ 
ਸਾਰੀ ਘਟਨਾ ਮੇਰੀਆਂ ਅੱਖਾਂ ਸਾਹਮਣੇ ਵਾਪਰੀ ਤੇ ਇਸ ਘਟਨਾ ਵਿਚ ਬਾਬਾ 
ਜੀ ਦੀ ਸੋਚ ਦੀ ਅਸੀਮਤਾ, ਵਿਸ਼ਾਲਤਾ ਝਲਕਦੀ ਹੈ, ਉਨ੍ਹਾਂ ਦੀ ਹਮਦਰਦੀ 
ਕਿਸੇ ਇਕ ਫ਼ਿਰਕੇ ਜਾਂ ਧਰਮ ਕਰਕੇ ਨਹੀਂ ਸੀ। ਨਹੀਂ ਤਾਂ ਉਹ ਭਈਆ ਨਾ 
ਤਾਂ ਪੰਜਾਬੀ ਸੀ, ਨਾ ਹੀ ਸਿੱਖ ਧਰਮ ਨਾਲ ਸੋਬੈਧਤ ਸੀ। ਜੇ ਕੋਈ ਸਾਂਝ ਸੀ 
ਤਾਂ ਉਹ 'ਮਨੁੱਖਤਾ” ਹੀ ਸੀ। 

ਏਕੁ ਪਿਤਾ ਏਕਸ ਕੇ ਹਮ ਬਾਰਿਕ... ॥ __ (ਲੋਗਨ %: ੫, ਪੰਨਾਂ 6127 


੨ 


ਅਤੇ 
ਅਵਲਿ ਅਲਹ ਨੂਰੁ ਉਪਾਇਆ ਕੁਦਰਤਿ ਕੇ ਸਭ ਬੰਦੇ ॥ 
(ਪ੍ਰਭਾਤੀ ਕਬਰ ਜੀ, ਪੰਨਾ 1369) 
ਬਾਬਾ ਜੀ ਗੁਰਬਾਣੀ ਦੇ ਇਸ ਸਿਧਾਂਤ `ਤੇ ਪੂਰੇ ਉਤਰਦੇ ਸਨ। ਬਾਬਾ 
ਜੀ ਨੂੰ ਦਵਾ-ਦਾਰੂ ਦਾ ਗੁਣ ਬਖ਼ਸ਼ ਕੇ ਸੈਤ ਦਲੀਪ ਸਿੰਘ ਜੀ ਨੇ ਫ਼ੁਰਯਾਇਆ 
ਕਿ ਰੋਗੀਆਂ ਤੇ ਦੁਖੀਆਂ ਦਾ ਭਲਾ ਕਰੋ। ਬਾਬਾ ਜੀ ਕੋਲ ਸਵੇਰ ਤੋਂ' ਲੈ ਕੇ 
ਸ਼ਾਮ ਤਕ ਕਈ ਵਾਰੀ ਰੋਗੀਆਂ ਦੀ ਭੀੜ ਲੱਗੀ ਰਹਿੰਦੀ ਸੀ। ਬਾਬਾ ਜੀ 
ਸਮਝੋਂ ਧਨੰਤਰ ਵੈਦ ਵਾਂਗੂ ਸਨ। ਐਸੇ ਪਿਆਰ ਭਰੇ ਬਚਨਾਂ ਤੇ ਅਪਣੱਤ ਨਾਲ 
ਇਲਾਜ ਕਰਦੇ ਤੇ ਸ਼ਬਦ ਦਾ ਪਾਠ ਕਰਨ ਨੂੰ ਦਿੰਦੇ। ਬਹੁਤ ਐਸੇ ਵੀ ਰੋਗੀ 
ਤੰਦਰੁਸਤ ਹੋਏ ਜਿਨ੍ਹਾਂ ਨੂੰ ਹੋਰ ਡਾਕਟਰ ਜਵਾਬ ਦੇ ਚੁੱਕੇ ਸਨ। ਜੇ ਕੋਈ 
ਧਨਵਾਨ ਪੈਸੇ ਵਾਲਾ ਆ ਗਿਆ, ਉਸ ਨੂੰ ਨੁਸਖ਼ਾ ਲਿਖ ਦੇਣਾ ਭਾਵ ਕਿ 
ਤਕੜੇ ਤੋਂ ਸੇਵਾ ਕਰਵਾ ਲੈਣੀ ਤੇ ਗ਼ਰੀਬਾਂ ਦਾ ਮੁਫ਼ਤ ਇਲਾਜ ਕਰਨਾ। 
ਦੁਆਈ ਦੇ ਨਾਲ ਨਾਲ ਬਾਬਾ ਜੀ ਦੀ ਸਿਮਰਨ ਭਗਤੀ ਦੀ ਕਮਾਈ ਵੀ 
ਕੌਮ ਕਰਦੀ ਤੇ ਰੋਗੀ ਤੰਦਰੁਸਤ ਹੋ ਜਾਂਦੇ। ਇਥੇ ਇਹ ਗੱਲ ਵੀ ਬਹੁਤ 
ਵਰਣਨਯੋਗ ਹੈ ਕਿ ਬਾਬਾ ਜੀ ਦੀ ਕੋਈ ਸਿਫ਼ਤ ਕਰੇ ਤਾਂ ਉਹ ਵਿੱਚੋਂ ਹੀ 
ਟੋਕ ਕੇ ਕਹਿ ਦਿੰਦੇ ਕਿ ਧੰਨ ਸ੍ਰੀ ਗੁਰੂ ਹਰਿ ਰਾਇ ਸਾਹਿਬ ਜੀ ਦੀ ਕਿਰਪਾ 
ਹੋਈ ਹੈ। ਹੋਰ ਬਹੁਤ ਘਟਨਾਵਾਂ ਹਨ ਜਿਥੇ ਕਿ ਬਾਬਾ ਜੀ ਨੇ ਅਰਦਾਸ ਕਰ 
ਕੇ ਬਖ਼ਸ਼ਿਸ਼ਾਂ ਕਰ ਕੇ ਕਈ ਪਰਿਵਾਰਾਂ ਵਿਚ ਪੁੱਤਰਾਂ ਦੀ ਦਾਤ ਬਖ਼ਸ਼ੀ । ਬਹੁਤ 
ਵਿਦਵਾਨ ਕੀਰਤਨੀਏ ਤੇ ਕਥਾਵਾਚਕ ਗੱਲਾਂ ਦੱਸਦੇ ਹਨ ਕਿ ਕਿਵੇਂ ਬਾਬਾ 
ਜੀ ਨੇ ਉਨ੍ਹਾਂ ਨੂੰ ਪਿਆਰ ਤੇ ਮਾਣ ਬਖ਼ਸ਼ਿਆ ਤੇ ਕਈਆਂ ਦੀ ਔਕੜ ਵੇਲੇ 
ਸਹਾਇਤਾ ਕੀਤੀ । ਸਭ ਪੱਖਾਂ ਤੋਂ ਕਈਆਂ ਦੀ ਤਾਂ ਉਨ੍ਹਾਂ ਨਾਲ ਜਾਣ-ਪਛਾਣ 
ਵੀ ਨਹੀਂ ਸੀ। ਪਰ ਬਾਬਾ ਜੀ ਤਾਂ ਹਰ ਲੋੜਵੰਦ ਦੀ ਲੋੜ ਪੂਰੀ ਕਰਨਾ ਲੋਚਦੇ 
ਸਨ। 
ਗਿਆਨੀ ਬੂਟਾ ਸਿੰਘ ਜੀ ਜਲੰਧਰ ਵਾਲੇ (ਜੋ ਕਿ ਅੱਜ ਕੱਲ੍ਹ ਇੰਗਲੈਂਡ 
ਵਿਚ ਟੈਲਫਰੋਡ ਵਿਚ ਹੈਡਲੀ ਗੁਰੂ-ਘਰ ਵਿਖੇ ਗ੍ਰੌਥੀ ਦੀ ਸੇਵਾ ਨਿਭਾਅ ਰਹੇ 

ਹਨ) ਦੱਸਦੇ ਸਨ ਕਿ ਜਦੋਂ ਅਸੀਂ ਪਹਿਲੀ ਵਾਰ ਇੰਗਲੈਂਡ ਵਿਚ ਆਏ ਤਾਂ 
ਅਸੀਂ ਬੇਖ਼ਬਰ ਹੀ ਬਰਮਿੰਘਮ ਟਾਊਨ ਵਿਚ ਫਿਰ ਰਹੇ ਸਾਂ ਕਿ ਅਚਾਨਕ ਸਾਨੂੰ 
ਪੁਲਿਸ ਵਾਲਿਆਂ ਆਣ ਕੇ ਘੇਰ ਲਿਆ, ਉਨ੍ਹਾਂ ਨੂੰ ਸਾਡੇ 'ਤੇ ਕਿਸੇ ਤਰ੍ਹਾਂ ਦਾ 
ਸ਼ੱਕ ਹੋ ਗਿਆ ਸੀ, ਪੁਲੀਸ ਨੇ ਸਾਡੇ ਤੋਂ ਪੁੱਛਿਆ ਕਿ ਤੁਸੀਂ ਇਥੇ ਕੀ ਕਰਦੇ 
ਹੋ ? ਅਸੀਂ ਇਕਦਮ ਆਪਣੇ ਬਚਾਉ ਲਈ ਆਖ ਦਿੱਤਾ ਕਿ ਅਸੀਂ ਸੈਤ ਬਾਬਾ 
ਹਰਬੈਸ ਸਿੰਘ ਡੁਮੇਲੀ ਵਾਲਿਆਂ ਕੋਲ ਆਏ ਹੋਏ ਹਾਂ, ਵੈਸਟ ਬਾਮਵਿਚ 
ਗੁਰਦੁਆਰਾ ਹੈ, ਉਥੇ ਅਸੀਂ ਕੀਰਤਨ ਦੀ ਸੇਵਾ ਨਿਭਾ ਰਹੇ ਹਾਂ, ਪੁਲੀਸ ਅਫ਼ਸਰ 
ਨੇ ਉਸੇ ਵੇਲੇ ਬਾਬਾ ਜੀ ਨੂੰ ਫ਼ੋਨ ਲਾਇਆ ਤੇ ਪੁੱਛਿਆ ਕਿ “ਟਾਊਨ ਵਿਚ 
ਤਿੰਨ ਵਿਅਕਤੀ ਜੋ ਕਿ ਆਪਣੇ ਆਪ ਨੂੰ ਕੀਰਤਨੀਏ ਦੱਸਦੇ ਹਨ, ਕੀ ਇਨ੍ਹਾਂ 
ਨੂੰ ਤੁਸੀਂ ਬੁਲਾਇਆ ਹੈ, ਇਹ ਤੁਹਾਡੇ ਕੋਲ ਹੀ ਰਹਿੰਦੇ ਹਨ ?' ਬਾਬਾ ਜੀ 
ਨੇ ਅੱਗੋਂ ਇਕਦਮ ਜਵਾਬ ਦਿੱਤਾ ਕਿ, “ਹਾਂ ਇਨ੍ਹਾਂ ਨੂੰ ਅਸੀਂ ਹੀ ਬੁਲਾਇਆ 
ਹੈ ਅਤੇ ਸਾਡੇ ਕੋਲ ਰਹਿ ਕੇ ਹੀ ਕੀਰਤਨ ਕਰਦੇ ਹਨ, ਅਸੀਂ ਇਨ੍ਹਾਂ ਦੀ ਪੂਰੀ 
ਜ਼ਿੰਮੇਵਾਰੀ ਲੈਂਦੇ ਹਾਂ, ਇਸ ਲਈ ਇਨ੍ਹਾਂ ਨੂੰ ਕਿਸੇ ਵੀ ਤਰ੍ਹਾਂ ਪਰੇਸ਼ਾਨ ਨਾ ਕੀਤਾ 
ਜਾਵੇ ਤੇ ਛੱਡ ਦਿੱਤਾ ਜਾਵੇ।” ਬਾਬਾ ਜੀ ਦੇ ਇਸ ਤਰ੍ਹਾਂ ਕਹਿਣ 'ਤੇ ਪੁਲੀਸ 
ਸਾਨੂੰ ਛੱਡ ਗਈ। ਗਿਆਨੀ ਬੂਟਾ ਸਿੰਘ ਜੀ ਦੱਸਦੇ ਸਨ ਕਿ ਅਸੀਂ ਤਿੰਨੋਂ 
ਬੜੇ ਹੈਰਾਨ ਸਾਂ ਕਿ ਬਾਬਾ ਜੀ ਨੇ ਸਾਡੀ ਜ਼ਿੰਮੇਵਾਰੀ ਚੁੱਕਣ ਤੋ ਪਹਿਲਾਂ ਕਿਸੇ 
ਤਰ੍ਹਾਂ ਦੀ ਕੋਈ ਪੁਸ਼ਟੀ ਵੀ ਨਹੀਂ ਕੀਤੀ, ਸਾਡੇ ਬਾਰੇ ਬਾਬਾ ਜੀ ਨੇ ਕਿਸੇ ਤਰ੍ਹਾਂ 
ਦੀ ਵੀ ਜਾਣਕਾਰੀ ਹਾਸਲ ਹੀ ਨਹੀਂ ਕਰਨੀ ਚਾਹੀ, ਅਸੀਂ ਰਾਗੀ ਹਾਂ ਵੀ 
ਕਿ ਨਹੀਂ ? ਇਸ ਵੇਲੇ ਬਾਬਾ ਜੀ ਕੌਲ ਕੀ ਰਹਿੰਦੇ ਵੀ ਹਾਂ ? ਦੂਸਰੇ ਦਾ ਭਲਾ 
ਕਰਨ ਵੇਲੇ ਮਹਾਂਪੁਰਖ ਆਪਣੇ ਭਲੇ-ਬੁਰੇ ਬਾਰੇ ਨਹੀਂ ਸੋਚਦੇ, ਪਰਉਪਕਾਰ ਉਨ੍ਹਾਂ 
ਦੇ ਜੀਵਨ ਦਾ ਲਕਸ਼ ਹੁੰਦਾ ਹੈ। 

ਇਸੇ ਤਰ੍ਹਾਂ ਗਿਆਨੀ ਨਿਰਮਲ ਸਿੰਘ ਨਗੀਨਾ (ਵੈਨਸਫੀਲਡ ਗੁਰੂ- ਘਰ 
ਵਿਚ ਹੈੱਡ ਗਰੋਥੀ ਦੀ ਸੇਵਾ ਨਿਭਾ ਰਹੇ ਹਨ) ਨੇ ਦੱਸਿਆ ਕਿ ਜਦੋਂ ਅਸੀਂ 
ਪਹਿਲੀ ਵਾਰ 1980 ਵਿਚ ਇੰਗਲੈਂਡ ਆਏ ਤਾਂ ਸਾਨੂੰ ਇਥੇ ਕੋਈ ਜਾਣਦਾ 
ਨਹੀਂ ਸੀ, ਅਸੀਂ ਬੜੇ ਫ਼ਿਕਰਮੰਦ ਸਾਂ ਕਿ ਹੁਣ ਪਹੁੰਚ ਤਾਂ ਗਏ ਹਾਂ ਪਰ ਜਾਈਏ 
ਕਿੱਥੇ ? ਸਾਨੂੰ ਚਿੰਤਾਤੁਰ ਬੈਠਿਆਂ ਵੇਖ ਕੇ ਕਿਸੇ ਸਿਆਣੇ ਗੁਰਮੁਖ ਵੀਰ ਨੇ 
ਆ ਕੇ ਅਚਾਨਕ ਪੁੱਛਿਆ ਕਿ ਭਾਈ ਸਾਹਿਬ ਜੀਓ ਪਹਿਲੀ ਵਾਰ ਆਏ 
ਲੱਗਦੇ ਹੋ। ਅਸੀਂ ਆਖਿਆ ਕਿ ਹਾਂ ਭਾਈ ਸਾਹਿਬ ਜੀ ਪਹਿਲੀ ਵਾਰ ਹੀ 
ਆਏ ਹਾਂ। ਅੱਗੋਂ ਉਨ੍ਹਾਂ ਦਾ ਦੂਸਰਾ ਸਵਾਲ ਸੀ, ਕਿਸ ਸ਼ਹਿਰ ਵਿਚ ਤੇ ਕਿਸ 
ਗੁਰੁ-ਘਰ ਵਿਚ ਜਾਣਾ ਹੈ ? ਅਸੀਂ ਆਖਿਆ ਕਿ ਭਾਈ ਸਾਹਿਬ ਇਹੀ ਤਾਂ 
ਅਸੀਂ ਸੋਚਦੇ ਹਾਂ ਕਿ ਹੁਣ ਜਾਈਏ ਕਿਥੇ ? ਸਾਨੂੰ ਤਾਂ ਇਥੇ ਜਾਣਦਾ ਹੀ ਕੋਈ 

ਨਹੀਂ। ਅੱਗੋਂ ਉਹ ਵੀਰ ਆਖਣ ਲੱਗੇ ਕਿ ਤੁਸੀਂ ਨਿਰਾਸ਼ ਨਾ ਹੋਵੋ, ਮੈਂ ਤੁਹਾਨੂੰ 
ਇਹੋ ਜਿਹਾ ਸਥਾਨ ਦੱਸਾਂਗਾ ਕਿ ਜਿਥੇ ਜਾ ਕੇ ਤੁਸੀਂ ਸਮਝੋਗੇ ਅਸੀਂ ਆਪਣੇ 
ਹੀ ਘਰ ਆ ਗਏ ਹਾਂ। ਅਸੀਂ ਉਸ ਵੀਰ ਦੀ ਗੱਲ ਸੁਣ ਕੇ ਹੈਰਾਨ ਵੀ ਹੋਏ 
ਤੇ ਖ਼ੁਸ਼ ਵੀ । ਸੈਰ ਅਸੀਂ ਬੜੀ ਉਤਸੁਕਤਾ ਨਾਲ ਪੁੱਛਿਆ ਕਿ ਵੀਰ ਜੀ ਛੇਤੀ 
ਦੱਸੋ ਤਾਂ ਕਿ ਸਾਨੂੰ ਕੋਈ ਆਸਰਾ ਮਿਲੇ। ਅੱਗੋਂ ਉਹ ਵੀਰ ਆਖਣ ਲੱਗੇ 
ਕਿ ਤੁਸੀਂ ਬਰਮਿੰਘਮ ਪਹੁੰਚ ਜਾਓ, ਉਥੇ (ਵੈਸਟ ਬ੍ਰਾਮਵਿਚ) ਗੁਰਦੁਆਰਾ ਗੁਰੂ 
ਹਰਿ ਰਾਇ ਸਾਹਿਬ ਹੈ, ਜਿਥੇ ਕੋਈ ਗ਼ੈਰ ਸਿੱਖ ਵੀ ਚਲਾ ਜਾਵੇ ਤਾਂ ਉਸ ਨੂੰ 
ਵੀ ਆਸਰਾ ਮਿਲਦਾ ਹੈ। ਤੁਸੀਂ ਤਾਂ ਹੋ ਵੀ ਗੁਰੂ ਦੇ ਸਿੱਖ ਤੇ ਉਹ ਵੀ ਕੀਰਤਨੀਏ 
ਅੱਗੋਂ ਅਸੀਂ ਫੇਰ ਮੋੜ ਸਵਾਲ ਕਰ ਦਿੱਤਾ ਕਿ ਉਥੇ ਕਿਸ ਦਾ ਪ੍ਰਬੋਧ ਹੈ ? ਅੱਗੋਂ 
ਉਸ ਵੀਰ ਨੇ ਆਖਿਆ ਕਿ ਉਥੇ ਕੋਈ ਵੀ ਆਪਣੇ ਆਪ ਨੂੰ ਪ੍ਬੈਧਕ ਨਹੀਂ 
ਸਮਝਦਾ, ਸਾਰੇ ਸੈਗਤਾਂ ਦੀ ਸੇਵਾ ਕਰ ਕੇ ਆਪਣੇ ਆਪ ਨੂੰ ਭਾਗਾਂ ਵਾਲੇ 
ਸਮਝਦੇ ਹਨ । ਅੱਗੋਂ ਫੇਰ ਅਸੀਂ ਸਵਾਲ ਕਰ ਦਿੱਤਾ ਕਿ ਕਿਸੇ ਖ਼ਾਸ ਵਿਅਕਤੀ 
ਦਾ ਨਾਮ ਜ਼ਰੂਰ ਦੱਸ ਦੇਵੋ ਤਾਂ ਕਿ ਅਸੀਂ ਜਾ ਕੇ ਸਿੱਧੇ ਉਸ ਨੂੰ ਹੀ ਮਿਲੀਏ। 
ਅੱਗੋਂ ਉਹ ਵੀਰ ਆਖਣ ਲੱਗੇ ਕਿ ਤੁਸੀਂ ਸੈਤ ਬਾਬਾ ਹਰਬੈਸ ਸਿੰਘ ਡੁਮੇਲੀ 
ਵਾਲਿਆਂ ਦਾ ਨਾਮ ਸੁਣਿਆ ਹੈ ? ਗਿਆਨੀ ਨਿਰਮਲ ਸਿੰਘ ਨਗੀਨਾ ਆਖਣ 
ਲੱਗੇ ਕਿ ਜਦੋਂ ਉਸ ਵੀਰ ਨੇ ਸੰਤ ਬਾਬਾ ਹਰਬੰਸ ਸਿੰਘ ਡੁਮੇਲੀ ਵਾਲਿਆਂ 
ਦਾ ਨਾਮ ਲਿਆ ਤਾਂ ਸਾਡਾ ਸਿਰ ਝੁਕ ਗਿਆ ਤੇ ਹੱਥ ਜੁੜ ਗਏ, ਅਸੀਂ 
ਆਖਿਆ ਕਿ ਬਾਬਾ ਜੀ ਦਾ ਨਾਮ ਕਿਸ ਨੇ ਨਹੀਂ ਸੁਣਿਆ, ਸਾਨੂੰ ਪਤਾ ਹੈਂ 
ਕਿ ਉਹ ਬਹੁਤ ਦਰਿਆ-ਦਿਲ, ਪਰਉਪਕਾਰੀ, ਕੀਰਤਨੀਆਂ ਨੂੰ ਅਥਾਹ 
ਪਿਆਰ-ਬਖ਼ਸ਼ਿਸ਼ ਕਰਨ ਵਾਲੇ ਹਨ, ਕੀ ਉਹ ਬਾਬਾ ਜੀ ਦਾ ਅਸਥਾਨ ਇਥੇ 
ਵੀ ਹੈ ? ਅੱਗੋਂ ਉਸ ਵੀਰ ਨੇ ਆਖਿਆ ਕਿ ਜੀ ਹਾਂ ਜਿਸ ਅਸਥਾਨ ਬਾਰੇ 
ਤੁਹਾਨੂੰ ਮੈਂ ਹੁਣੇ ਹੀ ਦੱਸਿਆ, ਉਸ ਦੀ ਸੇਵਾ ਉਨ੍ਹਾਂ ਨੇ ਹੀ ਕਰਵਾਈ ਹੈ, 
ਇਸ ਵੇਲੇ ਬਾਬਾ ਜੀ ਉਥੇ ਹੀ ਹਨ, ਤੁਸੀਂ ਹੁਣ ਦੇਰੀ ਨਾ ਕਰੋ ਉਥੇ ਪਹੁੰਚ 
ਜਾਓ, ਏਨੀ ਗੱਲ ਕਹਿ ਕੇ ਉਹ ਵੀਰ ਚਲੇ ਗਏ। ਹੁਣ ਅਸੀਂ ਸਾਊਥਾਲ ਤੋਂ 
ਕੋਚ ਲੈ ਕੇ ਬਰਮਿੰਘਮ ਪਹੁੰਚ ਗਏ। ਪੁੱਛਦੇ- ਪੁਛਾਂਦੇ ਗੁਰਦੁਆਰਾ ਗੁਰੂ ਹਰਿ 
ਰਾਇ ਸਾਹਿਬ ਦੇ ਅਸਥਾਨ 'ਤੇ ਪਹੁੰਚ ਗਏ । ਸਭ ਤੋਂ' ਪਹਿਲਾਂ ਅਸੀਂ ਸ੍ਰੀ ਗੁਰੂ 
ਗ੍ਰੰਥ ਸਾਹਿਬ ਜੀ ਨੂੰ ਮੱਥਾ ਟੇਕਿਆ, ਪ੍ਰਸ਼ਾਦ ਲੈ ਕੇ ਅਸੀਂ ਲੰਗਰ ਵਿਚ ਚਲੋ 
ਗਏ, ਸੇਵਾਦਾਰਾਂ ਨੇ ਸਾਨੂੰ ਬਹੁਤ ਪਿਆਰ ਨਾਲ ਪ੍ਰਸ਼ਾਦਾ ਛਕਾਇਆ, ਇਕ 
ਸੇਵਾਦਾਰ ਦੇ ਅੱਗੇ ਅਸੀਂ ਬਾਬਾ ਜੀ ਨੂੰ ਮਿਲਣ ਦੀ ਇੱਛਾ ਜ਼ਾਹਰ ਕੀਤੀ, 
ਉਹ ਸੇਵਾਦਾਰ ਸਾਨੂੰ ਬੜੇ ਪਿਆਰ ਨਾਲ ਬਾਬਾ ਜੀ ਵੱਲ ਲੈ ਤੁਰਿਆ ਅਤੇ 
ਉਸ ਨੇ ਰਾਹ ਵਿਚ ਸਾਨੂੰ ਇਕ ਹਦਾਇਤ ਕੀਤੀ ਕਿ ਤੁਸੀਂ ਬਾਬਾ ਜੀ ਨੂੰ 

ਗੁਰ ਫ਼ਤਹਿ ਹੀ ਬੁਲਾਉਣੀ ਕਿਉਂਕਿ ਬਾਬਾ ਜੀ ਹੋਰ ਪਾਖੰਡੀ ਸਾਧਾਂ ਵਾਂਗ 
ਮੱਥਾ ਟਿਕਾਉਣ ਦੇ ਸਖ਼ਤ ਖ਼ਿਲਾਫ਼ ਹਨ, ਖ਼ਾਸ ਕਰਕੇ ਗੁਰਬਾਣੀ ਦਾ ਕੀਰਤਨ 
ਕਰਨ ਵਾਲਿਆਂ ਨੂੰ ਤਾਂ ਬਾਬਾ ਜੀ ਵਲੋਂ ਸਖ਼ਤ ਹਦਾਇਤ ਹੈ। ਏਨੇ ਨੂੰ ਅਸੀਂ 
ਬਾਬਾ ਜੀ ਕੋਲ ਪਹੁੰਚ ਗਏ, ਪਹੁੰਚਦਿਆਂ ਹੀ ਕੀ ਵੇਖਿਆ ਕਿ ਪਹਿਲਾਂ ਹੀ 
ਬਾਬਾ ਜੀ ਕੋਲ ਰਾਗੀ ਜਥੇ ਬੈਠੇ ਹੋਏ ਸਨ, ਬਾਬਾ ਜੀ ਪ੍ਰੋਗਰਾਮ ਦੀ ਵੰਡ ਕਰ 
ਰਹੇ ਸਨ, ਅਚਾਨਕ ਅਸੀਂ ਵੀ ਜਾ ਫ਼ਤਹਿ ਬੁਲਾਈ, ਸਾਨੂੰ ਦੇਖ ਕੇ ਬਾਬਾ ਜੀ 
ਨੂੰ ਏਨਾ ਚਾਅ ਚੜ੍ਹ ਗਿਆ ਕਿ ਜਿਵੇਂ ਚਿਰਾਂ ਤੋਂ ਵਿਛੜੇ ਹੋਏ ਪਿਤਾ ਨੂੰ ਆਪਣੇਂ 
ਬੱਚੇ ਮਿਲ ਪਏ ਹੋਣ । ਬਾਬਾ ਜੀ ਨੇ ਸਾਨੂੰ ਕੁਝ ਹੋਰ ਪੁੱਛਣ ਤੋ' ਪਹਿਲਾਂ ਸਾਨੂੰ 
ਇਕੱਲੇ-ਇਕੱਲੋਂ ਨੂੰ ਆਪਣੇ ਗਲੇ ਲਾ ਕੇ ਮਿਲੇ, ਫੇਰ ਬਾਬਾ ਜੀ ਪੁੱਛਣ ਲੱਗੇ 
ਕਿ ਤੁਸੀਂ ਕੀਰਤਨ ਕਰਦੇ ਹੋ ? ਅਸੀਂ ਆਖਿਆ ਹਾਂ ਬਾਬਾ ਜੀ ਸਾਡਾ ਰਾਗੀ 
ਜੱਥਾ ਹੈ, ਇਹ ਸੁਣ ਕੇ ਤਾਂ ਬਾਬਾ ਜੀ ਨੂੰ ਏਨੀ ਖ਼ੁਸ਼ੀ ਹੋਈ ਕਿ ਜਿਵੇਂ ਕਿਸੇ 
ਭੁੱਖੇ ਨੂੰ ਭੋਜਨ ਮਿਲ ਗਿਆ ਹੋਵੇ, ਇਸ ਤੋਂ' ਅੱਗੇ ਬਾਬਾ ਜੀ ਨੇ ਭਗਤ ਕਬੀਰ 
ਜੀ ਦਾ ਬਚਨ ਪੜ੍ਹਿਆ : 

ਇਸ ਘਰ ਮਹਿ ਹੈ ਸੁ ਤੂ ਢੂੰਢਿ ਖਾਹਿ ॥ 
ਅਉਰ ਕਿਸ ਹੀ ਕੇ ਤੂ ਮਤਿ ਹੀ ਜਾਹਿ ॥ 
(ਬਸੰਤੁ ਕਥਨ ਜਾਓ, ਪੰਨਾ 17967 
ਬਾਬਾ ਜੀ ਦਾ ਭਾਵ ਅਸੀਂ ਸਮਝ ਗਏ ਸਾਂ ਕਿ ਬਾਬਾ ਜੀ ਨੇ ਸਾਨੂੰ 
ਸਮਝਾਇਆ ਹੈ ਕਿ ਹੁਣ ਤੁਸੀਂ ਇੱਥੋਂ ਕਿਸੇ ਹੋਰ ਥਾਂ ਨਹੀਂ ਜਾਣਾ। 
ਸਨ। ਇਕ ਇਕ ਦਾ ਜ਼ਿਕਰ ਕਰਨਾ ਬਹੁਤ ਕਠਿਨ ਹੈ। 
ਕਈ ਵੇਰਾਂ ਕਈ ਘਟਨਾਵਾਂ ਦਾ ਜ਼ਿਕਰ ਕਰਨ ਵੇਲੋਂ ਕੁਝ ਨਾਮ ਗੁਪਤ 
ਰੱਖਣੇ ਧੈਂਦੇ ਹਨ, ਜਿਸ ਘਟਨਾ ਬਾਰੇ ਹੁਣ ਮੈਂ' ਜ਼ਿਕਰ ਕਰਨ ਲੱਗਾ ਹਾਂ, ਉਸ 
ਵੀਰ ਨੇ ਮੈਨੂੰ ਦੱਸਿਆ ਕਿ ਗਿਆਨੀ ਜੀ ਸਾਡੇ ਘਰ ਸੈਤਾਨ ਨਹੀਂ ਸੀ, ਬਾਕੀ 
ਸਭ ਕੁਝ ਮਹਾਰਾਜ ਦੀ ਕਿਰਪਾ ਸੀ, ਕੰਮ-ਕਾਜ ਚੰਗਾ ਸੀ, ਘਰ-ਬਾਰ ਚੰਗਾ 
ਸੀ, ਗੁਰਸਿੱਖੀ ਜੀਵਨ ਹੈ, ਨਿਤਨੇਮੀ ਹਾਂ, ਪਰ ਇੱਕੋ ਘਾਟ ਹਰ ਸਮੇਂ ਰੜਕਦੀ 
ਸੀ, ਸਾਨੂੰ ਲੜਕੀ ਲੜਕੇ ਵਿਚ ਵੀ ਕੋਈ ਫ਼ਰਕ ਨਹੀਂ ਸੀ, ਅਸੀਂ ਤਾਂ ਸਿਰਫ਼ 
ਏਨਾ ਹੀ ਗੁਰੂ ਪਾਸੋਂ ਮੰਗਦੇ ਸਾਂ ਕਿ ਸਾਡੇ ਘਰ ਵੀ ਕੋਈ ਬਾਲ ਖੇਡਦਾ ਹੋਵੇ, 
ਮੇਰੀ ਪਤਨੀ ਨੂੰ ਵੀ ਮਾਂ ਹੋਣ ਦਾ ਮਾਣ ਮਿਲ ਸਕੇ, ਮੈਨੂੰ ਵੀ ਕੋਈ ਪਿਓ 
ਆਖਣ ਵਾਲਾ ਹੋਵੇ, ਅਗਾਂਹ ਸਾਡੀ ਵੀ ਕੋਈ ਅੰਸ਼ ਚੱਲੇ । ਗੁਰਮਤਿ ਤੋ ਉਲਟ 
ਜਾਦੁ-ਟੁਣੇ ਕਰਨ ਵਾਲਿਆਂ ਕੋਲ ਜਾਣ ਨੂੰ ਮਨ ਨਹੀਂ ਸੀ ਮੰਨਦਾ। ਸਿਰਫ਼ 


ਏਹੀ ਮਨ ਵਿਚ ਵਾਰ ਵਾਰ ਆਉਂਦਾ ਸੀ ਕਿ ਕੋਈ ਨਾਮ-ਸਿਮਰਨ ਵਾਲੀ 

ਆਤਮਾ ਮਿਲ ਜਾਵੇ, ਜਿਸ ਪਾਸੋਂ ਗੁਰੂ ਮਹਾਰਾਜ ਦੇ ਚਰਨਾਂ ਵਿਚ ਅਰਦਾਸ 
ਕਰਵਾਈ ਜਾਵੇ । ਕੁਝ ਸਮੇਂ ਤੋਂ ਬਾਅਦ ਕਿਸੇ ਦੇ ਕਹਿਣ 'ਤੇ ਅਸੀਂ ਗੁਰਦੁਆਰਾ 
ਗੁਰੂ ਹਰਿ ਰਾਇ ਸਾਹਿਬ ਆਏ, ਬਾਬਾ ਜੀ ਨੂੰ ਅਸੀਂ ਆਪਣਾ ਦੁੱਖੜਾ 
ਸੁਣਾਇਆ, ਕੁਝ ਸਮਾਂ ਬਾਬਾ ਜੀ ਚੁੱਪ ਰਹੇ ਤੇ ਫੇਰ ਆਪਣੀ ਰਸਨਾ ਤੋ ਬਚਨ 
ਇਸ ਤਰ੍ਹਾਂ ਕਹਿਣਾ ਸ਼ੁਰੂ ਕੀਤਾ-- ਦੇਖੋ ਭਾਈ ਸਾਹਿਬ ਇਹ ਬਹੁਮੁੱਲੀਆਂ ਦਾਤਾਂ 
ਤਾਂ ਮਾਲਕ ਦੇ ਹੱਥ ਹਨ, ਬਾਬਾ ਜੀ ਨੇ ਉਸ ਵੇਲੋਂ ਗੁਰੂ ਅੰਗਦ ਸਾਹਿਬ ਦਾ 
ਸਲੋਕ ਪੜ੍ਹ ਕੇ ਸੁਣਾਇਆ ਤੋਂ ਨਾਲ ਹੀ ਅਰਥ ਵੀ ਸਮਝਾਏ : 

ਏਹ ਕਿਨੇਹੀ ਦਾਤਿ ਆਪਸ ਤੇ ਜੋ ਪਾਈਐ॥ 

ਨਾਨਕ ਸਾ ਕਰਮਾਤਿ ਸਾਹਿਬ ਤੁਠੈ ਜੋ ਮਿਲੈ ॥ 

/ਸ਼ਲੌਕੁ ਮਹਲਾ 5, ਪੰਨਾਂ “757 
ਭਾਵ, ਜੇ ਆਖੀਏ ਕਿ ਮੈਂ ਆਪਣੇ ਉੱਦਮ ਨਾਲ ਇਹ ਚੀਜ਼ ਲਈ ਹੈ, ਤਾਂ 
ਇਹ (ਮਾਲਕ ਵਲੋਂ) ਬਖ਼ਸ਼ਿਸ਼ ਨਹੀਂ ਅਖਵਾ ਸਕਦੀ। ਹੇ ਨਾਨਕ ! ਬਖ਼ਸ਼ਿਸ਼ 
ਉਹੀ ਹੋ ਜੋ ਮਾਲਕ ਦੇ ਤੁੱਠਿਆਂ ਮਿਲੇ। 

ਇਸ ਤੋਂ ਅੱਗੇ ਬਾਬਾ ਜੀ ਨੇ ਅਰਦਾਸ ਦੀ ਮਹੱਤਤਾ ਦੱਸਦੇ ਹੋਇਆਂ 
ਕਿਹਾ ਕਿ ਮਨੁੱਖ ਨੂੰ ਆਪਣੀ ਜਿੰਦ ਦੀ ਹਰ ਪੀੜਾ ਨਿੰਵਾਰਨ ਲਈ ਗੁਰੂ ਅੱਗੇ 
ਅਰਦਾਸ ਕਰਨੀ ਚਾਹੀਦੀ ਹੈ ਪਰ ਅਰਦਾਸ ਕਰਨ ਲਈ ਮਨੁੱਖ ਨੂੰ ਆਪਣੀਆਂ 
ਚਤੁਰਾਈਆਂ ਸਿਆਣਪਾਂ ਦਾ ਤਿਆਗ ਅਤੇ ਹਉਮੈ ਤੋਂ ਬਚਣਾ ਚਾਹੀਦਾ ਹੈ। 
ਇਸ ਤੋਂ ਅੱਗੇ ਬਾਬਾ ਜੀ ਨੇ ਗੁਰਬਾਣੀ ਦੇ ਅੰਮ੍ਰਿਤ ਬਚਨ ਪੜ੍ਹੇ : 
ਜੀਅ ਕੀ ਬਿਰਥਾ ਹੋਇ ਸੁ ਗੁਰ ਪਹਿ ਅਰਦਾਸਿ ਕਰਿ ॥ 
ਛੋਡਿ ਸਿਆਣਪ ਸਗਲ ਮਨੁ ਤਨੁ ਅਰਪਿ ਧਰਿ ॥ 
(ਵਾਰ ਗੂਜਗੀ “: ੫, ਪੰਨਾ 539) 
ਬਾਬਾ ਜੀ ਨੇ ਸਾਨੂੰ ਆਖਿਆ ਕਿ ਸਵੇਰੇ ਤੁਸੀਂ ਦੋਵੇਂ ਜੀਅ ਅੰਮ੍ਰਿਤ ਵੇਲੇ 
ਤਿੰਨ ਵਜੇ ਇਥੇ ਪਹੁੰਚ ਜਾਇਓ, ਸਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੇ ਪ੍ਰਕਾਸ਼ ਸਮੇਂ 
ਤੁਸੀਂ ਹਾਜ਼ਰ ਹੋਣੇ ਚਾਹੀਦੇ ਹੋ, ਨਿਤਨੇਮ ਤੋਂ ਉਪਰੈਤ, ਸੰਪੂਰਨ ਆਸਾ ਦੀ ਵਾਰ 
ਦਾ ਕੀਰਤਨ ਉਪਰੈਤ ਮੁੱਖਵਾਕ ਦੀ ਕਥਾ ਤਕ ਤੁਸੀਂ ਹਾਜ਼ਰੀ ਭਰਨੀ ਹੈ, 
ਉਪਰੈਤ ਗੁਰੂ ਜੀ ਦੇ ਚਰਨਾਂ ਵਿਚ ਤੁਹਾਡੀ ਅਰਦਾਸ ਹੋਵੇਗੀ ਜੋ ਅੰਮਿ੍‌ਤ ਬਚਨ 
ਗੁਰੂ ਜੀ ਮੁਖਵਾਕ ਦੇ ਰੂਪ ਵਿਚ ਬਖ਼ਸ਼ਿਸ਼ ਕਰਨਗੇ, ਉਸ ਤਰ੍ਹਾਂ ਮੰਨਣਾ ਪਵੇਗਾ। 
ਉਸ ਵੀਰ ਨੇ ਮੈਨੂੰ ਦੱਸਿਆ ਕਿ ਬਾਬਾ ਜੀ ਦੇ ਕਹਿਣ ਦੇ ਮੁਤਾਬਕ ਉਸੇ ਤਰ੍ਹਾਂ 
ਸਾਰਾ ਕੁਝ ਕੀਤਾ, ਤੇ ਜੋ ਮੁਖਵਾਕ ਗੁਰੂ ਜੀ ਨੇ ਬਖ਼ਸ਼ਿਸ਼ ਕੀਤੇ ਸਨ, ਉਹ ਮੈਨੂੰ 
ਅਜੇ ਤਕ ਵੀ ਚੇਤੇ ਹਨ, ਮੈਂ ਬੜੀ ਉਤਸੁਕਤਾ ਨਾਲ ਪੁੱਛਿਆ ਕਿ ਉਹ 
ਮੁਖਵਾਕ ਕੀ ਸੀ ? ਤਾਂ ਅੱਗੋਂ ਉਨ੍ਹਾਂ ਨੇ ਮੈਨੂੰ ਸਾਰਾ ਮੁਖਵਾਕ ਸੁਣਾਇਆ : 

ਸੋਰਠਿ ਮਹਲਾ ੫ ॥1 
ਹਮਰੀ ਗਣਤ ਨ ਗਣੀਆਂ ਕਾਈ ਅਪਣਾ ਬਿਰਦੁ ਪਛਾਣਿ ॥ 
ਹਾਥ ਦੇਇ ਰਾਖੇ ਕਰਿ ਅਪੁਨੇ ਸਦਾ ਸਦਾ ਰੈਗੁ ਮਾਣਿ ॥੧॥ 
ਸਾਚਾ ਸਾਹਿਬੁ ਸਦ ਮਿਹਰਵਾਣ ॥ 
ਬੈਧੁ ਪਾਇਆ ਮੇਰੈ ਸਤਿਗੁਰਿ ਪੂਰੈ ਹੋਈ ਸਰਬ ਕਲਿਆਣ ॥ਰਹਾਉ॥ 
ਜੀਉ ਪਾਇ ਪਿੰਡੁ ਜਿਨਿ ਸਾਜਿਆ ਦਿਤਾ ਪੈਨਣੁ ਖਾਣੁ ॥ 
ਅਪਣੇ ਦਾਸ ਕੀ ਆਪਿ ਪੈਜ ਰਾਖੀ ਨਾਨਕ ਸਦ ਕੁਰਬਾਣੁ ॥੨॥ 
(ਪੰਨਾਂ 797 
ਉਸ ਵੀਰ ਨੇ ਮੈਨੂੰ ਦੱਸਿਆ ਕਿ ਜਦੋਂ ਅਸੀਂ ਪ੍ਰਸ਼ਾਦ ਪਾਣੀ ਛਕ ਕੇ ਵਾਪਸ 
ਘਰ ਨੂੰ ਆਉਣ ਲੱਗੇ ਤਾਂ ਬਾਬਾ ਜੀ ਕੋਲੋਂ ਆਗਿਆ ਲੈਣ ਵਾਸਤੇ ਗਏ । 
ਅੱਗੋਂ ਬਾਬਾ ਜੀ ਨੇ ਆਖਿਆ ਕਿ ਸਰਦਾਰ ਜੀ ਸਤਿਗੁਰੂ ਨੇ ਤੁਹਾਡੇ ਪਿਛਲੇ 
ਸਾਰੇ ਅੰਗੁਣ ਖਿਮਾ ਕਰ ਦਿੱਤੇ ਹਨ ਤੇ ਮਾਲਕ ਨੇ ਆਪਣੇ ਬਖ਼ਸ਼ਣਹਾਰ ਸੁਭਾਅ 
ਨੂੰ ਸੈਭਾਲਿਆ, ਉਹ ਮਾਲਕ ਹੁਣ ਤੁਹਾਡੇ 'ਤੇ ਮਿਹਰਵਾਨ ਹੈ। ਇਸ ਤੋਂ ਬਾਅਦ 
ਅਸੀਂ ਘਰ ਆ ਗਏ। ਹੁਣ ਸਾਡੇ ਦੋ ਲੜਕੇ ਤੇ ਇਕ ਲੜਕੀ ਹੈ। 

1990 ਵਿਚ ਜਦੋਂ ਬਾਬਾ ਜੀ ਚੜ੍ਹਾਈ ਕਰ ਗਏ, ਉਸ ਤੋ' ਬਾਅਦ ਸੈਨ 
2000 ਵਿਚ ਮੈਨੂੰ ਸੌਤਾਂ ਦੇ ਅਨਿੰਨ ਸੇਵਕ ਸ. ਅਵਤਾਰ ਸਿੰਘ ਚੀਮਾ ਜੀ 
ਨੇ ਇੰਗਲੈਂਡ ਸੱਦਿਆ ਅਤੇ ਇਥੇ ਆਏ ਨੂੰ ਮੈਨੂੰ ਚੀਮਾਂ ਜੀ ਨੇ ਆਪਣੇ ਬੱਚਿਆਂ 
ਵਾਂਗ ਸਾਂਭਿਆ। ਚੀਮਾ ਜੀ ਦੇ ਦੱਸਣ ਮੁਤਾਬਕ ਇਹ ਸਾਰੀ ਸੇਵਾ ਬਾਰੇ ਬਾਬਾ 
ਜੀ ਆਪਣੀ ਹਾਜ਼ਰੀ ਵਿਚ ਹੀ ਉਨ੍ਹਾਂ ਦੀ ਡਿਊਟੀ ਲਗਾ ਗਏ ਸਨ। ਐਸੇ 
ਦੀ ਮਹਿਮਾ ਬੇਅੰਤ ਹੈ। ਗੁਰਬਾਣੀ ਦਾ ਫ਼ੁਰਮਾਨ ਹੈ : 

ਸੈਤਨ ਕੀ ਮਹਿਮਾ ਕਵਨ ਵਖਾਨਉ ॥ 
ਅਗਾਧਿ ਬੋਧਿ ਕਿਛੁ ਮਿਤਿ ਨਹੀ ਜਾਨਉ ॥ 
ਪਾਰਬ੍ਰਹਮ ਮੋਹਿ ਕਿਰਪਾ ਕੀਜੈ ॥ 
ਧੂਰਿ ਸੈਤਨ ਕੀ ਨਾਨਕ ਦੀਜੈ ॥ 
(ਗਉਂੜਾੰ ਮਹਲਾ ੫, ਪੰਨਾਂ 1872 

ਹੇਠਾਂ ਲਿਖੇ ਕੁਝ ਸ਼ਬਦ ਸ਼ਰਧਾਂਜਲੀ ਦੇ ਰੂਪ ਵਿਚ ਦਾਸ ਵਲੋਂ “ਸਾਹਿਬ 
ਇੰਟਰਨੈਸ਼ਨਲ ਪੰਜਾਬੀ ਮਾਸਿਕ ਪੱਤਰ” ਦੇ ਮਾਰਚ 2004 ਦੇ ਅੰਕ ਜੋ ਕਿ 
ਸੈਤ ਬਾਬਾ ਹਰਬੈਸ ਸਿੰਘ ਜੀ ਡੁਮੇਲੀ ਵਾਲਿਆਂ ਨੂੰ ਸਮਰਪਿਤ ਸੀ, ਵਿਚ 
ਛਪੇ ਸਨ। ਦਾਸ ਨੂੰ ਸਿੱਖੀ ਜੀਵਨ ਵਿਚ ਲਿਆਉਣ ਵਿਚ ਬਾਬਾ ਜੀ ਦਾ 
ਖ਼ਾਸ ਹੱਥ ਸੀ। ਆਪ ਜੀ ਨਿਮਾਣਿਆਂ ਨੂੰ ਬਹੁਤ ਮਾਣ ਬਖ਼ਸ਼ਦੇ ਸਨ। ਜਦੋ 
ਸਮਾਂ ਬਣਨਾ, ਦਾਸ ਸਵੇਰ ਨੂੰ ਸਰੀ ਆਸਾ ਦੀ ਵਾਰ ਦਾ ਕੀਰਤਨ ਸੁਣਨ 
ਜਾਇਆ ਕਰਦਾ ਸੀ। ਪਹਿਲਾਂ ਪਹਿਲ ਦੋ ਦਿਨਾਂ ਵਿਚ ਆਸਾ ਦੀ ਵਾਰ ਦਾ 
ਕੀਰਤਨ ਮੁਕੰਮਲ ਕੀਤਾ ਜਾਂਦਾ ਸੀ। ਅੱਧੀ ਇਕ ਦਿਨ, ਅੱਧੀ ਦੂਜੇ ਦਿਨ, 
ਦਾਸ ਦੇ ਬੇਨਤੀ ਕਰਨ 'ਤੇ ਕਿ ਹਰ ਰੋਜ਼ ਹੀ ਪੂਰੀ ਕਰਵਾ ਦਿਆ ਕਰੋ ਤਾਂ 
ਆਪ ਜੀ ਝੱਟ-ਪੱਟ ਹਾਂ ਕਹਿ ਕੇ ਲਾਗੂ ਕਰਵਾ ਦਿੱਤੀ ਤੇ ਇਸੇ ਤਰ੍ਹਾਂ ਦਾਸ 
ਦੇ ਬੇਨਤੀ ਕਰਨ 'ਤੇ ਕਿ ਦਾਸ ਦੇ ਬੱਚੇ ਕੀਰਤਨ ਸਿੱਖਣ, ਆਪ ਜੀ ਕਿਰਪਾ 
ਕਰੋ ਤਾਂ ਆਪ ਜੀ ਨੇ ਝੱਟ-ਪੱਟ ਸਵੀਕਾਰ ਕਰ ਲਿਆ ਤੋਂ ਪ੍ਰੋ. ਅਮਰ ਸਿੰਘ 
ਜੀ ਨਾਲ ਗੱਲ-ਬਾਤ ਕਰ ਕੇ ਕਲਾਸਾਂ ਸ਼ੁਰੂ ਕਰਵਾ ਦਿੱਤੀਆਂ, ਫਿਰ ਤਾਂ ਇਤਨੇ 
ਬੱਚੇ ਸਿੱਖਣ ਵਾਲੋਂ ਹੋ ਗਏ ਕਿ ਬਾਬਾ ਜੀ ਚਾਹੁੰਦੇ ਤਾਂ ਸਾਰੀ ਰਾਤ ਰੈਣ-ਸਬਾਈ 
ਬੱਚੇ ਹੀ ਕੀਰਤਨ ਕਰ ਸਕਦੇ । ਬੱਚਿਆਂ ਨੂੰ ਬਾਬਾ ਜੀ ਬਹੁਤ ਪਿਆਰ ਬਖ਼ਸ਼ਦੇ 
ਤੋਂ ਉਨ੍ਹਾਂ ਨੂੰ ਪੋਤੇ-ਦੋਹਤੇ ਕਹਿ ਕੇ ਸੰਬੋਧਨ ਕਰਦੇ। ਬੱਚਿਆਂ ਨੇ ਕੀਰਤਨ 
ਸਿੱਖਣਾ ਤੇ ਕਰਨਾ। ਦਾਸ ਦੇ ਘਰੋਂ ਬੀਬੀ ਹਰਭਜਨ ਕੌਰ ਨੇ ਲੰਗਰ ਵਿਚ 
ਕੁਝ ਸੇਵਾ ਆਦਿ ਕਰਨ ਦੀ ਕੋਸ਼ਿਸ਼ ਕਰਨੀ, ਸੇਵਾ-ਸਿਮਰਨ ਦਾ ਇਹ ਸੁਮੇਲ 
ਤੋਂ ਬਾਬਾ ਜੀ ਦੀ ਬਖ਼ਸ਼ਿਸ਼ ਸਾਡੇ ਲਈ ਤਾਂ ਪ੍ਰਯਾਗ-ਰਾਜ ਦੇ ਸੈਗਮ ਤੋਂ ਘੱਟ 
ਨਹੀਂ ਸੀ ਤੇ ਉਹ ਬਿਤਾਇਆ ਸਮਾਂ ਸਾਡੀ ਜ਼ਿੰਦਗੀ ਦੇ ਸਭ ਤੋਂ ਉੱਤਮ ਪਲਾਂ 
ਵਿੱਚੋਂ ਹੈ। ਬਾਬਾ ਜੀ ਦੀ ਸੰਗਤ ਵਿੱਚੋਂ ਜੋ ਰੈਗ ਮਾਣੇ ਹਨ ਉਹ ਅਕਥਨੀਯ 
ਹਨ, ਕਾਸ਼ ਕਿ ਬਾਬਾ ਜੀ ਦੀ ਸੈਗਤ ਸਾਨੂੰ ਹੋਰ ਬਹੁਤ ਸਾਰੇ ਸਮੇਂ ਲਈ ਨਸੀਬ 
ਹੁੰਦੀ। ਅੱਛਾ ਜੋ ਪ੍ਰਭੂ ਨੂੰ ਭਾਉਂਦਾ ਹੈ ਉਸ ਵਿਚ ਹੀ ਸਾਡਾ ਭਲਾ ਹੈ। 

ਸੈਤ ਬਾਬਾ ਹਰਬੈਸ ਸਿੰਘ ਡੁਮੇਲੀ ਵਾਲੇ ਸਚਮੁੱਚ ਹੀ ਹਰੀ ਦੀ ਬੈਸ ਦੇ 

ਚਮਕਦੇ ਲਾਲ ਰਤਨ ਸਨ। ਬਾਬਾ ਜੀ ਨੂੰ ਸੈਤ ਬਾਬਾ ਜਵਾਲਾ ਸਿੰਘ ਹਰਖੋਵਾਲ 
ਵਾਲਿਆਂ ਅਤੇ ਸੈਤ ਬਾਬਾ ਦਲੀਪ ਸਿੰਘ ਜੀ ਡੁਮੇਲੀ ਵਾਲਿਆਂ ਦੀ ਬਖ਼ਸ਼ਿਸ਼ 
ਹਾਸਲ ਸੀ, ਜਿਸ ਦਾ ਉਹ ਕਈ ਵਾਰੀ ਜ਼ਿਕਰ ਕਰਿਆ ਕਰਦੇ ਸਨ। ਬਾਬਾ 
ਜੀ ਮਹਾਨ ਦਿਆਲੂ, ਦੁਖੀਆਂ ਦੇ ਸਹਾਇਕ, ਕੀਰਤਨ ਦੇ ਆਸ਼ਕ, ਵਿਦਵਾਨਾਂ 
ਦੇ ਕਦਰਦਾਨ, ਮੋਹ ਤੋਂ ਨਿਰਲੇਪ ਪਰੰਤੂ ਪਿਆਰ ਦੇ ਮੁਜੱਸਮੇ ਸਨ। ਜਿਹਨਾਂ 
ਭਾਗਸ਼ੀਲ ਸਰੀਰਾਂ ਨੇ ਉਹਨਾਂ ਦੇ ਦਰਸ਼ਨ ਕੀਤੇ ਹਨ, ਉਹ ਜਾਣਦੇ ਹਨ ਕਿ 
ਉਪਰੋਕਤ ਸਿਫ਼ਤਾਂ ਤਾਂ ਬਹੁਤ ਘੱਟ ਹਨ, ਸੰਤਾਂ ਦੇ ਗੁਣਾਂ ਨੂੰ ਕੋਈ ਉੱਚੀ 
ਅਵਸਥਾ ਵਾਲਾ ਹੀ ਜਾਣ ਸਕਦਾ ਹੈ। 
ਜੀ ਦੇ ਅੰਤਿਮ ਸਸਕਾਰ ਅਤੇ ਪਾਠ ਦੇ ਭੋਗ ਸਮੇਂ ਹੋਇਆ ਸੀ। ਪਿਤਾ ਜੀ 
ਦੀ ਅੰਤਮ ਅਰਦਾਸ ਸਮੇਂ ਉਹਨਾਂ ਨੇ ਐਲਾਨ ਕੀਤਾ ਸੀ ਕਿ ਗਿਆਨੀ ਬਖ਼ਸ਼ੀਸ਼ 
ਸਿੰਘ ਜੀ ਦੀ ਯਾਦ ਵਿਚ ਗੁਰਦੁਆਰਾ ਸ੍ਰੀ ਗੁਰੂ ਹਰਿ ਰਾਇ ਸਾਹਿਬ ਵਿਖੇ 
ਕੀਰਤਨ ਦਰਬਾਰ ਕਰਵਾਏ ਜਾਣਗੇ। ਸਾਡੇ ਪਿਤਾ ਜੀ ਦਾ ਉਹਨਾਂ ਨਾਲ 
ਪਿਆਰ ਸੀ, ਪਰ ਮੈਂ ਬਾਬਾ ਜੀ ਨੂੰ ਪਹਿਲਾਂ ਕਦੇ ਨਹੀਂ ਮਿਲਿਆ ਸੀ। ਕੀਰਤਨ 
ਦਰਬਾਰ ਉਪਰੈਤ ਸਾਡੀ ਨੇੜਤਾ ਵਧਦੀ ਗਈ ਅਤੇ ਗੁਰੂ-ਕ੍ਰਿਪਾ ਸਦਕਾ ਅਸੀਂ 
ਉਹਨਾਂ ਦੇ ਰੋਜ਼ ਦੇ ਮਿਲਾਪ ਨਿਤਨੇਮ ਵਾਂਗ ਸਾਲਾਂ ਬੱਧੀ ਮਾਣੇ। 

ਬਾਬਾ ਜੀ ਕੀਰਤਨ ਦੇ ਬਹੁਤ ਸੋਝੀਵਾਨ ਤੇਂ ਕਦਰਦਾਨ ਸਨ। 
ਕੀਰਤਨ-ਕਥਾ ਦੇ ਸਮੇਂ ਦੋਨੋਂ ਵੇਲੇ ਹਾਜ਼ਰੀ ਭਰਦੇ ਸਨ ਅਤੇ ਸ੍ਰੀ ਗੁਰੂ ਗ੍ਰੰਥ 
ਸਾਹਿਬ ਜੀ ਦੇ ਸੁਖਆਸਨ ਤੋ ਬਾਅਦ ਹੀ ਦੀਵਾਨ ਵਿੱਚੋਂ ਬਾਹਰ ਆਉਂਦੇ 
ਸਨ। ਗੁਰਦੁਆਰਾ ਸਾਹਿਬ ਵਿਖੇ ਕੀਰਤਨੀ ਜੱਥਿਆਂ ਦਾ ਤਾਂਤਾ ਬੱਝਾ ਰਹਿੰਦਾ 
ਸੀ। ਇੰਡੀਆ ਤੋਂ ਆਏ ਕਿਸੇ ਰਾਗੀ ਜਥੇ ਕੋਲ ਜੇ ਬੁਕਿੰਗ ਨਾ ਹੋਣੀ ਤਾਂ 
ਉਹਨਾਂ ਬਾਬਾ ਜੀ ਕੋਲ ਆ ਜਾਣਾ। ਬਾਬਾ ਜੀ ਨੇ ਉਹਨਾਂ ਦਾ ਪਿਆਰ, 
ਸਤਿਕਾਰ ਕਰ ਕੇ ਬਹੁਤ ਮਾਣ ਕਰਨਾ ਅਤੇ ਉਹਨਾਂ ਨੂੰ ਪ੍ਰੋਗਰਾਮ ਵੀ ਦੇਣੇ। 
ਬਾਬਾ ਜੀ ਦੀ ਇਸੇ ਬਿਰਤੀ ਵੱਲ ਇਸ਼ਾਰਾ ਕਰਦਿਆਂ ਉਹਨਾਂ ਦੇ ਭੋਗ ਸਮੇਂ 
ਗਿਆਨੀ ਕ੍ਰਿਪਾਲ ਸਿੰਘ ਪ੍ਰੇਮੀ ਨੇ ਕੀਰਤਨ ਕਰਦਿਆਂ ਆਖਿਆ ਸੀ ਕਿ ਅੱਜ 
ਇਵੇਂ ਜਾਪਦਾ ਹੈ ਜਿਵੇਂ ਰਾਗੀਆਂ ਦੀ ਮਾਂ ਅਕਾਲ ਚਲਾਣਾ ਕਰ ਗਈ ਹੋਵੇ। 
ਆਪ ਜੀ ਕੀਰਤਨੀਆਂ ਨੂੰ ਮਾਇਆ ਦੇ ਵੀ ਖੁੱਲ੍ਹੇ ਗੱਫੇ ਬਖ਼ਸ਼ਦੇ ਸਨ। ਦਾਸ 
ਦੇ ਦੇਖਣ ਦੀ ਗੱਲ ਹੈ ਭਾਈ ਲਾਲ ਜੀ ਦਾ ਕੀਰਤਨ ਸੁਣ ਕੇ ਬਾਬਾ ਜੀ 
ਨੇ ਸੋਨੇ ਦੀ ਭਾਰੀ ਮੁੰਦਰੀ ਹੱਥੋਂ ਲਾਹ ਕੇ ਕੀਰਤਨ ਭੇਟ ਕਰ ਦਿੱਤੀ ਸੀ। ਉਹ 
ਵਿਦਵਾਨਾਂ ਦੇ ਵੀ ਬਹੁਤ ਕਦਰਦਾਨ ਸਨ। 

ਬਾਬਾ ਜੀ ਨੇ ਗੁਰਦੁਆਰਾ ਸ੍ਰੀ ਗੁਰੂ ਹਰਿ ਰਾਇ ਸਾਹਿਬ ਵਿਖੇ ਬੱਚਿਆਂ 

ਨੂੰ ਕੀਰਤਨ ਸਿਖਾਉਣ ਦਾ ਯੋਗ ਉਪਰਾਲਾ ਕੀਤਾ ਅਤੇ ਮਾਸਟਰ ਅਮਰ ਸਿੰਘ 
ਜੀ ਦੀ ਡਿਊਟੀ ਲਾਈ ਕਿ ਉਹ ਬੱਚਿਆਂ ਨੂੰ ਕੀਰਤਨ ਸਿਖਾਉਣ। ਬਾਬਾ 
ਜੀ ਦੀ ਹੱਲਾਸ਼ੇਰੀ ਨਾਲ ਬੱਚਿਆਂ ਨੇ ਕੀਰਤਨ ਵਿਚ ਬਹੁਤੀ ਤਰੱਕੀ ਕੀਤੀ । 
ਉਹਨਾਂ ਗੁਰਦੁਆਰਾ ਸਾਹਿਬ ਵਿਖੇ ਹਰ ਸੰਗਰਾਂਦ ਤੋਂ ਇਕ ਦਿਨ ਪਹਿਲਾਂ 
ਬੱਚਿਆਂ ਵਲੋਂ ਕੀਰਤਨ ਦਰਬਾਰ ਕਰਨ ਦੀ ਪ੍ਰਥਾ ਕਾਇਮ ਕੀਤੀ। ਇਸ 
ਕੀਰਤਨ ਦਰਬਾਰ ਵਿਚ ਬੱਚਿਆਂ ਦੇ ਇਤਨੇ ਜ਼ਿਆਦਾ ਜੱਥੇ ਹਿੱਸਾ ਲੈਂਦੇ ਕਿ 
ਹਰ ਮਹੀਨੇ ਸਮਾਪਤੀ ਅੱਗੇ ਨਾਲੋਂ ਵੀ ਲੇਟ ਹੁੰਦੀ। ਬਾਬਾ ਜੀ ਵਲੋਂ ਦਿੱਤੇ 
ਉਤਸ਼ਾਹ ਕਾਰਨ ਬੱਚੇ ਹੋਰ ਵੀ ਜੋਸ਼ ਨਾਲ ਮਿਹਨਤ ਕਰਦੇ। 

ਬੱਚਿਆਂ ਨੂੰ ਕੀਰਤਨ ਦੀ ਰਾਗ ਵਿੱਦਿਆ ਵਿਚ ਪ੍ਰਪੱਕ ਕਰਨ ਲਈ 
ਦਿੱਲੀ ਦੇ ਇਕ ਵਧੀਆ ਰਾਗੀ ਜੱਥੇ ਤੋਂ ਪੜਤਾਲ ਗਵਾਈ ਅਤੇ ਬੱਚਿਆਂ 
ਨੂੰ ਉਤਸ਼ਾਹਿਤ ਕੀਤਾ। ਫਿਰ ਕੀ ਸੀ, ਦਾਸ ਦੇ ਬੱਚਿਆਂ ਜਗਜੀਤ ਸਿੰਘ, 
ਜਸਵਿੰਦਰ ਕੌਰ ਅਤੇ ਸੁਰਜੀਤ ਸਿੰਘ ਸੋਖਲ ਦੇ ਬੱਚਿਆਂ ਨੇ ਐਸੀਆਂ ਐਸੀਆਂ 
ਪੜਤਾਲਾਂ ਗਾਇਨ ਕੀਤੀਆਂ ਕਿ ਸੁਣਨ ਵਾਲੇ ਅਤੇ ਕੀਰਤਨੀ ਜੱਥੇ ਦੰਗ 
ਰਹਿ ਗਏ। ਯਾਦ ਰਹੇ ਪੜਤਾਲ ਗਾਇਨ ਕਰਨੀ ਬਹੁਤ ਔਖੀ ਹੁੰਦੀ ਹੈ ਅਤੇ 
ਇਸ ਲਈ ਬੜੇ ਅਭਿਆਸ ਦੀ ਲੋੜ ਹੁੰਦੀ ਹੈ। ਅੱਜ-ਕੱਲ੍ਹ ਕੋਈ ਵਿਰਲਾ 
ਕੀਰਤਨ ਜੱਥਾ ਹੀ ਪੜਤਾਲ ਗਾਇਣ ਕਰਦਾ ਹੈ। ਜਦੋਂ ਸੈਗਤਾਂ ਨੇ 10-12 
ਸਾਲਾਂ ਦੇ ਅਤੇ ਇਸ ਤੋਂ ਵੀ ਛੋਟੀ ਉਮਰ ਦੇ ਬੱਚਿਆਂ ਨੂੰ ਕੀਰਤਨ ਕਰਦੇ 
ਸੁਣਿਆ ਤਾਂ ਨਿਹਾਲ ਹੋਈਆਂ। ਫਿਰ ਤਾਂ ਸਾਰੇ ਇੰਗਲੈਂਡ ਵਿਚ ਹੀ ਕੀਰਤਨ 
ਸਿੱਖਣ ਦੀ ਲੀਹ ਤੁਰ ਪਈ। ਬਾਬਾ ਜੀ ਦੇ ਅਸ਼ੀਰਵਾਦ ਸਦਕਾ ਦਾਸ ਦੇ 
ਬੱਚਿਆਂ ਨੂੰ ਬੜੀ ਛੋਟੀ ਉਮਰੇ ਹੀ ਗੁਰਦੁਆਰਾ ਸਾਹਿਬ ਵਿਖੇ ਰੋਜ਼ਾਨਾ ਆਰਤੀ 
ਕੀਰਤਨ ਕਰਨ ਅਤੇ ਇਕ ਨਵਾਂ ਸ਼ਬਦ ਪੜ੍ਹਨ ਦੀ ਦਾਤ ਪ੍ਰਾਪਤ ਹੋਈ । ਬਾਬਾ 
ਜੀ ਬੱਚਿਆਂ ਕੋਲੋਂ ਵੀ ਘੰਟਿਆਂ ਬੱਧੀ ਕੀਰਤਨ ਸੁਣਦੇ ਰਹਿੰਦੇ ਸਨ। ਉਹਨਾਂ 
ਨੇ ਕਈ ਰੈਣ ਸਬਾਈਆਂ ਕਰਵਾਈਆਂ। ਹੁਣ ਵੀ ਉਹਨਾਂ ਦੀ ਬਰਸੀ ਸਮੇਂ 
ਕੀਰਤਨ ਦਰਬਾਰ ਅਤੇ ਰੈਣ ਸਬਾਈ ਕੀਰਤਨ ਕਰਵਾਏ ਜਾਂਦੇ ਹਨ। 

ਸਿਮਰਨ ਦੇ ਪੱਖ ਤੋ ਕੀਰਤਨ ਅਤੇ ਸੇਵਾ ਦੇ ਪੱਖ ਤੋਂ ਬਾਬਾ ਜੀ ਲੰਗਰ 
ਕਿ ਲੰਗਰ ਵਿਚ ਵਧੀਆ ਪਕਵਾਨ ਬਣਨੇ ਚਾਹੀਦੇ ਹਨ। ਹਮੇਸ਼ਾ ਸਭ ਨੂੰ 
ਕਹਿੰਦੇ ਸਨ ਕਿ ਲੰਗਰ ਛਕ ਕੇ ਜਾਇਓ । ਆਪ ਜੀ ਦੱਸਦੇ ਹੁੰਦੇ ਸਨ ਕਿ 
ਪਹਿਲਾਂ ਇੰਡੀਆ ਵਿਚ ਲੋਹ 'ਤੇ ਪ੍ਸ਼ਾਦੇ ਬਣਵਾਉਣ ਵਿਚ ਆਪ ਜੀ ਨੇ 
ਬੜੀ ਸੇਵਾ ਕੀਤੀ ਸੀ। ਇਥੇ ਵੈਸਟ ਬ੍ਰਾਮਵਿਚ ਵੀ ਅਸਥਾਨ ਬਣਾਉਣ ਸਮੇਂ 
ਹੱਥੀਂ ਰੋੜੀ ਕੁੱਟ ਕੇ ਸੇਵਾ ਕਰਦੇ ਰਹੇ। 

ਆਪ ਜੀ ਸੁਭਾਅ ਦੇ ਬਹੁਤ ਦਿਆਲੂ ਅਤੇ ਪਿਆਰ ਦੇ ਮੁਜੱਸਮੇ ਸਨ। 

ਹਰ ਕੋਈ ਮਹਿਸੂਸ ਕਰਦਾ ਸੀ ਕਿ ਬਾਬਾ ਜੀ ਮੈਨੂੰ ਜ਼ਿਆਦਾ ਪਿਆਰ ਕਰਦੇ 
ਹਨ। ਉਹਨਾਂ ਦੇ ਪਿਆਰ ਭਰੇ ਬਚਨ ਦੁਖੀਆਂ ਦੇ ਦੁੱਖ ਕਾਫ਼ੀ ਹੱਦ ਤਕ ਦੂਰ 
ਕਰ ਦਿੰਦੇ ਸਨ। ਮਾਨਸਿਕ ਅਤੇ ਸਰੀਰਕ ਬਿਮਾਰੀਆਂ ਨੂੰ ਉਹ ਸ਼ਬਦ ਦਾ 
ਪਾਠ ਦੱਸ ਕੇ ਅਤੇ ਵੈਦਿਕ ਤਰੀਕੇ ਨਾਲ ਦੇਸੀ ਇਲਾਜ ਕਰ ਕੇ ਦੂਰ ਕਰਦੇ 
ਸਨ। ਦੂਰ ਦੂਰ ਤੋਂ ਦੁਖੀ ਅਤੇ ਲੋੜਵੰਦ ਆਪ ਜੀ ਕੋਲ ਆਉਂਦੇ ਸਨ ਅਤੇ 
ਤੰਦਰੁਸਤੀਆਂ ਲੈ ਕੇ ਜਾਂਦੇ ਸਨ। ਇਕ ਵਾਰੀ ਕਿਸੇ ਸੱਜਣ ਦੇ ਪੁੱਛਣ 'ਤੇ 
ਕਹਿਣ ਲੱਗੇ ਕਿ ਜੇ ਅਸੀਂ ਇਨ੍ਹਾਂ ਦੁਖੀਆਂ ਦੀ ਗੱਲ ਨਾ ਸੁਣੀ ਤਾਂ ਇਹ 
ਜੋਤਰਾਂ-ਤੌਤਰਾਂ ਵਾਲਿਆਂ ਪਿੱਛੇ ਤੁਰੇ ਫਿਰਨਗੇ। ਸਾਡਾ ਤਾਂ ਫ਼ਰਜ਼ ਬਣਦਾ 
ਹੈ ਕਿ ਸਭ ਨੂੰ ਸਮਝਾਈਏ ਕਿ ਗੁਰਬਾਣੀ ਦੇ ਸ਼ਬਦ ਅਤੇ ਗੁਰ-ਮੰਤਰ ਦੇ ਜਾਪ 
ਤੋਂ ਵੱਡਾ ਮੰਤਰ ਹੋਰ ਕੋਈ ਨਹੀਂ ਹੈ। 

ਬਾਬਾ ਜੀ ਹਮੇਸ਼ਾ ਆਖਿਆ ਕਰਦੇ ਸਨ ਕਿ ਸੈਗਤ ਵਿਚ ਆਉਣਾ ਬਹੁਤ 
ਜ਼੍ਰੂਰੀ ਹੈ ਅਤੇ ਸਾਖੀਆਂ ਵੀ ਇਸ ਪ੍ਰਥਾਇ ਸੁਣਾਇਆ ਕਰਦੇ ਸਨ। ਆਪ 
ਜੀ ਹਮੇਸ਼ਾ ਸ਼ੁੱਧ ਬਾਣੀ ਪੜ੍ਹਨ ਲਈ ਪ੍ਰੋਰਿਆ ਕਰਦੇ ਸਨ। ਦਾਸ ਨੂੰ ਭਗਤ 
ਬਾਣੀ ਦੀ ਸੈਥਿਆ ਵੀ ਬਾਬਾ ਜੀ ਨੇ ਆਪ ਦਿੱਤੀ ਸੀ। ਆਪ ਜੀ ਨੇ ਬਹੁਤ 
ਸਾਰੇ ਸਕੂਲਾਂ, ਹਸਪਤਾਲਾਂ ਅਤੇ ਗੁਰਦੁਆਰਿਆਂ ਦੀ ਉਸਾਰੀ ਵਿਚ ਹੋਰ 
ਸਹਾਇਤਾ ਲਈ ਮਾਇਆ ਖੁੱਲ੍ਹੀ ਵੰਡ ਕੇ ਯੋਗਦਾਨ ਪਾਇਆ। ਬਾਬਾ ਜੀ ਨੇ 
ਪਾਕਿਸਤਾਨ ਨਨਕਾਣਾ ਸਾਹਿਬ ਅਤੇ ਪੰਜਾ ਸਾਹਿਬ ਜਾਣ ਦੀ ਰੀਤ ਚਲਾਈ 
ਅਤੇ ਉਥੇ ਬਹੁਤ ਸੇਵਾ ਕਰਵਾਈ। ਪਾਕਿਸਤਾਨ ਦੇ ਗੁਰਧਾਮਾਂ ਬਾਰੇ ਸੈਗਤਾਂ 
ਨੂੰ ਜਾਗਰਤ ਕਰਨ ਲਈ ਬਾਬਾ ਜੀ ਨੇ ਕਵਿਤਾਵਾਂ ਵੀ ਲਿਖੀਆਂ, ਜਿਹਨਾਂ 
ਦੀ ਸ਼ਬਦਾਵਲੀ ਤੋ ਪਤਾ ਲੱਗਦਾ ਹੈ ਕਿ ਬਾਬਾ ਜੀ ਕਿੰਨੇ ਵਧੀਆ ਕਵੀ ਸਨ। 
ਪਾਕਿਸਤਾਨ ਦੇ ਗ਼ਰੀਬ ਲੋਕ ਬਾਬਾ ਜੀ ਨੂੰ “ਡੁਮੇਲੀ ਵਾਲਾ ਪੀਰ” ਕਿਹਾ ਕਰਦੇ 
ਸਨ। ਆਪ ਜੀ ਨੇ ਕਈ ਗ਼ਰੀਬ ਬੱਚੀਆਂ ਦੇ ਨਿਕਾਹ ਕਰਨ ਵਿਚ ਵੀ ਮਾਇਕ 
ਮਦਦ ਕੀਤੀ । ਬਾਬਾ ਜੀ ਸਭ ਵਿਚ ਰੱਥ ਦੀ ਇੱਕ ਜੋਤ ਦੇਖਦੇ ਸਨ। ਧਰਮ 
ਜਾਂ ਬੋਲੀ ਉਹਨਾਂ ਲਈ ਕੋਈ ਰੁਕਾਵਟ ਨਹੀਂ ਬਣਦੀ ਸੀ। ਉਹਨਾਂ ਦੇ ਅਕਾਲ 
ਚਲਾਣੇ ਤੋਂ ਬਾਅਦ ਭੋਗ 'ਤੇ ਪੁੱਜੇ ਚਰਚਫੀਲਡਜ਼ ਸਕੂਲ ਦੇ ਅੰਗਰੇਜ਼ 
ਹੈੱਡਮਾਸਟਰ ਨੇ ਆਖਿਆ ਕਿ ਜਦੋਂ ਮੈ' ਪਹਿਲਾਂ ਬਾਬਾ ਜੀ ਨੂੰ ਮਿਲਣ ਆਇਆ 
ਸਾਂ, ਉਹਨਾਂ ਨੇ ਮੈਨੂੰ ਬਹੁਤ ਪਿਆਰ ਦਿੱਤਾ ਸੀ। ਬਾਬਾ ਜੀ ਕੋਈ ਅੰਗਰੇਜ਼ੀ 
ਤਾਂ ਬੋਲੇ ਨਹੀਂ ਸਨ, ਪਰ ਉਹਨਾਂ ਨੂੰ ਪਿਆਰ ਅਤੇ ਅਪਣੱਤ ਦੀ ਬੋਲੀ ਆਉਂਦੀ 
ਸੀ, ਜਿਹੜੀ ਕਿਸੇ ਵਿਰਲੇ ਦੇ ਹੀ ਹਿੱਸੇ ਆਉਂਦੀ ਹੈ। 

ਜਿਥੇ ਬਾਬਾ ਜੀ ਪਿਆਰ ਦੇ ਸਾਗਰ ਸਨ, ਉਥੇ ਉਹਨਾਂ ਦੀ ਸਭ ਵਿਚ 
ਰੱਬ ਦਾ ਨੂਰ ਵੇਖਣ ਦੀ ਗੱਲ ਇੱਥੋਂ ਪ੍ਰਗਟ ਹੁੰਦੀ ਹੈ ਕਿ ਉਹਨਾਂ ਨੇ ਕੁਝ ਇਕ 

ਸ਼ਰਾਬੀਆਂ ਅਤੇ ਅਮਲੀਆਂ ਨੂੰ ਆਪਣੇ ਕੋਲ ਰੱਖ ਕੇ ਨਸ਼ੇ ਛੁਡਵਾਏ ਅਤੇ 
ਉਹਨਾਂ ਦਾ ਇਲਾਜ ਕੀਤਾ। ਖ਼ਾਸ ਕਰਕੇ ਉਸ ਹਾਲਾਤ ਵਿਚ ਜਦੋਂ ਉਹਨਾਂ 
ਦੇ ਘਰ ਵਾਲੇ ਵੀ ਉਹਨਾਂ ਨੂੰ ਝੱਲਣ ਲਈ ਤਿਆਰ ਨਹੀਂ ਸਨ ਅਤੇ ਕੁਝ 
ਕੁ ਨੂੰ ਤਾਂ ਡਾਕਟਰਾਂ ਨੇ ਵੀ ਜਵਾਬ ਦੇ ਦਿੱਤਾ ਹੋਇਆ ਸੀ। ਇੱਕ ਸੱਜਣ 
ਨੂੰ ਤਾਂ ਡਾਕਟਰਾਂ ਨੇ ਆਖ ਦਿੱਤਾ ਸੀ ਕਿ ਇਹ ਕੁਝ ਦਿਨ ਦਾ ਹੀ ਮਹਿਮਾਨ 
ਹੈ, ਕਿਉਂਕਿ ਸ਼ਰਾਬ ਨੇ ਇਸ ਦਾ ਲਿਵਰ ਕਰੀਬ ਕਰੀਬ ਖ਼ਤਮ ਹੀ ਕਰ ਦਿੱਤਾ 
ਹੈ। ਪਰ ਬਾਬਾ ਜੀ ਦੇ ਦਵਾ-ਦਾਰੂ ਅਤੇ ਸੇਵਾ-ਮਿਹਰ ਸਦਕਾ ਉਹ ਸ਼ਖ਼ਸ ਕਈ 
ਵਰ੍ਹੇ ਜਿਊਂਦਾ ਰਿਹਾ। 

ਬਾਬਾ ਜੀ ਮਾਇਆ ਤੋ ਬਿਲਕੁਲ ਨਿਰਲੇਪ ਸਨ। ਕੋਈ ਆਪਣੇ ਨਾਮ 
ਉੱਤੇ ਅਕਾਊਂਟ ਨਹੀਂ ਖੁਲ੍ਹਵਾਇਆ। ਕੋਈ ਆਪਣੇ ਨਾਮ ਉੱਤੇ ਡੇਰਾ ਨਹੀਂ 
ਬਣਵਾਇਆ। ਵੈਸਟ ਬ੍ਰਾਮਵਿਚ ਵਿਖੇ ਵੀ ਸ੍ਰੀ ਗੁਰੂ ਹਰਿ ਰਾਇ ਸਾਹਿਬ ਜੀ 
ਦੇ ਨਾਮ ਉੱਤੇ ਅਸਥਾਨ ਕਾਇਮ ਕੀਤਾ। ਬੇਅੰਤ ਮਾਇਆ ਆਉਂਦੀ ਸੀ, 
ਪਰ ਲੋੜਵੰਦਾਂ ਦੀ ਸਹਾਇਤਾ ਲਈ ਕਦੀ ਭੀ ਇਨਕਾਰ ਨਹੀਂ ਸੀ ਕੀਤਾ। 
ਕਈ ਵਾਰ ਪਹਿਲਾਂ ਪਹਿਲ ਜੇ ਮਾਇਆ ਘੱਟ ਹੋਣੀ ਤਾਂ ਕਿਸੇ ਲੋੜਵੰਦ ਦੀ 
ਮਦਦ ਕਿਸੇ ਹੋਰ ਸਿੰਘ ਤੋਂ ਉਧਾਰ ਲੈ ਕੇ ਵੀ ਕਰ ਦੇਣੀ ਅਤੇ ਬਾਅਦ ਵਿਚ 
ਮਾਇਆ ਆਉਣ `ਤੇ ਪੈਸੇ ਵਾਪਸ ਕਰ ਦੇਣੇ। ਮਾਇਆ ਅਤੇ ਮਾਣ ਆਪ 
ਜੀ ਨੂੰ ਬਹੁਤ ਪ੍ਰਾਪਤ ਸੀ, ਪਰ ਆਪ ਨੇ ਕਦੇ ਵੀ ਕਿਸੇ ਨੂੰ ਜਣਾਇਆ ਨਹੀਂ, 
ਸਗੋਂ ਹਮੇਸ਼ਾ ਸਰਬੱਤ ਦੇ ਭਲੇ ਲਈ ਸੋਚਿਆ। ਆਪ ਜੀ ਉੱਪਰ ਗੁਰੂ ਸਾਹਿਬ 
ਜੀ ਦੀ ਅਪਾਰ ਬਖ਼ਸ਼ਿਸ਼ ਸੀ। 

ਬਾਬਾ ਜੀ ਹਮੇਸ਼ਾ ਆਖਿਆ ਕਰਦੇ ਸਨ ਕਿ ਸਾਨੂੰ ਮੱਥਾ ਨਾ ਟੇਕੋ, ਸੀ 
ਗੁਰੂ ਗ੍ਰੰਥ ਸਾਹਿਬ ਜੀ ਨੂੰ ਡੰਡੌਤ ਕਰੋ, ਉਸੇ ਦਾ ਓਟ-ਆਸਰਾ ਹੀ ਸਭ ਤੋਂ 
ਵੱਡਾ ਆਸਰਾ ਹੈ। ਆਪ ਜੀ ਲੱਤਾਂ ਨਾ ਠੀਕ ਹੋਣ ਦੇ ਬਾਵਜੂਦ ਵੀ ਕਦੇ 
ਸ੍ੀ ਗੁਰੂ ਗ੍ਰੰਥ ਸਾਹਿਬ ਦੀ ਹਜ਼ੂਰੀ ਵਿਚ ਗੱਦੀ ਵਜ਼ੈਰਾ ਨਹੀਂ ਲਾਉਂਦੇ ਸਨ। 
ਬਾਬਾ ਜੀ ਆਪ ਬੇਸ਼ੱਕ ਤੁਰ ਵੀ ਨਹੀਂ ਸਨ ਸਕਦੇ, ਪਰ ਉਹਨਾਂ ਨੇ ਗੋਡਿਆਂ 
ਭਾਰ ਰਿੜ੍ਹ ਕੇ ਹੀ ਸੀ ਗੁਰੂ ਗ੍ਰੰਥ ਸਾਹਿਬ ਜੀ ਦੀ ਅਪਾਰ ਬਖ਼ਸ਼ਿਸ਼ ਨਾਲ ਐਸੇ 
ਕਾਰਨਾਮੇ ਕਰ ਵਿਖਾਏ ਕਿ ਅਕਲ ਦੇਗ ਰਹਿ ਜਾਂਦੀ ਹੈ। ਉਹਨਾਂ ਨੇ ਕੀਰਤਨ 
ਦੇ ਰਿਕਾਰਡ ਬਣਵਾਏ। ਆਸਾ ਦੀ ਵਾਰ ਰਿਕਾਰਡ ਕਰਵਾਈ । ਬੱਚਿਆਂ ਦੇ 
ਕੀਰਤਨ, ਨਨਕਾਣਾ ਸਾਹਿਬ ਦੀ ਯਾਤਰਾ ਦੀਆਂ ਵੀਡੀਓ ਬਣਵਾਈਆਂ। 
ਗੁਰਦੁਆਰਿਆਂ ਦੀ ਮਹਾਨ ਸੇਵਾ ਕੀਤੀ। 

ਬਾਬਾ ਜੀ ਨੂੰ ਸ਼ੇਖ਼ ਫ਼ਰੀਦ ਜੀ ਦਾ ਸ਼ਬਦ “ਕਾਲੀ ਕੋਇਲ ਤੂ ਕਿਤ 
ਗੁਨ ਕਾਲੀ” ਬਹੁਤ ਪਸੈਦ ਸੀ। ਉਹਨਾਂ ਨੇ ਕਈ ਵਾਰ ਬੱਚੀ ਗੁਰਪਾਲ ਕੌਰ 

ਨੂੰ ਕਹਿ ਕੇ ਉਚੇਚੇ ਤੌਰ 'ਤੇ ਇਹ ਸ਼ਬਦ ਸਰਵਣ ਕਰਨਾ। ਸ਼ਬਦ ਸੁਣਦੇ ਸਮੇ' 
ਆਪ ਨਾਲ ਛੈਣੇ ਵਜਾਉਂਦੇ ਰਹਿਣਾ ਅਤੇ ਕਹਿਣਾ ਕਿ ਸਾਰੀ ਸੰਗਤ ਨਾਲ 
ਬੋਲੋ। ਉਹ ਆਖਿਆ ਕਰਦੇ ਸਨ ਕਿ ਜਦੋਂ ਸੈਗਤ ਰਲ ਕੇ ਕੀਰਤਨ ਕਰਦੀ 
ਹੈ ਤਾਂ ਦਰਗਾਹ ਵਿਚ ਹਾਜ਼ਰੀ ਲੱਗਦੀ ਹੈ। ਸੇਵਾ ਲਈ ਵੀ ਆਖਣਾ ਕਿ 
ਬੇਸ਼ੱਕ ਲੰਗਰ ਵਿਚ ਪੰਜ ਭਾਂਡੇ ਹੀ ਮਾਂਜੋ, ਸੇਵਾ ਜ਼ਰੂਰ ਕਰੋ, ਭਾਂਡੇ ਮਾਂਜਣ 
ਨਾਲ ਮਨ ਵੀ ਸਾਫ਼ ਹੁੰਦਾ ਹੈ। ਆਪ ਜੀ ਧਾਰਨਾ ਪੜ੍ਹਿਆ ਕਰਦੇ ਸਨ, “ਸੇਵਾ 
ਨੂੰ ਲੱਗਦਾ ਮੇਵਾ, ਕਰ ਕੇ ਕੋਈ ਵੇਖ ਲਉ ।” ਮਹਾਨ ਪਰਉਪਕਾਰੀ ਸੰਤ ਬਾਬਾ 
ਹਰਬੈਸ ਸਿੰਘ ਜੀ ਨੂੰ ਸਾਡੀ ਪਿਆਰ, ਸਤਿਕਾਰ ਅਤੇ ਸ਼ਰਧਾ ਭਰਪੂਰ ਨਮਸਕਾਰ 
ਹੈ। ਸਰੀ ਗੁਰੂ ਅਰਜਨ ਦੇਵ ਜੀ ਵਲੋਂ “ਸੰਤ ਰਹਤ ਸੁਨਹੁ ਮੇਰੇ ਭਾਈ” ਵਾਲੋਂ 
ਸ਼ਬਦ ਵਿਚ ਬਿਆਨ ਕੀਤੇ ਹੋਏ ਸਾਰੇ ਗੁਣ ਉਹਨਾਂ ਵਿਚ ਸਨ, ਉਹਨਾਂ ਦਾ 
ਆਉਣਾ ਵੀ ਧੰਨ ਧੰਨ ਸੀ, ਜਿਸ ਆਉਣੇ ਨਾਲ ਅਨੌਕਾਂ ਹੋਰ ਪ੍ਰਾਣੀਆਂ ਦਾ 
ਪਾਰ-ਉਤਾਰਾ ਹੋ ਗਿਆ। 
ਕਥੜੀਆ ਸੰਤਾਹ ਤੇ ਸੁਖਾਊ ਪੰਧੀਆ॥ 
ਨਾਨਕ ਲਧੜੀਆ ਤਿੰਨਾਹ ਜਿਨਾ ਭਾਗੁ ਮਥਾਹੜੈ ॥ 
(ਵਾਰ ਮਨੂ % ੫, ਪੰਨਾਂ 73077 
ਸੰਤਾਂ ਮਹਾਪੁਰਸ਼ਾਂ ਦੇ ਬਚਨ ਸੁਖ ਤੇ ਸ਼ਾਂਤੀ ਦਾ ਮਾਰਗ ਦਰਸਾਉਂਦੇ ਹਨ, 
ਪਰ ਸਿਰਫ਼ ਉਨ੍ਹਾਂ ਨੂੰ ਹੀ ਨਸੀਬ ਹੁੰਦੇ ਹਨ ਜਿਨ੍ਹਾਂ ਦੇ ਮੱਥੇ ਉੱਤੇ ਧੁਰੋ' ਹੀ ਸੰਤਾਂ 
ਦਾ ਸੰਗ ਲਿਖਿਆ ਹੁੰਦਾ ਹੈ । ਸੰਤ ਬਾਬਾ ਹਰਬੰਸ ਸਿੰਘ ਜੀ ਪੂਰਨ ਸਮਦ੍ਰਿਸ਼ਟਤਾ 
ਦੇ ਮਾਲਕ ਸਨ ਤੇ ਇੱਕੋ ਜਿਹੀ ਪਰਮਾਤਮਾ ਦੀ ਜੋਤ ਸਭ ਵਿਚ ਦੇਖਦੇ ਸਨ 
ਤੇ ਹਰ ਆਏ ਲੋੜਵੰਦ ਦੀ ਲੌੜ ਪੂਰੀ ਕਰਨ ਦੀ ਹਰ ਤਰ੍ਹਾਂ ਸੰਭਵ ਕੋਸ਼ਿਸ਼ 
ਕਰਦੇ ਸਨ ਪਰ ਆਪਾ ਕਦੀ ਨਹੀਂ ਸੀ ਜਣਾਉਂਦੇ ਤੇ ਕਿਹਾ ਕਰਦੇ ਸਨ ਕਿ 
ਸੰਗਤ ਕਾਮਧੇਨ ਗਊ ਹੈ ਤੇ ਸਭ ਪਦਾਰਥ ਸੰਗਤ ਵਿੱਚੋਂ ਮਿਲਦੇ ਹਨ। 
ਸਮੇਂ-ਸਮੇਂ ਬਾਬਾ ਜੀ ਕਦੀ ਧਾਰਨਾ ਪੜ੍ਹਦੇ ਹੁੰਦੇ ਸਨ ਤੇ ਸੰਗਤ ਨੂੰ ਨਾਲ ਬੋਲਣ 
ਨੂੰ ਆਖਣਾ ਤੇ ਕਹਿਣਾ ਕਿ ਜਦੋਂ ਸੈਗਤ ਕੀਰਤਨ ਨਾਲ ਬੋਲਦੀ ਹੈ ਤਾਂ 


ਕਬੀਰ ਏਕ ਘੜੀ ਆਧੀ ਘਰੀ ਆਧੀ ਹੂੰ ਤੇ ਆਧ॥ 
ਭਗਤਨ ਸੇਤੀ ਗੋਸਟੇ ਜੋ ਕੀਨੇ ਸੋ ਲਾਭ ॥ 
(ਸਲੋਕ ਭਗਤਾ ਕਬਰ ਜ, ਪੰਨਾ 7377) 
ਇਕ ਘੜੀ ਤਕਰੀਬਨ ਵਿਦਵਾਨ ਤੇ ਮਹਾਤਮਾ-ਜਨ 24 ਮਿੰਟ ਦੀ 
ਮੰਨਦੇ ਹਨ। ਅੱਧੀ ਘੜੀ 12 ਮਿੰਟ ਤੇ ਉਸ ਤੋਂ ਵੀ ਅੱਧੀ 6 ਮਿੰਟ ਪਰ ਬਾਬਾ 

ਜੀ ਤਾਂ ਕਹਿੰਦੇ ਸਨ ਕਿ ਸਾਧਸੈਗਤ ਵਿਚ ਝਾਤੀ ਹੀ ਪਾ ਜਾਓ ਤਾਂ ਵੀ ਭਲਾ 
ਹੀ ਹੈ। ਭਗਤ ਸ੍ਰੀ ਰਵਿਦਾਸ ਜੀ ਦੀ ਸਾਖੀ ਆਪ ਸੁਣਾਇਆ ਕਰਦੇ ਸਨ 
ਜਿਵੇਂ ਕਿ ਬਾਣੀ ਵਿਚ ਵੀ ਫ਼ੁਰਮਾਨ ਹਨ ਕਿ ਭਗਤ ਜੀ ਨੂੰ ਸਾਧਸੈਗਤ ਵਿੱਚੋਂ 
ਪ੍ਭੂ-ਪ੍ਰਾਪਤੀ ਹੋਈ ਸੀ। ਇਕ ਵਾਰੀ ਪ੍ਰਭੂ ਜੀ ਰਵਿਦਾਸ ਭਗਤ ਜੀ ਕੋਲ ਬੈਠੇ 
ਸਨ ਕਿ ਭਗਤ ਜੀ ਉੱਠ ਕੇ ਜਾਣ ਲੱਗੇ ਤਾਂ ਪ੍ਰਭੂ ਜੀ ਨੇ ਪੁੱਛਿਆ ਕਿ 
ਰਵਿਦਾਸ ਕਿਥੇ ਚੱਲਿਐਂ ? ਤਾਂ ਭਗਤ ਰਵਿਦਾਸ ਜੀ ਨੇ ਕਿਹਾ ਕਿ ਸਾਧਸੈਗਤ 
ਵਿਚ ਪਹੁੰਚਣ ਲਈ ਚੱਲਾਂ ਤਾਂ ਪ੍ਰਭੂ ਜੀ ਨੇ ਕਿਹਾ ਕਿ ਰਵਿਦਾਸ ਸਾਧਸੈਗਤ 
ਵਿੱਚੋਂ ਵੀ ਮੇਰੀ ਪ੍ਰਾਪਤੀ ਲੋਚਣੀ ਹੈ, ਮੈਂ ਤਾਂ ਤੇਰੇ ਕੋਲ ਬੈਠਾਂ, ਤਾਂ ਭਗਤ 
ਰਵਿਦਾਸ ਜੀ ਨੇ ਫ਼ੁਰਮਾਇਆ ਕਿ ਮੇਰੇ ਧੈਨਭਾਗ ਆਪ ਜੀ ਨੇ ਦਰਸ਼ਨ ਦਿੱਤੇ 
ਪਰ ਸਾਧਸੈਗਤ ਕਿਵੇਂ ਛੱਡ ਦਿਆਂ ਜਿਥੋਂ ਕਿ ਆਪ ਜੀ ਦੇ ਅਮੋਲਕ ਸੁਭਾਗੇ 
ਦਰਸ਼ਨ ਪ੍ਰਾਪਤ ਹੋਏ ਨੇ। ਬਾਬਾ ਜੀ ਨੇ ਫ਼ੁਰਮਾਇਆ ਕਿ ਭਗਤ ਰਵਿਦਾਸ 
ਜੀ ਨੇ ਪ੍ਰਭੂ-ਪ੍ਰਾਪਤੀ ਕਰ ਕੇ ਵੀ ਸਾਧਸੰਗਤ ਨਹੀਂ ਛੱਡੀ, ਸਿੱਖ ਦੀ ਅਵਸਥਾ 
ਕਿਤਨੀ ਵੀ ਉੱਚੀ ਹੋ ਜਾਵੇ, ਮਰਦੇ ਦਮ ਤਕ ਸਾਧ ਸੈਗਤ ਨਾ ਛੱਡੋ । ਸਾਧ 
ਸੈਗਤ ਵਿਚ ਆਉਣ ਨਾਲ ਗੁਰੂ ਕਿਰਪਾ ਹੁੰਦੀ ਹੈ ਤੇ ਪਾਪ ਮੱਠੇਂ ਹੁੰਦੇ ਰਹਿੰਦੇ 
ਨੇ ਤੇ ਫਿਰ ਮਿਟ ਜਾਂਦੇ ਨੇ। 

ਆਪਣੀ ਉੱਚੀ ਅਵਸਥਾ ਆਮ ਜ਼ਾਹਰ ਨਾ ਹੋਵੇ, ਇਸ ਵਾਸਤੇ ਕਈ 
ਵਾਰੀ ਸੈਗੀਆਂ 'ਤੇ ਵੀ ਮਾਇਆ ਦਾ ਪਰਦਾ ਪਾ ਦਿੰਦੇ ਸਨ। ਕਈ ਵਾਰੀ 
ਇਹ ਮਾਇਆ ਦਾ ਪਰਦਾ ਜਦੋਂ' ਦੂਰ ਹੁੰਦਾ ਤਾਂ ਸੈਗੀ ਆਪਣੀ ਉਮਰ ਦਾ 
ਹਿੱਸਾ ਤਕ ਵੀ ਬਾਬਾ ਜੀ ਲਈ ਸਤਿਗੁਰਾਂ ਕੋਲ ਅਰਦਾਸ ਕਰਵਾ ਦਿੰਦੇ ਸਨ। 
ਬਾਬਾ ਜੀ ਨੇ ਖ਼ੁਦ ਇਕ ਵਾਰੀ ਇਹ ਦਰਸਾਇਆ ਸੀ। ਇਕ ਵਾਰੀ ਅਰਦਾਸ 
ਉਪਰੈਤ ਹੁਕਮਨਾਮਾ (ਮੁਖ ਵਾਕ) ਲਿਆ ਜਾ ਰਿਹਾ ਸੀ ਕਿ ਇਕ ਦੋ ਸੱਜਣ 
ਹੁਕਮਨਾਮੇ ਦੀਆਂ ਤੁਕਾਂ ਨਾਲ ਹੌਲੀ ਹੌਲੀ ਬੋਲਣ ਲੱਗ ਪਏ । ਮੁਖ ਵਾਕ ਤੋਂ 
ਬਾਅਦ ਆਪ ਜੀ ਨੇ ਸਟੇਜ 'ਤੇ ਆਖਿਆ ਕਿ ਹੁਕਮਨਾਮੇ ਦੇ ਨਾਲ ਬੋਲਣਾ 
ਗ਼ਲਤ ਹੈ ਤੇ ਨਹੀਂ ਬੋਲਣਾ ਚਾਹੀਦਾ ਤੇ ਫ਼ੁਰਮਾਇਆ ਕਿ ਸਮਝੋ ਜਦੋਂ ਦੇਸ਼ 
ਦੀ ਸਭ ਤੋ' ਉੱਚੀ ਅਦਾਲਤ ਸੁਪਰੀਮ ਕੋਰਟ ਦਾ ਜੱਜ ਬੋਲਦਾ ਹੈ ਤਾਂ ਕਿਸੇ 
ਦੀ ਜੁਰਅਤ ਨਹੀਂ ਪੈਂਦੀ ਕਿ ਕੁਸਕ ਜਾਵੇ ਭਾਵੇਂ ਕੋਈ ਮੰਤਰੀ ਹੋਵੇ । ਸੀ ਗੁਰੂ 
ਗ੍ਰੰਥ ਸਾਹਿਬ ਜੀ ਤਾਂ ਸਭ ਬ੍ਹਿਮੰਡਾਂ ਦੇ ਸ਼ਹਿਨਸ਼ਾਹ ਹਨ ਤੇ ਨਾਲ ਬੋਲਣਾ 
ਤਾਂ ਫਿਰ ਗੁਸਤਾਖ਼ੀ ਹੋ ਸਕਦੀ ਹੈ ਤਾਂ ਜਦੋਂ' ਗ੍ਰੰਥੀ ਸਿੰਘ ਆਖ਼ਰੀ ਪੰਗਤੀ 
ਦੁਬਾਰਾ ਬੋਲੇਂ ਤਾਂ ਸਤਿਕਾਰ ਪਿਆਰ ਤੇਂ ਸ਼ਰਧਾ ਨਾਲ ਪੰਗਤੀ ਸਾਥ ਸਾਥ ਦੁਹਰਾ 
ਸਕਦੇ ਹੋ। 

ਇਕ ਵਾਰੀ ਮੇਰੇ ਸਾਹਮਣੇ ਇਕ ਬੀਬੀ ਨੇ ਬਾਬਾ ਜੀ ਤੋ ਪੁੱਛਿਆ ਕਿ 

ਅੰਮ੍ਰਿਤ ਛਕਣ ਉਪਰੇਤ ਮੇਰਾ ਜੀਅ ਕੁਝ ਵੀ ਸ਼ਿੰਗਾਰ ਮੇਕ-ਅੱਪ ਆਦਿ ਕਰਨ 
ਨੂੰ ਨਹੀਂ ਕਰਦਾ ਪਰ ਮੇਰਾ ਪਤੀ ਚਾਹੁੰਦਾ ਕਿ ਮੈਂ ਸ਼ਿੰਗਾਰ ਕਰਾਂ। ਆਪ ਜੀ 
ਦੱਸੋ ਕਿ ਮੈਨੂੰ ਕੀ ਕਰਨਾ ਚਾਹੀਦਾ ਹੈ। ਤਾਂ ਬਾਬਾ ਜੀ ਨੇ ਕਿਹਾ ਕਿ “ਪਤੀ 
ਦੀ ਪ੍ਰਸੈਨਤਾ ਲਈ ਸ਼ਿੰਗਾਰ ਕਰ ਲਿਆ ਕਰ । ਪਤੀ ਖ਼ੁਸ਼ ਰਹੇ ਤਾਂ ਗਿਰਹਸਥ 
ਦੇ ਸਭ ਸੁਖ ਨਸੀਬ ਹੁੰਦੇ ਹਨ। ਇਸੇ ਤਰ੍ਹਾਂ ਪ੍ਰਭੂ-ਪਤੀ ਲਈ ਗੁਰੂ ਸਾਹਿਬਾਂ 
ਦੀ ਦੱਸੀ ਹੋਈ ਰਹਿਤ ਮਰਯਾਦਾ ਰੱਖੋ, ਨਿਤਨੇਮ ਕਰੋ, ਐਥੇ ਤੇ ਅਗਾਂਹ ਭੀ 
ਸੁੱਖ ਮਿਲਣਗੇ।” ਤਦੇ ਹੀ ਬਾਣੀ ਵਿਚ ਵੀ ਪ੍ਰਭੂ-ਪਿਆਰਿਆਂ ਨਾਲ ਰਲ ਕੇ 
ਕੀਰਤੀ ਕਰਨ ਦੇ ਫ਼ੁਰਮਾਨ ਮਿਲਦੇ ਨੇ : 
ਹਰਿ ਕੇ ਸੈਤ ਪ੍ਰਿਅ ਪ੍ਰੀਤਮ ਪ੍ਰਭ ਕੇ ਤਾ ਕੈ ਹਰਿ ਹਰਿ ਗਾਈਐ ॥ 
ਨਾਨਕ ਈਹਾ ਸੁਖੁ ਆਗੈ ਮੁਖ ਊਜਲ ਸੈਗਿ ਸੈਤਨ ਕੈ ਪਾਈਐ ॥ 
/ਜੈਤਸ਼ਗੀ ਮਹਲਾ ੫, ਪੰਨਾਂ 7007 
ਬਾਬਾ ਜੀ ਬਹੁਤ ਜ਼ੋਰ ਦਿੰਦੇ ਹੁੰਦੇ ਸਨ ਕਿ ਨਾਮ ਜਪੇਂ, ਨਾਮ ਨੇ ਹੀ 
ਨਾਲ ਜਾਣਾ ਹੈ, ਅਸੀਂ ਆਮ ਲੋਕ ਤਾਂ ਕੀ ਪਾਇਆਂ ਰੱਖਦੇ ਹਾਂ, ਧਾਰਨਾ ਪੜ੍ਹਦੇ 
ਸਨ। 
ਵੱਡੇ ਵੱਡੇ ਦੁਨੀਆਂ ਦੇ ਰਾਜੇ, ਖ਼ਾਲੀ ਚਲੇ ਨਾਮ ਤੋਂ ਬਿਨਾਂ। 
ਕਈ ਵਾਰੀ ਨਾਲ ਹੀ ਦੁਨੀ ਚੰਦ ਦੀ ਸਾਖੀ ਸੁਣਾ ਦੇਣੀ ਤੇ ਕਦੇ ਕਹਿਣਾ 
ਕਿ ਲੰਕਾ ਸੋਨੇ ਦੀ ਬਣੀ ਸੀ ਪਰ ਗ਼ਲਤੀ ਕਰ ਕੇ ਰਾਵਣ ਮੂਰਖ ਦੀ ਉਪਾਧੀ 
ਲੈ ਗਿਆ ਤੇ ਫ਼ੁਰਮਾਉਂਦੇ ਸਨ ਕਿ ਰਾਵਣ ਤੋਂ ਵੀ ਵੱਡੇ ਛਤ੍ਪਤੀ ਰਾਜੇ : 
ਰਾਵਨ ਹੂੰ ਤੇ ਅਧਿਕ ਛਤ੍ਰਪਤਿ ਖਿਨ ਮਹਿ ਗਏ ਬਿਲਾਤ ॥ 
(ਸਾਰਗ ਕਰ, ਪੰਨਾ 72537 
ਇਕ ਨਿਮਖ ਵਿਚ ਚਲੋ ਗਏ ਤੇ ਸੁਖਮਨੀ ਸਾਹਿਬ ਵਿਚ ਵੀ ਸਲੋਕ ਹੈ : 
ਸਾਥਿ ਨ ਚਾਲੈ ਬਿਨੁ ਭਜਨ ਬਿਖਿਆ ਸਗਲੀ ਛਾਰੁ ॥ 
ਹਰਿ ਹਰਿ ਨਾਮੁ ਕਮਾਵਨਾ ਨਾਨਕ ਇਹੁ ਧਨੁ ਸਾਰੁ ॥ 
(ਗਉੜੀ ਸੁਖਮਨ7 # ੫, ਪੰਨਾਂ 288) 
ਰਾਜੇ ਅਮੀਰ-ਵਜ਼ੀਰ-ਰਈਸ ਲੋਕਾਂ ਨੂੰ ਆਪਣੀ ਧਨ-ਦੌਲਤ ਅਤੇ ਚੌਧਰ 
ਦਾ ਮਾਣ ਅਹੈਕਾਰੀ ਬਣਾ ਦਿੰਦਾ ਹੈ ਤੇ ਇਸ ਅਹੰਕਾਰ ਦੇ ਨਸ਼ੇ ਵਿਚ ਉਹ 
ਸਤਿਗੁਰਾਂ, ਭਗਤਾਂ ਤੇ ਸੰਗਤਾਂ ਦਾ ਵੀ ਸਤਿਕਾਰ ਨਹੀਂ ਕਰਦੇ। ਸੈਤ ਬਾਬਾ 
ਹਰਬੈਸ ਸਿੰਘ ਜੀ ਇਕ ਵਾਰੀ ਗੱਲ ਸੁਣਾਉਂਦੇ ਸਨ ਕਿ ਸਤਿਗੁਰੂ ਜੀ ਤੇ 
ਸਿੱਖ ਸੈਗਤਾਂ ਵਿਚਰ ਰਹੀਆਂ ਸਨ। ਸਾਰੇ ਪਿੰਡ ਵਾਲੇ ਸਤਿਕਾਰ ਨਾਲ ਹੱਥ 
ਜੋੜ ਕੇ ਖੜੇ ਸਨ ਤੇ ਨਮਸਕਾਰ ਕਰ ਰਹੇ ਸਨ। ਪਰ ਇਕ ਵਿਅਕਤੀ ਬਾਹਰ 
ਮੰਜੇ 'ਤੇ ਚੌੜਾ ਹੋਂ ਕੇ ਬੈਠਾ ਰਿਹਾ ਅਤੇ ਸਤਿਕਾਰ ਨਹੀਂ ਕੀਤਾ। ਸੁਭਾਵਿਕ 

ਹੀ ਪੁੱਛਣਾ ਹੋਇਆ ਕਿ ਉਹ ਕੌਣ ਵਿਅਕਤੀ ਹੈ ? ਤਾਂ ਪਿੰਡ ਵਾਲਿਆਂ ਨੇ 
ਕਿਹਾ ਕਿ ਚੌਧਰੀ ਮੱਲ੍ਹਾ। ਸਹਿਜ ਸੁਭਾ ਹੀ ਬਚਨ ਹੋ ਗਿਆ, “ਮੱਲ੍ਹਾ ਰਹਿ 
ਗਿਆ ਕੱਲ੍ਹਾ।” ਸੈਤ ਦੱਸਦੇ ਸਨ ਕਿ ਉਸ ਦੀ ਕੁਲ ਖ਼ਤਮ ਹੋ ਗਈ । 
ਸੈਤ ਬਾਬਾ ਹਰਬੈਸ ਸਿੰਘ ਜੀ ਲੰਗਰ ਬਣਾਉਣ, ਪਰੋਸਣ ਤੋਂ ਜੂਠੇ ਭਾਂਡੇ 
ਮਾਂਜਣ ਦੀ ਸੇਵਾ ਨੂੰ ਬਹੁਤ ਤਰਜੀਹ ਦਿੰਦੇ ਸਨ ਤੇ ਕਈ ਵਾਰੀ ਕਹਿਣਾ ਕਿ 
ਪੰਜ ਭਾਂਡੇ ਮਾਂਜਣ ਨਾਲ ਮਨ ਵੀ ਮਾਂਜ ਹੋ ਜਾਂਦਾ ਹੈ, ਧਾਰਨਾ ਪੜ੍ਹਦੇ ਸਨ : 
ਸੇਵਾ ਨੂੰ ਮੇਵਾ ਲਗਦਾ, ਕਰ ਕੇ ਕੋਈ ਦੇਖ ਲੈ। 
ਨਾਲ ਭਾਈ ਗੁਰਦਾਸ ਜੀ ਦੀਆਂ ਵਾਰਾਂ ਵਿੱਚੋਂ ਤੁਕਾਂ : 
ਵਿਣੁ ਸੇਵਾ ਧਿ੍‌ਗਿ ਹਥ ਪੈਰ ਹੋਰ ਨਿਹਫਲ ਕਰਣੀ ।! 
ਪੀਰ ਮੁਰੀਦਾਂ ਪਿਰਹੜੀ ਸੁਖ ਸਤਿਗੁਰ ਸਰਣੀ ।। 
(ਵਾਰ 27, ਪਉੜੀ 70) 
ਇਕ ਵਾਰੀ ਬਚਨ ਕਰਦਿਆਂ ਕਿਹਾ ਕਿ ਸੈਤ ਬਾਬਾ ਜਵਾਲਾ ਸਿੰਘ 
ਜੀ ਹਰਖੋਵਾਲ ਵਾਲਿਆਂ ਨੂੰ ਕਿਸੇ ਅਮੀਰ ਰਈਸ ਨੇ ਭੋਜਨ-ਪ੍ਰਸ਼ਾਦਾ 
ਛਕਾਇਆ ਪਰ ਆਪ ਅਤੇ ਉਸ ਦੇ ਘਰੋਂ ਕਿਸੇ ਨੇ ਸੇਵਾ ਨਾ ਕੀਤੀ । ਨੌਕਰਾਂ 
ਤੇ ਹੋਰ ਸੇਵਕਾਂ ਨੇ ਪ੍ਰਸ਼ਾਦਾ ਬਣਾਇਆ ਤੇ ਛਕਾਇਆ। ਸੈਤ ਜਵਾਲਾ ਸਿੰਘ 
ਜੀ ਨੇ ਛਕ ਕੇ ਅਰਦਾਸ ਕੀਤੀ-“ਦਾਣਾ ਪਾਣੀ ਗੁਰੂ ਕਾ ਸੇਵਾ ਟਹਿਲ ਨੌਕਰਾਂ 
ਤੇ ਸੇਵਕਾਂ ਦੀ ਥਾਇ ਪਾਉਣੀ ਜੀ”। ਅਮੀਰ-ਰਈਸ ਨੇ ਪੁੱਛਿਆ ਕਿ ਆਪ 
ਜੀ ਨੇ ਸਾਡੀ ਅਰਦਾਸ ਤਾਂ ਕੀਤੀ, ਹੀ ਨਹੀਂ। ਬੇਪਰਵਾਹ ਸੈਤ ਜੀ ਨੇ ਆਖਿਆ 
ਕਿ ਤੁਸੀਂ ਕੋਈ ਸੇਵਾ ਨਹੀਂ ਕੀਤੀ ਇਸ ਵਾਸਤੇ ਜਿਨ੍ਹਾਂ ਨੇ ਸੇਵਾ ਕੀਤੀ, ਉਨ੍ਹਾਂ 
ਦੀ ਅਰਦਾਸ ਹੋਈ ਹੈ। ਇਸ 'ਤੇ ਉਸ ਅਮੀਰ ਨੇ ਫਿਰ ਹੋਰ ਕਿਸੇ ਦਿਨ ਸੰਤਾਂ 
ਨੂੰ ਬੁਲਾ ਕੇ ਆਪ ਪਰਿਵਾਰ ਸਮੇਤ ਸੇਵਾ ਕੀਤੀ। 
ਜਿਥੇ ਬੈਠ ਗਏ ਕਲਗ਼ੀਆਂ ਵਾਲੇ, ਧਰਤੀ ਨੂੰ ਭਾਗ ਲੱਗ ਗਏ । 
ਇਹ ਧਾਰਨਾ ਆਪ ਜੀ ਕਈ ਵਾਰੀ ਲਾਉਂਦੇ ਸਨ ਕਿ ਜਿਥੇ-ਜਿਥੇ 
ਸਤਿਗੁਰਾਂ ਨੇ ਚਰਨ ਪਾਏ ਹਨ, ਉਹ ਧਰਤੀ ਪਾਵਨ ਪਵਿੱਤਰ ਹੋ ਜਾਂਦੀ ਹੈ 
ਤੇ ਉਥੇ ਵੱਡੇ ਵੱਡੇ ਅਸਥਾਨ ਬਣ ਜਾਂਦੇ ਹਨ। ਸੈਗਤਾਂ ਆਉਂਦੀਆਂ ਨੇ, ਬਾਣੀ 
ਪੜ੍ਹ ਹੁੰਦੀ ਹੈ, ਕੀਰਤਨ ਹੁੰਦਾ ਹੈ, ਲੰਗਰ ਚੱਲਦੇ ਨੇ, ਹਰ ਤਰ੍ਹਾਂ ਦੀਆਂ ਰੌਣਕਾਂ 
ਲੱਗਦੀਆਂ ਹਨ। ਇਸ ਤੋ' ਬਿਪਰੀਤ ਮੁਗ਼ਲ ਰਾਜੇ ਔਰੇਗਜ਼ੇਬ ਵਰਗੇ ਦੀ ਕਬਰ 
“ਤੇ ਦੀਵਾ ਜਗਾਉਣ ਵਾਲਾ ਕੋਈ ਨਹੀਂ ਤੇਂ ਉਥੇ ਮਜੌਰ ਕਈ ਵਾਰੀ ਲੋਕਾਂ 
ਤੋਂ ਦੋ ਦੋ ਧੈਸੇ ਮੰਗ ਕੇ ਦੀਵੇ ਵਿਚ ਤੇਲ ਪਾਉਂਦਾ ਹੈ ਤੇ : 
ਜਿਥੈ ਜਾਇ ਬਹੈ ਮੇਰਾ ਸਤਿਗੁਰੂ ਸੋ ਥਾਨ ਸੁਹਾਵਾ ਰਾਮ ਰਾਜੇ ॥ 


(ਆਸ਼ਾ ਮਹਲਾ 8, ਪੰਨਾ 650) 

ਜਿਥੇ ਸਤਿਗੁਰਾਂ ਨੇ ਚਰਨ ਪਾਏ, ਉਥੇ ਜੋਤ, ਧੂਪ, ਅਤਰ, ਫੁਲੋਲ ਤੋ ਤਾਜ਼ੇ 
ਫੁੱਲਾਂ ਦੀਆਂ ਸੁਰੀਧੀਆਂ ਨਾਲ ਵਾਤਾਵਰਣ ਮਹਿਕਦਾ ਹੈ। ਬਾਬਾ ਜੀ ਦੀ 
ਪ੍ਰ੍‌ਰਨਾ ਤੇ ਬਖ਼ਸ਼ਿਸ਼ ਨਾਲ ਸਾਡੇ ਗ੍ਰਹਿ ਵਿਖੇ ਕਈ ਵਾਰੀ ਕੀਰਤਨ-ਕਥਾ 
ਸਮਾਗਮ ਕੀਤੇ ਗਏ। ਇਕ ਵਾਰੀ ਦਾਸਾਂ ਦੇ ਗ੍ਰਹਿ ਵਿਖੇ ਕੀਰਤਨ ਉਪਰੈਤ 
ਬਿਲਾਵਲੁ ਰਾਗ ਦਾ ਪੰਚਮ ਪਾਤਿਸ਼ਾਹ ਦਾ ਫ਼ੁਰਮਾਨ ਆਇਆ-“ਪਾਨੀ ਪਖਾ 
ਪੀਸੁ ਦਾਸ ਕੈ ਤਬ ਹੋਹਿ ਨਿਹਾਲ॥” ਇਸੇ ਸ਼ਬਦ ਵਿਚ ਅੱਗੇ ਬਚਨ 
ਹਨ-“ਸੈਤਨ ਕਾ ਦਾਨਾ ਰੂਖਾ ਸੋ ਸਰਬ ਨਿਧਾਨ॥ ਗ੍ਰਹਿ ਸਾਕਤ ਛਤੀਹ 
ਪ੍ਰਕਾਰ ਤੇਂ ਬਿਖੂ ਸਮਾਨ ॥” ਇਸੇ ਫ਼ੁਰਮਾਨ ਦੀ ਕਥਾ ਕਰਦਿਆਂ ਸੈਤ ਬਾਬਾ 
ਜੀ ਨੇ ਭਾਈ ਲਾਲੋ ਜੀ ਤੇ ਮਲਕ ਭਾਗੋ ਦੀ ਸਾਖੀ ਸੁਣਾ ਕੇ ਬਹੁਤ ਰੈਗ ਬੰਨ੍ਹਿਆ 
ਕਿ ਸਾਰੀਆਂ ਸੈਗਤਾਂ ਪੈਨ ਧੰਨ ਕਰ ਉਠੀਆਂ। ਆਮ ਵਿਅਕਤੀ ਤੇ ਤਪੱਸਿਆ 
ਵਾਲੇ ਮਹਾਤਮਾ ਸੰਤਾਂ ਦਾ ਇਹ ਇਕ ਖ਼ਾਸ ਫ਼ਰਕ ਹੁੰਦਾ ਹੈ ਕਿ ਉਨ੍ਹਾਂ ਨੂੰ ਆਪਣੀ 
ਗੱਲ ਕਹਿਣ ਦਾ ਤੇ ਸਮਝਾਉਣ ਦਾ ਬਹੁਤ ਸੁਖਾਲਾ ਤਰੀਕਾ ਆ ਜਾਂਦਾ ਹੈ 
ਜੋ ਕਿ ਸੁਣਨ ਵਾਲਿਆਂ ਦੇ ਅੰਦਰ ਘਰ ਕਰ ਜਾਂਦਾ ਹੈ ਕਿਉਂਕਿ ਉਨ੍ਹਾਂ ਦੇ 
ਬੋਲਾਂ ਦੇ ਪਿੱਛੇ ਤਪੱਸਿਆ, ਕਮਾਈ ਤੇ ਗੁਰੂ ਦੀ ਮਿਹਰ ਹੁੰਦੀ ਹੈ। 

ਆਪ ਜੀ ਦਾ ਮਨ ਕਦੀ ਵੀ ਕੀਰਤਨ ਨਾਲ ਰੱਜਦਾ ਨਹੀਂ ਸੀ। ਕਈ 
ਵਾਰੀ ਸ਼ਾਮ ਦੇ ਕੀਰਤਨ ਦੀਵਾਨ ਤੋ ਬਾਅਦ ਜਦੋ' ਅਸੀਂ ਘਰ ਆ ਜਾਣਾ 
ਤਾਂ ਪਿੱਛੋਂ ਫ਼ੋਨ ਕਰ ਦੇਣਾ “ਜਸਮੇਰ ਸਿੰਘ ਹੋਰ ਕੀਰਤਨ ਕਰਨ ਲੱਗੇ ਆਂ 
ਫਿਰ ਆ ਜਾਉ”। ਬਾਬਾ ਜੀ ਦੇ ਕਮਰੇ ਤੋਂ ਬਾਹਰ ਜਿਸ ਨੂੰ ਵਿਹੜਾ ਸੱਦਦੇ 
ਸਨ, ਕਈ ਵਾਰੀ ਦੁਬਾਰਾ ਕੀਰਤਨ ਕਰਨਾ-ਕਰਵਾਉਣਾ। ਖ਼ਾਸ ਤੌਰ 'ਤੇ ਜਦੋਂ 
ਕੋਈ ਦਿਲੋਂ ਕੀਰਤਨ ਕਰਨ ਵਾਲਾ ਜੱਥਾ ਹੋਵੇ ਤੇ ਉਨ੍ਹਾਂ ਦੀ ਮਾਇਕ ਸੇਵਾ 
ਵੀ ਸਭ ਨੇ ਕਰਨੀ। ਇਸੇ ਤਰ੍ਹਾਂ ਇਕ ਵਾਰੀ ਭਾਈ ਸੁਰਜੀਤ ਸਿੰਘ ਜ਼ਖ਼ਮੀ 
ਤੋਂ ਕੁਝ ਔਖੇ ਸ਼ਬਦਾਂ ਦੀ ਕਥਾ ਕਰਵਾਈ। ਇਨ੍ਹਾਂ ਵਿਚ ਮਾਰੂ ਰਾਗ ਵਿਚ 
ਗੁਰੂ ਨਾਨਕ ਸਾਹਿਬ ਜੀ ਦਾ ਇਹ ਸ਼ਬਦ ਵੀ ਸ਼ਾਮਲ ਸੀ : 
ਬਿਮਲ ਮਝਾਰਿ ਬਸਸਿ ਨਿਰਮਲ ਜਲ ਪਦਮਨਿ ਜਾਵਲ ਰੇ ॥ 
ਪਦਮਨਿ ਜਾਵਲ ਜਲ ਰਸ ਸੈਗਤਿ ਸੈਗਿ ਦੋਖ ਨਹੀ ਰੇ ॥ 
(ਆਰ ਮਹਲਾ 5, ਪੰਨਾ ੭90) 
ਇਸ ਸ਼ਬਦ ਤੇ ਕਈ ਹੋਰ ਗਹਿਰ ਗੰਭੀਰ ਸ਼ਬਦਾਂ ਦੀ ਕਥਾ ਕਰਵਾ ਕੇ 
ਸੈਗੀਆਂ ਸੇਵਕਾਂ ਤੇ ਸੈਗਤਾਂ ਦਾ ਭਲਾ ਕਰਨਾ। ਆਪ ਜੀ ਨੂੰ ਤਾਂ ਸਭ ਪਤਾ 
ਸੀ ਪਰ ਸੰਗਤਾਂ ਦੇ ਭਲੇ ਲਈ ਐਸਾ ਕਰਨਾ ਕਿਉਂਕਿ ਜੇ ਕਈ ਵਾਰੀ ਜੇ 
ਕਿਸੇ ਕਥਾਕਾਰ ਨੂੰ ਪੂਰਾ ਮਤਲਬ ਨਾ ਆਉਣਾ ਜਾਂ ਉਸ ਅਰਥ ਤੋਂ' ਕਿਸੇ 
ਹੋਰ ਪਾਸੇ ਜਾਣਾ ਤਾਂ ਆਪ ਜੀ ਨੇ ਅਗਵਾਈ ਕਰ ਕੇ ਸਹੀ ਦਿਸ਼ਾ ਤੇ ਪਾ 

ਦੇਣਾ। ਇਸੇ ਤਰ੍ਹਾਂ ਸੈਗਤਾਂ ਦੇ ਭਲੇ ਲਈ ਪੂਰੇ ਇਕ ਹਫ਼ਤੇ ਲਈ ਸਲੋਕ : 
ਪਵਣੁ ਗੁਰੂ ਪਾਣੀ ਪਿਤਾ ਮਾਤਾ ਧਰਤਿ ਮਹਤੁ ॥ 

(ਜਪ ਜੀ, ਪੰਨਾਂ 8) 
ਦੀ ਕਥਾ ਇਕ ਵਿਦਵਾਨ ਤੋ' ਕਰਵਾਈ। ਆਪ ਜ਼ੀ ਕੀਰਤਨ ਵਿਚ ਕਾਹਲੀ 
ਨਹੀਂ ਸੀ ਪਸੰਦ ਕਰਦੇ ਤੇ ਕਈ ਵਾਰੀ ਜੇ ਕਿਸੇ ਨੇ ਐਸਾ ਕਰਨਾ ਤਾਂ ਆਪ 
ਜੀ ਨੇ ਬਚਨ ਕਰਨਾ ਕਿ ਰੋਗ (ਪਿਆਰ) ਵਿਚ ਆ ਕੇ ਕੀਰਤਨ ਕਰੋ ਜੀ। 
ਬਾਬਾ ਜੀ ਨੇ ਕਈ ਵਾਰੀ ਅੰਮਿ੍‌ਤ ਸੈਚਾਰ ਸਮਾਗਮ ਰਚਵਾਏ ਤਾਂ ਕਿ ਸੈਗਤਾਂ 
ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਤੇ ਸਿੱਖੀ ਨਾਲ ਜੁੜ ਕੇ ਜੀਵਨ ਸਫਲ ਕਰ ਸਕਣ। 

ਮੈਂ ਬਹੁਤ ਵਾਰੀ ਪ੍ਰਸ਼ਾਦਿ ਵਰਤਾਉਣ ਦੀ ਸੇਵਾ ਕਰਦਾ ਹੁੰਦਾ ਸੀ । ਬਹੁਤੀ 
ਵਾਰੀ ਬਾਬਾ ਜੀ ਨੇ ਵੀ ਸੱਜੇ ਹੱਥ ਦੇ ਅੰਗੂਠੇ ਤੇ ਪਹਿਲੀਆਂ ਦੋ ਉਂਗਲੀਆਂ 
ਨਾਲ ਇਸ਼ਾਰਾ ਕਰ ਦੇਣਾ ਕਿ ਥੋੜਾ ਜਿਹਾ ਪ੍ਰਸ਼ਾਦਿ ਦਿਓ ਜੀ। ਇਕ ਦਿਨ 
ਬਾਬਾ ਜੀ ਨੇ ਇਸ਼ਾਰਾ ਨਾ ਕੀਤਾ ਤੇ ਮੈਂ ਸੁਭਾਵਿਕ ਹੀ ਥੋੜਾ ਪ੍ਰਸ਼ਾਦਿ ਦਿੱਤਾ 
ਤਾਂ ਉਨ੍ਹਾਂ ਆਖਿਆ ਸਭ ਵਾਂਗ ਬਰਾਬਰ ਪ੍ਰਸ਼ਾਦਿ ਦਿਓ, ਅੱਜ ਸਾਡਾ ਨਿਯਮਤ 
ਤੇ ਆਮ ਤੌਰ 'ਤੇ ਪ੍ਰਸ਼ਾਦਿ ਛਕਣ ਨੂੰ ਜੀਅ ਕਰਦਾ ਹੈ। ਇਹ ਆਪਣੇ ਆਪ 
ਵਿਚ ਇਕ ਨਿਰਦੇਸ਼ ਤੇ ਉਪਦੇਸ਼ ਸੀ ਕਿ ਕੋਈ ਵਿਅਕਤੀ ਕਿਸੇ ਸਮੇ' ਵੱਖਰੇ 
ਤਰੀਕੇ ਨਾਲ ਵਰਤ ਸਕਦਾ ਹੈ। 

ਭਾਈ ਦੁੱਮਣ ਸਿੰਘ ਦੱਸਦੇ ਹਨ ਕਿ ਜਦੋਂ ਉਹ ਸ੍ਰੀ ਗੁਰੂ ਹਰਿ ਰਾਇ 
ਸਾਹਿਬ ਜੀ ਦੇ ਅਸਥਾਨ ਵਿਖੇ ਆਏ ਤਾਂ ਬਾਬਾ ਜੀ ਨੇ ਬਹੁਤ ਪਿਆਰ 
ਬਖ਼ਸ਼ਿਆ। ਜਦੋਂ ਦੁੱਮਣ ਸਿੰਘ ਜੀ ਨੇ ਆਪਣੀ ਮਨਸ਼ਾ ਦੱਸੀ ਕਿ ਮੈਂ ਇਥੇ 
ਪੱਕੇ ਤੌਰ 'ਤੇ ਰਹਿਣਾ ਚਾਹੁੰਦਾ ਹਾਂ (ਪਰ ਦੁੱਮਣ ਸਿੰਘ ਜੀ ਕੀਰਤਨ ਕਥਾ 
ਤੇਂ ਆਖੰਡ ਪਾਠ ਨਹੀਂ ਕਰਦੇ ਸਨ, ਬਲਕਿ ਦਰਜ਼ੀ ਸਿੰਘ ਸਨ) ਬਾਬਾ ਜੀ 
ਨੇ ਕਛਹਿਰੇ ਸੀਊਣ ਦੀ ਸੇਵਾ ਦੇ ਦਿੱਤੀ, ਉਪਰੋਤ ਦੇਗ ਬਣਾਉਣ ਤੇ ਫਿਰ 
ਸੁਖਮਨੀ ਸਾਹਿਬ ਪਾਠ ਤੇ ਰਹਿਰਾਸ ਪੜ੍ਹਨ ਦੀ ਡਿਊਟੀ ਆਪ ਨੂੰ ਦੇ ਦਿੱਤੀ 
ਗਈ। ਬਾਬਾ ਜੀ ਨੇ ਇੱਕੋ ਬਚਨ ਕੀਤਾ ਕਿ ਮਨ ਲਾ ਕੇ ਸੇਵਾ ਕਰਨੀ, 
ਸਤਿਗੁਰੂ ਜੀ ਮਿਹਰ ਕਰਨਗੇ । ਕੁਝ ਸਮੇਂ ਬਾਅਦ ਆਪ ਜੀ ਨੂੰ ਪੱਕੇ ਰਹਿਣ 
ਦੀ ਇਜਾਜ਼ਤ ਮਿਲ ਗਈ। 

ਸਵਰਗੀ ਰਾਮ ਸਿੰਘ ਜੀ ਲਾਂਗਰੀ (ਜੋ ਇਸੇ ਅਸਥਾਨ 'ਤੇ ਅੰਮ੍ਰਿਤ ਛਕ 
ਕੇ ਰਾਮ ਲਾਲ ਤੋਂ' ਰਾਮ ਸਿੰਘ ਬਣੇ) ਤੇ ਸ. ਨਾਜਰ ਸਿੰਘ ਨੇ ਅੱਖੀਂ ਦੇਖੀਆਂ 
ਗੱਲਾਂ ਦੱਸੀਆਂ ਕਿ ਕਈ ਵਾਰੀ ਕਈ ਸੱਜਣ ਤੇ ਪਰਿਵਾਰ ਬਾਬਾ ਜੀ ਨੂੰ ਮਿਲਣ 
ਲਈ ਦੇਰ ਨਾਲ ਆ ਜਾਂਦੇ ਤੇ ਕਈ ਵਾਰੀ ਪ੍ਰਸ਼ਾਦੇ ਵਗ਼ੈਰਾ ਘੱਟ ਹੁੰਦੇ । ਬਾਬਾ 
ਜੀ ਨੂੰ ਦੱਸਿਆ ਜਾਂਦਾ ਤਾਂ ਉਨ੍ਹਾਂ ਪ੍ਸ਼ਾਦਿਆਂ “ਤੇ ਕੱਪੜਾ ਪਾ ਕੇ ਆਪਣੇਂ 

ਹੱਥਾਂ ਨਾਲ ਕੱਢ-ਕੱਢ ਕੇ ਵਰਤਾਈ ਜਾਣੇ, ਸਭ ਦੇ ਛਕਣ ਉਪਰੈਤ ਵੀ ਪ੍ਰਸ਼ਾਦੇ 
ਬਚੇ ਰਹਿਣੇਂ। ਸਵਰਗੀ ਰਾਮ ਸਿੰਘ ਜੀ ਲਾਂਗਰੀ ਨੇ ਲੰਗਰ ਦੀ ਮਹਾਨ ਸੇਵਾ 
ਇਸ ਅਸਥਾਨ ਵਿਖੇ ਕੀਤੀ ਅਤੇ ਬਹੁਤ ਸਾਰਾ ਸਮਾਂ ਆਪਣੇ ਘਰ ਵੀ ਨਾ 
ਗਏ। ਇਸੇ ਤਰ੍ਹਾਂ ਸਵਰਗੀ ਸ੍ਰ. ਪਾਖਰ ਸਿੰਘ ਜੀ ਜਗਪਾਲਪੁਰ ਵਾਲਿਆਂ ਨੇ 
ਅਖੰਡ ਪਾਠਾਂ ਦੌਰਾਨ ਘਰ ਨਾ ਜਾਣਾ ਤੇ ਪਾਠੀਆਂ ਨੂੰ ਜਗਾਉਣ, ਸਾਵਧਾਨ 
ਕਰਨਾ ਤੋਂ ਪ੍ਰਸ਼ਾਦ ਦੀ ਸੇਵਾ ਕਰਨ ਦੀ ਮਹਾਨ ਘਾਲਣਾ ਘਾਲੀ ਤੇ ਜੀਵਨ 
ਸਫਲ ਕਰ ਕੇ ਗਏ। 

ਬਾਬਾ ਜੀ ਐਸੇ ਪਿਆਰ ਵਾਲੇ ਸਨ ਕਿ ਜੋ ਉਨ੍ਹਾਂ ਦੇ ਸੈਪਰਕ ਵਿਚ 
ਆਉਂਦਾ, ਜਿਵੇ' ਚੁੰਬਕ ਦੀ ਮਿਕਨਾਤੀਸੀ ਸ਼ਕਤੀ ਦੀ ਤਰ੍ਹਾਂ, ਉਨ੍ਹਾਂ ਨਾਲ 
ਜੁੜ ਹੀ ਜਾਂਦਾ ਸੀ ਤੇ ਉਹ ਫਿਰ ਇਨ੍ਹਾਂ ਸੁਭਾਗਿਆਂ ਨੂੰ ਸੀ ਗੁਰੂ ਗ੍ਰੰਥ ਸਾਹਿਬ 
ਜੀ ਨਾਲ ਜੋੜ ਦਿੰਦੇ ਸਨ। ਉਨ੍ਹਾਂ ਨੇ ਆਪ ਸ਼ਬਦ ਦੀ ਕਮਾਈ ਕੀਤੀ ਹੋਈ 
ਸੀ ਤੇ ਸ਼ਬਦ ਦੀ ਸ਼ਕਤੀ (ਪ੍ਰਭੂ ਦੀ ਸ਼ਕਤੀ) ਸਰਬ ਕਾਰਜਾਂ ਨੂੰ ਸਿੱਧ ਕਰਨ 
ਦੀ ਸਮਰੱਥਾ ਰੱਖਦੀ ਹੈ, ਬਸ਼ਰਤੇ ਕਿ ਜਾਚਕ ਭੈ-ਭਾਵਨੀ ਵਿਚ ਰਹੇ ਤੋਂ ਦੱਸੇ 
ਹੋਏ ਤਰੀਕੇ (ਵਿਧੀ) ਨਾਲ ਜਾਪ ਕਰੇ। ਦਾਸ ਨੇ ਬਾਬਾ ਜੀ ਕੋਲੋਂ ਬਹੁਤ 
ਵੱਡੇ-ਵੱਡੇ ਸਰੀਰਕ ਤੇ ਮਾਨਸਿਕ ਰੋਗੀ, ਅਮਲੀ ਤੋਂ ਹੋਰ ਦੁਖਿਆਰੇ ਰਾਜ਼ੀ 
ਹੁੰਦੇ ਦੇਖੇ ਸਨ, ਜਿਨ੍ਹਾਂ ਕਈਆਂ ਨੂੰ ਡਾਕਟਰਾਂ ਨੇ ਵੀ ਜਵਾਬ ਦੇ ਦਿੱਤਾ ਹੋਇਆ 
ਸੀ। ਬਾਬਾ ਜੀ ਬਹੁਤੇ ਜਾਚਕਾਂ ਨੂੰ ਨਿਮਨਲਿਖਤ ਸ਼ਬਦ ਦਿੰਦੇ ਹੁੰਦੇ ਸੀ ਜੋ 
ਆਪ ਜੀ ਨੇ ਵੱਡੇ ਅੱਖਰਾਂ ਵਿਚ &-4 ਸਾਈਜ਼ ਪੇਪਰ ਉੱਤੇ ਛਪਵਾ ਰੱਖਿਆ 
ਸੀ। 
ਆਸਾ ਮਹਲਾ ੫॥ 
ਗੁਰ ਪੂਰੇ ਰਾਖਿਆ ਦੇ ਹਾਥ ॥ 
ਪ੍ਰਗਟੁ ਭਇਆ ਜਨ ਕਾ ਪਰਤਾਪੁ ॥੧॥ 
ਗੁਰ ਗੁਰੁ ਜਪੀ ਗੁਰੂ ਗੁਰੁ ਧਿਆਈ ॥ 
ਜੀਅ ਕੀ ਅਰਦਾਸਿ ਗੁਰੂ ਪਹਿ ਪਾਈ ॥ਰਹਾਉ॥ 
ਸਰਨਿ ਪਰੇ ਸਾਚੇ ਗੁਰਦੇਵ ॥ 
ਪੂਰਨ ਹੋਈ ਸੇਵਕ ਸੇਵ ॥੨॥ 
ਜੀਉ ਪਿੰਡ ਜੋਬਨੁ ਰਾਖੈ ਪ੍ਰਾਨ ॥ 
ਕਹੁ ਨਾਨਕ ਗੁਰ ਕਉ ਕੁਰਬਾਨ ॥੩॥੮॥੧੦੨॥ 
ਸ਼ਬਦ ਦੀ ਸ਼ਕਤੀ ਬਿਆਨ ਨਹੀਂ ਕੀਤੀ ਜਾ ਸਕਦੀ, ਕਿਉਂਕਿ ਗੁਰੂ 
ਸਾਹਿਬ ਜੀ ਆਪ ਵੀ ਫ਼ੁਰਮਾਉਂਦੇ ਹਨ ਕਿ : 
ਸਬਦੁ ਗੁਰ ਪੀਰਾ ਗਹਿਰ ਰੀਭੀਰਾ ਬਿਨੁ ਸਬਦੈ ਜਗੁ ਬਉਰਾਨੰ ॥ 
(ਲੋਗਨ ਮਹਲਾ 5, ਪਨ 635) 

ਸ਼ਬਦ ਨਾਲ ਜੁੜਨ ਕਰਕੇ ਮਨੁੱਖ ਸਿੱਧਾ ਗੁਰੂ ਸਾਹਿਬ ਨਾਲ ਜੁੜ ਜਾਂਦਾ ਹੈ। 
ਦੁੱਖ ਤਾਂ ਸਭ ਦੂਰ ਹੋ ਹੀ ਜਾਣੇ ਹੁੰਦੇ ਹਨ। ਇਕ ਵਾਰੀ ਇਕ ਬੀਬੀ ਨੇ ਕੁਝ 
ਗਿਲਾ ਕੀਤਾ ਕਿ ਬਾਬਾ ਜੀ ਤੁਹਾਡੇ ਦੱਸੇ ਅਨੁਸਾਰ ਸਵਾ ਮਹੀਨਾ ਪਾਠ 
(ਸ਼ਬਦ) ਦਾ ਜਾਪ ਕੀਤਾ ਹੈ ਪਰ ਰੋਗ ਦੂਰ ਨਹੀਂ ਹੋਇਆ। ਇਸ “ਤੇ ਬਾਬਾ 
ਜੀ ਨੇ ਕਿਹਾ ਕਿ ਤੂੰ ਸਾਨੂੰ ਸੁਣਾ ਕਿ ਕਿਵੇਂ ਪਾਠ ਕਰਦੀ ਰਹੀ ਹੈਂ ? ਉਸ 
ਬੀਬੀ ਨੇ ਸ਼ਬਦ ਸੁਣਾਇਆ ਤਾਂ ਉਪਰਲਾ ਸਿਰਲੇਖ ਆਸਾ ਮਹਲਾ ੫ ਤੇ ਰਹਾਉ 
ਨਾ ਪੜ੍ਹਿਆ, ਇਸ 'ਤੇ ਬਾਬਾ ਜੀ ਨੇ ਆਖਿਆ ਕਿ ਤੂੰ ਪਾਠ ਅਧੂਰਾ ਕੀਤਾ 
ਹੈ। 'ਆਸਾ ਮਹਲਾ ੫ ਤੇ ਰਹਾਉ” ਵੀ ਜ਼ਰੂਰ ਨਾਲ ਪੜ੍ਹਨਾ ਹੈ ਫਿਰ ਦੁਬਾਰਾ 
ਪੜ੍ਹੋ, ਸਤਿਗੁਰੂ ਜੀ ਕਿਰਪਾ ਕਰਨਗੇ, ਦੁਬਾਰਾ ਪੜ੍ਹਨ ਤੋਂ ਬਾਅਦ ਬੀਬੀ ਦਾ 
ਰੋਗ ਦੂਰ ਹੋ ਗਿਆ। 

ਇਸੇ ਸ਼ਬਦ ਦਾ ਜਾਪ ਬਾਬਾ ਜੀ ਦੇ ਕਹਿਣ 'ਤੇ ਖ਼ੁਸ਼ੀ ਨਾਲ ਵੈਸੇ ਹੀ 
ਇਕ ਪ੍ਰਾਣੀ ਨੇ ਕੀਤਾ ਤੇ ਬਾਅਦ ਵਿਚ ਬਾਬਾ ਜੀ ਨੂੰ ਦੱਸਿਆ ਕਿ ਮੈਨੂੰ 
ਇਸ ਤਰ੍ਹਾਂ ਲੱਗਦਾ ਸੀ ਪਾਠ ਕਰਦਿਆਂ ਕਿ ਮੈਂ ਕਿਸੇ ਹੋਰ ਹੀ ਬ੍ਹਿਮੰਡ ਵਿਚ 


(ਮੰਡਲ) ਸਾਂ ਤੇ ਮੈਨੂੰ ਹੋਰ ਵੀ ਕਈ ਸਫ਼ੇਦ ਕੱਪੜਿਆਂ ਵਿਚ ਬੈਠੇ ਭਗਤ- 
ਜਨਾਂ ਦੇ ਵਿਸਮਾਦੀ ਦਰਸ਼ਨ ਨਸੀਬ ਹੋਏ। 


ਕਲਜੁਗ ਵਿਚ ਕੀਰਤਨ ਨੂੰ ਉੱਤਮ ਭਗਤੀ ਸਤਿਗੁਰਾਂ ਨੇ ਮੰਨਿਆ ਹੈ : 
ਕਲਜੁਗ ਮਹਿ ਕੀਰਤਨੁ ਪਰਧਾਨਾ ॥ 
ਗੁਰਮੁਖਿ ਜਪੀਐ ਲਾਇ ਧਿਆਨਾ॥ 
(ਮਾਰੂ ਸੋਲਹੇ ਮਹਲਾ ੫, ਪੰਨਾ 70757 
ਕੀਰਤਨ ਜਦੋਂ' ਪ੍ਰੇਮ ਵਿਚ ਹੁੰਦਾ ਹੈ ਤਾਂ ਸੈਗਤਾਂ ਦੀਆਂ ਸਮਾਧੀਆਂ ਲੱਗ 
ਜਾਂਦੀਆਂ ਹਨ। ਬਾਬਾ ਜੀ ਨੇ ਬਹੁਤ ਵਾਰੀ ਰੈਣ ਸਬਾਈ ਕੀਰਤਨ ਆਯੋਜਿਤ 
ਕਰਵਾਏ। ਧੰਨ ਸ੍ਰੀ ਗੁਰੂ ਨਾਨਕ ਦੇਵ ਜੀ ਤੇ ਦਸਮ ਪਾਤਿਸ਼ਾਹ ਦੇ ਪ੍ਰਕਾਸ਼ 
ਪੁਰਬ “ਤੇ ਸੈਤ ਬਾਬਾ ਦਲੀਪ ਸਿੰਘ ਜੀ ਡੁਮੇਲੀ ਵਾਲਿਆਂ ਦੀ ਯਾਦ ਵਿਚ 
ਤੇ ਕਈ ਹੋਰ ਸਮਿਆਂ 'ਤੇ ਐਸੇ ਮਹਾਨ ਸਮਾਗਮ ਰਚਾਏ ਤੇ ਰੈਣ ਸਬਾਈ 
ਕੀਰਤਨ ਲਈ ਰਾਗੀਆਂ ਦੀ ਭੇਟਾ ਲਈ ਉਸ ਸਮੇਂ 31 ਪੌਂਡ ਸੇਵਾ ਕਹਿ 
ਕੇ ਸੈਗਤਾਂ ਤੋਂ ਕਰਵਾਉਣੀ । ਬਹੁਤੀ ਵਾਰੀ ਸਾਰੇ ਜਥਿਆਂ ਦੀ ਸੇਵਾ ਉਪਰੋਤ 
ਵੀ ਸੈਗਤਾਂ ਵਲੋਂ ਇਕੱਤੀ ਇਕੱਤੀ ਪੌਂਡ ਆਈ ਜਾਣੋਂ ਤੇ ਬਾਬਾ ਜੀ ਨੇ 
ਕੀਰਤਨੀਆਂ ਨੂੰ ਹੋਰ ਵੀ ਖੁੱਲ੍ਹੇ ਗੱਫ਼ੇ ਬਖ਼ਸ਼ ਦੇਣੇ। ਕੀਰਤਨ, ਵਿਦਵਾਨ, 
ਕਥਾਕਾਰ ਬਾਬਾ ਜੀ ਨੂੰ ਕਦਰਦਾਨ ਸਮਝ ਕੇ ਆਪਣੇ ਮਾਂ ਬਾਪ ਦੇ ਘਰ ਵਾਂਗੂ 
(ਆਪਣੇ ਘਰ ਵਾਂਗੂ) ਇਥੇ ਆ ਜਾਂਦੇ ਸਨ। ਕਈ ਵਾਰੀ ਜੇ ਕਿਸੇ ਹੋਰ ਥਾਂ 
ਹਫ਼ਤੇ ਦੀ ਬੁਕਿੰਗ ਨਾ ਹੋਣੀ ਤਾਂ ਇਥੇ ਬਾਬਾ ਜੀ ਕੋਲ ਆ ਜਾਣਾ ਤੇ ਬਾਬਾ 

ਜੀ ਨੇ ਇਥੇ ਕਿਸੇ ਨਾ ਕਿਸੇ ਤਰ੍ਹਾਂ ਉਨ੍ਹਾਂ ਨੂੰ ਕੀਰਤਨ, ਪਾਠ ਦੀ ਸੇਵਾ ਲੈ 
ਦੇਣੀ ਤੇ ਉਨ੍ਹਾਂ ਦਾ ਖੁੱਲ੍ਹਾ ਸਰ ਜਾਣਾ। ਕਈ ਵਾਰੀ ਕੀਰਤਨੀਆਂ ਨੂੰ ਕਹਿੰਦੇ 
ਸੁਣਿਆ ਕਿ ਇਹ ਹਫ਼ਤੇ ਜਿਸ ਦੀ ਬੁਕਿੰਗ ਨਹੀਂ ਸੀ ਦੂਜੇ ਬੁਕਿੰਗ ਵਾਲੇ 
ਹਫ਼ਤਿਆਂ ਨਾਲੋਂ ਵੀ ਮਾਇਕ ਤੌਰ 'ਤੇ ਵਧੀਆ ਰਿਹਾ ਹੈ। ਉਸ ਵੇਲੇ ਸੀ 
ਗੁਰੂ ਹਰਿ ਰਾਇ ਸਾਹਿਬ ਗੁਰਦੁਆਰੇ ਦੀ ਸਟੇਜ ਨੂੰ ਰਾਗੀ ਕਥਾਕਾਰ ਸਿੰਘ 
ਮਾਇਕ ਤੌਰ 'ਤੇ ਇੰਗਲੈਂਡ ਵਿਚ ਦੂਜੇ, ਤੀਜੇ ਨੰਬਰ 'ਤੇ ਦੱਸਦੇ ਸਨ ਪਰ 
ਇਸ ਅਸਥਾਨ 'ਤੇ ਜ਼ਿਆਦਾ ਤੌਰ 'ਤੇ ਰਾਗੀ ਡੁਮੇਲੀ ਹੀ ਆਖਿਆ ਕਰਦੇ 
ਸਨ ਤੇ ਦੱਸਦੇ ਹੁੰਦੇ ਸਨ ਕਿ ਲੰਡਨ ਜਦੋਂ ਰਾਗੀਆਂ ਜਾਂ ਕਥਾਕਾਰ ਨੇ ਉਤਰਨਾ 
ਤੇ ਜੇ ਕਿਤੇ ਬੁਕਿੰਗ ਨਾ ਹੋਵੇ ਤਾਂ ਹੋਰ ਸਾਥੀਆਂ ਨੇ ਕਹਿ ਦੇਣਾ ਕਿ ਡੁਮੇਲੀ 
ਚਲੇ ਜਾਉ। ਸਟੇਜ ਤੋਂ ਜੇ ਕੋਈ ਰਾਗੀ ਜਾਂ ਕਥਾਕਾਰ ਬਾਬਾ ਜੀ ਦੀ ਸਿਫ਼ਤ 
ਕਰਨ ਦੀ ਪ੍ਰਸੈਸਾ ਕਰਨ ਦਾ ਯਤਨ ਕਰਦਾ ਤਾਂ ਬਾਬਾ ਜੀ ਰੋਕ ਦਿੰਦੇ ਸਨ 
ਤੇ ਕਹਿੰਦੇ ਸਨ ਕਿ ਇਹ ਸ੍ਰੀ ਗੁਰੂ ਹਰਿ ਰਾਇ ਸਾਹਿਬ ਜੀ ਦਾ ਅਸਥਾਨ ਹੈ 
ਜਿਥੇ ਭੁੱਖੇ ਵੀ ਰਾਜੇ ਬਣੇ ਨੇ ਤੇ ਬਾਬਾ ਜੀ ਨੇ ਬੱਚਿਆਂ ਦੇ ਢਿੱਡ ਵਜਾਉਣ 
ਦੀ ਸਾਖੀ ਤੇ ਸਤਿਗੁਰੂ ਸ੍ਰੀ ਹਰਿ ਰਾਇ ਜੀ ਦੇ ਦਿੱਤੇ ਵਰ ਵਰਣਨ ਕਰਨੇ। 
ਇਨ੍ਹਾਂ ਨੂੰ ਉਨ੍ਹੀਵੀਂ ਸਦੀ ਦੇ ਪਹਿਲੇ ਅੱਧ ਵਿਚ ਲਿਖੇ “ਗੁਰਕੀਰਤ ਪ੍ਰਕਾਸ਼” 
ਜੋ ਕਵੀ ਵੀਰ ਸਿੰਘ ਬਲ ਦੀ ਕ੍ਰਿਤ ਹੈ, ਇਵੇਂ ਵਰਣਨ ਕੀਤਾ ਹੈ : 

ਦੋਹਰਾ : ਮਾਰ ਪੀਰਾਣੇ ਜੈਦ ਕੋ ਮਨ ਮੈਂ ਬਢੀ ਉਮੰਗ। ` 
ਆਇਆ ਸ੍ਰੀ ਗੁਰੂ ਤੀਰ ਲੈ ਫੂਲੁ ਸੰਦਲੀ ਸੈਗ ॥੧੧੨੧ 
ਚੌਪਈ : ਏਕੁ ਮਹੂਰਤ ਬੀਤਿਯਾ ਜਬ ਹੀ । 
ਠਾਢੋ ਭਇਓ ਫੂਲੁ ਉਠ ਤਬ ਹੀ। 
ਦ੍ਰਿਸਟ ਪਰਿਯੋ ਗੁਰ ਕੀ ਵਡਭਾਗਾ।।੧੧੩॥ 


ਕਾਲੇ ਕਹਿਯਾ ਖੁਧਾਰਥਕ ਭਇਆ। 
ਤਬ ਸ੍ਰੀ ਗੁਰ ਬੋਲਿਯਾ ਕਰ ਮਇਯਾ ॥੧੧੪॥ 
ਖੁਧਿਆ ਕਰੇ ਨਿ ਯਾਂਹਿ ਕਲੇਸ । 
ਯਾਂ ਕੀ ਸੈਤਤ ਹੋਂਹਿ ਨਰੇਸ । 
ਜਮਨਾਂ ਸਤਿਲੁਜ ਕੇ ਮੱਧਿਆਨਿ। 
ਕਰੇ ਰਾਜੁ ਇਸ ਦੀ ਸਨਿਤਾਂਨਿ ॥੧੧੫॥ 
ਸਵੈਯਾ : ਫੂਲ ਕੇ ਭੂਪ ਕਹਾਂਵਹਿਗੇ ਚਤੁਰੈਗ ਚਮੂੰ ਸਜ ਸੈਗ ਮਹਾਂਨਾ। 
ਲੌਪੁਰ ਭੂਤ ਦਲੀਪ ਪੁਰੀ ਲਗੁ ਮਾਂਨੰਹਿਗੇ ਉਨ ਕੀ ਅਰਮਾਨਾ। 

ਡਿੱਗਣ ਰੜਕਦੀ 


96 ਸੰਤਨ ਕਾ ਮਹਿਮਾ 


4. .-4-24-.42.-.4--.92 2 ਕਤ ਗਾ 
ਉੱਤਰ ਖੰਡ ਥਲੀ ਲਗੁ ਤਾਂਸ ਕੈ ਬਾਜਹਿਗੇ ਜਮ ਮਾਂਹਿ ਨਿਸਾਨਾ। 
ਯੌਂ ਬਰ ਦੈ ਗੁਰ ਤਾਂਹਿ ਸਮੇਂ ਕੀਓ ਮੱਦਰ ਦੇਸ ਕੋ ਆਪ ਪਿਆਨਾ ॥੧੧੬॥ 
ਬਾਬਾ ਜੀ ਆਪਣੀ ਸਿਫ਼ਤ ਸੁਣਨ ਤੋ' ਅਤਿ ਸੈਕੋਚ ਕਰਦੇ ਸਨ ਤੇ ਹਮੇਸ਼ਾ 
ਇਹੀ ਕਹਿਣਾ ਕਿ ਸੀ ਗੁਰੂ ਹਰਿ ਰਾਇ ਸਾਹਿਬ ਜੀ ਦੀ ਬਖ਼ਸ਼ਿਸ਼ ਹੈ ਜਾਂ ਕਹਿਣਾ 
ਕਿ ਸੰਗਤ ਕਾਮਧੇਨ ਗਊ ਹੈ, ਪਾਰਜਾਤ ਰੁੱਖ ਹੈ। ਸੈਗਤ ਨੂੰ ਦਰਸਾਉਣਾ ਕਿ 
ਕਿਵੇਂ ਕੀਰਤਨੀ ਜਥੇ ਤੇ ਵਿਦਵਾਨ ਆਪਣੇ ਘਰ ਪਰਿਵਾਰ ਛੱਡ ਕੇ ਸੈਗਤਾਂ 
ਨੂੰ ਗੁਰ-ਉਪਦੇਸ਼ ਨਾਲ ਜੋੜਨ ਲਈ ਆਉਂਦੇ ਹਨ ਤੇ ਸੰਗਤਾਂ ਵਲੋਂ ਇਨ੍ਹਾਂ 
ਦਾ ਸਤਿਕਾਰ ਕਰਨਾ ਬਣਦਾ ਹੈ। ਮੈਨੂੰ ਪੂਰੀ ਤਰ੍ਹਾਂ ਯਾਦ ਹੈ ਜਦੋ' ਬਾਬਾ ਜੀ 
ਇਥੇ ਸਰੀਰਕ ਚੋਲਾ ਤਿਆਗ ਕੇ ਸੱਚਖੰਡ ਗਏ, ਉਸ ਹਫ਼ਤੇ ਭਾਈ ਕ੍ਰਿਪਾਲ 
ਸਿੰਘ ਜੀ ਪ੍ਰੇਮੀ ਹਫ਼ਤੇ ਲਈ ਕੀਰਤਨ ਕਰ ਰਹੇ ਸੀ ਤੇ ਉਨ੍ਹਾਂ ਬਚਨ ਕੀਤਾ 
ਕਿ ਸਾਨੂੰ ਰਾਗੀ ਸਿੰਘਾਂ ਨੂੰ ਇਸ ਤਰ੍ਹਾਂ ਮਹਿਸੂਸ ਹੁੰਦਾ ਹੈ ਜਿਵੇਂ ਕਿ ਰਾਗੀਆਂ 
ਦੀ ਮਾਤਾ ਅਕਾਲ ਚਲਾਣਾ ਕਰ ਗਈ ਹੈ। ਬਾਬਾ ਜੀ ਕਈ ਵਾਰ ਧਾਰਨਾ 
ਲਾਉਂਦੇ ਹੁੰਦੇ ਸੀ : 
ਤਿੰਨੇ ਜੱਗ ਜਿਊਂਦੇ ਨੇ ਦਾਤਾ ਤੇ ਭਗਤ ਸੂਰਮਾ । 
ਤੇ ਕਵੀ ਤੁਲਸੀ ਜੀ ਦੇ ਬਚਨ : 
ਜਨਨੀ ਜਣੇ ਤਾਂ ਭਗਤ ਜਨ ਕੇ ਦਾਤਾ ਕੇ ਸੂਰ । 
ਨਹੀਂ ਤਾਂ ਜਨਨੀ ਬਾਂਝ ਰਹੇ ਕਾਹੇ ਗਵਾਵਹਿ ਨੂਰ । 
ਇਹ ਤਿੰਨੇ ਹੀ ਗੁਣ ਬਾਬਾ ਜੀ ਅੰਦਰ ਬਹੁਤ ਭਰਪੂਰ ਮਾਤਰਾ ਵਿਚ 
ਉਪਸਥਿਤ ਸਨ। ਭਗਤ, ਦਾਨੀ ਤੇ ਸੂਰਮਤਾਈ ਬਹੁਤ ਵਿਰਲਿਆਂ ਦੇ ਨਸੀਬ 
ਵਿਚ ਹੁੰਦੀ ਹੈ। ਕਈ ਆਪਣੇ ਆਪ ਨੂੰ ਸੈਤ ਅਖਵਾਉਂਦੇ ਐਸੇ ਵੀ ਦੇਖੋ ਹਨ 
ਜਿਨ੍ਹਾਂ ਵਿਚ ਗ੍ਰਹਿਸਥੀਆਂ ਨਾਲੋਂ ਵੀ ਜ਼ਿਆਦਾ ਪਕੜ ਸਾਫ਼ ਦਿਖਾਈ ਦੇ 
ਜਾਂਦੀ ਹੈ। ਬਾਬਾ ਜੀ ਐਸੇ ਵਿਅਕਤੀ ਸਨ ਜਿਨ੍ਹਾਂ ਨੂੰ ਆਮ ਸੰਗਤਾਂ ਦੇ ਨਾਲ 
ਨਾਲ ਹਰ ਕਿਸਮ ਦੇ ਧਾਰਮਿਕ ਤੋਂ ਸਿਆਸੀ ਤੇ ਸਮਾਜਕ ਆਗੂ ਸਮੇ' ਸਮੇਂ 
ਆ ਕੇ ਆਪ ਜੀ ਦਾ ਅਤਿਅੰਤ ਸਤਿਕਾਰ ਕਰਦੇ। ਇਕ ਵਾਰੀ ਨਨਕਾਣਾ 
ਸਾਹਿਬ ਨੂੰ ਯਾਤਰਾ 'ਤੇ ਜਾਣ ਸਮੇਂ ਆਪ ਜੀ ਨੂੰ ਨਮਸਕਾਰ ਕਰ ਕੇ ਗੁਰੂ 
ਨਾਨਕ ਨਿਸ਼ਕਾਮ ਸੇਵਕ ਜੱਥੇ ਦੇ ਮੁਖੀ ਭਾਈ ਨੌਰੈਗ ਸਿੰਘ ਜੀ ਨੇ ਆਪ ਜੀ 
'ਤੇ ਪਰਫ਼ਿਉਮ ਆਦਿ ਛਿੜਕਿਆ ਤੇ ਗਲ ਵਿਚ ਫੁੱਲਾਂ ਦਾ ਹਾਰ ਪਾਇਆ। 
ਇਕ ਪੁਰਾਤਨ ਕਵੀ ਜੀ ਨੇ ਆਪਣੀ ਕਵਿਤਾ ਵਿਚ ਬਿਆਨ ਕੀਤਾ ਹੈ ਕਿ : 
ਸੈਤ ਰਿਦਾ ਨਵਨੀਤਾ। 
ਮਤਲਬ ਕਿ ਸੰਤਾਂ ਦਾ ਹਿਰਦਾ ਮੱਖਣ ਦੀ ਤਰ੍ਹਾਂ ਹੁੰਦਾ ਹੈ, ਉਹ ਕਿਸੇ ਹੋਰ 

ਨੂੰ ਦੁਖੀ ਦੇਖਣ ਤਾਂ ਆਪ ਪਿਘਲ ਜਾਂਦੇ ਨੇ ਤੇ ਹਰੇਕ ਤਰ੍ਹਾਂ ਸੰਭਵ ਕੋਸ਼ਿਸ਼ 
ਕਰ ਕੇ ਦੁਖੀ ਨੂੰ ਢਾਰਸ ਦਿੰਦੇ ਹਨ ਤੇ ਸੁਖੀ ਕਰਨ ਦਾ ਪ੍ਯਤਨ ਕਰਦੇ ਹਨ। 
ਸੈਤ ਬਾਬਾ ਹਰਬੈਸ ਸਿੰਘ ਜੀ ਦਾ ਜੀਵਨ ਇਸੇ ਤਰ੍ਹਾਂ ਹੀ ਬੀਤਿਆ ਕਿਸੇ 
ਨੂੰ ਵੀ ਦੁਖੀ ਦੇਖ ਕੇ ਉਸ ਦੀ ਮਦਦ ਕਰਨ ਦਾ ਕਾਰਜ ਬਾਕੀ ਕੰਮਾਂ ਨਾਲੋਂ 
ਪਹਿਲ ਪ੍ਰਾਪਤ ਕਰ ਲੈਂਦਾ ਸੀ ਜਿਵੇਂ ਭਾਈ ਗੁਰਦਾਸ ਜੀ ਵੀ ਕਹਿੰਦੇ ਨੇ : 

ਤਪਦਾ ਪਰਉਪਕਾਰ ਨੋ ਠੰਢੇ ਪਰਉਪਕਾਰ ਵਿਹਾਣੀ ॥ 
(ਵਾਰ 28, ਪਉੜੀ 33) 
ਬਾਬਾ ਜੀ ਇਕ ਵਾਰੀ ਬਚਨ ਕਰਦੇ ਕਹਿਣ ਲੱਗੇ ਕਿ ਭਗਤ ਕਬੀਰ 
ਜੀ ਤੋਂ ਬਾਅਦ ਜੇ ਕਿਸੇ ਨੇ ਭਗਤ ਸਦਵਾਇਆ ਹੈ ਤਾਂ ਉਹ ਭਗਤ ਪੂਰਨ 
ਸਿੰਘ ਜੀ ਪਿੰਗਲਵਾੜੇ ਵਾਲੇ ਹਨ। ਉਨ੍ਹਾਂ ਨਿਸ਼ਕਾਮ ਸੇਵਾ ਕਰ ਕੇ ਸੈਗਤਾਂ 
ਤੋਂ ਇਤਨਾ ਮਾਣ ਪ੍ਰਾਪਤ ਕੀਤਾ ਹੈ ਕਿ ਪਿੰਗਲਵਾੜੇ ਵਰਗੀ ਮਹਾਨ ਸੈਸਥਾ 
ਨੂੰ ਇਕ ਹੀ ਵਿਅਕਤੀ ਦੀ ਨਿਸ਼ਕਾਮ ਤੇ ਨਿਹਕਪਟ ਸੇਵਾ ਨੇ ਸਥਾਪਤ ਕਰ 
ਦਿੱਤਾ। ਪਰ ਐਸੀਆਂ ਰੂਹਾਂ ਇਕੱਲੀਆਂ ਨਹੀਂ ਹੁੰਦੀਆਂ। ਸਤਿਗੁਰੂ ਜੀ ਉਨ੍ਹਾਂ 
ਦੇ ਹਮੇਸ਼ਾ ਅੰਗ-ਸੰਗ ਹੁੰਦੇ ਨੇ ਤੇ ਮਹਾਰਾਜ ਜੀ ਆਪ ਹੀ ਪ੍ਰੇਰਨਾ ਦੇ ਕੇ ਸੈਗਤਾਂ 
ਤੋਂ ਸੇਵਾ ਕਰਵਾ ਲੈਂਦੇ ਹਨ। 
ਗੁਰੁ ਮੇਰੈ ਸੈਗਿ ਸਦਾ ਹੈ ਨਾਲੇ ॥ 
(ਆਸਾ ਮਹਲਾ ੫, ਪੰਨਾ 3947 
ਬਾਬਾ ਜੀ ਆਪਣੀ ਸਿਫ਼ਤ ਨਹੀਂ ਸਨ ਸੁਣਦੇ ਪਰ ਆਪ ਜੀ ਦੇ ਗੁਣ, 
ਗੱਲ ਸਮਝਾਉਣ ਦਾ ਤਰੀਕਾ ਉਨ੍ਹਾਂ ਦੀ ਯਾਦਾਸ਼ਤ ਐਸੀ ਸੀ ਕਿ ਆਮ 
ਵਿਅਕਤੀ ਹੈਰਾਨ ਹੋ ਜਾਂਦਾ ਸੀ। ਇਕ ਵਾਰੀ ਅਸੀਂ ਸਾਰਾ ਪਰਿਵਾਰ ਬਾਬਾ 
ਜੀ ਦੇ ਕੋਲ ਬੈਠੇ ਸੀ, ਮੇਰੇ ਸਵਰਗਵਾਸੀ ਮਾਤਾ ਹਰਜੀਤ ਕੌਰ ਜੀ ਵੀ ਨਾਲ 
ਸਨ। ਬਾਬਾ ਜੀ ਨੇ ਸੁਭਾਵਿਕ ਹੀ ਮਾਤਾ ਜੀ ਨੂੰ ਪੁੱਛਿਆ ਕਿ ਤੁਹਾਡਾ ਪਿੰਡ 
ਕਿਹੜਾ ਹੈ, ਇਸ 'ਤੇ ਮਾਤਾ ਜੀ ਨੇ ਕਿਹਾ, “ਕੌਹਜਾ”। ਬਾਬਾ ਜੀ ਕਹਿਣ 
ਲੱਗੇ ਕਿ ਬੀਬੀ ਅਸੀਂ ਵੀ ਬਹੁਤ ਸਾਲ ਪਹਿਲਾਂ ਕੌਹਜੇ ਗਏ ਸੀ ਇਕ ਵਾਰੀ। 
ਇਸ 'ਤੇ ਮਾਤਾ ਜੀ ਨੇ ਪੁੱਛਿਆ ਕਿ ਬਾਬਾ ਜੀ ਕਿਸ ਦੇ ਘਰ ਗਏ ਸੀ ? 
ਬਾਬਾ ਜੀ ਨੇ ਨਾਮ ਦੱਸਿਆ ਪਰ ਮਾਤਾ ਜੀ ਨੂੰ ਯਾਦ ਨਾ ਆਵੇ ਕਿ ਇਹ 
ਕੌਣ ਹਨ ਤੋਂ ਕਿਥੇ ਕੁ ਇਨ੍ਹਾਂ ਦਾ ਘਰ ਪਿੰਡ ਵਿਚ ਹੈ, ਜਿਹੜਾ ਬਾਬਾ ਜੀ 
ਨੇ ਕਿਹਾ ਹੈ। ਜਦੋਂ ਕੁਝ ਸਮਾਂ ਸੋਚ ਕੇ ਯਾਦ ਨਾ ਆਇਆ ਤਾਂ ਬਾਬਾ ਜੀ 
ਕਹਿੰਦੇ ਕਿ ਬੀਬੀ ਅਸੀਂ ਤੈਨੂੰ ਦੱਸਦੇ ਹਾਂ ਤੂੰ ਸਾਡੀ ਗੱਲ ਸੁਣ ਧਿਆਨ ਦੇ 
ਕੇ, ਅੱਖਾਂ ਥੈਦ ਕਰ ਲਾ ਹੁਣ, ਤੂੰ ਸੁਰਤੀ ਨਾਲ ਕੌਹਜੇ ਪਹੁੰਚ ਜਾ, ਤੁਹਾਡੇ 
ਪਿੰਡ ਦੇ ਬਾਹਰ ਜਿਹੜਾ ਚੋਅ ਹੈ, ਹੁਣ ਤੂੰ ਚੋਅ ਲੰਘ ਕੇ ਕੌਹਜੇ ਪਿੰਡ ਨੂੰ 

ਜਿਹੜੀ ਸੜਕ ਜਾਂਦੀ ਹੈ, ਉਸ 'ਤੇ ਹੈਂ । ਹੁਣ ਤੂੰ ਸਾਹਮਣੇ ਪਗਡੰਡੀ 'ਤੇ ਚੱਲ 
ਕੇ ਅੱਗੇ ਤੁਰ ਤੇ ਅੱਗੇ ਜਾ ਕੇ ਸੱਜੇ ਪਾਸੇ ਵੱਲ ਨੂੰ ਮੁੜ ਤੇ ਦੂਜਾ ਘਰ ਜਿਥੇ 
ਬਾਬਾ ਜੀ ਗਏ ਸਨ, ਉਹ ਦੱਸ ਕੇ ਸਮਝਾ ਦਿੱਤਾ ਤੋਂ ਮਾਤਾ ਜੀ ਨੂੰ ਯਾਦ 
ਆ ਗਿਆ ਨਾਮ ਵੀ। ਅਸੀਂ ਛੋਟੇ ਹੁੰਦੇ ਕੌਹਜਿਆਂ ਤੋਂ ਆ ਗਏ ਸੀ ਤੇ ਘੱਟ 
ਯਾਦ ਹੈ ਭਾਵੇਂ ਸਰੀਰਕ ਜਨਮ ਕੌਹਜਿਆਂ ਦਾ ਹੈ ਪਰ ਬਾਦ ਵਿਚ ਤਾਂ ਕੇਸਗੜ੍ਹ 
ਸਾਹਿਬ ਅਨੰਦਪੁਰ ਸਾਹਿਬ ਹੀ ਜਨਮ ਡੂਮੀ ਮੰਨਦੇ ਹਾਂ। ਸਾਡੀ ਮਾਤਾ ਜੀ 
ਨੇ ਕਈ ਸਾਲ ਕੌਹਜੇ ਬਿਤਾਏ ਤੇ ਬਾਬਾ ਜੀ ਇਕ ਵਾਰੀ ਹੀ ਉਥੇ ਗਏ ਤੇ 
ਜਿਸ ਸਰਲਤਾ ਨਾਲ ਬਾਬਾ ਜੀ ਨੇ ਸਮਝਾਇਆ, ਅਸੀਂ ਸਭ ਬਹੁਤ ਹੈਰਾਨ 
ਤੇ ਪ੍ਰਸੈਨ ਹੋਏ ਬਾਬਾ ਜੀ ਦੀ ਚੇਤਾ ਸ਼ਕਤੀ 'ਤੇ । 

ਬਾਬਾ ਜੀ ਜਦੋਂ ਸ੍ਰੀ ਦਰਬਾਰ ਸਾਹਿਬ ਅੰਮ੍ਰਿਤਸਰ ਵਿਖੇ ਦਰਸ਼ਨ ਕਰਨ 
ਆਏ ਤਾਂ ਉਸ ਸਮੇ' ਸੈਤ ਜਰਨੈਲ ਸਿੰਘ ਭਿੰਡਰਾਵਾਲਿਆਂ ਨੂੰ ਵੀ ਗੁਰੂ ਨਾਨਕ 
ਨਿਵਾਸ ਵਿਖੇ ਮਿਲਣ ਗਏ। ਸੈਤ ਜਰਨੈਲ ਸਿੰਘ ਜੀ ਬਾਬਾ ਜੀ ਦੀ ਸਰੀਰਕ 
ਹਾਲਤ ਦੇਖ ਕੇ ਬਹੁਤ ਜਜ਼ਬਾਤੀ ਤੇ ਭਾਵੁਕ ਹੋ ਗਏ ਤੇ ਆਖਿਆ ਕਿ ਤੁਸੀਂ 
ਮੈਨੂੰ ਕਿਉਂ ਨਾ ਹੁਕਮ ਕੀਤਾ ਕਿ ਬਾਹਰ ਥੱਲੇ ਆਓ ਤੇ ਇਸ ਹਾਲਤ ਵਿਚ 
ਉਪਰ ਆਏ ਹੋ। ਇਸ 'ਤੇ ਬਾਬਾ ਜੀ ਨੇ ਠਰ੍ਹੋਮੇ ਨਾਲ ਉੱਤਰ ਦਿੱਤਾ ਕਿ ਤੁਹਾਡੇ 
ਮੋਢਿਆਂ 'ਤੇ ਇਸ ਵੇਲੇ ਸਾਰੇ ਪੰਥ ਦਾ ਭਾਰ ਹੈ। ਅਸੀਂ ਤੁਹਾਡੇ ਦਰਸ਼ਨ ਕਰਨ 
ਲਈ ਕੀ ਇਤਨਾ ਭੀ ਨਹੀਂ ਕਰ ਸਕਦੇ। ਬਹੁਤ ਸਮਾਂ ਇਕੱਠੇ ਬੈਠ ਕੇ ਸੈਤ 
ਜਰਨੈਲ ਸਿੰਘ ਜੀ ਤੇ ਬਾਬਾ ਜੀ ਸਿੱਖੀ, ਪੁਰਾਤਨ ਸਿੱਖਾਂ ਦੇ ਸਿਦਕ ਤੇ ਗੁਰੂ 
ਸਾਹਿਬਾਂ ਦੀਆਂ ਸਿੱਖਿਆਵਾਂ ਦੀਆਂ ਸਾਖੀਆਂ 'ਤੇ ਵਿਚਾਰ- ਵਟਾਂਦਰੇ ਪਿਆਰ 
ਸਹਿਤ ਕਰਦੇ ਰਹੇ। ਐਸੇ ਔਖੇ ਸਮੇ' ਵੀ ਗੁਰੂ ਸਾਹਿਬਾਂ ਦੀਆਂ ਵਡਿਆਈਆਂ 
ਵਿਚਾਰਨੀਆਂ ਇਨ੍ਹਾਂ ਦੋਹਾਂ ਮਹਾਂਪੁਰਖਾਂ ਦੀ ਮਹਾਨਤਾ ਦਰਸਾਉਂਦਾ ਹੈ। 

ਭਾਰਤੀ ਫ਼ੌਜ ਦਾ ਦਰਬਾਰ ਸਾਹਿਬ 'ਤੇ ਹਮਲਾ ਸਭ ਸਿੱਖਾਂ ਲਈ ਬਹੁਤ 
ਔਖਾ ਸਮਾਂ ਸੀ ਤੇ ਬਾਬਾ ਜੀ ਵੀ ਪਹਿਲਾਂ ਤਾਂ ਬਹੁਤ ਚੁੱਪ ਤੇ ਸੈਜੀਦਾ ਹੋ 
ਗਏ, ਫਿਰ ਸਾਰੀਆਂ ਸੰਗਤਾਂ ਦੇ ਨਾਲ ਆਪ ਜੀ ਨੇ ਰਲ ਕੇ ਪੰਥ ਦੀ ਚੜ੍ਹਦੀ 
ਕਲਾ ਲਈ ਚੌਪਈ ਸਾਹਿਬ ਦੇ ਪਾਠ ਕੀਤੇ ਤੇ ਉਸ ਸਮੇਂ ਤੋਂ ਹੀ ਪੱਕੀ 
ਮਰਿਆਦਾ ਕਾਇਮ ਕਰ ਦਿੱਤੀ ਕਿ ਸਵੇਰੇ ਆਸਾ ਦੀ ਵਾਰ ਤੋਂ ਬਾਅਦ ਤੋਂ 
ਸ਼ਾਮ ਨੂੰ ਕੀਰਤਨ ਦੀ ਸਮਾਪਤੀ ਉਪਰੋਤ ਸੈਗਤੀ ਰੂਪ ਵਿਚ ਚੌਪਈ ਸਾਹਿਬ 
ਜੀ ਦੇ ਪਾਠ ਕੀਰਤਨ ਰੋਜ਼ਾਨਾ ਪੰਥ ਦੀ ਚੜ੍ਹਦੀ ਕਲਾ ਲਈ ਕੀਤੇ ਜਾਣਗੇ । 
ਇਹ ਮਰਿਆਦਾ ਅੱਜ ਵੀ ਉਵੇਂ ਹੀ ਚੱਲ ਰਹੀ ਹੈ। 

ਜਦੋਂ 1984 ਵਿਚ ਸ੍ਰੀ ਦਰਬਾਰ ਸਾਹਿਬ 'ਤੇ ਹਮਲਾ ਹੋਇਆ ਤਾਂ 

ਹੋ ਗਏ। ਸੀ ਦਰਬਾਰ ਸਾਹਿਬ ਦੀ ਬੇਅਦਬੀ ਤੇ ਧਾਰਮਿਕ ਸਿੱਖ ਫ਼ੌਜੀਆਂ ਵਲੋਂ 
ਨੌਕਰੀਆਂ ਨੂੰ ਲੱਤ ਮਾਰ ਕੇ ਸ੍ਰੀ ਦਰਬਾਰ ਸਾਹਿਬ ਵੱਲ ਨੂੰ ਤੁਰ ਪੈਣਾ, ਸਿੱਖਾਂ 
ਦਾ ਜਿਊਂਦੇ ਜਲਾ ਦਿੱਤੇ ਜਾਣਾ, ਬੀਬੀਆਂ ਦੀ ਬੇਪਤੀ, ਹੋਰ ਗੁਰ-ਅਸਥਾਨਾਂ 
ਦਾ ਅਪਮਾਨ, ਬਹੁਤ ਸਾਰੇ ਸਿੱਖਾਂ ਨੇ ਸ਼ੂਟਿੰਗ ਸਿੱਖਣੀ ਸ਼ੁਰੂ ਕਰ ਦਿੱਤੀ ਤੇ 
ਗੌਰਮਿੰਟ ਨੂੰ ਅਪਲਾਈ ਕਰ ਕੇ ਹਥਿਆਰ ਰੱਖਣ ਦੇ ਲਾਈਸੈਂਸ ਬਣਾ ਲਏ। 
ਦਾਸ ਨੂੰ ਵੀ ਤਿੰਨ ਹਥਿਆਰ ਰੱਖਣ ਦਾ ਲਾਈਸੈੱਸ ਮਿਲ ਗਿਆ। ਇਕ ਸ਼ਾਮ 
ਨੂੰ ਮੈਂ ਸੈਂਡਵਲ ਸ਼ੂਟਿੰਗ ਸੈਂਟਰ ਵਿਖੇ ਧ੍ਰੈਕਟਿਸ ਕਰ ਕੇ ਆਇਆ ਤਾਂ ਮੈਂ 
ਰੀਵਾਲਵਰ ਕਾਰ ਵਿਚ ਛੱਡਣ ਦੀ ਥਾਂ ਉਸੇ ਤਰ੍ਹਾਂ ਪੇਟੀ ਬੈਨ੍ਹੇ ਗੁਰਦੁਆਰਾ 
ਸਾਹਿਬ ਚਲੇ ਗਿਆ। (ਸਪੈਸ਼ਲ ਸੱਜੇ ਪਾਸੇ ਪਿਸਤੌਲ ਬੰਨ੍ਹਣ ਲਈ ਬਣਵਾਈ 
ਸੀ ਕਿਉਂਕਿ ਖੱਬੇ ਪਾਸੇ ਤਾਂ ਸ੍ਰੀ ਸਾਹਿਬ ਹੁੰਦੀ ਹੈ) ਜਾਂ ਇਸ ਤਰ੍ਹਾਂ ਕਹਿ ਲਉ 
ਜਿਨ੍ਹਾਂ ਦਾ ਖੱਬਾ ਹੱਥ ਜ਼ਿਆਦਾ ਚੱਲਦਾ ਹੈ ਉਹ ਇਸ ਨੂੰ ਪਹਿਨਦੇ ਨੇ। ਪ੍ਰੈਕਟਿਸ 
ਇਸ ਤਰ੍ਹਾਂ ਹੁੰਦੀ ਸੀ ਕਿ 50 ਜਾਂ 100 ਮੀਟਰ 'ਤੇ ਟਾਰਗੈਂਟ ਦਾ ਅਸਲੀ 
ਗੋਲੀਆਂ ਚਲਾ ਕੇ ਨਿਸ਼ਾਨਾ ਲਗਾਉਣਾ ਹੁੰਦਾ ਸੀ ਜਿਸ ਨੂੰ ਕਿ 4 ਨੰਬਰ ਤੋਂ 
ਲੈ ਕੇ 10 ਨੰਬਰ (ਸਭ ਤੋਂ ਵਧੀਆ) ਤਕ ਵੰਡਿਆ ਹੁੰਦਾ ਸੀ। ਬਹੁਤ ਹੀ 
ਜ਼ਿਆਦਾ ਸੁਰੱਖਿਆ ਸਹਿਤ ਹੀ ਇਨ੍ਹਾਂ ਹਥਿਆਰਾਂ ਨੂੰ ਰੱਖਣ ਦੀ ਇਜਾਜ਼ਤ 
ਮਿਲਦੀ ਸੀ। ਦੀਵਾਨ ਤੋ' ਬਾਅਦ ਬਾਬਾ ਜੀ ਨੇ ਵੀ ਰੀਵਾਲਵਰ ਦੇਖਣ ਦੀ 
ਇੱਛਾ ਪ੍ਰਗਟ ਕੀਤੀ ਤਾਂ ਮੈਂ' ਉਨ੍ਹਾਂ ਨੂੰ ਦਿਖਾਇਆ। ਹੱਥ ਵਿਚ ਲੈ ਕੇ ਉਸ 
ਦਾ ਭਾਰ, ਚਲਾਉਣ ਦਾ ਤਰੀਕਾ ਤੇ ਨਿਸ਼ਾਨੇ ਆਦਿ ਬਾਰੇ ਗੱਲਾਂ ਕੀਤੀਆਂ 
ਤੇ ਫੇਰ ਵਾਪਸ ਕਰਦਿਆਂ ਕਿਹਾ ਕਿ ਸਿੰਘਾਂ ਕੋਲ ਹਥਿਆਰ ਚਾਹੀਦੇ ਹੀ ਆ। 
ਦਸਵੇਂ ਪਾਤਿਸ਼ਾਹ ਜੀ ਨੇ ਇਨ੍ਹਾਂ ਨੂੰ ਪੀਰ ਆਖਿਆ ਹੈ ਤੇ ਬਹੁਤ ਵਡਿਆਈ 
ਬਖ਼ਸ਼ੀ ਐ। 

ਮੈਂ ਹਰਬੰਸ ਸਿੰਘ ਚੌਹਾਨ ਤੇ ਉਨ੍ਹਾਂ ਦੇ ਪਰਿਵਾਰ ਨੂੰ ਮਿਲਣ ਗਿਆ ਤਾਂ 
ਉਨ੍ਹਾਂ ਦੀ ਸੁਪਤਨੀ ਬੀਬੀ ਸਰਬਜੀਤ ਕੌਰ ਨੇ ਕਿਹਾ ਕਿ 'ਭਾਜੀ ਸਾਨੂੰ ਬਾਬਾ 
ਜੀ ਵਰਗੇ ਸੰਤ ਨਹੀਂ ਲੱਭਣੇ। ਕਿਤਨੀ ਸੱਚਾਈ ਹੈ ਇਸ ਕਹਿਣ ਵਿਚ ਬਹੁਤ 
ਸਾਰੇ ਸੰਤਾਂ-ਮਹਾਂਪੁਰਖਾਂ ਨੂੰ ਮਿਲੋਂ ਹਾਂ, ਕਈਆਂ ਦਾ ਬਹੁਤ ਨਾਮ ਹੈ, ਬਹੁਤ ਜੱਸ 
ਹੈ ਪਰ ਮੈਂ ਦਾਅਵੇ ਨਾਲ ਇਹ ਗੱਲ ਆਖ ਸਕਦਾਂ ਕਿ ਸੈਤ ਬਾਬਾ ਹਰਬੈਸ 
ਸਿੰਘ ਜੀ ਵਰਗੀ ਅਪਣੱਤ ਕਿਸੇ ਵਿਚ ਦੇਖੀ ਹੀ ਨਹੀਂ, ਜੋ ਪਿਆਰ ਉਨ੍ਹਾਂ 
ਵਿਚ ਸੀ, ਸਭ ਲਈ ਉਹ ਲੱਭਦਾ ਹੀ ਨਹੀਂ, ਮਿਲਦਾ ਹੀ ਨਹੀਂ। ਕਈ ਸੈਤ 
ਐਸੇ ਵੀ ਦੇਖੇ ਹਨ ਕਿ ਜਿਨ੍ਹਾਂ ਨੂੰ ਮਾਇਆ ਦੀ ਪਕੜ ਗ੍ਰਹਿਸਥੀਆਂ ਨਾਲੋਂ 
ਵੀ ਜ਼ਿਆਦਾ ਹੈ। ਇਕ ਵਾਰੀ ਵੈਸਟ ਬ੍ਰਾਮਵਿਚ ਅਸਥਾਨ ਵਿਖੇ ਬਾਬਾ ਜੀ 
ਪੌੜੀਆਂ ਚੜ੍ਹ ਰਹੇ ਸਨ (ਉਸ ਵੇਲੋਂ ਲਿਫ਼ਟ ਨਹੀਂ ਸੀ), ਦਾਸ ਨਾਲ ਨਾਲ ਜਾ 

100 ਸੰਤਨ ਕੀ ਆਹਮਾ 
ਰਿਹਾ ਸੀ, ਉਪਰੋਂ ਦੋ ਕੁ ਪਉਡੇ ਰਹਿੰਦੇ ਸਨ ਕਿ ਬਾਬਾ ਜੀ ਕੁਝ ਥੱਕ ਗਏ ਤੇ 


ਰੁਕ ਗਏ ਤੇ ਮੁੱਖੋਂ ਮੈਨੂੰ ਮੁਖ਼ਾਤਬ ਕਰ ਕੇ ਕਿਹਾ : 
ਬੁਢਾ ਹੋਆ ਸੇਖ ਫਰੀਦੁ ਕੰਬਣਿ ਲਗੀ ਦੇਹ ॥ 
(ਸਲੌਕ ਫਗੰਦ ਜੀ, ਪੰਨਾ 73807 
ਇਹ ਸੁਣ ਕੇ ਮੈਂ ਝੱਟ-ਪਟ ਆਖਿਆ : 
ਗੁਰਮੁਖਿ ਬੁਢੇ ਕਦੇ ਨਾਹੀ ਜਿਨ੍ਹਾ ਅੰਤਰਿ ਸੁਰਤਿ ਗਿਆਨੁ ॥ 
(ਸ਼ਲੋਕ ਵਾਰਾਂ ਤੇ ਵਗੰਕ, %: ੩, ਪੰਨਾਂ 2618) 
ਇਸ ਤਰ੍ਹਾਂ ਸੁਣ ਕੇ ਬਾਬਾ ਜੀ ਮੁਸਕਰਾ ਪਏ ਤੇ ਪ੍ਰਸੈਨ ਹੋਏ। 
ਅਸੀਂ ਬਾਬਾ ਜੀ ਦੀ ਹੋਰ ਜ਼ਿਆਦਾ ਖ਼ੁਸ਼ੀ ਮਾਨਣ ਲਈ ਗੁਰਦੁਆਰੇ ਦੇ 
ਨੇੜੇ ਹੀ ਹਾਈ ਸਟਰੀਟ ਵੈਸਟ ਬ੍ਰਾਮਵਿਚ ਵਿਖੇ ਇਕ ਦੁਕਾਨ ਖ਼ਰੀਦ ਲਈ 
ਤੇ ਘਰ ਦੀ ਸਜਾਵਟ ਦੀਆਂ ਵਸਤੂਆਂ, ਭਾਂਡੇ ਵਗ਼ੈਰਾ ਤੇ ਧਾਰਮਿਕ ਪੁਸਤਕਾਂ 
ਆਦਿ ਦੁਕਾਨ ਵਿਚ ਰੱਖੀਆਂ। ਪਹਿਲਾਂ ਦੁਕਾਨ ਸੁਪਰ ਮਾਰਕੀਟ ਦੀ ਤਰ੍ਹਾਂ 
ਸੀ ਪਰ ਅਸੀਂ ਸ਼ਰਾਬ, ਮਾਸ ਤੇ ਤੰਬਾਕੂ ਵਗ਼ੈਰਾ ਦੁਕਾਨ ਵਿਚ ਬਿਲਕੁਲ ਨਾ 
ਵੜਨ ਦਿੱਤਾ। ਬਾਬਾ ਜੀ ਵੀ ਕਦੀ ਕਦੀ ਦੁਕਾਨ ਵਿਚ ਆ ਜਾਂਦੇ ਸਨ ਤੇ 
ਖ਼ੁਸ਼ ਹੁੰਦੇ ਤੇ ਉਨ੍ਹਾਂ ਆਖਿਆ ਕਿ ਦੁਕਾਨ ਵਿਚ ਚੁੰਨੀਆਂ ਵੀ ਰੱਖੋ। ਅਸੀਂ 
ਜਦੋਂ ਸਿੰਘਾਂ ਨੂੰ ਦਸਤਾਰ ਦਿੰਨੇ ਆਂ, ਬੀਬੀਆਂ ਨੂੰ ਵੀ ਚੁੰਨੀਆਂ ਦਿਆਂ ਕਰਾਂਗੇ । 
ਸ਼ਾਇਦ ਅਸੀਂ ਇਸ਼ਾਰਾ ਨਾ ਸਮਝ ਸਕੇ ਤੇ ਸਿਰਫ਼ ਚੁੰਨੀਆਂ ਹੀ ਰੱਖੀਆਂ ਤੇ 
ਹੋਰ ਕੱਪੜੇ ਨਾ ਰੱਖੇ। ਬਾਬਾ ਜੀ ਲੋੜ ਅਨੁਸਾਰ ਚੁੰਨੀਆਂ ਮੰਗਵਾ ਲੈਂਦੇ ਸਨ 
ਤੇ ਆਪਣੀ ਮੌਜ ਵਿਚ ਹੀ ਪੈਸੇ ਦਿੰਦੇ। ਅਸੀਂ ਕਦੀ ਮੰਗ ਨਾ ਕੀਤੀ । 

ਜਦੋਂ ਬਾਬਾ ਜੀ ਇਸ ਸੈਸਾਰ ਤੋਂ ਜੀਵਨ ਬਾਜ਼ੀ ਜਿੱਤ ਕੇ ਅੱਗੇ ਸਚਖੰਡ 
ਨੂੰ ਗਏ ਤਾਂ ਆਪਣੀ ਉਦਾਰਤਾ ਅਨੁਸਾਰ ਉਨ੍ਹਾਂ ਦੇ ਸਿਰ ਕਰਜ਼ਾ ਸੀ। ਉਹ 
ਕਿਸੇ ਵੀ ਲੋੜਵੰਦ ਦਾ ਭਲਾ ਕਰਨ ਲਈ ਪੈਸੇ ਉਧਾਰ ਲੈ ਕੇ ਵੀ ਉਸ ਦੀ 
ਲੋੜ ਪੂਰੀ ਕਰਦੇ ਸਨ ਭਾਵੇ' ਪੈਸੇ ਵਿਆਜੀ ਭੀ ਕਿਉਂ ਨਾ ਲੈਣੇ ਪੈਣ। ਐਸੇ 
ਸੱਜਣਾਂ ਦੇ ਧੈਸੇ ਬਾਬਾ ਜੀ ਦੇ ਸੈਗੀਆਂ-ਸੇਵਕਾਂ ਨੇ ਰਲ ਕੇ ਕੀਰਤਨ ਪ੍ਰੋਗਰਾਮ 
ਘਰਾਂ ਵਿਚ ਕਰ ਕੇ ਮੋੜੇ ਤੇ ਗੁਰਦੁਆਰਾ ਕਮੇਟੀ ਨੇ ਵੀ ਮੋੜੇ। ਦਾਸ ਦੀ ਵੀ 
ਉਸ ਵੇਲੇ ਦੁਕਾਨ ਸੀ ਤੇ ਸਾਮਾਨ ਤੇ ਚੁੰਨੀਆਂ ਵਗ਼ੈਰਾ ਬਾਬਾ ਜੀ ਮੰਗਵਾਉਂਦੇ 
ਰਹਿੰਦੇ ਸਨ। ਕੁਝ ਸੈਂਕੜੇ ਪੌਂਡਾਂ ਦਾ ਹਿਸਾਬ ਸੀ ਜੋ ਲੈਣਾ ਸੀ। ਦਾਸ ਨੇ ਤਾਂ 
ਦੂਜੇ ਦਿਨ ਦੁਕਾਨ ਖੋਲ੍ਹਣ ਸਮੇਂ ਹੀ ਉਸ 'ਤੇ ਲਕੀਰ ਫੇਰ ਦਿੱਤੀ ਕਿ ਮੈਂ ਕਿਸੇ 
ਹੋਰ ਤੋਂ ਕੁਝ ਨਹੀਂ ਲੈਣਾ, ਇਹ ਤਾਂ ਸਾਡਾ ਬਾਬਾ ਜੀ ਨਾਲ ਹੀ ਹਿਸਾਬ ਸੀ 
(ਪਿਆਰ ਦਾ)। 

ਬਾਬਾ ਜੀ ਦੇ ਸਚਖੰਡ ਜਾਣ ਤੋਂ ਬਾਅਦ ਇਕ ਵਾਰੀ ਜਦੋਂ ਸਤ ਜਗਜੀਤ 

ਸਿੰਘ ਜੀ ਹਰਖੋਵਾਲ ਵਾਲਿਆਂ ਨੇ ਦੁਕਾਨ ਦੇ ਉਪਰਲੇ ਹਿੱਸੇ ਵਿਚ ਸਮਾਗਮ 
ਕੀਤਾ ਤਾਂ ਉਨ੍ਹਾਂ ਦੱਸਿਆ ਕਿ ਅਸੀਂ ਬਾਬਾ ਜੀ ਨੂੰ ਪੌੜੀਆਂ ਚੜ੍ਹਦੇ ਹੋਏ ਉੱਪਰ 
ਆਉਂਦਿਆਂ ਨੂੰ ਦੇਖਿਆ ਸੀ। ਇਸ ਤਰ੍ਹਾਂ ਗੁਰਬਾਣੀ ਦੀ ਤੁਕ ਪੂਰੀ ਢੁੱਕਦੀ 
ਹੁੰ: 


ਨਾਨਕ ਕਚੜਿਆ ਸਿਉ ਤੋੜਿ ਢੁਢਿ ਸਜਣ ਸੈਤ ਪਕਿਆ॥ 
ਓਇ ਜੀਵੰਦੇ ਵਿਛੁੜਹਿ ਓਇ ਮੁਇਆ ਨ ਜਾਹੀ ਛੋੜਿ ॥ 
(ਸਲੋਕ ਡਖਣੰ ਮਹਲਾ ੫, ਪੰਨਾ 77027 
ਇਥੇ ਹੀ ਨਹੀਂ, ਸਾਨੂੰ ਪੂਰਨ ਭਰੋਸਾ ਹੈ ਕਿ ਅੱਗੇ ਵੀ ਬਾਬਾ ਜੀ ਸਾਡੀ 
ਸਹਾਇਤਾ ਜ਼ਰੂਰ ਕਰਨਗੇ ਸਤਿਗੁਰੂ ਜੀ ਦੇ ਦਰਬਾਰ ਵਿਚ। ਇਸੇ ਤਰ੍ਹਾਂ ਹੀ 
ਇਕ ਹੋਰ ਢਾਡੀ ਸਿੰਘ ਨੇ ਦਾਸ ਨੂੰ ਦੱਸਿਆ ਕਿ ਉਸ ਨੂੰ ਬਾਬਾ ਜੀ ਦੇ ਸੁਪਨੇ 
ਵਿਚ ਦਰਸ਼ਨ ਹੋਏ ਹਨ ਤੇ ਬਾਬਾ ਜੀ ਦੀਆਂ ਲੱਤਾਂ ਹੁਣ ਪੂਰੀ ਤਰ੍ਹਾਂ ਠੀਕ 
ਤੇ ਸਲਾਮਤ ਹਨ। 
ਬਾਬਾ ਜੀ ਨੇ ਇਥੋਂ ਜਦੋਂ ਇੰਡੀਆ ਜਾਣਾ ਜਾਂ ਹੋਰ ਕਿਸੇ ਦੇਸ਼ ਵਿਚ 
ਤਾਂ ਇਥੇ ਰੌਣਕ ਬਹੁਤ ਘੱਟ ਜਾਣੀ ਤੇ ਵਾਪਸ ਇਥੇ ਆਉਣਾ ਤਾਂ ਸਭ ਦੀਆਂ 
ਖ਼ੁਸ਼ੀਆਂ ਦੀ ਹੱਦ ਨਾ ਰਹਿਣੀ ਤੇ ਖ਼ਾਸ ਕਰਕੇ ਕੀਰਤਨੀ ਬੱਚਿਆਂ ਨੇ ਤਾਂ 
ਨਵੇਂ ਨਵੇਂ ਸ਼ਬਦ ਤਿਆਰ ਕਰ ਕੇ ਬਾਬਾ ਜੀ ਨੂੰ ਸੁਣ ਕੇ ਅਸ਼ੀਰਵਾਦਾਂ ਤੇ 
ਅਸੀਸਾਂ ਪ੍ਰਾਪਤ ਕਰਨੀਆਂ। ਇਕ ਵਾਰੀ ਬਾਬਾ ਜੀ ਸ਼ਾਮ ਨੂੰ ਇੰਡੀਆ ਤੋ 
ਲੇਟ ਪਹੁੰਚੇ ਤਕਰੀਬਨ ਨੌਂ ਸਾਢੇ ਨੌਂ ਵਜੇ ਤੇ ਬੱਚਿਆਂ ਜਗਜੀਤ ਸਿੰਘ ਤੋਂ 
ਜਸਵਿੰਦਰ ਕੌਰ ਨੇ ਆਪ ਜੀ ਦੇ ਸਵਾਗਤ ਵਿਚ ਇਸ ਸ਼ਬਦ ਦਾ ਕੀਰਤਨ 
ਕੀਤਾ : 
ਸਾਜਨਾ ਸੈਤ ਆਉ ਮੇਰੈ ॥੧॥ਰਹਾਉ॥ 
ਆਨਦਾ ਗੁਨ ਗਾਇ ਮੰਗਲ ਕਸਮਲਾ ਮਿਟਿ ਜਾਹਿ ਪਰੇਰੈ ॥ 

(ਕਾਨੜਾ ਮਹਲਾ %, ੫ਨਾਂ 73047 
ਤੇ ਬੱਚਿਆਂ ਅੰਮਿ੍‌ਤਪਾਲ ਸਿੰਘ ਸੋਖਲ, ਪਰਮਿੰਦਰ ਸਿੰਘ ਚੌਹਾਨ ਤੇ ਮਨਦੀਪ 
ਸਿੰਘ ਚੌਹਾਨ ਨੇ ਇਸ ਸ਼ਬਦ ਦਾ ਕੀਰਤਨ ਕੀਤਾ : 

ਮੇਰਾ ਮਨੁ ਲੋਚੈ ਗੁਰ ਦਰਸਨ ਤਾਈ ॥ 
ਤੇ ਸ਼ਬਦ ਦੀ ਟੇਕ ਇਸ ਤੁਕ ਤੋਂ ਲਈ : 
ਭਾਗੁ ਹੋਆ ਗੁਰਿ ਸੰਤੁ ਮਿਲਾਇਆ ॥ 
(ਮਾਝਾ ਮਹਲਾ ੫, ਪੰਨੇ 96-97) 


੮੩ %੩ ੨ 


ਬਹੁਤ ਆਨੰਦ ਬਣਿਆ। ਭਾਵੇਂ` ਬਾਬਾ ਜੀ ਸਫ਼ਰ ਦੇ ਥੱਕੇ ਹੋਏ ਸਨ ਪਰ 
ਬੱਚਿਆਂ ਦਾ ਉਤਸ਼ਾਹ ਭਰਿਆ ਕੀਰਤਨ ਸੁਣ ਕੇ ਬਹੁਤ ਖ਼ੁਸ਼ ਹੋਏ। 

ਪਹਿਲੀ ਵਾਰੀ ਜਦੋਂ ਸੈਤ ਜਗਜੀਤ ਸਿੰਘ ਜੀ ਹਰਖੋਵਾਲ ਵਾਲੇ ਇਥੇ 
ਇੰਗਲੈਂਡ ਆਏ ਤਾਂ ਉਦੋਂ ਅਤਿਅੰਤ ਜੋਸ਼ ਨਾਲ ਕਥਾ ਕਰਦੇ ਹੁੰਦੇ ਸੀ। ਜਦੋਂ 
ਪਹਿਲੇ ਦਿਨ ਸ਼ਾਮ ਦੇ ਦੀਵਾਨ ਵਿਚ ਕਥਾ ਸ਼ੁਰੂ ਹੋਈ ਤਾਂ ਬਹੁਤ ਹੀ ਲੰਮੇਰੀ 
ਹੋ ਗਈ ਤੇ ਸੈਤ ਜਗਜੀਤ ਸਿੰਘ ਕਥਾ ਕਰਦੇ ਹੋਏ ਹੀ ਜੇ ਸੈਗਤ ਵਿਚ ਕੋਈ 
ਜਾਣ ਲਈ ਉੱਠੇ ਤਾਂ ਉਸ ਨੂੰ ਟੋਕ ਦੇਣ ਕਿ ਤੁਹਾਡੇ ਲਈ ਹੀ ਤਾਂ ਕਥਾ 
ਕਰ ਰਹੇ ਹਾਂ। ਉਸ ਪਹਿਲੇ ਦੀਵਾਨ ਵਿਚ ਸਮਾਪਤੀ ਹੋਣ ਨੂੰ ਤਕਰੀਬਨ ਰਾਤ 
ਦੇ ਗਿਆਰਾਂ ਵੱਜ ਗਏ। ਬਾਬਾ ਹਰਬੈਸ ਸਿੰਘ ਜੀ ਵੀ ਬੈਠੇ ਰਹੇ । ਦੂਜੀ ਸ਼ਾਮ 
ਹੋਏ ਤੇ ਕਹਿਣ ਲੱਗੇ ਕਿ ਸਾਧ-ਸੈਗਤ ਜੀ ਮਹਾਂਪੁਰਖ ਤਾਂ ਕਥਾ ਕਰਦੇ ਅਰੀਮ 
'ਚ ਚਲੇ ਜਾਂਦੇ ਆ, ਅਸੀਂ ਇਨ੍ਹਾਂ ਨੂੰ ਮਨਾ ਲਿਆ ਕਿ ਗ੍ਰਹਿਸਥੀ ਸੰਗਤਾਂ 
ਨੇ ਕੰਮਾਂ-ਕਾਰਾਂ 'ਤੇ ਵੀ ਸਾਜਰੇ ਜਾਣਾ ਹੁੰਦਾ ਹੈ ਤਾਂ ਇਹ ਮੰਨ ਗਏ ਨੇ ਤੇ 
ਅੱਜ ਦੀਵਾਨ ਦੀ ਸਮਾਪਤੀ ਤਕਰੀਬਨ ਨੌਂ ਵਜੇ ਹੋ ਜਾਵੇਗੀ ਤੇ ਸੰਤਾਂ ਦੇ 
ਬਚਨ ਪਿਆਰ ਨਾਲ ਸ੍ਰਵਣ ਕਰੋ ਜੀ । ਇਨ੍ਹਾਂ ਬਚਨਾਂ ਨਾਲ ਸੈਤਾਂ ਦਾ ਸਤਿਕਾਰ 
ਵੀ ਕਾਇਮ ਰੱਖਿਆ ਤੇ ਸੈਗਤਾਂ ਲਈ ਸੌਖ ਕਰ ਦਿੱਤਾ। 

ਬਾਬਾ ਜੀ ਦੇ ਭਤੀਜੇ ਸ. ਸਤਨਾਮ ਸਿੰਘ ਦਾ ਅਨੰਦ ਕਾਰਜ ਆਪ ਜੀ 
ਨੇ ਇੰਗਲੈਂਡ ਵਿਚ ਕੀਤਾ ਤੇ ਜਨੋਤ ਵਿਚ ਆਪ ਵੀ ਗਏ ਤੇ ਹੋਰ ਕਈ ਸੰਗਤਾਂ 
ਸ਼ਾਮਲ ਹੋਈਆਂ, ਜਿਨ੍ਹਾਂ ਵਿਚ ਦਾਸ ਵੀ ਸੀ। ਅਨੰਦ ਕਾਰਜ ਉਪਰੈਤ ਪਤਾ 
ਚੱਲਿਆ ਕਿ ਲੜਕੀ ਵਾਲਿਆਂ ਨੇ ਤਾਂ ਖਾਣੇ-ਪੀਣੇ ਦਾ ਪ੍ਰਬੰਧ ਕਿਸੇ ਹਾਲ 
ਵਿਚ ਰੱਖਿਆ ਸੀ, ਬਾਬਾ ਜੀ ਤੋਂ ਪੁੱਛੇ ਬਿਨਾਂ । ਬਾਬਾ ਜੀ ਨੇ ਹਾਲ ਵਿਚ ਜਾਣ 
ਤੋਂ ਇਨਕਾਰ ਕਰ ਦਿੱਤਾ। ਆਪ ਜੀ ਨੇ ਤੇ ਹੋਰ ਬਹੁਤ ਸਾਰੀਆਂ ਸੈਗਤਾਂ ਨੇ 
ਗੁਰਦੁਆਰਾ ਸਾਹਿਬ ਵਿਖੇ ਹੀ ਲੰਗਰ ਛਕਿਆ ਤੇਂ ਕੁਝ ਹੀ ਵਿਅਕਤੀ ਹਾਲ 
ਵਿਚ ਗਏ। ਸੈਤ ਬਾਬਾ ਹਰਬੈਸ ਸਿੰਘ ਜੀ ਨੇ (ਛੋਟੇ) ਸਤਨਾਮ ਸਿੰਘ ਪਿੰਡ 
ਦੌਲਤਪੁਰ ਦਾ ਰਿਸ਼ਤਾ ਕਰਵਾਇਆ ਤੇ ਇਸੇ ਤਰ੍ਹਾਂ ਪ੍ਰੋ. ਅਮਰ ਸਿੰਘ ਦਾ ਰਿਸ਼ਤਾ 
ਉਸ ਦੀ ਮਰਜ਼ੀ ਅਨੁਸਾਰ ਕਰਵਾਇਆ। ਇਕ ਰਾਤ ਨੂੰ ਬਾਬਾ ਜੀ ਨੇ ਹੱਸਦਿਆਂ 
ਕਿਹਾ ਕਿ ਤਿੰਨ ਬੱਚਿਆਂ ਦੇ ਵਿਆਹ ਕਰਵਾਏ ਹਨ ਪਰ ਸਾਨੂੰ ਤਾਜ਼ੀ ਰੋਟੀ 
ਨਹੀਂ ਮਿਲੀ । ਜ਼ਿਆਦਾ ਤੌਰ 'ਤੇ ਸ. ਸੁਰਜੀਤ ਸਿੰਘ ਸੋਖਲ ਤੇ ਉਨ੍ਹਾਂ ਦੇ ਘਰੋਂ 
ਬੀਬੀ ਹਰਜੀਤ ਕੌਰ ਜੀ ਆਣ ਕੇ ਬਾਬਾ ਜੀ ਨੂੰ ਪ੍ਸ਼ਾਦਾ ਛਕਾਉਂਦੇ ਸਨ । ਬਹੁਤ 
ਵਾਰੀ ਘਰੋਂ ਸਬਜ਼ੀ ਆਦਿ ਲੈ ਆਉਂਦੇ ਸਨ ਤੇ ਨਾਲ ਜੋ ਲੰਗਰ ਵਿਚ ਬਣਿਆ 
ਹੋਣਾ ਰਲਾ ਕੇ ਤਾਜ਼ੇ ਪ੍ਸ਼ਾਦੇ ਬਾਬਾ ਜੀ ਨੂੰ ਪੁੱਛ ਕੇ ਦਾਲਾਂ, ਸਬਜ਼ੀਆਂ, ਖੀਰ, 
ਜਲੇਬੀਆਂ ਆਦਿ ਤਿਆਰ ਕਰਵਾਉਂਦੇ ਰਹਿੰਦੇ ਸਨ ਤੇ ਬਹੁਤ ਸਮਾਂ ਲੰਗਰ 
ਦਾ ਯੋਗ ਪ੍ਰਬੋਧ ਚਲਾ ਕੇ ਸੈਗਤਾਂ ਦੀ ਮਹਾਨ ਸੇਵਾ ਕੀਤੀ। 

ਪਹਿਲੀ ਵਾਰੀ ਜਦੋਂ ਬਾਬਾ ਜੀ ਟਰੈਵਲ ਏਜੌਟ ਸ. ਰਾਮ ਸਿੰਘ ਢਿੱਲੋਂ 
ਦੁਆਰਾ ਪ੍ਰਬੈਧ ਕੀਤੀ ਯਾਤਰਾ 'ਤੇ ਨਨਕਾਣਾ ਸਾਹਿਬ ਤੇ ਪੰਜਾ ਸਾਹਿਬ 
ਪਾਕਿਸਤਾਨ ਵਿਖੇ ਯਾਤਰਾ “ਤੇ ਗਏ ਤੇ ਸ. ਢਿੱਲੋਂ ਕੁਝ ਤਜਰਬੇ ਦੀ ਘਾਟ 
ਤੇਂ ਕੁਝ ਹੋਰ ਕਾਰਨਾਂ ਕਰਕੇ ਬਾਬਾ ਜੀ ਦੇ ਕਹਿਣ 'ਤੇ ਵੀ ਕਿ ਇਥੇ ਸਾਡੇ 
ਕੋਲ ਰਵ੍ਰੋ ਪਰ ਫਿਰ ਵੀ ਕੁਝ ਸਮੇ' ਲਈ ਪਰ੍ਹੇ ਚਲੇ ਗਏ । ਬਾਬਾ ਜੀ ਨੇ ਯਾਤਰਾ 
ਦੌਰਾਨ ਕੋਈ ਗਿਲਾ ਨਾ ਕੀਤਾ ਤੇ ਨਾ ਹੋਰ ਸੰਗਤਾਂ ਨੂੰ ਕਰਨ ਦਿੱਤਾ ਪਰ 
ਕੁਝ ਮਹੀਨਿਆਂ ਬਾਦ ਇਕ ਸ਼ਾਮ ਨੂੰ ਸਾਰੇ ਬੈਠੇ ਸੀ। ਬਾਬਾ ਜੀ ਨੇ ਕਿਹਾ 
ਕਿ ਅਸੀਂ ਢਿੱਲੋਂ ਨੂੰ ਕਿਹਾ ਕਿ ਸਾਡੇ ਕੋਲ ਰਫ੍ਰੋ ਪਰ ਇਹ ਸਾਡੇ ਕੋਲ ਨਾ 
ਰਿਹਾ ਤੇ ਤੁਕ ਪੜ੍ਹੀ : 

ਸੈਗ ਸਖਾ ਸਭਿ ਤਜਿ ਗਏ ਕੋਊ ਨ ਨਿਬਹਿਓ ਸਾਥਿ ॥ 
(ਸਲੋਕ ਮ: ੯, ਪੰਨਾਂ 7629) 

ਇਸ 'ਤੇ ਸ. ਰਾਮ ਸਿੰਘ ਢਿੱਲੋਂ ਨੇ ਕੁਝ ਨਾਰਾਜ਼ਗੀ ਦਰਸਾਈ ਕਿ ਤੁਸੀਂ 
ਮੇਰੀ ਬੇਇਜ਼ਤੀ ਕਰ ਰਹੇ ਹੋ। ਇਸ 'ਤੇ ਬਾਬਾ ਜੀ ਨੇ ਕਿਹਾ ਕਿ (ਪਬਲਿਕ) 
ਜਨਤਾ ਵਿਚ ਤਾਂ ਕੁਝ ਨਹੀਂ ਤੈਨੂੰ ਕਿਹਾ, ਆਪਣੀ ਨਿੱਜੀ ਸੰਗਤ ਵਿਚ ਹੀ 
ਕਹਿ ਰਹੇ ਹਾਂ। ਇਸ ਤੋ ਬਾਅਦ ਸ. ਰਾਮ ਸਿੰਘ ਢਿੱਲੋਂ ਤੇ ਇਨ੍ਹਾਂ ਦੇ ਘਰੋਂ 
ਬੀਬੀ ਕਸ਼ਮੀਰ ਕੌਰ ਢਿੱਲੋਂ ਜੀ ਕਈ ਵਾਰੀ ਪਾਕਿਸਤਾਨ ਦੀਆਂ ਯਾਤਰਾਵਾਂ 
ਲਈ ਸੰਗਤਾਂ ਦੇ ਜੱਥੇ ਲੈ ਕੇ ਗਏ ਤੇ ਬਾਬਾ ਜੀ ਵੀ ਗਏ ਤੇ ਬਹੁਤ ਪਿਆਰ 
ਨਾਲ ਬਾਬਾ ਜੀ ਤੋਂ ਸਭ ਸੈਗਤਾਂ ਦੀ ਸੇਵਾ ਕੀਤੀ ਤੇ ਹਰੇਕ ਤਰ੍ਹਾਂ ਸਹੂਲਤਾਂ 
ਦਾ ਧਿਆਨ ਰੱਖਿਆ। ਸ. ਰਾਮ ਸਿੰਘ ਢਿੱਲੋਂ ਹੁਣ ਕਈ ਸਾਲਾਂ ਤੋਂ ਅਮਰੀਕਾ 
ਵਿਖੇ ਰਹਿ ਰਹੇ ਹਨ। 

ਰਾਗੀ ਗਿਆਨੀ ਜੋਗਿੰਦਰ ਸਿੰਘ ਜੀ (ਨੇਤ੍ਹੀਨ) ਨੇ ਬਾਬਾ ਹਰਬੈਸ ਸਿੰਘ 
ਜੀ ਨਾਲ ਬਹੁਤ ਸਮਾਂ ਬਿਤਾਇਆ ਤੇ ਕੀਰਤਨ ਦੀ ਮਹਾਨ ਸੇਵਾ ਕਰ ਕੇ 
ਬਹੁਤ ਸਾਰੇ ਕਾਰਜਾਂ ਵਿਚ ਆਪਣਾ ਯੋਗਦਾਨ ਪਾਇਆ। ਬਾਬਾ ਜੀ ਪਿਆਰ 
ਤੇ ਮਾਣ ਨਾਲ ਕਈ ਵਾਰੀ ਆਪ ਨੂੰ ਸੈਤ ਜੋਗਿੰਦਰ ਸਿੰਘ ਆਖਿਆ ਕਰਦੇ 
ਸਨ। ਸੈਤ ਜੋਗਿੰਦਰ ਸਿੰਘ ਜੀ ਦੇ ਮਨ ਵਿਚ ਸਤ ਬਾਬਾ ਹਰਥੈਸ ਸਿੰਘ ਜੀ 
ਲਈ ਅਥਾਹ ਸ਼ਰਧਾ ਸੀ ਤੇ ਹੈ ਤੇ ਬਾਬਾ ਜੀ ਯਾਦ ਵਿਚ ਅਨੰਦਪੁਰ ਸਾਹਿਬ 
ਵਿਖੇ ਬਣਾਏ ਆਪਣੇ ਅਸਥਾਨ ਦਾ ਨਾਮ ਹਰਬੰਸ-ਪੁਰੀ ਰੱਖਿਆ ਹੈ। 

ਇਸ ਵਿਚ ਕੋਈ ਸ਼ੱਕ ਨਹੀਂ ਹੈ ਕਿ ਬਾਬਾ ਜੀ ਆਪਣੇ ਨਾਮ ਦੇ ਅਰਥਾਂ 
ਅਨੁਸਾਰ (ਹਰੀ ਦੀ ਬੈਸ) ਆਪ ਪਰਮਾਤਮਾ ਅਕਾਲ ਪੁਰਖ ਦੇ ਸਨਮਾਨਯੋਗ 
ਆਗਿਆਕਾਰੀ ਪੁੱਤਰ ਸਨ, ਇਕ ਵਾਰੀ ਆਪ ਜੀ ਨੇ ਇਉਂ ਵੀ ਕਾਗ਼ਜ਼ 
'ਤੇ ਲਿਖਿਆ ਸੀ : 

ਜਿਉਂ ਪੁੱਤਰ ਪਿਆਰੇ ਮਾਤ ਨੂੰ । 
ਤਿਉਂ ਸੈਤ ਪਿਆਰੇ ਰੱਬ ਨੂੰ । 
ਗੁਰਬਾਣੀ ਵਿਚ ਵੀ ਮੁਖਵਾਕ ਹੈ : 
ਸਫਲੁ ਜਨਮੁ ਹਰਿ ਜਨ ਕਾ ਉਪਜਿਆ ਜਿਨਿ ਕੀਨੋ ਸਉਤੁ ਬਿਧਾਤਾ ॥ 
(ਦੌਵਗੌਧਾਗੰਂ ਮਹਲਾ ੫, ਪੰਨਾ 532) 
ਐਸੇ ਮਹਾਂਪੁਰਖਾਂ ਦੇ ਗੁਣ ਦੇਖ ਕੇ ਉਸ ਕਲਿਆਣਕਾਰੀ ਅਕਾਲ ਪੁਰਖ 
ਦੇ ਗੁਣ ਸਮਝ ਵਿਚ ਆਉਂਦੇ ਹਨ, ਅਸਲੀ ਅਰਥਾਂ ਵਿਚ ਸੰਤ ਬਾਬਾ ਹਰਬੈਸ 
ਸਿੰਘ ਜੀ ਵਰਗੇ ਮਹਾਂਪੁਰਖ ਹੀ ਉਸ ਪਰਮਾਤਮਾ ਨੂੰ, ਗੁਰੁ ਸਾਹਿਬ ਨੂੰ ਆਪਣਾ 
ਪਿਤਾ ਅਖਵਾ ਸਕਦੇ ਹਨ। ਮੇਰੇ ਵਰਗੇ ਨੀਚ ਤਾਂ ਲੱਖਾਂ ਭੁੱਲਾਂ ਕਰ ਕੇ 
ਪਛਤਾਉਂਦੇ ਤੇ ਨਿੱਤ ਡੋਲਦੇ ਰਹਿੰਦੇ ਨੇ। ਇਹ ਵੀ ਅਤਿਅੰਤ ਹੈਰਾਨ ਕਰਨ 
ਵਾਲੀ ਗੱਲ ਹੈ ਕਿ ਬਹੁਤ ਸੈਗਤਾਂ ਤੋਂ ਕਈ ਵਾਰੀ ਸੁਣਨ ਵਿਚ ਆਉਂਦਾ 
ਕਿ 'ਸੈਤ ਤਾਂ ਸਦਾ ਪੈਸੇ ਮੰਗਦੇ ਰਹਿੰਦੇ ਆ” ਉਨ੍ਹਾਂ ਭੋਲਿਆਂ ਨੂੰ ਇਹ ਨਾ 
ਸੁੱਝਣਾ ਕਿ ਸੈਤ ਸਾਡਾ ਭਲਾ ਕਰ ਰਹੇ ਆ ਕਿ ਕਿਸੇ ਤਰ੍ਹਾਂ ਇਨ੍ਹਾਂ ਦੀ ਮਾਇਆ 
ਵੀ ਸਫਲੀ ਹੋ ਜਾਵੇ। ਸੈਤਾਂ ਨੇ ਆਪਣਾ ਤਾਂ ਜੀਵਨ ਵਿਚ ਕੋਈ ਖਾਤਾ 
(ਅਕਾਊਂਟ) ਹੀ ਨਹੀਂ ਖੁਲ੍ਹ ਵਾਇਆ ਤੇ ਪਰਉਪਕਾਰ ਹਿਤ ਕਿਸੇ ਦੀ ਚੰਗੀ 
ਮਾੜੀ ਸੁਣ ਕੇ ਵੀ ਹਊ-ਪਰ੍ਹੇ ਕਰ ਦਿੱਤਾ ਪਰ ਆਪਣਾ ਪਰਉਪਕਾਰੀ ਸੁਭਾਅ 
ਨਹੀਂ ਤਿਆਗਿਆ ਜਿਵੇਂ ਕਿ ਇਕ ਕਥਾ ਕਹਾਣੀ ਸੁਣਨ ਵਿਚ ਆਉਂਦੀ 
ਹੈ ਕਿ ਕਿਸੇ ਨਹਿਰ ਦੇ ਕਿਨਾਰੇ ਮਹਾਂਪੁਰਖ ਵਿਚਰ ਰਹੇ ਸਨ ਕਿ ਇਕ ਕੀੜਾ 
(ਬਿੱਛੂ) ਆਦਿ ਪਾਣੀ ਵਿਚ ਡਿੱਗ ਪਿਆ। ਦੇਖਿਆ ਤੇ ਮਹਾਂਪੁਰਖਾਂ ਨੇ ਆਪਣੇ 
ਦਿਆਲੂ ਸੁਭਾਅ ਨਾਲ ਉਸ ਨੂੰ ਬਾਹਰ ਕੱਢਿਆ ਤਾਂ ਪਾਣੀ ਵਿੱਚੋਂ 
ਨਿਕਲਣਸਾਰ ਹੀ ਉਸ ਨੇ ਹੱਥ 'ਤੇ ਡੰਗ ਮਾਰਿਆ, ਹੱਥ ਕੌਬ ਗਿਆ। ਕੀੜਾ 
ਫਿਰ ਪਾਣੀ ਵਿਚ ਡਿੱਗ ਪਿਆ। ਸੰਤਾਂ ਨੇ ਫਿਰ ਕੱਢਿਆ, ਉਸ ਫਿਰ ਡੰਗ 
ਮਾਰਿਆ। ਜਦੋਂ ਕਈ ਵਾਰੀ ਇਸ ਤਰ੍ਹਾਂ ਹੋ ਬੀਤਿਆ ਤਾਂ ਇਕ ਸੇਵਕ ਨੇ 
ਬੇਨਤੀ ਕਰ ਕੇ ਕਿਹਾ ਕਿ ਬਾਬਾ ਜੀ ਤੁਸੀਂ ਇਸ ਨੂੰ ਕੱਢਦੇ ਹੋ ਇਹ ਡੰਗ 
ਮਾਰਦਾ ਹੈ, ਤੁਸੀਂ ਛੱਡੋ ਇਸ ਨੂੰ ਡੁੱਥ ਲੈਣ ਦਿਓ ਤਾਂ ਸੰਤਾਂ ਕਿਹਾ ਕਿ ਜੇ 
ਇਕ ਕੀੜਾ ਆਪਣਾ ਸੁਭਾਅ (ਡੰਗ ਮਾਰਨਾ) ਨਹੀਂ ਛੱਡਦਾ ਤਾਂ ਮੈਂ ਆਪਣਾ 
ਦਿਆਲੂ ਸੁਭਾਅ ਕਿਉਂ ਛੱਡ ਦਿਆਂ। ਬਿਲਕੁਲ ਐਸੇ ਤਰ੍ਹਾਂ ਹੀ ਸੈਤ ਬਾਬਾ 
ਹਰਬੈਸ ਸਿੰਘ ਜੀ ਹੋਰਾਂ ਦਾ ਵਰਤਾਰਾ ਸੀ। ਕੋਈ ਓਪਰਾ ਤਾਂ ਉਨ੍ਹਾਂ ਨੂੰ ਦਿਖਾਈ 
ਹੀ ਨਹੀਂ ਸੀ ਦਿੰਦਾ ਭਾਈ ਘਨਈਆ ਜੀ ਵਾਂਗੂ : 
ਬਿਸਰਿ ਗਈ ਸਭ ਤਾਤਿ ਪਰਾਈ ॥ 
ਜਬ ਤੇ ਸਾਧਸੈਗਤਿ ਮੋਹਿ ਪਾਈ॥ __ (ਕਾਨੜਾ ਮਹਲਾ ੫, ਪੰਨਾ 72997 

ਪਹਿਲਾਂ ਪਹਿਲ ਜਦੋਂ ਵੈਸਟ ਬ੍ਰਾਮਵਿਚ ਵਿਖੇ ਅਸਥਾਨ ਲਈ ਜੋ 
ਬਿਲਡਿੰਗ ਲਈ ਗਈ ਸੀ, ਬਾਬਾ ਜੀ ਤੋਂ ਇਜਾਜ਼ਤ ਲੈ ਕੇ ਉਸ ਵਿਚ ਕੇਵਲ 
ਸਿੰਘ ਚੌਹਾਨ, ਸੁਰਜੀਤ ਸਿੰਘ ਸੋਖਲ, ਡਾਕਟਰ ਤਰਲੋਕ ਸਿੰਘ ਤੇ ਸੁੱਚਾ ਸਿੰਘ 
ਸਾਊਥਾਲ ਨੇ ਰਲ-ਮਿਲ ਕੇ ਕੁਝ ਪੈਸੇ ਪਾਏ ਤੋਂ ਕੁਝ ਬਾਰਕਲੇ ਬੈਂਕ ਤੋਂ ਮੌਰਟਗੇਜ 
ਲੈ ਲਈ। 1979 ਵਿਚ ਹੀ ਬਿਲਡਿੰਗ ਦਾ ਕਬਜ਼ਾ ਮਿਲ ਗਿਆ ਤੇ ਮੁਰੰਮਤ 
ਸ਼ੁਰੂ ਕਰ ਦਿੱਤੀ ਤੇ ਉਥੇ ਹੀ ਸੈਗਤਾਂ ਆਉਣੀਆਂ ਸ਼ੁਰੂ ਹੋ ਗਈਆਂ। ਜਿਤਨੇ 
ਕੁ ਪੈਸੇ ਆਉਣੇ , ਉਤਨੇ ਹੀ ਬਿਲਡਿੰਗ 'ਤੇ ਖ਼ਰਚ ਕਰੀ ਜਾਣੇ ਤੇ ਬਾਕੀ ਸੈਗਤਾਂ 
ਨੇ ਹੱਥੀਂ ਮਿਹਨਤ ਕਰੀ ਜਾਣੀ ਪਰ 1980 ਵਿਚ ਗੁਰਦੁਆਰਾ ਸੈਗਤਾਂ ਵਾਸਤੇ 
ਖੋਲ੍ਹ ਦਿੱਤਾ ਗਿਆ ਤੋਂ ਰੈਪੇਅਰ ਦਾ ਕੰਮ ਫੇਰ ਵੀ ਚੱਲਦਾ ਰਿਹਾ। ਇਸ 
ਅਸਥਾਨ ਨੂੰ ਹਂਦ ਵਿਚ ਲਿਆਉਣ ਲਈ ਬਾਬਾ ਜੀ ਨੇ ਬਾਕੀ ਸੰਗਤਾਂ ਦੇ 
ਨਾਲ ਰਲ ਕੇ ਆਪ ਵੀ ਰੋੜੀ ਕੁੱਟੀ ਤੇ ਹੋਰ ਵੀ ਕਈ ਕੌਮਾਂ ਵਿਚ ਮਨ ਦੇ 
ਨਾਲ ਨਾਲ ਤਨ ਦਾ ਵੀ ਹਿੱਸਾ ਪਾਇਆ। ਧਨ ਤਾਂ ਆਪ ਨੇ ਕਦੀ ਜਮ੍ਹਾਂ 
ਕੀਤਾ ਹੀ ਨਹੀਂ ਸੀ। ਬਾਹਰੋਂ ਵੀ ਸੈਗਤ ਤੋਂ ਸ. ਸੁਰਜੀਤ ਸਿੰਘ ਬਿੰਦਰਾ ਹੋਰਾਂ 
ਦੇ ਪਰਿਵਾਰ ਦੀ ਸਹਾਇਤਾ ਨਾਲ ਪੈਸੇ ਇਕੱਠੇ ਕੀਤੇ ਗਏ । ਗੁਰਦੁਆਰੇ ਦਾ 
ਨਾਮ ਸ੍ਰੀ ਗੁਰੂ ਹਰਿ ਰਾਇ ਸਾਹਿਬ ਰੱਖਿਆ ਗਿਆ। 
ਸ. ਸੁਰਜੀਤ ਸਿੰਘ ਬਿੰਦਰਾ ਤੇ ਆਰਕੀਟੈਕਟ ਸ. ਕਰਮ ਸਿੰਘ ਚਾਨਾ, 
ਸ. ਸੋਹਣ ਸਿੰਘ ਰੀਹਲ ਜੀ ਨੇ ਕਾਰਪੈਂਟਰ ਦਾ ਕੰਮ ਕੀਤਾ! ਬਾਕੀ ਸਾਰੇ 
ਸੇਵਾਦਾਰਾਂ ਨੇ ਆਪ ਲੱਗ ਕੇ ਤੇ ਕੁਝ ਲੇਬਰ ਲਾ ਕੇ ਜ਼ੋਰ-ਸ਼ੋਰ ਨਾਲ ਕੌਮ ਕਰ 
ਕੇ ਗੁਰਦੁਆਰਾ ਹੋਂਦ ਵਿਚ ਲਿਆਂਦਾ। ਭਾਵੇਂ ਕੁਝ ਲੋਕਲ ਵਸਨੀਕਾਂ ਨੇ 
ਗੁਰਦੁਆਰਾ ਬਣਨ ਦੀ ਵਿਰੋਧਤਾ ਵੀ ਕੀਤੀ ਪਰ ਸੌਤਾਂ ਦੇ ਨਿਸ਼ਕਾਮ ਉੱਦਮ 
ਤੇ ਸੈਗਤਾਂ ਦੇ ਭਲੇ ਦੇ ਕੰਮਾਂ ਵਿਚ ਗੁਰੂ ਸਾਹਿਬ ਜੀ ਆਪ ਸਹਾਈ ਹੁੰਦੇ ਹਨ : 
ਆਪਿ ਸਹਾਈ ਹੋਆ॥ ਸਚੇ ਦਾ ਸਚਾ ਢੋਆ॥ 
(ਸੰਗਠਨ ਮਹਲਾ ੫, ਪੰਨਾਂ 628) 
ਬਾਬਾ ਜੀ ਨੇ ਅਸਥਾਨ 'ਤੇ ਸਵੇਰੇ-ਸ਼ਾਮ ਕੀਰਤਨ-ਕਥਾ ਤੇ ਸ਼ਾਮ ਨੂੰ 
ਨਾਲ 'ਸੂਰਜ ਪ੍ਰਕਾਸ਼ ਗ੍ਰੰਥ' ਦੀ ਕਥਾ ਵੀ ਸ਼ੁਰੂ ਕਰਵਾ ਦਿੱਤੀ, ਜਿਥੇ ਸੈਗਤਾਂ 
ਇਸ ਆਤਮਕ ਖ਼ੁਰਾਕ ਦਾ ਆਨੰਦ ਮਾਣਦੀਆਂ, ਉਥੇ ਬਾਬਾ ਜੀ ਲੰਗਰ ਨੂੰ 
ਤਾਂ ਬਹੁਤ ਹੀ ਮਹਾਨਤਾ ਦਿੰਦੇ ਸਨ ਤੇਂ ਹਰ ਸਮੇ ਲੰਗਰ ਵਰਤਦਾ ਰਹਿੰਦਾ 
ਸੀ। ਹੌਲੀ ਹੌਲੀ ਇਹ ਅਸਥਾਨ ਅਤਿ ਲੋਕਪ੍ਰਿਯ ਹੋਣ ਲੱਗ ਪਿਆ ਤੇ ਸੈਗਤਾਂ 
ਬਹੁਤ ਦੂਰ ਦੂਰ ਤੋਂ ਇਸ ਅਸਥਾਨ 'ਤੇ ਹਾਜ਼ਰੀ ਭਰਨ ਆਉਣ ਲੱਗ ਪਈਆਂ। 
ਪਹਿਲਾ ਜਥਾ ਪਾਕਿਸਤਾਨ ਦੇ ਗੁਰਦੁਆਰਿਆਂ ਦੀ ਯਾਤਰਾ ਲਈ 
1981 ਵਿਚ ਬਾਬਾ ਜੀ ਦੀ ਅਗਵਾਈ ਵਿਚ ਗਿਆ। ਟਰੈਵਲ ਏਜੈਟ ਸ. ਰਾਮ 

106 ਸੰਤਨ ਕਾਂ ਅਹਿਮਾ 
ਸਿੰਘ ਖੈਹਰਾ ਨੇ ਬਾਬਾ ਜੀ ਨੂੰ ਬੇਨਤੀ ਕਰ ਕੇ ਪਾਕਿਸਤਾਨ ਦੇ ਗੁਰਦੁਆਰਿਆਂ 
ਦੀ ਯਾਤਰਾ ਲਈ ਸੰਗਤਾਂ ਨੂੰ ਪ੍ਰੇਰਨਾ ਕਰਨ ਲਈ ਮਨਾ ਲਿਆ। ਬਾਅਦ ਵਿਚ 
ਸ. ਰਾਮ ਸਿੰਘ ਜੀ ਢਿੱਲੋਂ ਇਹ ਸੇਵਾ ਨਿਭਾਉਂਦੇ ਰਹੇ। ਪਹਿਲਾਂ ਪਾਕਿਸਤਾਨ 
ਵਿਚ ਰਹਿ ਗਏ ਗੁਰਦੁਆਰਿਆਂ ਦੀ ਹਾਲਤ ਬਹੁਤ ਖ਼ਰਾਬ ਸੀ । ਦਾਸ ਪਰਿਵਾਰ 
ਸਮੇਤ 1983 ਵਿਚ ਗਿਆ ਸੀ। ਖ਼ਾਸ ਤੌਰ 'ਤੇ ਚੂਨਾ ਮੰਡੀ ਲਾਹੌਰ (ਸਰੀ ਗੁਰੂ 
ਰਾਮਦਾਸ ਸਾਹਿਬ ਜੀ ਦਾ ਜਨਮ ਅਸਥਾਨ) ਗੁਰਦੁਆਰੇ ਦਾ ਥੜਾ ਟੁੱਟਾ ਪਿਆ 
ਸੀ, ਸੈਗਤਾਂ ਨੇ ਰਲ ਕੇ ਹੰਝੂਆਂ ਭਿੱਜੀ ਅਰਦਾਸ ਕੀਤੀ, 'ਹੇ ਸੱਚੇ ਸੋਢੀ 
ਪਾਤਿਸ਼ਾਹ ਜੀਉ, ਆਪ ਜੀ ਆਪ ਹੀ ਬਖ਼ਸ਼ਿਸ਼ ਕਰ ਕੇ ਆਪਣੇ ਅਸਥਾਨ ਵੀ 
ਸੇਵਾ-ਸੈਭਾਲ ਕਰਵਾਉ ਜੀ।' ਇਸੇ ਤਰ੍ਹਾਂ ਹੀ ਪਹਿਲਾਂ ਸਭ ਗੁਰਦੁਆਰੇ ਦੇਖਣ 
ਲਈ ਵੀਜ਼ਾ ਨਹੀਂ ਮਿਲਦਾ ਸੀ। ਸ. ਕੇਵਲ ਸਿੰਘ ਚੌਹਾਨ ਤੇ ਗਿਆਨੀ ਦਾਨ 
ਸਿੰਘ ਜੀ ਸੈਘਾ 1984 ਵਿਚ ਜਥਾ ਲੈ ਕੇ ਗਏ। ਸੱਚੇ ਸੌਦੇ ਗੁਰਦੁਆਰੇ ਵਿਚ 
ਪਹੁੰਚੇ ਤਾਂ ਅਸਥਾਨ ਦੀ ਹਾਲਤ ਦੇਖ ਕੇ ਅੱਖਾਂ ਵਿਚ ਪਾਣੀ ਲਗਾਤਾਰ ਵਗਣ 
ਲੱਗ ਪਿਆ। ਗੁਰਦੁਆਰੇ ਅੰਦਰ ਤੂੜੀ ਭਰੀ ਹੋਈ ਸੀ ਤੇ ਮੂਹਰੇ ਨੇੜੇ ਹੀ ਪਸ਼ੂ 
ਬੈਨ੍ਹੇ ਹੋਏ ਸਨ, ਸਾਰੀ ਬਿਲਡਿੰਗ ਢੱਠੀ ਹੋਈ ਸੀ। ਦਾਸ ਦੇ ਪਿਤਾ ਜੀ ਸਵਰਗੀ 
ਗਿਆਨੀ ਬਖ਼ਸ਼ੀਸ਼ ਸਿੰਘ ਜੀ ਕਈ ਸਾਲ ਪਹਿਲਾਂ ਪਾਕਿਸਤਾਨ ਜਾ ਕੇ ਆਏ 
ਸਨ ਤੇ ਬਾਬਾ ਜੀ ਨੂੰ ਹਾਲਾਤ ਤੋਂ ਜਾਣੂ ਕਰਵਾਇਆ ਸੀ ਤੇ ਹੁਣ ਜਦ ਇਨ੍ਹਾਂ 
ਸੱਜਣਾਂ ਨੇ ਆ ਕੇ ਬਾਬਾ ਜੀ ਨੂੰ ਦੱਸਿਆ ਤੇ ਬੇਨਤੀ ਕੀਤੀ ਤਾਂ ਬਾਬਾ ਜੀ 
ਨੇ ਬਚਨ ਕੀਤਾ ਕਿ ਹੁਣ ਸਮਾਂ ਆ ਗਿਆ ਹੈ ਕਿ ਪਾਕਿਸਤਾਨ ਦੇ 
ਗੁਰਦੁਆਰਿਆਂ ਦੀ ਸੰਭਾਲ ਸ਼ੁਰੂ ਹੋ ਜਾਵੇਗੀ। ਸੰਨ 1983 ਵਿਚ ਬਾਬਾ ਜੀ 
ਲੰਗਰ ਹਾਲ ਦੇ ਲਈ 95 ਹਜ਼ਾਰ ਰੁਪਇਆ ਦੇ ਕੇ ਆਏ। ਬਾਬਾ ਜੀ ਇੰਗਲੈਂਡ 
ਵਿੱਚੋਂ ਕੱਪੜੇ ਲੀੜੇ ਤੇ ਮਾਇਆ ਲਿਜਾ ਕੇ ਪਾਕਿਸਤਾਨ ਤੇ ਭਾਰਤ ਵਿਚ 
ਗ਼ਰੀਬਾਂ ਤੇ ਲੋੜਵੰਦਾਂ ਨੂੰ ਵੰਡਦੇ ਸਨ ਤੇ ਪਾਕਿਸਤਾਨ ਵਿਚ ਆਪ ਜੀ ਨੂੰ 
“ਡੁਮੇਲੀ ਵਾਲਾ ਪੀਰ” ਕਹਿ ਕੇ ਸਤਿਕਾਰਿਆ ਜਾਂਦਾ ਸੀ। ਬਾਅਦ ਵਿਚ 
ਪਾਲਕੀ ਸਾਹਿਬ ਤੇ ਦਰੀਆਂ ਲਈ ਬੇਅੰਤ ਸੇਵਾਵਾਂ ਸੈਗਤਾਂ ਤੋਂ ਕਰਵਾਈਆਂ। 
ਬਾਬਾ ਜੀ ਨੂੰ ਗੁਰੂ ਸਾਹਿਬ ਤੇ ਅਕਾਲ ਪੁਰਖ 'ਤੇ ਇਤਨਾ ਭਰੋਸਾ ਸੀ 
ਕਿ ਕੋਈ ਵੀ ਗੱਲ ਆਪਣੀ ਮਰਜ਼ੀ ਨਾਲ ਨਹੀਂ ਕਰਦੇ ਸਨ। ਆਪ ਜੀ ਸੈਗਤਾਂ 
ਲਈ ਦਵਾ-ਦਾਰੂ ਕਰਦੇ ਸਨ ਪਰ ਜਦੋਂ ਕਿਸੇ ਨੇ ਕੋਈ ਫ਼ਰਿਆਦ ਲੈ ਕੇ 
ਆਉਣਾ ਤਾਂ ਆਪ ਜੀ ਨੇ ਪੁੱਛਣਾ-ਕੀ ਸ੍੍‌ ਗੁਰੂ ਗ੍ਰੌਥ ਸਾਹਿਬ ਜੀ ਨੂੰ ਮੱਥਾ 
ਟੇਕ ਆਏ ਹੋ ? ਜੇ ਨਹੀਂ ਤਾਂ ਪਹਿਲਾਂ ਦਰਬਾਰ ਵਿਚ ਮੱਥਾ ਟੇਕ ਕੇ ਤੇ ਲੰਗਰ 
ਵਿਚ ਹਾਜ਼ਰੀ ਲੁਆ ਕੇ ਆਓ ਤਾਂ ਫਿਰ ਗੱਲ ਸੁਣਾਂਗੇ ਤੇ ਕਰਾਂਗੇ। ਜੋ ਵੀ 
ਆਪ ਜੀ ਕੋਲ ਆਉਂਦਾ, ਅੱਧਾ ਦੁੱਖ ਤਾਂ ਆਪਣੇ ਪਿਆਰ ਭਰੇ ਬਚਨਾਂ ਨਾਲ 

ਹੀ ਦੂਰ ਕਰ ਦਿੰਦੇ ਸਨ। ਇਤਨੀ ਅਪਣੱਤ ਸੀ ਆਪ ਵਿਚ ਤੇ ਰਹਿੰਦਾ ਦੁੱਖ 
ਦੁਆਈ ਤੇ ਸ਼ਬਦ ਦੀ ਬਰਕਤ ਨਾਲ ਦੂਰ ਹੋ ਜਾਂਦਾ ਸੀ। ਜਿਵੇਂ ਕਿ ਪਹਿਲਾਂ 
ਲਿਖ ਆਏ ਹਾਂ ਕਿ ਬਾਬਾ ਜੀ ਸ਼ਬਦ ਦਾ ਜਾਪ ਕਰਨ ਨੂੰ ਕਹਿੰਦੇ ਸਨ। ਰਾਤ 
ਨੂੰ ਕਾਫ਼ੀ ਦੇਰ ਤਕ ਪ੍ਰਬੰਧਕ ਤੇ ਸੰਗਤਾਂ ਬੈਠੀਆਂ ਰਹਿੰਦੀਆਂ ਸਨ। ਸਵੇਰ 
ਨੂੰ ਤਿੰਨ ਵਜੇ ਉੱਠ ਕੇ ਬਾਬਾ ਜੀ ਇਸ਼ਨਾਨ ਸੋਧ ਲੈਂਦੇ ਤੇ ਆਪਣਾ ਨਿਤਨੇਮ 
ਕਰਦੇ, ਉਪਰੋਤ ਆਸਾ ਦੀ ਵਾਰ ਦੇ ਕੀਰਤਨ ਸ਼ੁਰੂ ਹੋਣ ਤੋ' ਪਹਿਲਾਂ ਹੀ ਦਰਬਾਰ 
ਵਿਚ ਪਹੁੰਚ ਜਾਂਦੇ ਤੇ ਸਾਰਾ ਦੀਵਾਨ ਸੈਗਤਾਂ ਬਰਾਬਰ ਬੈਠ ਕੇ ਸੁਣਦੇ ਤੇ 
ਇਸੇ ਤਰ੍ਹਾਂ ਸ਼ਾਮ ਨੂੰ ਵੀ। ਜਿਸ ਤਰ੍ਹਾਂ ਸੁਖਮਨੀ ਸਾਹਿਬ ਵਿਚ ਦਰਜ ਹੈ : 
ਬ੍ਰਹਮ ਗਿਆਨੀ ਕਾ ਭੋਜਨੁ ਗਿਆਨ ॥ 
ਨਾਨਕ ਬ੍ਰਹਮ ਗਿਆਨੀ ਕਾ ਬ੍ਰਹਮ ਧਿਆਨੁ ॥ 
(ਗਉੜੀ ਸ਼ੁਖਮਨੈ % ੫, ਪੰਨਾਂ 273) 
ਬਾਬਾ ਜੀ ਆਪ ਵੀ ਇਸ ਆਤਮਕ ਭੋਜਨ (ਕਥਾ ਕੀਰਤਨ) ਦਾ ਆਨੰਦ 
ਮਾਣਦੇ ਤੇ ਸੰਗਤਾਂ ਲਈ ਵੀ ਖੁੱਲ੍ਹੇ ਭੰਡਾਰੇ ਵਰਤਦੇ : 
ਰਜਿ ਰਜਿ ਭੋਜਨੁ ਖਾਵਹੁ ਮੇਰੇ ਭਾਈ ॥ 
ਅੰਮ੍ਰਿਤ ਨਾਮੁ ਰਿਦ ਮਾਹਿ ਧਿਆਈ ॥ 
ਹੱਸ਼ਲਾਵਲੁ ਮ: ੫, ਪੰਨਾ 8077 


੨ 


ਅਤੇ 

ਸਤਿਗੁਰ ਤੁਮ ਕਉ ਹੋਇ ਦਇਆਲਾ ਸੋਤਸੈਗਿ ਤੇਗੀ ਪ੍ਰੀਤਿ ॥ 

ਕਾਪੜੁ ਪਤਿ ਪਰਮੇਸਰੁ ਰਾਖੀ ਭੋਜਨੁ ਕੀਰਤਨੁ ਨੀਤਿ ॥ 

(ਗੂਜਗੀ ਮਹਲਾ ੫, ਪੰਨਾ 856) 
ਬਾਬਾ ਜੀ ਨੇ ਜਿਥੇ ਭਾਰਤ, ਇੰਗਲੈਂਡ ਤੇ ਪਾਕਿਸਤਾਨ ਦੇ ਵਸਨੀਕਾਂ 
ਤੇ ਸੈਗਤਾਂ ਦਾ ਭਲਾ ਕੀਤਾ, ਉਥੇ ਬਾਬਾ ਜੀ ਨੇ ਪ੍ਰਚਾਰ ਹਿੱਤ ਸ. ਮਲਕੀਤ 
ਸਿੰਘ ਕੈਨੇਡਾ ਦੀ ਪ੍ਰੇਰਨਾ ਰਾਹੀਂ ਅਕਤੂਬਰ 1984 ਤੋ' ਜਨਵਰੀ 1985 
ਤਕਰੀਬਨ ਤਿੰਨ ਮਹੀਨੇ ਬੀ.ਸੀ. ਕੈਲਗਿਰੀ ਐਡਮਿੰਟਨ ਵਿਖੇ ਸੈਗਤਾਂ ਨੂੰ 
ਨਾਮ-ਸਿਮਰਨ ਗੁਰਸਿੱਖੀ ਨਾਲ ਜੋੜਿਆ। ਇਸ ਫੇਰੀ ਦੌਰਾਨ ਬਾਬਾ ਜੀ ਦੇ 
ਨਾਲ ਗਿਆਨੀ ਦਾਨ ਸਿੰਘ ਜੀ ਸੰਘਾ, ਗਿਆਨੀ ਜੁਗਿੰਦਰ ਸਿੰਘ ਤੇ ਤਬਲੇ 
ਦੀ ਸੇਵਾ ਲਈ ਪ੍ਰੋ. ਅਮਰ ਸਿੰਘ ਨਾਲ ਸਨ। ਫਿਰ ਸ. ਜੋਗਾ ਸਿੰਘ ਸਿਡਨੀ 
ਆਸਟ੍ਰੇਲੀਆ ਦੇ ਪਿਆਰ ਦੇ ਖਿੱਚੇ ਹੋਏ ਤਕਰੀਬਨ ਤਿੰਨ ਕੁ ਮਹੀਨੇ ਉਥੇ 
ਗੁਰੂ ਸਾਹਿਬਾਂ ਦੇ ਮਿਸ਼ਨ ਨੂੰ ਪ੍ਚਾਰਿਆ। ਇਸ ਫੇਰੀ ਦੌਰਾਨ ਵੀ ਗਿਆਨੀ 
ਦਾਨ ਸਿੰਘ ਜੀ ਸੰਘਾ, ਗਿਆਨੀ ਤਰਲੋਕ ਸਿੰਘ ਤੇ ਪ੍ਰੋ. ਅਮਰ ਸਿੰਘ ਨਾਲ 
ਸਨ। ਇਥੇ ਹੀ ਮਲੇਸ਼ੀਆ ਦੀ ਸੈਗਤ ਵਲੋਂ ਬਹੁਤ ਬੇਨਤੀਆਂ ਆ ਰਹੀਆਂ 

ਸਨ ਕਿ ਇਧਰ ਦਰਸ਼ਨ ਦਿਓ ਤੇ ਬਾਬਾ ਜੀ ਤੇ ਗਿਆਨੀ ਦਾਨ ਸਿੰਘ ਜੀ 
ਨੇਂ ਮਲੇਸ਼ੀਆ ਪਧਾਰ ਕੇ ਸੈਗਤਾਂ ਦੇ ਪਿਆਰ ਨੂੰ ਫੁੱਲ ਚੜ੍ਹਾਏ। 

ਇਸ ਤੋਂ ਬਾਅਦ ਬਾਬਾ ਜੀ ਵਾਪਸ ਇੰਗਲੈਂਡ ਪਹੁੰਚੇ ਤੇ ਸੈਗਤਾਂ ਨੇ 
ਬਹੁਤ ਹੀ ਖ਼ੁਸ਼ੀਆਂ ਮਨਾਈਆਂ। ਮਹਾਂਪੁਰਖਾਂ ਦਾ ਆਪਣਾ ਪ੍ਰਤਾਪ ਹੁੰਦਾ ਹੈ। 
ਬਾਬਾ ਜੀ ਜਿਥੇ ਵੀ ਗਏ ਜਾਂ ਜਾਂਦੇ, ਸੈਗਤਾਂ ਦੀਆਂ ਬੇਅੰਤ ਰੌਣਕਾਂ ਲੱਗ 
ਜਾਂਦੀਆਂ। ਕਈ ਤਪਦੀਆਂ ਹੋਈਆਂ ਜਿੰਦੜੀਆਂ ਸ਼ਾਂਤੀ ਪ੍ਰਾਪਤ ਕਰਦੀਆਂ, 
ਕਈ ਪ੍ਰਭੂ-ਮਾਰਗ 'ਤੇ ਚੱਲਣ ਵਾਲੇ ਜਗਿਆਸੂ ਬਾਬਾ ਜੀ ਤੋਂ ਭਗਤੀ ਰਸਤੇ 
'ਤੇ ਚੱਲਣ ਦੀਆਂ ਜੁਗਤੀਆਂ ਪੁੱਛਦੇ ਤੇ ਕੋਈ ਪਈਆਂ ਰੁਕਾਵਟਾਂ ਦਾ ਹੱਲ 
ਪੁੱਛਦੇ । ਬਾਬਾ ਜੀ ਸਭ ਦੀ ਤਸੱਲੀ ਕਰਵਾਂਦੇ ਤੇ ਪੂਰਨ ਲੋਕਾਈ ਨੂੰ ਉਸ ਮਾਲਕ 
ਦੇ ਨਾਲ ਜੋੜਨ ਦੀ ਹਰ ਸੈਭਵ ਕੋਸ਼ਿਸ਼ ਕਰਦੇ। ਬਾਬਾ ਜੀ ਦੇ ਦਿਲ ਅੰਦਰ 
ਇਤਨਾ ਪਿਆਰ ਸੀ ਕਿ ਸਭ ਸੈਗਤਾਂ ਆਪ ਜੀ ਦੇ ਬਚਨ ਬਹੁਤ ਸਤਿਕਾਰ 
ਨਾਲ ਸੁਣ ਕੇ ਅਨੰਦਤ ਹੁੰਦੀਆਂ ਤੇ ਆਪਣੇ ਜੀਵਨ ਵਿਚ ਉਨ੍ਹਾਂ ਬਚਨਾਂ 
ਨੂੰ ਲਾਗੂ ਕਰ ਕੇ ਗੁਰੂ ਸਾਹਿਬ ਜੀ ਦੀਆਂ ਖ਼ੁਸ਼ੀਆਂ ਪ੍ਰਾਪਤ ਕਰਦੀਆਂ। ਬਾਬਾ 
ਜੀ ਨੇ ਜੀਵਨ ਵਿਚ ਆਪਣੇ ਵਾਸਤੇ ਕਦੀ ਵੀ ਕਿਸੇ ਤੋਂ ਕਿਸੇ ਵਸਤੂ ਦੀ 
ਮੰਗ ਨਹੀਂ ਕੀਤੀ। ਆਪ ਜੀ ਪੂਰਨ ਸੈਤੋਖੀ ਸਨ ਤੇ ਜੋ ਵੀ ਸੈਗਤਾਂ ਆਪ 
ਜੀ ਨੂੰ ਮਾਇਆ ਅਰਪਨ ਕਰਦੀਆਂ ਸਨ, ਬਾਬਾ ਜੀ ਮਨੁੱਖਤਾ ਦੇ ਭਲੇ ਲਈ 
ਝੱਟ-ਪਟ ਲਾ ਦਿੰਦੇ ਸਨ। ਕਦੀ ਮਾਇਆ ਨੂੰ ਜੋੜ ਕੇ ਰੱਖਣ ਦਾ ਤਾਂ ਆਪ 
ਨੂੰ ਫੁਰਨਾ ਹੀ ਨਹੀਂ ਉਤਪੰਨ ਹੋਇਆ। ਇਕ ਵਾਰੀ ਬਾਬਾ ਸੈਤ ਜਵਾਲਾ ਸਿੰਘ 
ਜੀ ਹਰਖੋਵਾਲ ਵਾਲਿਆਂ ਨੇ ਆਪ ਜੀ ਨੂੰ ਅਸ਼ੀਰਵਾਦ ਦਿੰਦਿਆਂ ਹੋਇਆਂ 
ਕਿਹਾ ਕਿ ਤੁਹਾਡੇ ਲਈ ਦਰਗਾਹ ਵਿੱਚੋਂ ਮਾਇਆ ਮਨਜ਼ੂਰ ਕਰਵਾ ਦਿੱਤੀ 
ਆ, ਜਿਥੇ ਮਰਜ਼ੀ ਵਰਤੋਂ । 

ਸੈਤ ਬਾਬਾ ਹਰਬੈਸ ਸਿੰਘ ਜੀ ਨੇ ਗੁਰਦੁਆਰਿਆਂ, ਹਸਪਤਾਲਾਂ, 
ਵਿੱਦਿਆ ਕੇਂਦਰਾਂ ਦੀ ਸੇਵਾ ਤੇ ਉਸਾਰੀ ਵਿਚ ਹੀ ਹਿੱਸਾ ਨਹੀਂ ਪਾਇਆ, 
ਸਗੋਂ ਪੰਥਕ ਮੋਰਚਿਆਂ ਵਿਚ ਵੀ ਸਰਗਰਮ ਹਿੱਸਾ ਲਿਆ ਤੇ ਪੰਜਾਬੀ ਸੂਬਾ 
ਅੰਦੋਲਨ ਵਿਚ ਗ੍ਰਿਫ਼ਤਾਰੀ ਵੀ ਦਿੱਤੀ ਤੇ ਥੋੜਾ ਸਮਾਂ ਜੇਲ੍ਹ ਵੀ ਗਏ। 
ਐਮਰਜੈਂਸੀ ਦੌਰਾਨ ਧਰਮ-ਯੁੱਧ ਮੋਰਚੇ ਦਾ ਸਮਰਥਨ ਕਰਦਿਆਂ ਅਨਾਜ ਤੇ 
ਮਾਲੀ ਇਮਦਾਦ ਭੇਜਦੇ ਰਹੇ। 

ਆਪ ਜੀ ਨੇ ਹਮੇਸ਼ਾ ਪੰਥਕ ਕਾਰਜਾਂ ਵਿਚ ਸ਼੍ਰੋਮਣੀ ਗੁਰਦੁਆਰਾ ਪ੍ਬੈਧਕ 
ਕਮੇਟੀ ਤੇ ਸ਼੍ਰੋਮਣੀ ਅਕਾਲੀ ਦਲ ਵਲੋਂ ਦਿੱਤੀ ਯੋਗ ਅਗਵਾਈ ਵਿਚ ਆਪਣਾ 
ਹਿੱਸਾ ਪਾਇਆ ਤੇ ਲੋੜ ਅਨੁਸਾਰ ਡੁਮੇਲੀ ਤੇ ਇਰਦ-ਗਿਰਦ ਦੇ ਇਲਾਕਿਆਂ 
ਵਿੱਚੋਂ ਸਿੰਘਾਂ ਦੇ ਜੱਥੇ ਭੇਜਦੇ ਰਹੇ। ਬਾਬਾ ਹਰਬੈਸ ਸਿੰਘ ਜੀ ਨੂੰ ਕਿਸੇ ਵੀ 

ਵਸਤੂ ਦੀ ਪਕੜ ਨਹੀਂ ਸੀ। ਭਾਵੇਂ ਉਹ ਡੇਰਾ (ਅਸਥਾਨ) ਸੀ ਜਾਂ ਕੋਈ 
ਮੋਟਰ-ਕਾਰ ਜਾਂ ਕੋਈ ਸੇਵਕ; ਨਹੀਂ ਤਾਂ ਆਮ ਵਿਅਕਤੀ ਤਾਂ ਆਪਣੇ 
ਰਿਸ਼ਤੇਦਾਰਾਂ ਜਾਂ ਖ਼ਾਸ ਚੇਲਿਆਂ ਨੂੰ ਹੀ ਹਰ ਵਸਤੂ ਦਾ ਮੁਖਤਿਆਰ ਥਾਪਦੇ 
ਹਨ। ਉਹ ਆਪ ਕਈ ਵਾਰ ਇਕ ਸਾਖੀ ਸੁਣਾਇਆ ਕਰਦੇ ਸਨ, ਜੋ ਉਨ੍ਹਾਂ 
ਦੇ ਜੀਵਨ 'ਤੇ ਢੁੱਕਦੀ ਹੈ : 

ਇਕ ਵੇਰਾਂ ਇਕ ਸੰਤ ਮਹਾਤਮਾ ਦੇ ਡੇਰੇ 'ਤੇ ਚਾਰ ਚੋਰ ਆ ਗਏ, ਸੇਵਕ 
ਆਰਾਮ ਕਰ ਰਹੇ ਸਨ। ਉਨ੍ਹਾਂ ਨੇ ਚਾਰ ਵੱਡੀਆਂ ਵੱਡੀਆਂ ਪੰਡਾਂ ਬੈਨ੍ਹ ਲਈਆਂ, 
ਜਿਨ੍ਹਾਂ ਵਿਚ ਰਾਸ਼ਨ, ਬਰਤਨ ਆਦਿ ਸਨ ਪਰ ਉਹ ਇਕੱਲੇ ਇਕੱਲੋਂ ਤੋਂ ਪੰਡਾਂ 
ਚੁੱਕੀਆਂ ਨਹੀਂ ਸੀ ਜਾ ਸਕਦੀਆਂ। ਚੋਰਾਂ ਦੇ ਮੁਖੀ ਨੇ ਬਾਕੀ ਤਿੰਨਾਂ ਨੂੰ ਪੰਡਾਂ 
ਚੁਕਾ ਕੇ ਤੋਰ ਦਿੱਤਾ ਪਰ ਉਸ ਇਕੱਲੇ ਤੋਂ ਪੰਡ ਚੁੱਕੀ ਨਾ ਜਾਵੇ ਤੇ ਕਿਸੇ 
ਨੇ ਹੱਥ ਪੁਆ ਕੇ ਉਸ ਨੂੰ ਵੀ ਪੰਡ ਚੁਕਵਾ ਦਿੱਤੀ ਤੇ ਉਹ ਤੁਰ ਪਿਆ। ਕਾਫ਼ੀ 
ਅੱਗੇ ਜਾ ਕੇ ਉਸ ਚੋਰ ਨੇ ਸੋਚਿਆ ਕਿ ਬਾਕੀ ਤਿੰਨਾਂ ਨੂੰ ਤਾਂ ਮੈਂ ਪੰਡਾਂ 
ਚੁਕਾਈਆਂ, ਮੈਨੂੰ ਕਿਸ ਨੇ ਪੰਡ ਚੁਕਾਈ ? ਵਾਪਸ ਆ ਗਿਆ, ਅੱਗੇ ਸੈਤ 
ਖੜੇ ਸਨ, ਪੁੱਛਿਆ-ਕੀ ਆਪ ਜੀ ਨੇ ਮੈਨੂੰ ਪੰਡ ਚੁਕਾਈ ਸੀ ? ਸੈਤ ਜੀ 
ਨੇ ਹਾਂ ਵਿਚ ਜਵਾਬ ਦਿੱਤਾ ਤੋਂ ਆਖਿਆ-ਤੁਸੀਂ ਇਹ ਵਸਤੂਆਂ ਲੈ ਜਾਉ, 
ਆਪੇ ਮਾਲਕ ਸਾਨੂੰ ਹੋਰ ਭੇਜ ਦੇਵੇਗਾ। ਸੈਤਾਂ ਦੀ ਦਿਆਲਤਾ ਤੇ ਨਿਰਵੈਰਤਾ 
ਦੇਖ ਕੇ ਚਰਨੀਂ ਢਹਿ ਪਿਆ ਤੇ ਮੁਆਫ਼ੀ ਦੀ ਜਾਚਨਾ ਕਰਨ ਲੱਗਾ ਤੇ ਉਸ 
'ਤੇ ਐਸਾ ਅਸਰ ਹੋਇਆ ਕਿ ਆਪ ਵੀ ਚੋਰੀ ਕਰਨੀ ਛੱਡ ਦਿੱਤੀ ਤੇ ਸਾਥੀਆਂ 
ਨੂੰ ਵੀ ਐਸਾ ਕਰਨ ਲਈ ਪ੍ਰੋਰਿਆ। ਬਾਬਾ ਜੀ ਵਿਚ ਵੀ ਇਹ ਬਹੁਤ ਵੱਡਾ 
ਗੁਣ ਸੀ ਕਿ ਆਪ ਵਿਹਾਰਕ ਤੇ ਅਮਲੀ ਤੌਰ 'ਤੇ ਕੁਝ ਕਰ ਕੇ ਐਸੇ ਪੂਰਨੇ 
ਪਾ ਦਿੰਦੇ ਸੀ ਕਿ ਬਹੁਤਾ ਕੁਝ ਸੰਗੀਆਂ ਨੂੰ, ਸੰਗਤਾਂ ਨੂੰ ਕਹਿਣ ਦੀ ਲੋੜ 
ਨਹੀਂ ਸੀ ਪੈਂਦੀ। ਐਸੇ ਆਦਰਸ਼ਕ ਸਨ ਬਾਬਾ ਜੀ ਤੇ ਉਨ੍ਹਾਂ ਦਾ ਜੀਵਨ, ਜਿਸ 
ਵਿਚ ਕ੍ਰਿਆਤਮਕ ਉਪਦੇਸ਼ ਹੁੰਦਾ ਸੀ। 

ਮੈਨੂੰ ਸੈਤ ਬਾਬਾ ਦਲੀਪ ਸਿੰਘ ਮੈਮੋਰੀਅਲ ਕਾਲਜ ਡੁਮੋਲੀ ਦੇ ਪ੍ਰਿੰਸੀਪਲ 
ਸ. ਤਰਲੋਚਨ ਸਿੰਘ ਸੰਘਾ ਤੇ ਸ. ਜੁਝਾਰ ਸਿੰਘ ਅਧਿਆਪਕ ਤੇ ਹੋਰ ਵੀ 
ਅਧਿਆਪਕਾਂ ਨੂੰ ਮਿਲਣ ਦਾ ਮੌਕਾ ਮਿਲਿਆ ਜਦੋਂ ਕਿ ਮੈ' ਡੁਮੇਲੀ ਵਿਖੇ 
ਕਾਲਜ ਦੀਆਂ ਤਸਵੀਰਾਂ ਖਿੱਚ ਰਿਹਾ ਸੀ। ਉਹ ਕਿਤੇ ਜਾ ਰਹੇ ਸਨ ਪਰ ਸਾਨੂੰ 
ਦੇਖ ਕੇ ਰੁਕ ਗਏ ਤੇ ਬਹੁਤ ਪਿਆਰ ਸਤਿਕਾਰ ਨਾਲ ਮਿਲੋ ਤੇ ਦਾਸ ਦੇ ਪੁੱਛਣ 
'ਤੇ ਉਨ੍ਹਾਂ ਬਾਬਾ ਜੀ ਦੇ ਜੀਵਨ ਬਾਰੇ ਵੀ ਕੁਝ ਘਟਨਾਵਾਂ ਦਾ ਜ਼ਿਕਰ ਕੀਤਾ 
ਤੇ ਦੱਸਿਆ ਕਿ ਕਿਵੇਂ ਸ. ਬੁੱਧ ਸਿੰਘ ਢਾਹਾਂ ਕਲੇਰਾਂ ਵਾਲੇ ਪਹਿਲਾਂ ਪਿੰਡ 
ਮੇਹਲੀ ਵਿਖੇ ਬਾਬਾ ਜੀ ਨੂੰ ਮਿਲੇ ਤੇ ਬੇਨਤੀ ਕਰ ਕੇ ਸਭ ਪ੍ਰਾਜੈਕਟ ਬਾਰੇ 

ਦੱਸਿਆ ਤਾਂ ਬਾਬਾ ਹਰਬੈਸ ਸਿੰਘ ਜੀ ਨੇ ਸਾਰੀ ਸੈਗਤ ਨੂੰ ਸੰਬੋਧਨ ਹੁੰਦਿਆਂ 
ਆਖਿਆ ਕਿ ਇਹ ਸਿੰਘ ਚੰਗੀ ਸੇਵਾ ਕਰਨੀ ਚਾਹੁੰਦਾ ਹੈ, ਇਸ ਦੀ ਪੂਰੀ 
ਮਦਦ ਕਰੋਂ ਤੇ ਸਮਝੋ ਕਿ ਇਹ ਝੋਲੀ ਬੁੱਧ ਸਿੰਘ ਦੀ ਨਹੀਂ, ਮੇਰੀ ਹੈ। ਇਥੋਂ 
ਹੀ ਢਾਹਾਂ ਕਲੇਰਾਂ ਦੀ ਸੇਵਾ ਦਾ ਮੁੱਢ ਬੱਝਾ । ਪ੍ਰਿੰਸੀਪਲ ਸ. ਤਰਲੋਚਨ ਸਿੰਘ 
ਸੈਘਾ ਤੇ ਅਧਿਆਪਕ ਸ. ਜੁਝਾਰ ਸਿੰਘ ਜੀ ਨੇ ਦੱਸਿਆ ਕਿ ਪਿੰਡ ਸਾਹਨੀ 
ਵਿਖੇ ਬਾਬਾ ਜੀ ਨੇ ਗੁਰਦੁਆਰਾ ਬਣਵਾਇਆ ਤੇ ਇਸੇ ਤਰ੍ਹਾਂ ਹੀ ਪਿੰਡ ਮੂਸਾਪੁਰ 
ਵਿਖੇ ਚੋਅ ਉੱਤੇ ਪੁਲ ਨਹੀਂ ਸੀ, ਜੋ ਬਾਬਾ ਹਰਬੈਸ ਸਿੰਘ ਜੀ ਨੇ ਬਣਵਾਇਆ। 
ਇਨ੍ਹਾਂ ਨੇ ਦੱਸਿਆ ਕਿ ਸਕੂਲ ਤੇ ਕਾਲਜ ਦੇ ਵਿਦਿਆਰਥੀਆਂ/ 
ਵਿਦਿਆਰਥਣਾਂ ਲਈ ਕੀਰਤਨ ਲਈ ਹਾਰਮੋਨੀਅਮ ਤੇ ਢੋਲਕੀਆਂ ਲਈ 
ਬਾਬਾ ਜੀ ਕੋਲ ਬੇਨਤੀ ਕੀਤੀ ਤਾਂ ਉਨ੍ਹਾਂ ਨੇ ਮੌਜ ਵਿਚ ਆ ਕੇ ਜੈਕਾਰਾ 
ਬੁਲਾਇਆ 'ਬੋਲੇ ਸੋ ਨਿਹਾਲ, ਸਤਿ ਸ੍ਰੀ ਅਕਾਲ” ਤੇ ਪ੍ਰਵਾਨਗੀ ਦੇ ਦਿੱਤੀ। 
ਪਰ ਇਹ ਨਹੀਂ ਕਿ ਬਾਬਾ ਜੀ ਹਰ ਕਿਸੇ ਦੀ ਕਹੀ ਹੋਈ ਹਰ ਗੱਲ ਮੰਨ ਲੈਂਦੇ 
ਸਨ ਕਿਉਂਕਿ ਵਿਦਿਆਰਥੀਆਂ ਦੇ ਕੁਝ ਹੋਰ ਤਰ੍ਹਾਂ ਨੱਚਣ ਟੱਪਣ ਤੇ ਭੰਗੜਾ 
ਪਾਉਣ ਦੀਆਂ ਵਸਤੂਆਂ ਬਾਰੇ ਬੇਨਤੀ ਕੀਤੀ ਤਾਂ ਬਾਬਾ ਜੀ ਨੇ ਇਨਕਾਰ 
ਕਰ ਦਿੱਤਾ ਕਿਉਂਕਿ ਬਾਬਾ ਜੀ ਨੂੰ ਇਸ ਵਿਚ ਕੋਈ ਗੁਰਮਤਿ ਨਜ਼ਰ ਨਹੀਂ 
ਸੀ ਆਈ। ਪਹਿਲਾਂ ਇਥੇ ਕਾਲਜ ਵਿਖੇ ਹਾਲ ਦਾ ਨਾਮ ਬਾਬਾ ਹਰਬੰਸ ਸਿੰਘ 
ਜੀ ਹਾਲ ਸੀ ਪਰ ਕੁਝ ਕਾਰਨਾਂ ਕਰਕੇ ਉਹ ਬਦਲ ਦਿੱਤਾ ਗਿਆ। ਦਾਸ ਤੇ 
ਸੁਪਤਨੀ ਹਰਭਜਨ ਕੌਰ ਨੇ ਬੇਨਤੀ ਕੀਤੀ ਕਿ ਦੁਬਾਰਾ ਬਾਬਾ ਹਰਬੈਸ ਸਿੰਘ 
ਜੀ ਦੇ ਨਾਮ 'ਤੇ ਹਾਲ ਦਾ ਨਾਮ ਕਰ ਦਿੱਤਾ ਜਾਵੇ ਜੋ ਕਿ ਇਨ੍ਹਾਂ ਸੁੱਜਣਾਂ ਨੇ 
ਮੰਨ ਲਿਆ ਤੇ ਕਿਹਾ ਕਿ ਅਸੀਂ ਸਾਰੇ ਮਤਾ ਪਾਸ ਕਰ ਕੇ ਸ਼੍ਰੋਮਣੀ ਗੁਰਦੁਆਰਾ 
ਪ੍ਰਬੰਧਕ ਕਮੇਟੀ ਨੂੰ ਭੇਜ ਦਿਆਂਗੇ ਤੋ ਉਨ੍ਹਾਂ ਤੋਂ ਮਨਜ਼ੂਰੀ ਆਉਣ `ਤੇ ਐਸਾ 
ਕਰ ਦਿੱਤਾ ਜਾਵੇਗਾ। ਨਾਲ ਹੀ ਸਾਡੇ ਪੁੱਛਣ 'ਤੇ ਕਿ ਕੋਈ ਸਾਡੇ ਲਾਇਕ 
ਸੇਵਾ ਦੱਸੋ ਤਾਂ ਪ੍ਰਿੰਸੀਪਲ ਸ. ਤਰਲੋਚਨ ਸਿੰਘ ਸੌਘਾ ਜੀ ਨੇ ਕਿਹਾ ਕਿ ਡੁਮੇਲੀ 
ਕਾਫ਼ੀ ਗ਼ਰੀਬ ਇਲਾਕਾ ਹੈ, ਅਸੀਂ ਚਾਹੁੰਦੇ ਹਾਂ ਕਿ ਆਪ ਜੀ ਪੰਜ 
ਵਿਦਿਆਰਥਣਾਂ ਨੂੰ ਪੰਜ ਪੰਜ ਹਜ਼ਾਰ ਸਾਲਾਨਾ ਵਜ਼ੀਫ਼ਾ ਮੁਕਰਰ ਕਰ ਦਿਓ 
ਤੇ ਜੋ ਵਿਦਿਅਕ ਕਸਵੱਟੀ ਹੋਵੇ, ਉਹ ਦੱਸ ਦਿਓ। ਇਸ ਤੇ ਦਾਸ ਨੋ ਇਹ 
ਕਿਹਾ ਕਿ ਸਾਨੂੰ ਇਹ ਮਨਜ਼ੂਰ ਹੈ ਜੇ ਤੁਸੀਂ ਹਾਲ ਦਾ ਨਾਮ ਬਦਲ ਕੇ ਸੈਤ 
ਬਾਬਾ ਹਰਬੈਸ ਸਿੰਘ ਜੀ ਹਾਲ ਕਰ ਦਿਓਗੇ ਤਾਂ ਦਾਸ ਆਪਣੇ ਜੀਵਨ ਸਮੇਂ 
ਤਕ ਇਸ ਨੂੰ ਨਿਭਾਏਗਾ ਤੇ ਕਸਵੱਟੀ ਸਿਰਫ਼ ਇਕ ਹੀ ਹੈ ਕਿ ਇਹ 
ਵਿਦਿਆਰਥਣਾਂ ਗੁਰ-ਸ਼ਬਦ ਗੁਰਬਾਣੀ ਕੀਰਤਨ ਕਰ ਸਕਦੀਆਂ ਹੋਣ । ਬਾਬਾ 
ਜੀ ਦੀ ਇੱਛਾ ਅਨੁਸਾਰ ਉਹ ਤਾਂ ਚਾਹੁੰਦੇ ਸਨ ਕਿ ਸਾਰੇ ਬੱਚੇ-ਬੱਚੀਆਂ ਕੀਰਤਨ 

ਕਰਨ। ਦਾਸ ਨੇ 2011 ਸਾਲ ਦੇ ਵਜ਼ੀਫ਼ੇ ਦੀ ਰਕਮ ਪੇਸ਼ਗੀ ਭੇਂਟ ਕਰ ਦਿੱਤੀ 
ਜੋ ਕਿ ਪ੍ਰਿੰਸੀਪਲ ਜੀ ਨੇ ਗੁਰਮਤਿ ਅਧਿਆਪਕਾ ਜੀ ਨੂੰ ਬੁਲਾ ਕੇ ਉਨ੍ਹਾਂ ਦੇ 
ਸਪੁਰਦ ਕਰ ਦਿੱਤੀ ਤੇ ਕਿਹਾ ਕਿ ਉਹ ਜੇਤੂ ਵਿਦਿਆਰਥਣਾਂ ਦੀਆਂ ਤਸਵੀਰਾਂ 
ਤੇ ਵੇਰਵਾ ਭੇਜ ਦਿਆ ਕਰਨਗੇ। 

ਗੁਰਦੁਆਰਾ ਸੀ ਰਵਿਦਾਸ ਜੀ ਹੈਂਡਜ਼ਵਰਥ ਵਿਖੇ ਅੱਗ ਲੱਗਣ ਤੋਂ 
ਬਾਅਦ ਕਮੇਟੀ ਤੇ ਸੈਗਤਾਂ ਦੇ ਕਹਿਣ 'ਤੇ ਬਾਬਾ ਜੀ ਆਪ ਉਥੇ ਗਏ। ਆਪ 
ਵੀ ਬਹੁਤ ਸੇਵਾ ਕੀਤੀ, ਸੌਗੀਆਂ ਨੂੰ ਕਹਿ ਕੇ ਤੇ ਸੰਗਤਾਂ ਨੂੰ ਪ੍ਰੇਰਨਾ ਦੇ ਕੇ 
ਬਹੁਤ ਸਾਰੀ ਮਾਇਕ ਸੇਵਾ ਮੁੜ ਉਸਾਰੀ ਵਿਚ ਲਾਈ। 

ਸਰੀ ਗੁਰੂ ਨਾਨਕ ਦੇਵ ਜੀ ਮਹਾਰਾਜ ਜੀ ਦੇ ਜੀਵਨ ਵਿਚ ਇਕ ਸਾਖੀ 
ਆਉਂਦੀ ਹੈ ਕਿ ਗੁਰੂ ਜੀ ਇਕ ਪਿੰਡ ਵਿਚ ਗਏ । ਉਥੇ ਦੇ ਵਸਨੀਕਾਂ ਨੇ ਕੋਈ 
ਸੇਵਾ ਨਾ ਕੀਤੀ, ਨਾ ਹੀ ਪਿੰਡ ਵਿਚ ਬਹਿਣ-ਰਹਿਣ ਦਿੱਤਾ ਤੋਂ ਗੁਰੂ ਜੀ ਨੇ 
ਸੇਵਾ ਕੀਤੀ, ਸਤਿਗੁਰੂ ਜੀ ਦੇ ਬਚਨ ਮੰਨ ਕੇ ਰਲ ਕੇ ਸਿਮਰਨ-ਭਜਨ-ਕੀਰਤਨ 
ਕੀਤਾ ਤੇ ਸਭ ਤਰ੍ਹਾਂ ਦੇ ਭੋਜਨ ਪਦਾਰਥ ਭੇਟ ਕੀਤੇ । ਜਦੋਂ ਗੁਰੂ ਜੀ ਉਥੋਂ ਤੁਰਨ 
ਲੱਗੇ ਤਾਂ ਬਚਨ ਕਰ ਦਿੱਤਾ-ਉੱਜੜ ਜਾਓ । ਭਾਈ ਮਰਦਾਨਾ ਜੀ ਤੋਂ ਰਿਹਾ 
ਨਾ ਗਿਆ ਤੇ ਬੋਲਿਆ ਕਿ ਗੁਰੂ ਬਾਬਾ ਜੀ ਤੁਸੀਂ ਇਹ ਕਿਸ ਤਰ੍ਹਾਂ ਦਾ ਇਨਸਾਫ਼ 
ਕਰਦੇ ਹੋ ? ਜਿਨ੍ਹਾਂ ਨੇ ਬੈਠਣ ਵੀ ਨਾ ਦਿੱਤਾ, ਉਨ੍ਹਾਂ ਨੂੰ “ਵੱਸਦੇ ਰਹੋ” ਤੋਂ ਜਿਨ੍ਹਾਂ 
ਤਨ-ਮਨ-ਧਨੇ ਨਾਲ ਸੇਵਾ ਕੀਤੀ, ਉਨ੍ਹਾਂ ਨੂੰ “ਉੱਜੜ ਜਾਓ" ਦਾ ਫ਼ੁਰਮਾਨ ਕਰ 
ਦਿੱਤਾ ਹੈ। ਇਸ 'ਤੇ ਗੁਰੂ ਬਾਬਾ ਜੀ ਨੇ ਫ਼ੁਰਰਾਇਆ--ਭਾਈ ਮਰਦਾਨਾ, ਜਿਸ 
ਪਿੰਡ ਵਾਲਿਆਂ ਨੇ ਸੇਵਾ ਕੀਤੀ ਹੈ, ਬਚਨ ਮੰਨੇ ਹਨ, ਉਹ ਅੱਛੇ ਸਤਸੈਗੀ 
ਪੁਰਸ਼ ਤੇ ਬੀਬੀਆਂ ਹਨ ਜਿਥੇ ਵੀ ਜਾਣਗੇ ਅੱਛੇ ਕੰਮ ਕਰਨਗੇ, ਸਤਸੈਗਤ 
ਕਾਇਮ ਕਰਨਗੇ। ਇਸ ਲਈ ਉਨ੍ਹਾਂ ਦਾ ਵਿਖਰ ਜਾਣਾ, ਖਿਲਰ ਜਾਣਾ ਹੀ 
ਚੰਗਾ ਹੈ। ਜੋ ਰੱਥ ਤੋਂ ਮੁਨਕਰ ਹਨ, ਆਏ ਮਹਾਂਪੁਰਖਾਂ ਦੀ ਸੇਵਾ ਨਹੀਂ ਕਰਦੇ, 
ਉਹਨਾਂ ਦਾ ਉਸੇ ਬਸਤੀ-ਪਿੰਡ ਵਿਚ ਰਹਿਣਾ ਹੀ ਠੀਕ ਹੈ। ਹੋਰ ਕਿਸੇ ਨੂੰ ਤਾਂ 
ਨਹੀਂ ਵਿਗਾੜਨਗੇ। ਇਹ ਬਚਨ ਸੁਣ ਕੇ ਭਾਈ ਮਰਦਾਨਾ ਜੀ ਨੇ ਗੁਰੂ ਜੀ 
ਨੂੰ ਮੱਥਾ ਟੇਕਿਆ। 

ਬਾਬਾ ਜੀ ਦੇ ਬਹੁਤ ਸਾਰੇ ਸੰਗੀ, ਪ੍ਰੇਮੀ, ਸ਼ਰਧਾਲੂਆਂ ਨਾਲ ਵੀ ਐਸੀ 
ਹੀ ਲੀਲ੍ਹਾ ਵਰਤ ਗਈ ਹੈ, ਸਭ ਵਿਖਰ ਗਏ ਹਨ, ਖਿਲਰ ਗਏ ਹਨ, ਦੂਰ 
ਦੂਰ ਹੋ ਗਏ ਹਨ, ਇਹ ਵੀ ਅਸਚਰਜ-ਜਨਕ ਘਟਨਾ ਹੋ ਵਾਪਰੀ ਹੈ, ਸ਼ਾਇਦ 
ਇਸ ਵਿਚ ਹੀ ਸਭ ਦਾ ਭਲਾ ਹੈ, ਅਕਾਲਪੁਰਖ, ਗੁਰੂ ਸਾਹਿਬ ਤੇ ਬਾਬਾ ਜੀ 
ਹੀ ਜਾਣਦੇ ਹਨ। 

ਜੋ ਗੁਰਸਿੱਖ ਗੁਰੂ ਸਾਹਿਬਾਨ ਦੀ ਦੱਸੀ ਹੋਈ ਮਰਿਆਦਾ ਨਾਲ ਆਪਣਾ 
ਜੀਵਨ ਬਿਤਾਉਂਦੇ ਹਨ, ਰਹਿਤਾਂ ਰੱਖਦੇ ਹਨ, ਨਿਤਨੇਮ ਸਿਮਰਨ ਕਰਦੇ ਹਨ 
ਤੇ ਕੁਰਹਿਤਾਂ ਤੋਂ ਬਚਦੇ ਹਨ, ਉਨ੍ਹਾਂ ਨੂੰ ਵੀ ਆਮ ਸੋਝੀ ਹੋ ਆਉਂਦੀ ਹੈ ਕਿ 
ਉਨ੍ਹਾਂ ਦਾ ਕਿਤਨਾ ਕੁ ਸਮਾਂ ਇਸ ਮਾਤ-ਲੋਕ ਵਿਚ ਹੋਰ ਰਹਿੰਦਾ ਹੈ, ਭਾਵੇਂ 
ਉਹ ਇਸ ਨੂੰ ਹੋਰਨਾਂ 'ਤੇ ਜ਼ਾਹਰ ਕਰਨ ਜਾਂ ਨਾ। ਜੋ ਵੀ ਇਸ ਦੁਨੀਆਂ 'ਤੇ 
ਆਇਆ ਹੈ ਸਰੀਰ ਧਾਰਨ ਕਰਕੇ, ਉਹ ਸਰੀਰ ਇਕ ਦਿਨ ਸ਼ਾਂਤ ਹੋਣਾ ਹੀ 
ਹੈ। ਬੇਅੰਤ ਫ਼ੁਰਮਾਨ ਹਨ ਬਾਣੀ ਵਿਚ : 
ਜੈਸੇ ਜਲ ਤੇ ਬੁਦਬੁਦਾ ਉਪਜੈ ਬਿਨਸੈ ਨੀਤ ॥ 
ਜਗ ਰਚਨਾ ਤੈਸੇ ਰਚੀ ਕਹੁ ਨਾਨਕ ਸੁਨਿ ਮੀਤ ॥ 
(ਸਲੋਕ # ੯, ਪੰਨਾਂ 1427) 
ਰਾਮੁ ਗਇਓ ਰਾਵਨੁ ਗਇਓ ਜਾ ਕਉ ਬਹੁ ਪਰਵਾਰੁ ॥ 
ਕਹੁ ਨਾਨਕ ਥਿਰੁ ਕਛੁ ਨਹੀ ਸੁਪਨੇ ਜਿਉ ਸੈਸਾਰੁ ॥ 
(ਸ਼ਲੌਕ % ੬, ਪੰਨਾ 4259) 
ਨਾਂਗੇ ਆਵਨੁ ਨਾਂਗੇ ਜਾਨਾ ॥ 
ਕੋਇ ਨ ਰਹਿਹੈ ਰਾਜਾ ਰਾਨਾ॥ 
(ਭੈਰਉ ਕਾਥੌਰ ਜੀ, ਪੰਨਾ 1757) 
ਸੇਖ ਹੈਯਾਤੀ ਜਗਿ ਨ ਕੋਈ ਥਿਰੁ ਰਹਿਆ ॥ 
(ਆਸ਼ਾ ਫਗੰਦ' ਜੀ, ਪੰਨਾ 488) 
ਸਜਣ ਮੇਰੇ ਰੈਗੁਲੇ ਜਾਇ ਸੁਤੇ ਜੀਰਾਣਿ ॥ 
ਹੈ ਭੀ ਵੋਵਾ ਡੁਮਣੀ ਰੋਵਾ ਝੀਣੀ ਬਾਣਿ ॥ 
/ਸਿਗੰਰਾਗੂ ਮਹਲਾ 5, ਪੰਨਾ 237 
ਆਇਆ ਤਿਨ ਕਾ ਸਫਲੁ ਭਇਆ ਹੈ ਇਕ ਮਨਿ ਜਿਨੀ ਧਿਆਇਆ॥ 
(ਵਡਾਹੌਸ਼ ਮਹਲਾ ੧, ਪੰਨਾਂ 579) 
ਹਰਿ ਕੇ ਸੇਵਕ ਜੋ ਹਰਿ ਭਾਏ ਤਿਨ੍‌ਕੀ ਕਥਾ ਨਿਰਾਰੀ ਰੇ ॥ 
ਆਵਹਿ ਨ ਜਾਹਿ ਨ ਕਬਹੂ ਮਰਤੇ ਪਾਰਬ੍ਰਹਮ ਸੈਗਾਰੀ ਰੇ ॥ 
/ਝਲਾਵਲੁ ਕਲਰ ਜੀ, ਪੰਨਾ 855 
ਦਸਮ ਸਤਿਗੁਰੂ ਜੀ “ਬਚਿਤ੍ਰ ਨਾਟਕ” ਤੇ “ਅਕਾਲ ਉਸਤਤਿ” ਵਿਚ 
ਬਿਆਨ ਕਰਦੇ ਹਨ ਕਿ ਕਰੋੜਾਂ ਹੀ ਪੀਰ ਅਵਤਾਰ ਹੋਏ ਹਨ, ਪਰ ਆਪਣੀ 
ਆਪਣੀ ਵਾਰੀ ਆਉਣ 'ਤੇ ਸਭ ਨੂੰ ਇਸ ਧਰਤੀ ਤੋਂ ਕੂਚ ਕਰਨਾ ਪਿਆ। 
ਕਈ ਮੇਟ ਡਾਰੇ ਉਸਾਰੇ ਬਨਾਏ ॥ 
ਉਪਾਰੇ ਗੜੇ ਫੇਰ ਮੇਟੇ ਉਪਾਏ । 

ਕ੍ਰਿਯਾ ਕਾਲ ਜੂ ਕੀ ਕਿਨੂ ਨ ਪਛਾਨੀ ॥ 

ਘਨਿਯੋ ਪੈ ਬਿਰੈਹੈ ਘਨਿਯੋ ਪੈ ਬਿਹਾਨੀ ॥੨੬॥ 

ਕਿਤੇ ਕ੍ਰਿਸਨ ਸੇ ਕੀਟ ਕੋਟੈ ਬਨਾਏ ॥ 

ਕਿਤੇ ਰਾਮ ਸੇ ਮੇਟਿ ਡਾਰੇ ਉਪਾਏ ॥ 

ਮਹਾਦੀਨ ਕੇਤੇ ਪ੍੍‌ਥੀ ਮਾਂਝ ਰੂਏ ॥ 

ਸਮੈ ਆਪਨੀ ਆਪਨੀ ਅੰਤ ਮੂਏ ॥੨੭॥ /ਥਚਿਤ੍ਰਾ ਨਾਟਕ) 
ਏਕ ਸਿਵ ਭਏ, ਏਕ ਗਏ, ਏਕ ਫੇਰ ਭਏ, 

ਰਾਮ ਚੰਦੂ ਕ੍ਰਿਸਨ ਕੇ, ਅਵਤਾਰ ਭੀ ਅਨੇਕ ਹੈਂ ॥ 
ਬ੍ਹਮਾ ਅਰੁ ਬਿਸਨ ਕੇਤੇ, ਬੇਦ ਔ ਪੁਰਾਨ ਕੇਤੇ, 
ਸਿੰਮ੍ਰਿਤਿ ਸਮੂਹਨ ਕੈ ਹੁਇ ਹੁਇ ਬਿਤਏ ਹੈ'॥ 

ਮੋਨਦੀ ਮਦਾਰ ਕੇਤੇ, ਅਸੁਨੀ ਕੁਮਾਰ ਕੇਤੇ, 

ਅੰਸਾ ਅਵਤਾਰ ਕੇਤੇ, ਕਾਲ ਬਸ ਭਏ ਹੈ' ॥ 

ਪੀਰ ਔ ਪਿਕਾਂਬਰ ਕੇਤੇ, ਗਨੇ ਨ ਪਰਤ ਏਤੇ, 

ਭੂਮ ਹੀ ਤੇ ਹੁਇ ਕੈ ਫੇਰਿ ਭੂਮਿ ਹੀ ਮਿਲਏ ਹੈਂ1੭॥੭੭॥ 


(ਅਕਾਲ ਉਸ਼ਤ/ਤ) 
ਭਾਈ ਗੁਰਦਾਸ ਜੀ ਆਪਣੀ ਬਾਣੀ ਵਿਚ ਇਉਂ ਫ਼ੁਰਮਾਉਂਦੇ ਹਨ : 
ਗੁਰਮੁਖਿ ਸਫਲ ਜਨੰਮੁ ਜਗਿ ਵਿਚਿ ਆਇਆ ॥ 
(ਵਾਰ 75, ੫ਓੰੜਾੀ 70) 
ਗੁਰਮੁਖਿ ਜਨਮੁ ਸਵਾਰਿ ਦਰਗਹ ਚਲਿਆ ॥ 
ਸਚੀ ਦਰਗਹ ਜਾਇ ਸਚਾ ਪਿੜੁ ਮਲਿਆ।। 
(ਵਾਰ 7੭, ੫ਓੰੜੀ 75) 
ਗੁਰਮੁਖਿ ਪਰਉਪਕਾਰੀ ਵਿਰਲਾ ਆਇਆ ॥ 
(ਵਾਰ 7੭, ੫ਓਂੜ 32) 
ਗੁਰੂ ਸਾਹਿਬ ਜੀ ਹੋਰ ਫ਼ੁਰਮਾਉਂਦੇ ਹਨ : 
ਧੰਨੁ ਧੈਨੁ ਧੰਨੁ ਜਨੁ ਆਇਆ॥ 
ਜਿਸੁ ਪ੍ਰਸਾਦਿ ਸਭੁ ਜਗਤੁ ਤਰਾਇਆ ॥ 
ਜਨ ਆਵਨ ਕਾ ਇਹੈ ਸੁਆਉ ॥ 
ਜਨ ਕੈ ਸੈਗਿ ਚਿਤਿ ਆਵੈ ਨਾਉ ॥ 
ਆਪਿ ਮੁਕਤੁ ਮੁਕਤੁ ਕਰੈ ਸੈਸਾਰੁ ॥ 


ਨਾਨਕ ਤਿਸੁ ਜਨ ਕਉ ਸਦਾ ਨਮਸਕਾਰੁ ॥੮॥੨੩॥ 
(ਗਉੜੀ ਸ਼ਖਮਨਾੀੰਂ # ੫, ਪੰਨਾਂ 294) 

ਸੇਵਕ ਕੀ ਓੜਕਿ ਨਿਬਹੀ ਪ੍ਰੀਤਿ ॥ 
ਜੀਵਤ ਸਾਹਿਬੁ ਸੇਵਿਓ ਅਪਨਾ ਚਲਤੇ ਰਾਖਿਓਂ ਚੀਤਿ ॥ 
(ਮਾਰ ਮਹਲਾ ੫, ਪੰਨਾ 7000) 
ਸੂਰਜ ਕਿਰਣਿ ਮਿਲੇ ਜਲ ਕਾ ਜਲੁ ਹੁਆ ਰਾਮ ॥ 
ਜੋਤੀ ਜੋਤਿ ਰਲੀ ਸੈਪੂਰਨੁ ਥੀਆ ਰਾਮ ॥ 
/ਝਲਾਵਲ' ਮਹਲਾ ੫, ਪੰਨਾ 8461 
ਬਾਬਾ ਜੀ ਨੇ ਜਦੋਂ ਆਖ਼ਰੀ ਵਾਰੀ ਇੰਗਲੈਂਡ ਤੋਂ ਇੰਡੀਆ ਨੂੰ ਜਾਣਾ 
ਸੀ ਪਾਕਿਸਤਾਨ ਵਿੱਚੋਂ ਦੀ ਹੋ ਕੇ ਤਾਂ ਆਪ ਜੀ ਨੂੰ ਪੂਰਾ ਪਤਾ ਸੀ ਕਿ ਹੁਣ 
ਅਸੀਂ ਵਾਪਸ ਇੱਧਰ (ਇੰਗਲੈਂਡ) ਨਹੀਂ ਆਉਣਾ ਪਰ ਆਪ ਜੀ ਨੇ ਕਿਸੇ ਕੋਲ 
ਜ਼ਾਹਰ ਨਾ ਕੀਤਾ, ਕਿਉਂਕਿ ਨਹੀਂ ਤਾਂ ਸੈਗਤਾਂ ਨੇ ਰਲ ਕੇ ਗੁਰੂ ਸਾਹਿਬ ਅੱਗੇ 
ਅਰਦਾਸਾਂ ਕਰ ਕੇ ਤੇ ਸ੍ਰੀ ਅਖੰਡ ਪਾਠ ਸਾਹਿਬ ਕਰਵਾ ਕੇ ਮਹਾਰਾਜ ਜੀ ਦੇ 
ਚਰਨਾਂ ਵਿਚ ਬੇਨਤੀਆਂ ਕਰ ਕੇ ਭਾਣੇ ਵਿਚ ਵਿਘਨ ਪਾ ਦੇਣਾ ਸੀ, ਪਰ 
ਗੁਰੂ ਸਾਹਿਬ ਜੀ ਦੇ ਸੈਤਾਂ-ਭਗਤਾਂ ਨੂੰ ਤਾਂ ਪ੍ਰਭੂ ਦਾ ਭਾਣਾ ਬਹੁਤ ਹੀ ਪਿਆਰਾ 
ਤੇ ਮਿੱਠਾ ਲੱਗਦਾ ਹੈ ਕਿਉਂਕਿ ਉਨ੍ਹਾਂ ਨੂੰ ਤਾਂ ਅੱਗੇ ਵੀ ਦਰਗਾਹ ਵਿਚ ਮਾਣ 
ਹੀ ਪ੍ਰਾਪਤ ਹੋਣਾ ਹੈ ਤੇ ਉਹ ਕਦੇ ਵੀ ਪ੍ਰਭੂ ਦੇ ਹੁਕਮ ਨੂੰ ਆਪਣੀ ਉਮਰ 
ਵਧਾਉਣ ਲਈ ਨਹੀਂ ਟਾਲਦੇ। ਹਾਂ, ਆਪਣੀ ਮੌਜ ਵਿਚ ਆਏ ਕਿਸੇ ਹੋਰ 
ਵਿਅਕਤੀ ਦੇ ਵਾਸਤੇ ਪ੍ਰਭੂ ਨੂੰ ਫ਼ਰਿਆਦ ਕਰ ਦਿੰਦੇ ਹਨ। ਬਾਬਾ ਜੀ ਦਾ 
ਗਿਆਨੀ ਦਾਨ ਸਿੰਘ ਜੀ ਨਾਲ ਬਹੁਤ ਪ੍ਰੇਮ ਸੀ ਤੇ ਬਾਬਾ ਜੀ ਨੇ ਗਿਆਨੀ 
ਦਾਨ ਸਿੰਘ ਜੀ ਨੂੰ ਕਿਹਾ ਕਿ ਗਿਆਨੀ ਜੀ ਤੁਸੀਂ ਸਾਡੇ ਨਾਲ ਚਲੋ, ਐਤਕੀਂ 
ਅਸੀਂ ਲੰਬਾ ਸਮਾਂ ਰਹਿਣਾ ਹੈ ਤੇ ਕਈ ਕੌਮ ਕਰਨੇ ਹਨ ਪਰ ਗਿਆਨੀ ਦਾਨ 
ਸਿੰਘ ਜੀ ਨੇ ਆਪਣੀ ਘਰੇਲੂ ਜ਼ਿੰਮੇਵਾਰੀ ਕਰਕੇ ਬਾਬਾ ਜੀ ਤੋਂ ਮੁਆਫ਼ੀ ਮੰਗ 
ਲਈ। ਇਸ ਸਮੇਂ ਬਾਬਾ ਜੀ ਦੀ ਸਿਹਤ ਪੂਰੀ ਠੀਕ ਨਹੀਂ ਸੀ ਤੇ ਡਾਕਟਰ 
ਵੀ ਸਫ਼ਰ ਕਰਨ ਲਈ ਇਜਾਜ਼ਤ ਨਹੀਂ ਸੀ ਦੇ ਰਿਹਾ। ਬਾਬਾ ਜੀ ਨੇ ਕਿਹਾ 
ਕਿ ਸਾਡਾ ਇੰਡੀਆ ਜਾਣਾ ਬਹੁਤ ਜ਼ਰੂਰੀ ਹੈ। ਸ. ਕੇਵਲ ਸਿੰਘ ਚੌਹਾਨ ਤੇ 
ਗਿਆਨੀ ਦਾਨ ਸਿੰਘ ਜੀ ਨੂੰ ਡਾਕਟਰ ਕੋਲ ਭੇਜਿਆ ਤੇ ਇਨ੍ਹਾਂ ਦੇ ਮਜਬੂਰ 
ਕਰਨ 'ਤੇ ਡਾਕਟਰ ਨੇ ਬਾਬਾ ਜੀ ਨੂੰ ਸਫ਼ਰ ਕਰਨ ਦੀ ਇਜਾਜ਼ਤ ਦੇ ਦਿੱਤੀ। 
ਇਸ ਵਾਰੀ ਜਦੋਂ ਬਾਬਾ ਜੀ ਨੇ ਇੰਡੀਆ ਜਾਣਾ ਸੀ ਤਾਂ ਬਾਬਾ ਜੀ ਕੁਝ 
ਜ਼ਿਆਦਾ ਚੁੱਪ ਚੁੱਪ ਰਹੇ, ਨਜ਼ਦੀਕੀ ਸੈਗਤਾਂ ਸੋਚਦੀਆਂ ਸਨ ਕਿ ਸ਼ਾਇਦ 
ਬਾਬਾ ਜੀ ਦੀ ਸਿਹਤ ਕੁਝ ਢਿੱਲੀ ਕਰਕੇ ਸ਼ਾਇਦ ਘੱਟ ਬੋਲਣਾ ਚਾਹੁੰਦੇ ਆ 
ਪਰ ਹੁਣ ਇਸ ਤਰ੍ਹਾਂ ਮਹਿਸੂਸ ਹੁੰਦਾ ਹੈ ਕਿ ਬਾਬਾ ਜੀ ਜਾਣ ਬੁਝ ਕੇ ਰੈਭੀਰਤਾ 
ਤੇ ਕੁਝ ਖ਼ਾਮੋਸ਼ੀ ਵਰਤ, ਵਰਤਾ ਰਹੇ ਸਨ। ਜਿਸ ਦਿਨ ਆਪ ਜੀ ਨੇ ਇੰਡੀਆ 

ਵਾਸਤੇ ਤੁਰਨਾ ਸੀ ਤਾਂ ਸ. ਅਵਤਾਰ ਸਿੰਘ ਗੋਹਲੜ ਨਾਲ ਵੀਲ੍ਹ ਚੇਅਰ ਵਿਚ 
ਬੈਠ ਕੋ ਗੁਰੂ-ਘਰ ਦੇ ਇਕੱਲੋਂ ਇਕੱਲੇ ਹਰੇਕ ਕਮਰੇ ਵਿਚ ਗਏ। ਉਸ ਦਿਨ 
ਬਾਬਾ ਜੀ ਨੇ ਪਹਿਲੀ ਵਾਰੀ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੀ ਤਾਬਿਆ ਬੈਠ 
ਕੇ ਸੈਗਤ ਨਾਲ ਬਚਨ-ਬਿਲਾਸ ਕੀਤੇ ਤੇ ਤੁਰਨ ਲੱਗਿਆਂ ਕਿਸੇ ਤੋਂ ਵੀ ਹਾਰ 
ਨਹੀਂ ਪੁਆਇਆ । ਇਸ ਤੋਂ' ਪਹਿਲਾਂ ਜਦੋਂ ਵੀ ਇੰਡੀਆ ਜਾਂਦੇ ਸਨ ਤਾਂ ਸੰਗਤਾਂ 
ਹਾਰਾਂ ਨਾਲ ਲੱਦ ਦਿੰਦੀਆਂ ਸਨ, ਉਸ ਦਿਨ ਸ. ਕੇਵਲ ਸਿੰਘ ਚੌਹਾਨ ਨੇ 
ਕਿਹਾ ਕਿ ਇਕ ਹਾਰ ਮੈਥੋਂ ਪਵਾ ਲਵੋ ਤਾਂ ਬਾਬਾ ਜੀ ਨੇ ਨਾਂਹ ਕਰ ਦਿੱਤੀ 
ਕਿ ਅੱਜ ਕਿਸੇ ਤੋਂ ਵੀ ਨਹੀਂ ਪੁਆਉਣਾ ਤੇ ਉਸੇ ਤਰ੍ਹਾਂ ਹੀ ਸ. ਰਾਮ ਸਿੰਘ 
ਢਿੱਲੋਂ ਨਾਲ ਬੱਸ ਵਿਚ ਬੈਠ ਗਏ। ਪਾਕਿਸਤਾਨ ਰਾਹੀਂ ਹੋ ਕੇ ਬਾਬਾ ਜੀ 
ਇੰਡੀਆ ਪਹੁੰਚ ਗਏ। 

ਇਕ ਸਮੇਂ ਬਾਬਾ ਜੀ ਦੀ ਸਿਹਤ ਕੁਝ ਢਿੱਲੀ ਸੀ ਤਾਂ ਕਈ ਸਤਸੰਗੀ 
ਪ੍ਰੇਮੀ ਤੇ ਸੇਵਕ ਬਾਬਾ ਜੀ ਕੋਲ ਬੈਠੇ ਸਨ ਕਿ ਸੁਭਾਵਿਕ ਹੀ ਇਕ ਪ੍ਰੇਮੀ ਨੇ 
ਬਾਬਾ ਜੀ ਨੂੰ ਪੁੱਛ ਲਿਆ ਕਿ ਬਾਬਾ ਜੀ ਆਪਣੇ ਤੋਂ ਬਾਅਦ ਕਿਸ ਨੂੰ ਗੱਦੀ 
ਸੌਂਪਣੀ ਹੈ ਜਾਂ ਮੁਖਤਿਆਰ/ਸੈਤ ਬਣਾਉਣਾ ਹੈ ਤਾਂ ਸੰਤ ਬਾਬਾ ਹਰਬੰਸ ਸਿੰਘ 
ਜੀ ਨੇ ਕਿਹਾ ਕਿ ਸਾਨੂੰ ਹੁਕਮ ਨਹੀਂ ਹੈ। ਬਾਅਦ ਵਿਚ ਕਿਸੇ ਨੇ ਹੋਰ ਕੁਝ 
ਨਹੀਂ ਪੁੱਛਿਆ। ਇਕ ਸਮਾਂ ਪਹਿਲਾਂ ਵੀ ਐਸੀ ਚਰਚਾ ਦੌਰਾਨ ਆਪ ਜੀ ਨੇ 
ਐਸਾ ਕਿਹਾ ਸੀ ਕਿ ਇਸ ਸਮੇਂ' ਇਥੇ (ਅਸਥਾਨ 'ਤੇ ਡੇਰੇ 'ਤੇ) ਕੋਈ ਐਸੀ 
ਕਾਬਲੀਅਤ (ਭਗਤੀ) ਵਾਲਾ ਨਹੀਂ ਹੈ ਜਿਸ ਨੂੰ ਇਹ ਜ਼ਿੰਮੇਵਾਰੀ ਸੌਂਪੀ ਜਾ 
ਸਕਦੀ ਹੋਵੇ। 

ਦਾਸ ਦੀ ਬੱਚੀ ਜਸਵਿੰਦਰ ਕੌਰ ਦਾ ਜਨਮ ੪ ਮਾਰਚ ਦਾ ਹੈ। ਸੁਪੱਤਨੀ 
ਹਰਭਜਨ ਕੌਰ ਹੋਠੀ ਛੋਟੀ ਬੱਚੀ ਸਤਨਾਮ ਕੌਰ ਨਾਲ ਇੰਡੀਆ ਗਈ ਹੋਈ 
ਸੀ। ਮੈਂ 7 ਮਾਰਚ, 1990 ਨੂੰ ਲਾਂਗਰੀ ਸ. ਰਾਮ ਸਿੰਘ ਜੀ (ਗੁਰਦੁਆਰਾ ਸ੍ਰੀ 
ਗੁਰੂ ਹਰਿ ਰਾਇ ਸਾਹਿਬ ਜੀ ਵੈਸਟ ਬ੍ਰਾਮਵਿਚ ਸੌਤ ਬਾਬਾ ਹਰਬੈਸ ਸਿੰਘ ਜੀ 
ਦਾ ਅਸਥਾਨ) ਨੂੰ ਬੇਨਤੀ ਕੀਤੀ ਕਿ ਹਰਭਜਨ ਕੌਰ ਤਾਂ ਇੰਡੀਆ ਗਈ ਹੋਈ 
ਆ, ਮੈਨੂੰ ਆਪ ਜੀ ਜੋ ਹੁਕਮ ਕਰੋ ਜਿਤਨੀ ਸਬਜ਼ੀ 'ਤੇ ਹੋਰ ਵਸਤੂਆਂ ਵੀਰਾ 
ਜਿੰਨੀਆਂ ਵੀ ਸਾਰੇ ਦਿਨ ਦੇ ਲੰਗਰ ਲਈ ਚਾਹੀਦੀਆਂ ਹਨ ਮੈਂ ਲਿਆ ਦਿੰਦਾ 
ਹਾਂ। ਆਪ ਜੀ ਨੇ ਬਣਾ ਦੇਣੀਆਂ ਤਾਂ ਕਿ ਬੱਚੀ ਜਸਵਿੰਦਰ ਕੌਰ ਦਾ ਜਨਮ 
ਦਿਨ ਵੀ ਗੁਰੂ-ਘਰ ਵਿਖੇ ਮਨਾ ਹੋ ਜਾਵੇਗਾ। ਜੋ ਸ. ਰਾਮ ਸਿੰਘ ਜੀ ਨੇ ਵਸਤੂਆਂ 
ਲਿਖਾਈਆਂ, ਉਹ 7 ਮਾਰਚ ਸ਼ਾਮ ਨੂੰ ਲਿਆ ਦਿੱਤੀਆਂ ਗਈਆਂ। ਕਿਉਂਕਿ 
ਉਸ ਵੇਲੇ ਸਾਡੀ ਦੁਕਾਨ 'ਤੇ ਹੋਠੀ ਡਰਾਈਵਿੰਗ ਸਕੂਲ 63 ਹਾਈ ਸਟਰੀਟ 
ਵੈਸਟ ਬ੍ਰਾਮਵਿਚ ਤੋਂ' ਹੀ ਚੱਲ ਰਿਹਾ ਸੀ ਤੋਂ ਅਸੀਂ ਸਵੇਰੇ ਸ਼ਾਮ ਦੋਵੇਂ ਵੇਲੇ ਸਰ 

ਗੁਰੂ ਹਰਿ ਰਾਇ ਸਾਹਿਬ ਦੇ ਅਸਥਾਨ 'ਤੇ ਹਾਜ਼ਰੀ ਭਰਦੇ ਹੁੰਦੇ ਸੀ। 8 ਮਾਰਚ 
ਨੂੰ ਜਦੋਂ ਸਵੇਰੇ ਗੁਰਦੁਆਰਾ ਸਾਹਿਬ ਪਹੁੰਚੇ, ਨਮਸਕਾਰ ਕੀਤੀ ਤਾਂ ਕੁਝ ਹੈਰਾਨੀ 
ਜਿਹੀ ਹੋਈ ਕਿਉਂਕਿ ਸ. ਕੇਵਲ ਸਿੰਘ ਚੌਹਾਨ ਤੋਂ ਸ. ਸੁਰਜੀਤ ਸਿੰਘ ਸੋਖਲ 
ਵੀ ਸੈਗਤ ਵਿਚ ਬੈਠੇ ਸਨ ਕਿਉਂਕਿ ਆਮ ਤੌਰ 'ਤੇ ਇਹ ਸ਼ਾਮ ਦੇ ਦੀਵਾਨ 
ਵਿਚ ਹੀ ਹਾਜ਼ਰੀ ਭਰਦੇ ਹੁੰਦੇ ਸਨ। 
ਜਦੋਂ ਪਤਾ ਲੱਗਾ ਕਿ ਬਾਬਾ ਜੀ ਚੜ੍ਹਾਈ ਕਰ ਗਏ ਹਨ ਤਾਂ ਇਸ ਤਰ੍ਹਾਂ 
ਲੱਗਾ ਕਿ ਜਿਵੇਂ ਜੀਵਨ ਦੀ ਸਭ ਤੋਂ ਪਿਆਰੀ ਤੇ ਕੀਮਤੀ ਵਸਤੂ ਗੁਆਚ 
ਗਈ ਤੇ ਜਿਸ ਨੇ ਮੁੜ ਲੱਭਣਾ ਵੀ ਨਹੀਂ। ਹੰਝੂਆਂ ਦੀਆਂ ਝੜੀਆਂ ਐਸੀਆਂ 
ਲੱਗੀਆਂ ਕਿ ਬਰਸਾਤ ਦੀਆਂ ਝੜੀਆਂ ਵੀ ਫਿੱਕੀਆਂ ਪੈ ਗਈਆਂ। ਦੁਕਾਨ 
ਦੇ ਬਾਹਰ ਲਿਖ ਕੇ ਲਾ ਦਿੱਤਾ ਕਿ ਇਕ ਐਸੀ ਪਿਆਰ ਤੇ ਸਤਿਕਾਰ ਭਰੀ 
ਆਤਮਾ ਦਾ ਵਿਛੋੜਾ ਅੱਜ ਪੈ ਗਿਆ ਹੈ ਤੇ ਸਾਰਾ ਦਿਨ ਦੁਕਾਨ ਨਹੀਂ ਖੁੱਲ੍ਹੇਗੀ । 
ਗੁਰਦੁਆਰੇ ਆ ਕੇ ਸਾਰਾ ਦਿਨ ਲੰਗਰ ਵਿਚ ਨੀਰ ਭਰੇ ਨੈਣਾਂ ਨਾਲ, ਗੱਚ 
ਭਰੇ ਗਲੇ ਨਾਲ ਉਸ ਪਿਆਰੇ ਨੂੰ ਯਾਦ ਕਰਦੇ ਰਹੇ, ਜਿਸ ਦੇ ਜੀਵਨ ਨੇ ਸਾਨੂੰ 
ਬਿਨਾਂ ਕਹੇ ਤੋਂ ਸਿੱਖੀ ਦੇ ਮਾਰਗ 'ਤੇ ਚੱਲਣ ਦੀ ਪੇ੍‌ਰਨਾ ਤੇ ਸੇਧ ਦਿੱਤੀ । ਕਿਸੇ 
ਨੂੰ ਕਹਿ ਦੇਣਾ ਕਿ ਸਿੱਖੀ ਮਾਰਗ 'ਤੇ ਚੱਲੋ, ਸੌਖਾ ਹੈ, ਪਰ ਆਪਣਾ ਜੀਵਨ 
ਇਤਨਾ ਉੱਚਾ ਸੁੱਚਾ ਬਣਾ ਲੈਣਾ ਕਿ ਬਿਨਾਂ ਕਹੇ ਤੋਂ ਹੀ ਦੂਜੇ ਉੱਪਰ ਐਸਾ 
ਅਸਰ ਪਵੇ ਕਿ ਵਿਅਕਤੀ ਖ਼ੁਦ ਹੀ ਚਾਹਵੇ ਕਿ ਮੈਂ ਸਿੱਖੀ ਧਾਰਨ ਕਰਾਂ। ਐਸੇ 
ਪੂਰਨ ਗੁਰਸਿੱਖ ਸੈਤ ਮਹਾਂਪੁਰਖ ਦੇ ਜੀਵਨ ਨੂੰ ਦੇਖ ਕੇ ਬੰਦਾ ਸੋਚਦਾ ਹੈ ਕਿ 
ਸਾਡੇ ਸਤਿਗੁਰੂ ਜੀ ਕੈਸੇ ਅਲੌਕਿਕ ਤੇ ਮਹਾਨ ਜੀਵਨ ਵਾਲੇ ਹੋਣਗੇ ਕਿ ਜਿਨ੍ਹਾਂ 
ਦੇ ਪਿਆਰ ਵਿਚ ਰੌਗੇ ਹੋਏ ਮਹਾਂਪੁਰਖ ਐਸੇ ਹਨ। ਐਸੇ ਮਹਾਂਪੁਰਖ ਨੂੰ ਹੀ 
ਖ਼ਾਲਸਾ” ਕਹਿਣਾ ਬਣਦਾ ਹੈ ਜਿਸ ਖ਼ਾਲਸੇ ਬਾਰੇ ਦਸਵੇਂ ਸਤਿਗੁਰੂ ਸੀ ਗੁਰੂ 
ਗੋਬਿੰਦ ਸਿੰਘ ਜੀ ਦਾ ਫ਼ੁਰਮਾਨ ਹੈ : 
ਖ਼ਾਲਸਾ ਮੇਰੋ ਰੂਪ ਹੈ ਖ਼ਾਸ ॥ 
ਖ਼ਾਲਸੇ ਮਹਿ ਹੋ ਕਰੌ ਨਿਵਾਸ ॥ 
ਗੁਰਬਾਣੀ ਵਿਚ ਵੀ ਫ਼ੁਰਮਾਨ ਹੈ : 
ਹਰਿ ਕਾ ਸੇਵਕੁ ਸੋ ਹਰਿ ਜੇਹਾ ॥ 
ਭੇਦੁ ਨ ਜਾਣਹੁ ਮਾਣਸ ਦੇਹਾ॥ 
ਜਿਉ ਜਲ ਤਰੈਗ ਉਠਹਿ ਬਹੁ ਭਾਤੀ ਫਿਰਿ ਸਲਲੈ ਸਲਲ ਸਮਾਇਦਾ ॥ 
(ਮਾਰੂ ਸੋਲਹੇ ਮਹਲਾ ੫, ਪੰਨਾਂ 3076) 
ਦਾਸ ਦੀ ਸੁਪਤਨੀ ਹਰਭਜਨ ਕੌਰ ਹੋਠੀ ਤੇ ਛੋਟੀ ਬੱਚੀ ਸਤਨਾਮ ਕੌਰ 
ਇੰਡੀਆ ਗਏ ਹੋਏ ਸੀ ਤੇ ਬਾਬਾ ਜੀ ਨੂੰ 1 ਮਾਰਚ ਨੂੰ ਡੁਮੇਲੀ ਮਿਲਣ ਗਏ 

ਤਾਂ ਉਸ ਸਮੇਂ ਬਾਬਾ ਜੀ ਆਰਾਮ ਕਰ ਰਹੇ ਸਨ ਤੇ ਬਾਬਾ ਜੀ ਨੇ ਬਹੁਤ ਚਾਅ 
ਕੀਤਾ ਕਿ ਸਤਨਾਮ ਜੀ ਆਈ ਆ, ਬੀਬੀ ਆਈ ਆ। ਜਦੋਂ' ਬਾਬਾ ਜੀ ਤੋਂ 
ਛੁੱਟੀ ਲਈ ਤਾਂ ਬਾਬਾ ਜੀ ਨੇ ਕਿਹਾ ਕਿ ਅਸੀਂ ਡਰਾਈਵਰ ਭੇਜਾਂਗੇ ਤੁਸੀਂ 
ਤਿਆਰ ਰਹਿਣਾ ਅਨੰਦਪੁਰ ਸਾਹਿਬ ਨੂੰ ਜਾਵਾਂਗੇ 8 ਤਾਗੀਖ਼ ਨੂੰ । ਹਰਭਜਨ 
ਕੌਰ ਨੇ ਆਪਣੇ ਪੇਕੇ ਪਿੰਡ ਭੰਡਾਲਾਂ ਦਾ ਪਤਾ ਦੱਸ ਦਿੱਤਾ ਜੋ ਕਿ ਨੂਰਮਹਿਲ 
ਦੇ ਨਜ਼ਦੀਕ ਹੈ। ਉਸ ਦਿਨ ਸਾਰਾ ਦਿਨ ਹਰਭਜਨ ਕੌਰ ਇੰਤਜ਼ਾਰ ਕਰਦੇ 
ਰਹੇ ਪਰ ਬਾਅਦ ਵਿਚ ਪਤਾ ਲੱਗਾ ਕਿ ਕੋਈ ਬੈਦਾ ਆਇਆ ਸੀ ਤੇ ਬਾਬਾ 
ਜੀ ਦੀ ਚੜ੍ਹਾਈ ਦਾ ਪਤਾ ਦੇਣ ਤੇ ਉਸ ਨੇ ਪਿੰਡ ਵਿੱਚ ਪੁੱਛਿਆ ਕਿ ਕੋਈ 
ਬੀਬੀ ਹਰਭਜਨ ਕੌਰ ਤੇ ਬੱਚੀ ਵਲੈਤੋਂ ਆਈ ਉਨ੍ਹਾਂ ਨੂੰ ਸੁਨੇਹਾ ਦੇਣਾ ਪਰ 
ਹਰਭਜਨ ਕੌਰ ਨਾਮ ਅੰਮਿ੍‌ਤ ਛਕਣ ਸਮੇਂ ਰੱਖਿਆ ਸੀ, ਬਦਲਿਆ ਸੀ ਤੇ 
ਪਿੰਡ ਵਿਚ ਸਾਰੇ ਇਸ ਨੂੰ ਜੁਗਿੰਦਰ ਕੌਰ ਦੇ ਨਾਮ ਨਾਲ ਹੀ ਜਾਣਦੇ ਸਨ 
ਤੇ ਇਨ੍ਹਾਂ ਦਾ ਘਰ ਵੀ ਪਿੰਡ ਤੋਂ ਬਾਹਰ ਖੂਹ 'ਤੇ ਹੀ ਬਣਾਇਆ ਹੋਣ ਕਰਕੇ 
ਪਤਾ ਨਹੀਂ ਚੱਲ ਸਕਿਆ ਤੇ ਬਾਬਾ ਜੀ ਦੇ ਅੰਤਮ ਦਰਸ਼ਨਾਂ ਤੋਂ ਵਾਂਝੇ ਰਹਿ 
ਗਏ। 

ਇਥੇ ਇੰਗਲੈਂਡ ਵਿਚ ਉਹ ਸਾਰਾ ਦਿਨ ਭਰੇ ਮਨ ਨਾਲ ਸੇਵਾ ਕਰਦੇ 
ਰਹੇ। ਜਿਹੜੀਆਂ ਵੀ ਸੰਗਤਾਂ ਨੂੰ ਪਤਾ ਲੱਗਾ, ਉਹ ਸਭ ਬੇਚੈਨ ਹੋ ਜਾਵਣ 
ਤੇ ਬਾਬਾ ਜੀ ਦੇ ਗੁਣਾਂ ਬਾਰੇ ਪਰਉਪਕਾਰਾਂ ਬਾਰੇ ਗੱਲਾਂ ਕਰਦੇ ਕਿ ਬਾਬਾ ਜੀ 
ਨੇ ਇਥੇ ਵੀ ਸੰਗਤਾਂ ਵਾਸਤੇ ਕਿਤਨਾ ਸੋਹਣਾ ਅਸਥਾਨ ਬਣਾਇਆ ਹੈ। ਮੈਨੂੰ 
ਇਹ ਕਹਿਣ ਤੇ ਲਿਖਣ ਵਿਚ ਕੋਈ ਝਿਜਕ ਜਾਂ ਸ਼ਰਮਿੰਦਗੀ ਨਹੀਂ ਮਹਿਸੂਸ 
ਹੁੰਦੀ ਕਿ ਉਸ ਦਿਨ 8 ਮਾਰਚ, 1990 ਨੂੰ ਮੈਂ ਇਤਨਾ ਰੋਇਆ ਕਿ ਸਾਰੀ 
ਜ਼ਿੰਦਗੀ ਵਿਚ ਇਤਨਾ ਨਹੀਂ ਰੋਇਆ ਹੋਵਾਂਗਾ। ਆਪਣੇ ਮਾਤਾ-ਪਿਤਾ ਦੇ 
ਅਕਾਲ ਚਲਾਣੇ 'ਤੇ ਵੀ ਇਤਨਾ ਨਹੀਂ। 

ਇਥੋਂ ਸਲਾਹ ਕਰ ਕੇ ਸ. ਕੇਵਲ ਸਿੰਘ ਚੌਹਾਨ, ਸ. ਸੁਰਜੀਤ ਸਿੰਘ ਸੋਖਲ 
ਤੇ ਗਿਆਨੀ ਦਾਨ ਸਿੰਘ ਜੀ ਇੰਡੀਆ ਰਵਾਨਾ ਹੋ ਗਏ। ਇੰਡੀਆ ਵਿਚ 
ਵੀ ਜਿਤਨੀਆਂ ਸੰਗਤਾਂ ਨੂੰ ਪਤਾ ਲੱਗੇ, ਉਹ ਡੁਮੇਲੀ ਵੱਲ ਨੂੰ ਚੱਲ ਪੈਣ। 
ਅਖ਼ਬਾਰਾਂ ਤੇ ਰੇਡੀਓ ਦੀਆਂ ਖ਼ਬਰਾਂ ਵਿਚ ਵੀ ਦਰਸਾਇਆ ਗਿਆ ਕਿ ਬਾਬਾ 
ਜੀ ਚੜ੍ਹਾਈ ਕਰ ਗਏ ਹਨ। ਦੂਜੇ ਦਿਨ ਹਰਭਜਨ ਕੌਰ ਨੇ ਇੰਡੀਆ ਤੋਂ ਫ਼ੋਨ 
ਕੀਤਾ ਤਾਂ ਉਸ ਨੂੰ ਦੱਸਿਆ ਕਿ ਬਾਬਾ ਜੀ ਚੜ੍ਹਾਈ ਕਰ ਗਏ ਹਨ, ਉਹ 
ਵੀ ਇਹ ਸੁਣ ਕੇ ਬਹੁਤ ਉਦਾਸ ਤੋਂ ਪਰੇਸ਼ਾਨ ਹੋ ਗਈ। ਜਿਸ ਜਗ੍ਹਾ ਬਾਬਾ 
ਜੀ ਆਪ ਹਫ਼ਤਾ ਭਰ ਸਫ਼ਾਈ ਕਰਵਾਉਂਦੇ ਰਹੇ ਸਨ, ਉਥੇ ਹੀ ਮਹਾਂਪੁਰਖਾਂ 
ਦਾ ਸਸਕਾਰ ਕੀਤਾ ਗਿਆ ਤੇ ਸ਼ਾਂਤ ਹੋਏ ਸਰੀਰ ਨੂੰ ਘਿਉ ਤੇ ਹੋਰ ਮੇਵਿਆਂ 

ਤੇ ਸੁਗੰਧੀਆਂ ਨਾਲ ਵਿਦਾ ਕੀਤਾ ਗਿਆ। ਪਰ ਅਸਲੀ ਸੁਗੈਧੀ ਤਾਂ ਉਨ੍ਹਾਂ 
ਦੇ ਜੀਵਨ ਵਿਚ ਹੀ ਸੀ ਤੇ ਉਨ੍ਹਾਂ ਦੇ ਅੰਦਰ ਵੱਸੇ ਨਾਮ ਦੀ ਗੁਰ-ਸ਼ਬਦ ਦੀ 
ਕਮਾਈ ਦੀ ਚੰਦਨ ਦੀ ਤਰ੍ਹਾਂ ਮਹਿਕਦੀ ਸੀ ਤੇ ਇਸ ਚੰਦਨ ਦੀ ਮਹਿਕ ਨੇ 
ਹੋਰ ਵੀ ਬਹੁਤ ਸਾਰੇ ਘਟੀਆ, ਆਮ ਨਿਕੰਮੇ ਤੋਂ ਫ਼ਜ਼ੂਲ ਦਰੱਖ਼ਤਾਂ (ਸਰੀਰਾਂ) 
ਨੂੰ ਵੀ ਇਕ ਸਮੇਂ ਤਾਂ ਸੁਗੈਧੀ ਨਾਲ ਸਰਸ਼ਾਰ ਕਰ ਦਿੱਤਾ। ਕਬੀਰ ਜੀ 
ਫ਼ੁਰਮਾਉਂਦੇ ਹਨ ਕਿ ਐਸੇ ਰੱਬ ਨਾਲ ਜੁੜੇ ਪੁਰਖ ਤਾਂ ਸਾਰੇ ਪਿੰਡ ਨੂੰ ਪਵਿੱਤਰ 
ਕਰ ਸਕਦੇ ਹਨ : 
ਕਬੀਰ ਸੋਈ ਮੁਖੁ ਧੰਨਿ ਹੈ ਜਾ ਮੁਖਿ ਕਹੀਐ ਰਾਮੁ ॥ 
ਦੇਹੀ ਕਿਸ ਕੀ ਬਾਪੁਰੀ ਪਵਿਤ੍ਰ ਹੋਇਗੋ ਗ੍ਰਾਮੁ ॥੧੧੦॥ 
/ਸ਼ਲੌਕ ਕਲਰ ਜੀ, ਪੰਨਾ 1370) 
ਜਿਵੇਂ ਜਿਵੇਂ ਆਲੇ-ਦੁਆਲੇ ਦੇ ਪਿੰਡਾਂ ਦੀਆਂ ਸੈਗਤਾਂ ਨੂੰ ਬਾਬਾ ਜੀ 
ਦੀ ਚੜ੍ਹਾਈ ਦਾ ਪਤਾ ਲੱਗਾ, ਸਭ ਆਪੋ-ਆਪਣੇ ਕੰਮ-ਧੰਧੇ ਛੱਡ ਕੇ ਡੁਮੇਲੀ 
ਨੂੰ ਤੁਰ ਪਏ । ਬਹੁਤ ਛੇਤੀ ਹੀ ਹਜ਼ਾਰਾਂ ਦੀ ਗਿਣਤੀ ਵਿਚ ਸੈਗਤਾਂ ਇਕੱਠੀਆਂ 
ਹੋ ਗਈਆਂ। ਬਾਬਾ ਜੀ ਦੀ ਪਵਿੱਤਰ ਦੇਹੀ ਕੋਲ ਹੀ ਕੀਰਤਨ ਲਗਾਤਾਰ 
ਹੋ ਰਿਹਾ ਸੀ। ਸੈਗਤਾਂ ਆਉਂਦੀਆਂ, ਨਮਸਕਾਰ ਕਰ ਕੇ ਬੈਠ ਜਾਂਦੀਆਂ। ਕਈ 
ਪ੍੍‌ਮੀ ਸੱਜਣਾਂ ਤੇ ਬੀਬੀਆਂ ਦੀਆਂ ਰੋਕਦਿਆਂ ਰੋਕਦਿਆਂ ਵੀ ਧਾਹਾਂ ਨਿਕਲ 
ਜਾਂਦੀਆਂ, ਉਨ੍ਹਾਂ ਨੂੰ ਦਿਲਾਸੇ ਦੇਣ ਵਾਲੇ ਕਈ ਵਾਰ ਆਪ ਨਾਲ ਰੋਣ ਲੱਗ 
ਭੇਟ ਕਰ ਰਹੇ ਹੋਣ। ਮਹਾਂਪੁਰਖਾਂ ਦੇ ਸਰੀਰ ਨੂੰ ਇਸ਼ਨਾਨ ਕਰਵਾ ਕੇ ਬਸਤ੍ਰ 
ਪਹਿਨਾਏ ਗਏ। ਸੰਗਤਾਂ ਵਲੋਂ ਇਤਨੇ ਫੁੱਲਾਂ ਦੇ ਹਾਰ ਪਹਿਨਾਏ ਗਏ ਕਿ ਸਾਰੇ 
ਬਸਤਰਾਂ ਦੀ ਜਗ੍ਹਾ ਫੁੱਲਾਂ ਦੇ ਹਾਰ ਹੀ ਦਿਖਾਈ ਦਿੰਦੇ ਸਨ। ਬਾਬਾ ਜੀ ਦੇ 
ਚਿਹਰੇ ਉਪਰ ਇਤਨਾ ਜਲਾਲ ਇਸ ਸਮੇਂ ਸੀ ਕਿ ਇਹ ਕਹਿਣਾ (ਸੱਚਾਈ 
ਬਿਆਨਣੀ) ਕਿ ਮਹਾਂਪੁਰਖ ਇਸ ਵੇਲੇ ਸਰੀਰ ਵਿਚ ਨਹੀਂ ਹਨ, ਮੁਸ਼ਕਿਲ 
ਜਾਪਦਾ ਸੀ। ਸਭ ਸੈਗਤਾਂ ਨੇ ਮਹਾਂਪੁਰਖਾਂ ਦੇ ਚਰਨਾਂ ਵਿਚ ਨੋਟਾਂ ਦੇ ਢੇਰ ਲਗਾ 
ਦਿੱਤੇ ਜਿਵੇਂ ਸੈਤਾਂ ਨੂੰ ਆਖ਼ਰੀ ਵਾਰੀ ਆਪਣੀ ਅਰਦਾਸ ਲਿਖਾ ਰਹੇ ਹੋਣ। 
ਬੇਅੰਤ ਸੰਗਤਾਂ ਵਲੋਂ ਹੋਰ ਬਸਤਰ ਤੇ ਲੋਈਆਂ ਆਦਿ ਭੇਟ ਕੀਤੀਆਂ ਗਈਆਂ। 
ਉਸੇ ਦਿਨ ਸਾਢੇ ਚਾਰ ਵਜੇ ਤੋਂ ਬਾਅਦ ਸਿਮਰਨ ਕਰਦੇ, ਨਾਮ ਜਪਦੇ 
ਸੇਤਾਂ ਦੇ ਸਰੀਰ ਨੂੰ ਮੰਜੇ (ਪਲੰਘ) ਉਪਰ ਲਿਟਾ ਕੇ, ਟਿਕਾ ਕੇ ਸਸਕਾਰ ਕਰਨ 
ਵਾਲੀ ਥਾਂ 'ਤੇ ਲਿਜਾਇਆ ਗਿਆ। ਬੇਅੰਤ ਸੰਗਤਾਂ ਨੇ ਮੇਵੇ ਆਦਿ ਦੇਸੀ ਘਿਉ 
ਆਦਿ ਤੇ ਹੋਰ ਸੁਰੀਧੀਆਂ ਬਾਬਾ ਜੀ ਦੇ ਸਰੀਰ ਉਪਰ ਪਾ ਕੇ ਭੇਟ ਕੀਤੀਆਂ। 
ਸਤਿਨਾਮ ਵਾਹਿਗੁਰੂ ਦਾ ਜਾਪ ਕਰਨ ਉਪਰੈਤ ਸੈਤ ਜੁਗਿੰਦਰ ਸਿੰਘ ਜੀ ਨੇ 

ਸੋਹਿਲਾ ਜੀ ਦਾ ਪਾਠ ਕੀਤਾ ਤੇ ਉਪਰੌਤ ਅਰਦਾਸ ਕੀਤੀ। ਬਾਬਾ ਜੀ ਦਾ 
ਸਸਕਾਰ ਕਰਨ ਲਈ ਪਹਿਲਾਂ ਹੀ ਲੱਕੜਾਂ ਵੱਡੀਆਂ ਵੱਡੀਆਂ ਟਿਕਾ ਰੱਖੀਆਂ 
ਸਨ, ਸਰੀਰ ਉੱਪਰ ਟਿਕਾ ਦਿੱਤਾ ਗਿਆ ਤੇ ਸੋਹਿਲਾ ਜੀ ਦੇ ਪਾਠ ਤੇ ਅਰਦਾਸ 
ਉਪਰੈਤ ਅਗਨ ਭੇਟ ਕਰ ਦਿੱਤੀ ਗਈ । ਸਾਰੀਆਂ ਸੰਗਤਾਂ ਥੋੜੀ ਦੂਰ ਹਟ ਕੇ 
ਬੈਠ ਗਈਆਂ। ਭਾਈ ਵੱਖਰੇ ਤੇ ਬੀਬੀਆਂ ਵੱਖਰੀਆਂ ਤੋ ਹੌਲੀ ਹੌਲੀ ਅੱਗ ਨੂੰ 
ਉਸ ਦੇ ਆਪਣੇ ਸੁਭਾ ਅਨੁਸਾਰ ਜਲਾਉਣ ਦਾ ਕਾਰਜ ਕਰਦੇ ਹੋਏ ਬੁਝੇ ਹੋਏ 
ਦਿਲਾਂ ਨਾਲ ਦੇਖਦੇ ਰਹੇ। ਬਹੁਤ ਸਮੇਂ ਦੇ ਬਾਅਦ ਸੰਗਤਾਂ ਨੂੰ ਸਾਵਧਾਨ ਹੋਣ 
`ਤੇ ਗੁਰਦੁਆਰਾ ਸਾਹਿਬ ਚੱਲਣ ਦਾ ਕਿਹਾ ਗਿਆ। ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ 
ਦੀ ਹਜ਼ੂਰੀ 'ਚ ਅਲਾਹਣੀਆਂ ਤੇ ਸਦੁ ਦਾ ਪਾਠ ਸੈਗਤਾਂ ਨੇ ਸੁਵਣ ਕੀਤਾ 
ਉਪਰੈਤ ਅਨੰਦੁ ਸਾਹਿਬ ਜੀ ਦਾ ਪਾਠ ਤੇ ਅਰਦਾਸ ਕੀਤੀ ਗਈ। ਉਸ ਸਮੇਂ 
ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਨੇ ਮੁਖਵਾਕ (ਫੁਰਮਾਨ) ਇਹ ਬਖ਼ਸ਼ਿਆ : 
ਸੋਰਠਿ ਮਹਲਾ ੫ ॥ 
ਆਗੈ ਸੁਖੁ ਮੇਰੇ ਮੀਤਾ ॥ ਪਾਛੇ ਆਨਦੁ ਪ੍ਰਭਿ ਕੀਤਾ ॥ 
ਪਰਮੇਸੁਰਿ ਬਣਤ ਬਣਾਈ ॥ ਫਿਰਿ ਡੋਲਤ ਕਤਹੂ ਨਾਹੀ ॥੧॥ 
ਸਾਚੇ ਸਾਹਿਬ ਸਿਉ ਮਨੁ ਮਾਨਿਆ॥ 
ਹਰਿ ਸਰਬ ਨਿਰੈਤਰਿ ਜਾਨਿਆ ॥੧॥ਰਹਾਉ॥ 
ਸਭ ਜੀਅ ਤੇਰੇ ਦਇਆਲਾ ॥ 
ਅਪਨੇ ਭਗਤ ਕਰਹਿ ਪ੍ਰਤਿਪਾਲਾ ॥ 
ਅਚਰਜੁ ਤੇਰੀ ਵਡਿਆਈ ॥. 
ਨਿਤ ਨਾਨਕ ਨਾਮੁ ਧਿਆਈ ॥੨॥੨੩॥੮੭॥ 
(ਪੰਨਾ 5297 
ਹੁਕਮ (ਫੁਰਮਾਨ) ਤੋ' ਹੀ ਸਪੱਸ਼ਟ ਹੋ ਜਾਂਦਾ ਹੈ ਕਿ ਪ੍ਰਭੂ ਦੇ ਭਗਤਾਂ 
ਨੂੰ ਤਾਂ ਇਥੇ, ਉਥੇ ਹਰ ਥਾਂ 'ਤੇ ਆਨੰਦ ਹੀ ਪ੍ਰਾਪਤ ਹੁੰਦਾ ਹੈ ਤੇ ਨਾਲ ਹੀ 
ਨਾਮ ਨੂੰ ਧਿਆਉਣ ਤੇ ਨਾਮ ਨਾਲ ਜੁੜਨ ਦੀ ਪ੍ਰੇਰਨਾ ਸਭ ਸੈਗਤਾਂ ਨੂੰ 
ਮਿਲਦੀ ਹੈ। 
ਸੈਤ ਬਾਬਾ ਹਰਬੈਸ ਸਿੰਘ ਜੀ ਐਸੇ ਬੈਦਗੀ ਵਾਲੇ ਮਹਾਂਪੁਰਖ ਹੋਏ ਹਨ 
ਕਿ ਜਿਨ੍ਹਾਂ ਦੀ ਬਰਸੀ 20 ਸਾਲ ਦਾ ਸਮਾਂ ਬੀਤਣ ਉਪਰੈਤ ਵੀ 10-12 
ਵੱਖਰੇ-ਵੱਖਰੇ ਅਸਥਾਨਾਂ 'ਤੇ ਮਨਾਈ ਜਾਂਦੀ ਹੈ। ਇਸ ਗੱਲ ਤੋਂ' ਹੀ ਉਨ੍ਹਾਂ ਪ੍ਰਤੀ 
ਸੈਗਤਾਂ ਦਾ ਪਿਆਰ ਤੇ ਸ਼ਰਧਾ ਪ੍ਰਗਟ ਹੁੰਦੀ ਹੈ ਤੇ ਸਰੀਰ ਤੋਂ ਅਪਾਹਜ ਹੁੰਦਿਆਂ 
ਵੀ ਐਸੇ ਐਸੇ ਕਾਰਨਾਮੇ ਕਰ ਦਿਖਾਏ ਕਿ ਆਮ ਵਿਅਕਤੀ ਅਚੰਭਤ ਰਹਿ 
ਜਾਂਦਾ ਹੈ। ਬੇਅੰਤ ਸੰਗਤਾਂ ਤੇ ਸਾਧੂ ਮਹਾਂਪੁਰਖ ਬਾਬਾ ਜੀ ਨੂੰ ਸ਼ਰਧਾਂਜਲੀਆਂ 
ਭੇਟ ਕਰਦੇ ਹਨ। ਇਨ੍ਹਾਂ ਥਾਵਾਂ 'ਤੇ ਬਰਸੀ ਮਨਾਈ ਜਾਂਦੀ ਹੈ ਜੀ : 

ਸੰਤਨ ਕੀ ਅਹਆਾ 


. 8 ਮਾਰਚ ਨੂੰ ਡੁਮੇਲੀ ਉਨ੍ਹਾਂ ਦੇ ਅਸਥਾਨ “ਤੇ । 


. 9 ਮਾਰਚ ਨੂੰ ਗੁਰਦੁਆਰਾ ਗੁਰੂ ਹਰਿ ਸਰ ਸਾਹਿਬ ਨੂਰ ਮਹਿਲ ਵਿਖੇ, 


ਜਿਸ ਦੀ ਉਸਾਰੀ ਦਾ ਕਾਰਜ ਬਾਬਾ ਜੀ ਨੇ ਆਰੈਭਿਆ ਸੀ। 
ਕੇਵਲ ਕੋਲਡ ਸਟੋਰੇਜ, ਫ਼ਾਰਮ ਹਾਊਸ ਮਹਿਤਪੁਰ ਡੁਮੇਲੀ ਤੇ ਨੂਰ 
ਮਹਿਲ ਦੀ ਸੈਗਤ ਦੇ ਸਹਿਯੋਗ ਨਾਲ। 


- ਗੁਰੂ ਹਰਿ ਰਾਇ ਸਾਹਿਬ ਗੁਰਦੁਆਰਾ ਵੈਸਟ ਬ੍ਰਾਮਵਿਚ, ਇੰਗਲੈਂਡ । 
. ਗੁਰਦੁਆਰਾ ਬਾਬਾ ਸੈਗ, ਸਮੈਦਿਕ ਇੰਗਲੈਂਡ, ਸਤਨਾਮ ਸਿੰਘ, ਪ੍ਰੋ. 


ਅਮਰ ਸਿੰਘ, ਅਵਤਾਰ ਸਿੰਘ ਚੀਮਾ, ਜਸਮੇਰ ਸਿੰਘ ਹੋਠੀ ਆਦਿ 
ਸੈਗਤਾਂ ਦੇ ਸਹਿਯੋਗ ਨਾਲ। 


- ਟਰਾਂਟੋ (ਕੈਨੇਡਾ) ਵਿਖੇ ਸੁਰਜੀਤ ਸਿੰਘ ਸੋਖਲ ਤੇ ਹਰਦੀਪ ਸਿੰਘ 


ਚੌਹਾਨ ਵਲੋਂ। 


. ਅਵਤਾਰ ਸਿੰਘ ਚੀਮਾ ਵਲੋਂ ਕਰਤਾਰਪੁਰ (ਜਲੰਧਰ) ਵਿਖੇ । 


ਗੁਰਦੁਆਰਾ ਗੁਰੁ ਰਵਿਦਾਸ ਜੀ, ਡੁਮੇਲੀ। 


9. ਭਾਈ ਜੋਗਾ ਸਿੰਘ ਜੀ, ਆਸਟ੍ਰੇਲੀਆ। 


10. 


ਸੈਤ ਜੁਗਿੰਦਰ ਸਿੰਘ ਜੀ ਵਲੋਂ ਅਨੰਦਪੁਰ ਸਾਹਿਬ ਵਿਖੇ (ਉਸ 
ਅਸਥਾਨ ਦਾ ਨਾਮ ਵੀ ਬਾਬਾ ਜੀ ਦੇ ਨਾਮ 'ਤੇ ਹਰਬੈਸਪੁਰੀ ਰੱਖਿਆ 
ਹੋਇਆ ਹੈ।) 

[੨1੮ 1₹੧੨017111 83111 
ਸ. ਜਸਮੇਰ ਸਿੰਘ ਹੋਠੀ ਦਾ ਧੰਨਵਾਦ ਕਰਦੇ ਹਾਂ, ਜਿਨ੍ਹਾਂ 
(114. 31111. - ੮1 (੨੮੪ 


1੮. 81:11 03141082₹-01-11-0321-1-81211021। 
੧੨੯11. 00: -0੧- ਲੀ - 1 
੧੪॥੨੬੨੬੨॥੮ (੨੫੭੬੨ 

“ਸੰਤ ਜਗਜੀਤ /ਨੈਂਘ ਹਰਸੋਵਾਲ 
॥; ਿ੮121112 81211 ਇਹ ੨1੬੨੩ -14: ਇ੨੨ ਇ= 9 
ਜਿਨ੍ਹਾਂ ਨੇ ਦਾਸ ਦੇ ਮੋਢੇ ਨਾਲ ਮੋਢਾ ਦੇ ਕੇ ਇਹ ਸੁਪਨਾ 
ਸਾਕਾਰ ਕੀਤਾ ਹੈ। 

